


# സീറോമലബാർ സഭയുടെ



ശിശുക്കളുടെ മാമ്മോദീസ  
തൈലാഭിഷേകം (സൈമര്യലേപനം)  
മുതിർന്നവരുടെ മാമ്മോദീസ  
തൈലാഭിഷേകം (സൈമര്യലേപനം)  
അനുരഞ്ജനകുദാശ  
വിവാഹം  
രോഗിലേപനം  
വിവാഹവാഗ്ദാനക്രമം

© All Rights reserved to the  
Syro-Malabar Bishops' Synod

Mount St. Thomas  
06-01-2005

Thamarassery  
06-01-2005

Published by

First Print

Reprint

Printed at

Imprimatur

**Varkey Cardinal Vithayathil, C.Ss.R**

*Major Archbishop of the Syro-Malabar Church*

**Bishop Paul Chittilapilly**

*Bishop of Thamarassery*

*Chairman, Syro-Malabar*

*Synodal Commission for Liturgy*

Secretariat, Commission for Liturgy

Major Archiepiscopal Curia

Mount St. Thomas, P.B. No. 3110

Kakkanad P.O., Kochi-682 030

Phone: 0484 2424780/2424768/2426235

2005

2019

Don Bosco IGACT

Phone: 0484 2806411

## DECREE

After due consultation and deliberation in the concerned forums and with the approval of the Synod of Bishops of the Syro-Malabar Church in its sessions held from 28th October to 15th November 1996 and from 5th to 16th November 2001 and after having obtained the recognitio of the Congregation for the Oriental Churches on 22 June 2004., the undersigned Varkey Cardinal Vithayathil, C.Ss.R, the Major Archbishop of the Syro-Malabar Church hereby promulgates the text of the sacraments appended to this decree, namely, Child Baptism and Chrismation, Adult Baptism and Chrismation, Sacrament of Reconciliation, Sacrament of Matrimony and Sacrament of Anointing of the Sick, to be effective from 6th January 2005 and with the same Act declares that all other texts hitherto in use for administering the above-mentioned sacraments stand abrogated from 6th January 2005.

All contrary dispositions notwithstanding.

Given from the Syro-Malabar Major Archiepiscopal Curia at Mount St. Thomas on 1st December 2004.

✠ Varkey Cardinal Vithayathil, C.Ss.R.  
Major Archbishop of the Syro-Malabar Church



## പ്രസ്താവന

സീറോമലബാർസഭയുടെ കുദാശകളുടെ ക്രമം 2004 ജൂൺ 22-ാം തീയതി റോമിലെ പൗരസ്ത്യസഭകൾക്കുവേണ്ടിയുള്ള കാര്യാലയം അംഗീകരിച്ചു നൽകി (Prot. No. 200/23). മേജർ ആർച്ച്ബിഷപ്പ് മാർ വർക്കി വിതയത്തിൽ 2004 ഡിസംബർ 1-ാം തീയതി നൽകിയ ഡിക്രി പ്രകാരം ഈ കുദാശക്രമം പ്രസിദ്ധപ്പെടുത്തുന്നു.

ദീർഘനാളത്തെ പഠനത്തിനും ചർച്ചകൾക്കും ശേഷമാണ് സീറോമലബാർ സഭയുടെ കുദാശകളുടെ ക്രമത്തിന് അന്തിമരൂപം നൽകിയത്. സെൻട്രൽ ലിറ്റർ ജിക്കൽ കമ്മിറ്റി തയ്യാറാക്കിയ ഡ്രാഫ്റ്റ് 1996 ഒക്ടോബർ 28 മുതൽ നവംബർ 15 വരെ സമ്മേളിച്ച സിനഡിൽ ചർച്ച ചെയ്ത് ആവശ്യമായ ഭേദഗതികളോടെ അംഗീകരിച്ച് റോമിലേക്ക് അയച്ചു. വിശദമായ പഠനത്തിനുശേഷം 2000 മാർച്ച് 31-ാം തീയതി സിനഡിന്റെ പരിഗണനയ്ക്കായി റോം ചില നിർദ്ദേശങ്ങൾ നൽകി. (Prot. No. 200/93). പ്രസ്തുത നിർദ്ദേശങ്ങളുടെ വെളിച്ചത്തിൽ സിനഡ് തയ്യാറാക്കിയ ക്രമം രൂപതകളിലേക്ക് പഠനത്തിനും ചർച്ചയ്ക്കുമായി അയച്ചു. രൂപതകളുടെ അഭിപ്രായങ്ങൾ കഴിയുന്നത്ര പരിഗണിച്ചു കൊണ്ട് കുദാശകളുടെ ക്രമത്തിന് 2001 നവംബർ 5 മുതൽ 16 വരെ സമ്മേളിച്ച സിനഡ് അന്തിമരൂപം നൽകുകയും ഔദ്യോഗികാംഗീകാരത്തിനായി 2001 ഡിസംബർ 14ന് റോമിലേക്ക് അയയ്ക്കുകയും ചെയ്തു.

സിനഡ് അന്തിമ രൂപം നൽകുകയും റോം അംഗീകരിക്കുകയും ചെയ്ത ശിശുക്കളുടെ മാമ്മോദീസയും തൈലാഭിഷേകവും (സൈന്ധവ്യലേപനവും), മുതിർന്നവരുടെ മാമ്മോദീസയും തൈലാഭിഷേകവും (സൈന്ധവ്യലേപനവും), അനുരഞ്ജനകുദാശ, വിവാഹം, രോഗിലേപനം എന്നിവയുടെ ക്രമമാണ് ഇപ്പോൾ പ്രസിദ്ധീകരിക്കുന്നത്. പൗരസ്ത്യ കാന്റോൻ നിയമത്തിനനുസൃതമായി മാമ്മോദീസയും തൈലാഭിഷേകവും (സൈന്ധവ്യലേപനവും) ഒരുമിച്ച് നൽകത്തക്ക

വിധമാണ് ഇത് തയ്യാറാക്കിയിരിക്കുന്നത്. നാല് ഘട്ടങ്ങളായി നടത്താവുന്ന മുതിർന്നവരുടെ മാതൃകാസാക്ഷരതയും ഇതിൽ ചേർത്തിട്ടുണ്ട്.

കുർബ്ബാനക്രമത്തിൽ നൽകിയിട്ടുള്ള ഐച്ഛികങ്ങൾ കുടുംബങ്ങൾക്കും ബാധകമാണ്. കുടുംബക്രമത്തിൽ നൽകിയിരിക്കുന്ന പ്രത്യേക ഐച്ഛികങ്ങളും കാർമ്മികർക്ക് അവസരോചിതം തിരഞ്ഞെടുക്കാവുന്നതാണ്. 2005 ജനുവരി 6-ാം തീയതി ദിനപത്രത്തിലൂടെ ദിനത്തിൽ ഈ ക്രമം പ്രാബല്യത്തിൽ വരുത്തുകയും പ്രസിദ്ധീകരിക്കുന്നു.

**ബിഷപ്പ് മാർ പോൾ ചിറ്റിലപ്പിള്ളി**

ചെയർമാൻ, ആരാധനക്രമ കമ്മീഷൻ  
മേജർ ആർക്കി എപ്പിസ്കോപ്പൽ സിനഡ്

ഡിസംബർ 1, 2004

## **ഉള്ളടക്കം**

1. ശിശുക്കളുടെ മാമ്മോദീസയും  
തൈലാഭിഷേകവും (സ്നേഹരൂപം)..... 1
2. മുതിർന്നവരുടെ മാമ്മോദീസയും  
തൈലാഭിഷേകവും (സ്നേഹരൂപം)..... 42
3. അനുരഞ്ജനകുദാശ ..... 108
4. വിവാഹം..... 113
5. രോഗിലേപനം..... 147
6. വിവാഹവാഗ്ദാനക്രമം.....172





# ശിശുക്കളുടെ മാമ്മോദീസയും

## തൈലാഭിഷേകവും

(സ്നേഹപരമ്പരയും)

### പൊതുനിർദ്ദേശങ്ങൾ

1. കാർമ്മികൻ വിശുദ്ധ കുർബ്ബാനയ്ക്കുള്ള തിരുവസ്ത്രങ്ങൾ ധരിച്ചു കൊണ്ടാണ് മാമ്മോദീസ നൽകുന്നത്.
2. ദേവാലയത്തിന്റെ പ്രധാന കവാടത്തിൽവെച്ചാണ് കർമ്മങ്ങൾ ആരംഭിക്കുന്നത്. ശിശുവിന്റെ ജ്ഞാനസ്നാനമാതാപിതാക്കളും മറ്റുള്ളവരും അവിടെ വന്നുനിൽക്കുന്നു. തലതൊട്ടമ്മ കുഞ്ഞിനെ എടുക്കുന്നു. കുഞ്ഞിന്റെ ശിരസ്സ് തലതൊട്ടമ്മയുടെ വലത്തു കൈയിൽ വരത്തക്കവിധം കുഞ്ഞിനെ എടുക്കുന്നതാണ് കൂടുതൽ സൗകര്യപ്രദം. മാതാപിതാക്കളുടെ സാന്നിധ്യം പ്രോത്സാഹിപ്പിക്കേണ്ടതാണ്.
3. സാധാരണമായി മാമ്മോദീസയോടുകൂടിത്തന്നെ തൈലം വെഞ്ചെരിയേണ്ടതാണ്. തക്കതായ കാരണമുണ്ടെങ്കിൽ മുൻകൂട്ടി വെഞ്ചെരിച്ച തൈലവും ഉപയോഗിക്കാവുന്നതാണ്. വിശുദ്ധ മുറോൻ കലർത്തിയാണ് തൈലം വെഞ്ചെരിക്കേണ്ടത്. ഒലിവെണ്ണ, വെളിച്ചെണ്ണ, എള്ളെണ്ണ മുതലായ സസ്യ എണ്ണകൾ ഉപയോഗിക്കാവുന്നതാണ്.
4. അടിയന്തരസന്ദർഭങ്ങളിലൊഴികെ എല്ലായ്പ്പോഴും ഓരോ മാമ്മോദീസയ്ക്കും ആവശ്യമായ ജലം അതാതവസരത്തിൽ വെഞ്ചെരിക്കേണ്ടതാണ്.
5. ശിശുവിനെ ധരിപ്പിക്കുന്നതിനുള്ള പുതിയ വെള്ളവസ്ത്രം ബന്ധപ്പെട്ടവർ കൊണ്ടുവരുന്നത് അഭികാമ്യമാണ്.
6. ശിശുവിനു നൽകുന്നതിനുള്ള തിരി അലങ്കരിച്ചു കൊണ്ടുവരുന്ന രീതി പ്രോത്സാഹിപ്പിക്കേണ്ടതാണ്.

7. മാസത്തിൽ ഒരു ദിവസം ഇടവകജനം ഒരുമിച്ചുകൂടുമ്പോൾ മാമ്മോദീസ കൊടുക്കുന്ന രീതി ഈ കുദാശയുടെ സഭാത്മകവും സാമൂഹികവുമായ മാനം പ്രകടമാക്കാൻ സഹായിക്കും.
8. വായനകൾ നാലിനുപകരം മൂന്നോ രണ്ടോ ആകാം. രണ്ടെങ്കിൽ, ആദ്യത്തേത് ലേഖനത്തിൽനിന്നായിരിക്കണം.
9. സുവിശേഷവായനയ്ക്കു മുമ്പുള്ള സമാധാനശംസ സുവിശേഷ ഗ്രന്ഥം (പ്രഘോഷണഗ്രന്ഥം) കൊണ്ടാണ് നൽകേണ്ടത്.
10. ശിശുവിനെ വെള്ളത്തിൽ മൂന്നുപ്രാവശ്യം മുക്കി ഉയർത്തി കൊണ്ടോ, വെള്ളത്തിലിരുത്തി ശിരസ്സിൽ കുരിശടയാളത്തിൽ മൂന്നു പ്രാവശ്യം വെള്ളമൊഴിച്ചുകൊണ്ടോ, ശിരസ്സിൽ കുരിശടയാളത്തിൽ മൂന്നുപ്രാവശ്യം വെള്ളമൊഴിച്ചുകൊണ്ടോ മാമ്മോദീസ നൽകാവുന്നതാണ്.
11. മുൻപു നടത്തിയിട്ടുള്ള മാമ്മോദീസയിലെ തൈലം ഉപയോഗിച്ചാണ് ഒന്നാമത്തെ ലേപനം നടത്തേണ്ടത്.
12. കുർബാനക്രമത്തിലെ ഐച്ഛികങ്ങൾ മാമ്മോദീസക്രമത്തിലും ബാധകമാണ്.
13. □ □ ഈ അടയാളത്തിലുള്ളവയും ഐച്ഛികങ്ങളാണ്.
14. മാമ്മോദീസയ്ക്കും വിശുദ്ധ തൈലാഭിഷേകത്തിനും ശേഷം എത്രയും വേഗം വിശുദ്ധ കുർബാന നൽകേണ്ടതാണ്.
15. മാമ്മോദീസായോടൊപ്പം തൈലാഭിഷേകം സ്വീകരിക്കാൻ സാധിക്കാതെ വരുന്നവരെ, കുർബാനയിലെ ആമുഖ പ്രാർത്ഥനകൾക്കും വായനകൾക്കും പ്രസംഗത്തിനും ശേഷം, ഈ പുസ്തകത്തിലെ പേജ് 34 ലെ കാരോസൂസ മുതൽ പേജ് 41 ലെ സമാപനാശീർവാദം ഉൾപ്പെടെയുള്ള കർമ്മക്രമം ഉപയോഗിച്ച് ലേപനം നടത്തുന്നു.

# ശിശുക്കളുടെ മാമ്മോദീസയും തൈലാഭിഷേകവും

കർമ്മക്രമം

ദേവാലയത്തിന്റെ പ്രധാനകവാടത്തിങ്കൽ  
വെച്ചാണ് കർമ്മങ്ങൾ ആരംഭിക്കുന്നത് ശിശു  
വിന്റെ ജ്ഞാനസ്നാനമാതാപിതാക്കളും മറ്റു  
ഉളവരും അവിടെ വന്നുനിൽക്കുന്നു.

**കാർമ്മി** : അത്യുന്നതങ്ങളിൽ ദൈവത്തിനു സ്തുതി. (3)

**സമു** : ആമ്മേൻ. (3)

**കാർമ്മി** : ഭൂമിയിൽ മനുഷ്യർക്കു സമാധാനവും പ്രത്യാശയും  
എപ്പോഴും എന്നേക്കും.

**സമു** : ആമ്മേൻ.

**കാർമ്മി** : സ്വർഗ്ഗസ്ഥനായ ഞങ്ങളുടെ പിതാവേ, / (സമുഹവ്യാചേർന്ന്)  
അങ്ങയുടെ നാമം പുജിതമാകണമേ. / അങ്ങയുടെ  
രാജ്യം വരണമേ. / അങ്ങു പരിശുദ്ധൻ, പ  
രിശുദ്ധൻ, പരിശുദ്ധൻ. / സ്വർഗ്ഗസ്ഥനായ  
ഞങ്ങളുടെ പിതാവേ, / അങ്ങയുടെ മഹ  
ത്വത്താൽ / സ്വർഗ്ഗവും ഭൂമിയും നിറഞ്ഞിരിക്കുന്നു. /  
മാലാഖമാരും മനുഷ്യരും / അങ്ങു പരിശുദ്ധൻ, പരിശു  
ദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു. / സ്വർഗ്ഗ  
സ്ഥനായ ഞങ്ങളുടെ പിതാവേ, / അങ്ങയുടെ നാമം  
പുജിതമാകണമേ. / അങ്ങയുടെ രാജ്യം വരണമേ. / അങ്ങ  
യുടെ തിരുമനസ്സു സ്വർഗ്ഗത്തിലെപ്പോലെ ഭൂമിയ  
ിലുമകണമേ. / ഞങ്ങൾക്ക് ആവശ്യകമായ ആഹാ  
രം / ഇന്നു ഞങ്ങൾക്ക് തരണമേ. / ഞങ്ങളുടെ  
കടക്കാരോട് ഞങ്ങൾ ക്ഷമിച്ചിരിക്കുന്നതുപേ  
റാലെ / ഞങ്ങളുടെ കടങ്ങളും പാപ

ങ്ങളും ഞങ്ങളോടും ക്ഷമിക്കണമേ. / ഞങ്ങളെ പ്രലോ  
 നേത്തിൽ ഉൾപ്പെടുത്തരുതേ. / ദുഷ്ടാരുപിയിൽനിന്നു  
 ഞങ്ങളെ രക്ഷിക്കണമേ. /  
 എന്തുകൊണ്ടെന്നാൽ, രാജ്യവും  
 ശക്തിയും മഹത്വവും / എന്നേക്കും അങ്ങയുടേതാ  
 കുന്നു. ആമ്മേൻ.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമു** : ആദിമൂതൽ എന്നേക്കും ആമ്മേൻ.

**കാർമ്മി** : സ്വർഗ്ഗസ്ഥനായ ഞങ്ങളുടെ പിതാവേ, / (സമൂഹവും ചേർന്ന്)  
 അങ്ങയുടെ നാമം പൂജിതമാകണമേ. /  
 അങ്ങയുടെ രാജ്യം വരണമേ. / അങ്ങു പ  
 റിശുദ്ധൻ, പരിശുദ്ധൻ, പരിശുദ്ധൻ, / സ്വർഗ്ഗസ്ഥന  
 യ ഞങ്ങളുടെ പിതാവേ, / അങ്ങയുടെ മഹ  
 ത്വത്താൽ / സ്വർഗ്ഗവും ഭൂമിയും നിറഞ്ഞിരിക്കുന്നു. /  
 മാലാഖമാരും മനുഷ്യരും / അങ്ങു പരിശുദ്ധൻ, പരി  
 ശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു.

(അല്ലെങ്കിൽ)

**കാർമ്മി** : സ്വർഗ്ഗസ്ഥനായ ഞങ്ങളുടെ പിതാവേ, / (സമൂഹവും  
 ചേർന്ന്) അങ്ങയുടെ നാമം പൂജിതമാകണമേ. / അങ്ങ  
 യുടെ രാജ്യം വരണമേ / അങ്ങയുടെ തിര  
 മനസ്സു സ്വർഗ്ഗത്തിലെപ്പോലെ ഭൂമിയ  
 ലുമുമാകണമേ. / ഞങ്ങൾക്ക് ആവശ്യമായ  
 ആഹാരം / ഇന്നു ഞങ്ങൾക്കു തരണമേ.  
 / ഞങ്ങളുടെ കടക്കാരോടും ഞങ്ങൾ ക്ഷമിച്ചിരിക്കുന്നതു  
 പോലെ / ഞങ്ങളുടെ കടങ്ങളും പാപങ്ങളും ഞങ്ങ  
 ലോടും ക്ഷമിക്കണമേ. / ഞങ്ങളെ പ്രലോനേത്തിൽ ഉൾ  
 പ്പെടുത്തരുതേ. / ദുഷ്ടാരുപിയിൽനിന്നു ഞങ്ങളെ രക്ഷി  
 ക്കണമേ. / എന്തുകൊണ്ടെന്നാൽ, രാജ്യവും ശക്തിയും  
 മഹത്വവും / എന്നേക്കും അങ്ങയുടേതാകുന്നു.

**ആമ്മേൻ.**

സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ മഹത്വത്താൽ / സ്വർഗ്ഗവും ഭൂമിയും നിറഞ്ഞിരിക്കുന്നു. / മാലാഖമാരും മനുഷ്യരും / അങ്ങു പരിശുദ്ധൻ, പരിശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു.

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : കർത്താവായ ദൈവമേ, അങ്ങയുടെ അനുഗ്രഹം പ്രതീക്ഷിച്ചു വന്നിരിക്കുന്ന ഈ ദാസനെ (ദാസിയെ) അങ്ങയുടെ അജഗണത്തിൽ ചേർക്കുകയും പ്രസാദവരത്താൽ പ്രകാശിപ്പിക്കുകയും ചെയ്യണമേ. ജലത്താലും പരിശുദ്ധാത്മാവിനാലും വീണ്ടും ജനിച്ച് 'പിതാവേ' എന്ന് അങ്ങയെ വിളിക്കുവാൻ ഈ ശിശുവിനെ അർഹനാ(യാ)ക്കണമേ. ഈ കുദാശ യോഗ്യതയോടെ പരികർമ്മം ചെയ്യുവാൻ ബലഹീനരായ ഞങ്ങളെ ശക്തരാക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ.

**(സങ്കീർത്തനം 42)**

**കാർമ്മി** : കാട്ടരുവി തേടിനടക്കുന്ന മാൻപേടയെപ്പോലെ, ദൈവമേ, എന്റെ ഹൃദയം അങ്ങയെ തേടുന്നു.

(കാനോന) ജലത്താലും ആത്മാവിനാലും ജനിക്കുന്നില്ലെങ്കിൽ ഒരുവനും ദൈവരാജ്യത്തിൽ പ്രവേശിക്കുക സാധ്യമല്ല.

**സമു** : കാട്ടരുവി തേടിനടക്കുന്ന മാൻപേടയെപ്പോലെ, ദൈവമേ, എന്റെ ഹൃദയം അങ്ങയെ തേടുന്നു.

**കാർമ്മി** : ജീവന്റെ ദൈവത്തെ കാണുവാൻ എന്റെ ആത്മാവു ദാഹിക്കുന്നു.

**സമു** : രാവു പകലും ഞാൻ കണ്ണുനീരു കുടിക്കുന്നു.  
ഞാൻ എപ്പോൾ എന്റെ ദൈവത്തെ കാണും?

**കാർമ്മി** : എന്റെ ആത്മാവേ, നീ എന്തിന് ആകുലപ്പെടുന്നു?  
നീ എന്തിനു വിഷാദിച്ചുഴലുന്നു?  
നീ ദൈവത്തെ ആശ്രയിക്കുക.

**സമു** : രക്ഷകനായ ദൈവത്തെ ഞാൻ പ്രകീർത്തിക്കും.  
എന്റെ ആത്മാവ് അസ്വസ്ഥമായിരിക്കുന്നു.

**കാർമ്മി** : പകൽ ദൈവം തന്റെ അനുഗ്രഹം വർഷിക്കും.  
രാത്രിയിൽ ഞാൻ അവിടുത്തെ സ്തുതിക്കും.

**സമു** : നീ ദൈവത്തിൽ അഭയം തേടുക.  
രക്ഷകനായ ദൈവത്തെ ഞാൻ പ്രകീർത്തിക്കും

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമു** : ആദിമുതൽ എന്നേക്കും, ആമ്മേൻ.

**കാർമ്മി** : (കാനോന) ജലത്താലും ആത്മാവിനാലും ജനിക്കു  
ന്നില്ലെങ്കിൽ ഒരുവനും ദൈവരാജ്യത്തിൽ പ്ര  
വേശിക്കുക സാധ്യമല്ല.

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

കാർമ്മികൻ ശിശുവിന്റെ ശിരസ്സിനുമുകളിൽ  
വലത്തുകൈ നീട്ടി കമിഴ്ത്തിപ്പിടിച്ചുകൊണ്ട്  
ചൊല്ലുന്നു.

**കാർമ്മി** : “ചോദിക്കുവിൻ, നിങ്ങൾക്കു ലഭിക്കും; അന്വേഷിക്കു  
വിൻ, നിങ്ങൾ കണ്ടെത്തും;  
മുട്ടുവിൻ, നിങ്ങൾക്കു തുറന്നു  
കിട്ടും” എന്നരുളിച്ചെയ്ത കർത്താവേ, നിന്റെ കരുണ  
യേറിയവാഗ്ദാനം ഈ ദാസനിൽ (ദാസിയിൽ) പൂർത്തി  
യാക്കണമേ. നിന്റെ ദാനം വിവേകികൾക്കും ബുദ്ധി  
മാന്മാർക്കും എന്നതിനേക്കാൾ ശിശുക്കൾക്കു നൽകിയി  
രിക്കുന്നുവല്ലോ. നിന്റെ കൃപയാൽ മാമ്മോദീസാജല

ത്തിലൂടെ പാപക്കറകൾ കഴുകി ഈ ശിശു പുതുജന്മം പ്രാപിക്കട്ടെ. നിന്റെ മൗതികശരീരത്തിലെ അവയവമായി തീരുന്ന ഈ ദാസൻ (ദാസി) കുദാശകളുടെ സ്വീകരണം വഴി ആത്മീയവും ശാരീരികവുമായി വളരുവാൻ ഇടയാകട്ടെ. ഈ ദാനത്തെ പ്രതി ഈ ദാസനോടൊത്ത് (ദാസിയോടൊത്ത്) ഞങ്ങൾ നിനക്കു നന്ദിപറയുന്നു. ഇപ്പോഴും എപ്പോഴും  എന്നേക്കും.

**സമു** : ആമ്മേൻ.

കാർമ്മികൻ ശിശുവിനെ ആശീർവദിക്കുന്നു. തുടർന്നു ചോദിക്കുന്നു.

**കാർമ്മി** : പിശാചിന്റെ അടിമത്തത്തിൽനിന്നു മോചിതനാകാൻ (മോചിതയാകാൻ) നീ ആഗ്രഹിക്കുന്നുവോ?

**ഉത്തരം** : ആഗ്രഹിക്കുന്നു.

**കാർമ്മി** : പാപവും പാപമാർഗ്ഗങ്ങളും നീ ഉപേക്ഷിക്കുന്നുവോ?

**ഉത്തരം** : ഉപേക്ഷിക്കുന്നു.

**കാർമ്മി** : ഈശോമിശിഹായെ നിന്റെ രക്ഷകനായി സ്വീകരിക്കുന്നുവോ?

**ഉത്തരം** : സ്വീകരിക്കുന്നു.

**ഒന്നാമത്തെ ലേപനം**

മുൻപു നടത്തിയിട്ടുള്ള മാമ്മോദീസയിലെ തൈലം ഉപയോഗിച്ചാണ് ഒന്നാമത്തെ ലേപനം നടത്തേണ്ടത്. ശിശുവിന്റെ നെറ്റിയിൽ തൈലം കൊണ്ടു കുരിശുവരയ്ക്കുമ്പോൾ ചൊല്ലുന്നു.

**കാർമ്മി** : ഈ അഭിഷേകതൈലത്താൽ പിതാവിന്റെയും പുത്രന്റെയും  പരിശുദ്ധാത്മാവിന്റെയും നാമത്തിൽ (പേര്) മുദ്രിതനാ(യാ)യിരിക്കുന്നു.

**സമു** : ആമ്മേൻ.

ലേപനത്തിനുശേഷം, എല്ലാവരും പ്രദക്ഷിണ  
മായി വചനവേദിയിലേക്കു പോകുന്നു. തൽ  
സമയം താഴെക്കാണുന്ന സങ്കീർത്തനം  
ആലപിക്കാവുന്നതാണ്.

**(സങ്കീർത്തനം 84)**

സൈന്യങ്ങൾ തൻ കർത്താവേ  
എത്ര വിശിഷ്ടം നിൻഗേഹം  
നിൻ തിരുസന്നിധി ചേരാനായ്  
ആത്മാവെന്നും കേഴുന്നു.

ജീവിപ്പവനാം ദൈവത്തിൽ  
അപദാനാമൃത ഗാനങ്ങൾ  
മാമക ചിത്തവും എൻ നാവു  
മോദമോദേവം പാടുന്നു.

സൈന്യങ്ങൾ തൻ രാജാവാം  
ദൈവത്തിൻ ബലിപീഠത്തിൽ  
കുറുകിൽ-മീവൽ പക്ഷികളും  
സങ്കേതം കണ്ടെത്തുന്നു.

അങ്ങക്കെന്നും സ്തുതിപാടി  
നിൻഭവനത്തിൽ വാഴുന്നോർ  
ഭാഗ്യം ചെയ്തോർ കാർത്താവേ  
നൽകണമേ നിൻ കൃപനിരതം.

നിൻതിരുശക്തിയറിഞ്ഞവരാം  
മർത്യരിൽ ഭാഗ്യമുദിക്കുന്നു  
ഹൃദയത്തിന്റെ വിശാലതയിൽ  
സീയോൻ വീഥികൾ തെളിയുന്നു.

ബാക്കാത്താഴ്വര തൻ വഴികൾ  
തെളിനിർ ചാലുകളാക്കുന്നു  
ശരത്കാലത്തിൻ വൃഷ്ടികളിൽ



**ജലവാഹിനിയാൽ തീരുന്നു.**

**ദൈവത്തിന്റെ മഹത്വത്തെ  
സീയോൻ ഭൂവിൽ ദർശിക്കാൻ  
അനുദിന ദൈവികശക്തിക്കായ്  
ജീവിത വീഥിയൊരുക്കുന്നു.**

**സൈന്യങ്ങൾതൻ കർത്താവേ  
നീയെൻ പ്രാർത്ഥന കേൾക്കണമെ  
പൂർവ്വപിതാവാം യാക്കോബിൻ  
നാഥാ പ്രാർത്ഥന കേൾക്കണമേ.**

**പരിപാലിക്കും പരിചയുമായ്  
കാത്തരുളീടും കർത്താവേ  
തൃക്കൈ നീട്ടി തുണയേകി  
അഭിഷിക്തനെ നീ കാക്കണമേ.**

**അന്യഗൃഹത്തിൽ നിരവധി നാൾ  
വാഴുവതേക്കാൾ അഭികാമ്യം  
നിൻസന്നിധിയിൽ ഒരു ദിവസം  
ചേർന്നു വസിക്കും സൗഭാഗ്യം.**

**ദുഷ്ടത നിറയും ഭവനത്തിൽ  
വാഴുവതേക്കാൾ മഹനീയം  
ദൈവത്തിൽ ഗൃഹവാതിൽക്കൽ  
കാവൽ നിൽക്കാൻ എൻദാഹം**

**സൂര്യനുമായെൻ പരിചയുമായ്  
കർത്താവെന്നും ശോഭിപ്പൂ  
അവിടുണെന്നിൽ ബഹുമതിയും  
കൃപയും നൽകി നിറയ്ക്കുന്നു.**

**പരമാർത്ഥികളിൽ കൃപയോടെ  
നന്മകൾ അഖിലം വർഷിക്കും  
പരമപിതാവിൻ സന്നിധിയിൽ**



**ആശ്രയഭാഗ്യം നൽകണമെ.**

*പ്രദക്ഷിണം വചനവേദിയിലെത്തുമ്പോൾ*

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.  
*(ഞായറാഴ്ചകളിലും തിരുന്നാളുകളിലും)*

**കാർമ്മി** : ഞങ്ങളുടെ കർത്താവായ ദൈവമേ, അങ്ങയുടെ സ്നേഹത്തിന്റെ പരിമളം ഞങ്ങളിൽ വീശുകയും അങ്ങയുടെ സത്യത്തിന്റെ ജ്ഞാനം ഞങ്ങളുടെ ആത്മാക്കളെ പ്രകാശിപ്പിക്കുകയും ചെയ്യുമ്പോൾ, സ്വർഗ്ഗത്തിൽനിന്നു പ്രത്യക്ഷനാകുന്ന അങ്ങയുടെ തിരുക്കുമാരനെ സ്വീകരിക്കുവാൻ ഞങ്ങൾക്ക് ഇടയാകട്ടെ. സകലസൗഭാഗ്യങ്ങളും നന്മകളും നിറഞ്ഞ് മുടിചൂടി നില്ക്കുന്ന സഭയിൽ നിരന്തരം അങ്ങയെ സ്തുതിക്കുവാനും മഹത്വപ്പെടുത്തുവാനും ഞങ്ങൾ യോഗ്യരാകട്ടെ. എന്തുകൊണ്ടെന്നാൽ, അങ്ങ് എല്ലാറ്റിന്റെയും സ്രഷ്ടാവായാകുന്നു. സകലത്തിന്റെയും നാഥാ, എന്നേക്കും.

**സമു** : ആമ്മേൻ.

*(ഓർമ്മത്തിരുന്നാളുകളിലും സാധാരണ ദിവസങ്ങളിലും)*

**കാർമ്മി** : ഞങ്ങളുടെ കർത്താവായ ദൈവമേ, അങ്ങു നൽകിയുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ എല്ലാ സഹായങ്ങൾക്കും അനുഗ്രഹങ്ങൾക്കുമായി സകല സൗഭാഗ്യങ്ങളും നന്മകളും നിറഞ്ഞ് മുടിചൂടി നില്ക്കുന്ന സഭയിൽ ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാഥനും സ്രഷ്ടാവുമാകുന്നു. പിതാവും പുത്രനും പരിശുദ്ധാ

ത്ഥാവുമായ സർവ്വേശ്വരാ, എന്നേക്കും.

**സമു** } : ആമ്മേൻ.  
**ഗായക** } : സർവ്വാധിപനാം കർത്താവേ  
**സമു** } നിന്നെ വണങ്ങി നമിക്കുന്നു  
 ഈശോനാഥാ, വിനയമോടെ  
 നിന്നെ നമിച്ചു പുകഴ്ത്തുന്നു.  
 } മർത്യനു നിത്യമഹോന്നതമാ  
 മുത്ഥാനം നീയരുളുന്നു  
 അക്ഷയമവനുടെയാത്മാവി  
 ന്നുത്തമരക്ഷയുമേകുന്നു.

**വചനവേദിയിലുള്ളവർ:**

കർത്താവിന്റെ സ്വരം ജലപ്പരപ്പിൽ മുഴങ്ങുന്നു.  
സർവ്വാധിപനാം....

**ഗായക** } : പിതാവിനും പുത്രനും പരിശുദ്ധാത്മാവിനും സ്തുതി  
**സമു** } ആദിമുതൽ എന്നേക്കും, ആമ്മേൻ  
സർവ്വാധിപനാം.....

(അല്ലെങ്കിൽ)

**ഗായക** : സകലത്തിന്റെയും നാഥാ, നിന്നെ ഞങ്ങൾ സ്തുതിക്കുന്നു.  
**സമു** : ഈശോമിശിഹായേ, നിന്നെ ഞങ്ങൾ പുകഴ്ത്തുന്നു  
എന്തുകൊണ്ടെന്നാൽ, നീ ഞങ്ങളുടെ ശരീരങ്ങളെ  
ഉയിർപ്പിക്കുന്നവനും ആത്മാക്കളെ രക്ഷിക്കുന്നവനുമാ  
കുന്നു.

**വചനവേദിയിലുള്ളവർ :** കർത്താവിന്റെ സ്വരം ജലപ്പരപ്പിൽ  
മുഴങ്ങുന്നു.

സകലത്തിന്റെയും നാഥാ,.....

**ഗായക** : പിതാവിനും പുത്രനും പരിശുദ്ധാത്മാവിനും സ്തുതി

**സമു }** ആദിമുതൽ എന്നേക്കും, ആമ്മേൻ  
സകലത്തിന്റെയും നാമാ,....

**ശുശ്രൂ :** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി :** എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയിർപ്പിക്കുന്നവനും ആത്മാക്കളെ രക്ഷിക്കുന്നവനും ജീവനെ നിത്യം പരിപാലിക്കുന്നവനുംമാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു. സകലത്തിന്റെയും നാമാ, എന്നേക്കും.

**സമു :** ആമ്മേൻ.

**ശുശ്രൂ }** : ശബ്ദമുയർത്തിപ്പാടിടുവിൻ സർവ്വരുമൊന്നായ് പാടിടുവിൻ എന്നെന്നും ജീവിക്കും സർവ്വേശ്വരനെ വാഴ്ത്തിടുവിൻ.

**ഗായക സമു :** പരിപാവനാം സർവ്വേശാ,  
പരിപാവനാം ബലവാനേ,  
പരിപാവനനാം അമർത്യനേ,  
നിൻകൃപ ഞങ്ങൾക്കേകണമേ.

**വചനശ്ലോകഃ :** പിതാവിനും പുത്രനും പരിശുദ്ധാത്മാവിനും സ്തുതി. പരിപാവനനാം....

**ഗായക സമു :** ആദിമുതൽ എന്നേക്കും, ആമ്മേൻ പരിപാവനനാം....

(അല്ലെങ്കിൽ)

**ശുശ്രൂ :** സഹോദരരേ, നിങ്ങൾ സ്വരമുയർത്തി ജീവിക്കുന്ന ദൈവത്തെ പ്രകീർത്തിക്കുവിൻ.

**ഗായക**

**സമു** : പരിശുദ്ധനായ ദൈവമേ, പരിശുദ്ധനായ ബലവാനേ, പരിശുദ്ധനായ അമർത്യനേ, ഞങ്ങളുടെ മേൽ കൃപയുണ്ടാകണമേ.

**വചനവേദിയിലുള്ളവർ** : പിതാവിനും പുത്രനും പരിശുദ്ധാത്മാവിനും സ്തുതി. പരിശുദ്ധനായ ദൈവമേ...

**ഗായക സമു** : ആദിമുതൽ എന്നേക്കും, ആമ്മേൻ പരിശുദ്ധനായ ദൈവമേ....

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : വിശുദ്ധരിൽ സംപ്രീതനായി വസിക്കുന്ന പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനെ അന്വേഷിക്കുകയും ഞങ്ങളെ അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ.

ഒന്നാം വായനക്കാരൻ പഴയനിയമപ്രഘോഷണഗ്രന്ഥമെടുത്ത്, കാർമ്മികന്റെ വലത്തുവശത്തുചെന്ന്, ശിരസ്സുനമിക്കുന്നു.

ജനങ്ങൾക്കുനേര തിരിഞ്ഞുനിന്നു പറയുന്നു

സഹോദരരേ, നിങ്ങൾ ഇരുന്നൂ ശ്രദ്ധയോടെ കേൾക്കുവിൻ

എല്ലാവരും ഇരിക്കുന്നു

....പുസ്തകത്തിൽനിന്നുള്ള വായന.

കാർമ്മികനു നേരേതിരഞ്ഞ് തലകുനിച്ച് ആശീർവാദം യാചിക്കുന്നു.

**ഗുരോ ആശീർവ്വദിക്കണമേ.**

താഴെവരുന്ന പ്രാർത്ഥന ചൊല്ലിക്കൊണ്ട് ആശീർവ്വദിക്കുന്നു.

**കാർമ്മി** : തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാഥനായ ദൈവം വാഴ്ത്തപ്പെട്ടവനാകട്ടെ. അവിടുത്തെ കൃപനിന്നിലും □ നിന്നെ കേൾക്കുന്നവരിലും നിരന്തരം വർഷിക്കപ്പെടട്ടെ.

(അല്ലെങ്കിൽ)

**ദൈവം നിന്നെ □ അനുഗ്രഹിക്കട്ടെ.**

വായനക്കാരൻ ജനങ്ങൾക്കുനേരേ തിരിഞ്ഞു നിന്നു വായിക്കുന്നു.

**ഉത്പത്തി 12:1-4 (പ്രഘോഷണഗ്രന്ഥം, പേജ് 361)**

കർത്താവ് അബ്രാമിനോട് അരുളിച്ചെയ്തു: നിന്റെ ദേശത്തെയും ബന്ധുക്കളെയും പിതൃവേനത്തെയും വിട്ട്, ഞാൻ കാണിച്ചുതന്ന നാട്ടിലേക്കു പോവുക. ഞാൻ നിന്നെ വലിയൊരു ജനതയാക്കും. നിന്നെ ഞാൻ അനുഗ്രഹിക്കും. നിന്റെ പേര് ഞാൻ മഹത്തമമാക്കും. അങ്ങനെ നീ ഒരനുഗ്രഹമായിരിക്കും. നിന്നെ അനുഗ്രഹിക്കുന്നവരെ ഞാൻ അനുഗ്രഹിക്കും. നിന്നെ ശപിക്കുന്നവരെ ഞാൻ ശപിക്കും. നീനിന്നിലൂടെ ഭൂമുഖത്തെ വംശങ്ങളെല്ലാം അനുഗൃഹീതമാകും. കർത്താവ് കല്പിച്ചതനുസരിച്ച് അബ്രാം പുറപ്പെട്ടു. ലോത്തും അവന്റെയുടെ തിരിച്ചു. ഹാരാൻ ദേശത്തോടു വിടപറഞ്ഞപ്പോൾ അബ്രാമിന് എഴുപത്തഞ്ചു വയസ്സു പ്രായമായിരുന്നു.

വായന കഴിയുമ്പോൾ രണ്ടാം വായനക്കാരൻ ക്രമപ്രകാരം കാർമ്മികനെ വന്ദിച്ച് ഒന്നാം വായന നടത്തിയ സ്ഥലത്തുതന്നെ ജനങ്ങൾക്കു നേരേ തിരിഞ്ഞുനിന്നു പറയുന്നു.

സഹോദരരേ, നിങ്ങൾ ശ്രദ്ധയോടെ കേൾക്കുവിൻ...  
പുസ്തകത്തിൽനിന്നുള്ള വായന.

കാർമ്മികനു നേരേതിരിഞ്ഞു ആശീർവാദം  
യാചിക്കുന്നു.

ഗുരോ ആശീർവ്വദിക്കണമേ.

കാർമ്മികൻ ഇരുന്നുകൊണ്ടുതന്നെ താഴെ  
വരുന്ന പ്രാർത്ഥനചൊല്ലി ആശീർവ്വദിക്കുന്നു.

**കാർമ്മി :** തന്റെ പ്രബോധനത്താൽ ന  
മ്മെ ജ്ഞാനികളാക്കുന്ന സക  
ലത്തിന്റെയും നാമനായ ദൈവം വാഴ്ത്തപ്പെട്ടനാകട്ടെ.  
അവിടുത്തെ കൃപ നിന്നിലും നിന്നെ  
കേൾക്കുന്നവരിലും നിരന്തരം വർഷിക്കപ്പെടട്ടെ.

(അല്ലെങ്കിൽ)

ദൈവം നിന്നെ  അനുഗ്രഹിക്കട്ടെ

വായനക്കാരൻ ജനങ്ങൾക്കുനേരേ തിരിഞ്ഞു  
നിന്നു വായിക്കുന്നു.

**എസക്കിയേൽ 36:24-28 (പ്രഘോഷണഗ്രന്ഥം, പേജ് 361)**

ജ ന ത ക ള്ള ു ട െ യ 1 5 യ 1 ൽ ന  
ിന്നും സകലദേശങ്ങളിൽനിന്നും  
ഒരുമിച്ചുകൂട്ടി സ്വദേശത്തേക്കു ഞാൻ നിങ്ങളെ കൊണ്ടു  
വരും. ഞാൻ നിങ്ങളുടെമേൽ ശുദ്ധജലം തളിക്കും. നിങ്ങ  
ളുടെ എല്ലാ മാലിന്യങ്ങളിൽനിന്നും നിങ്ങൾ ശുദ്ധീകരി  
ക്കപ്പെടും. സകല വിഗ്രഹങ്ങളിൽനിന്നും നിങ്ങളെ  
ഞാൻ നിർമ്മലരാക്കും. ഒരു പുതിയ ഹൃദയം നിങ്ങൾക്കു  
ഞാൻ നൽകും. ഒരു പുതുചൈതന്യം നിങ്ങളിൽ ഞാൻ  
നികേഷിപ്പിക്കും; നിങ്ങളുടെ ശരീരത്തിൽനിന്ന് ശിലാ  
ഹൃദയം എടുത്തുമാറ്റി മാംസളഹൃദയം ന  
ൽകും. എന്റെ ആത്മാവിനെ ഞാൻ ന  
ിങ്ങളിൽ നിവേശിപ്പിക്കും. നിങ്ങളെ

എന്റെ കല്പനകൾ കാക്കുന്നവരും നിയമങ്ങൾ പാലിക്കുന്നതിൽ ശ്രദ്ധയുള്ളവരുമാക്കും. നിങ്ങളുടെ പിതാക്കന്മാർക്ക് ഞാൻ കൊടുത്ത ദേശത്ത് നിങ്ങൾ വസിക്കും. നിങ്ങൾ എന്റെ ജനവും ഞാൻ നിങ്ങളുടെ ദൈവവും ആയിരിക്കും.

വായനകഴിയുമ്പോൾ

**സമു** : ദൈവമായ കർത്താവിനു സ്തുതി.

ശുശ്രൂഷി ഉദ്ഘോഷിക്കുന്നു.

**ശുശ്രൂ** : പ്രകീർത്തനം (ശുറായ) ആലപിക്കുവാനായി നിങ്ങൾ എഴുന്നേൽക്കുവിൻ

എല്ലാവരും എഴുന്നേൽക്കുന്നു. കാർമ്മികൻ ജനങ്ങൾക്ക് അഭിമുഖമായി നിൽക്കുന്നു. ദിവസത്തിന്റെ പ്രകീർത്തനം ആലപിക്കുന്നു.

**കാർമ്മി** : അംബരമനവരതം  
ദൈവമഹത്വത്തെ  
വാഴ്ത്തിപ്പാടുന്നു  
ദിവ്യാത്മാവിൻ ഗീതികളാൽ  
ഹല്ലേലുയ്യഗീതികളാൽ  
കർത്താവിൻ തിരുസ്നാനത്തിൻ  
നിർമ്മലമാകുമനുസ്മരണം  
കൊണ്ടാടാം ഇന്നീ വേദികയിൽ.

**ശുശ്രൂ കക**: തൻകരവിരുതല്ലോ  
വാനവിതാനങ്ങൾ  
ഉദ്ഘോഷിക്കുന്നു.

**സമു** : ദിവ്യാത്മാവിൻ ഗീതികളാൽ...

**ശുശ്രൂ. ക** : പകലുകൾ പകലുകളോ-  
ടവിരതമവിടുത്തെ  
പുകളുരചെയ്യുന്നു.



**സമു** : ദിവ്യാത്മാവിൻ ഗീതികളാൽ

**കാർമ്മി** : നിത്യപിതാവിനും  
സുതനും റുഹായ്ക്കും  
സ്തുതിയുണ്ടാകട്ടെ.

**സമു** : ദിവ്യാത്മാവിൻ ഗീതികളാൽ...

**ശുശ്രൂ കക** : ആദിയിലെപ്പോലെ  
ഇപ്പോഴുമെപ്പോഴും  
എന്നേക്കും ആമ്മേൻ.

**സമു** : ദിവ്യാത്മാവിൻ ഗീതികളാൽ...

**ശുശ്രൂ** : ഹല്ലേലൂയ്യ, ഹല്ലേലൂയ്യ, ഹല്ലേലൂയ്യ.  
നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്ക് ഉപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരൂണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വര, എന്നേക്കും.

**സമു** : ആമ്മേൻ

(അല്ലെങ്കിൽ)

**കാർമ്മി** : സർവ്വജ്ഞനായ ഭരണകർത്താവും തന്റെ ഭവനത്തിൽ വസിക്കുന്നവരുടെ വിസ്മനീയനായ പരിപാലകനും

സകല നന്മകളുടെയും സൗഭാഗ്യങ്ങളുടെയും ഉറവിടവുമായ ദൈവമേ, അങ്ങയോടു ഞങ്ങൾ അപേക്ഷിക്കുന്നു. അങ്ങയുടെ സ്വഭാവത്തിനെ അത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ.

ഒന്നാം ശുശ്രൂഷി ലേഖനപ്രഘോഷണഗ്രന്ഥമെടുത്ത്, കാർമ്മികന്റെ ഇടത്തുവശത്തു ചെന്ന്, ശിരസ്സു നമിക്കുന്നു; അവിടെത്തന്നെ ജനങ്ങൾക്കുനേരേ തിരിഞ്ഞുനിന്നു പറയുന്നു.

**സഹോദരരേ....ശ്ലീഹാ.....എഴുതിയ ലേഖനം.**

കാർമ്മികനുനേരേ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

ഗുരോ, ആശീർവ്വദിക്കണമേ.

താഴെവരുന്ന പ്രാർത്ഥന ചൊല്ലിക്കൊണ്ട് ആശീർവ്വദിക്കുന്നു.

**കാർമ്മി** : മിശിഹാ തന്റെ വിശുദ്ധമായ പ്രബോധനത്താൽ നിന്നെ ജ്ഞാനിയാക്കട്ടെ; നിന്റെ അധരങ്ങളിൽനിന്നു പുറപ്പെടുന്ന പ്രബോധകവചനം ശ്രവിക്കുന്ന ഏവർക്കും അവിടുന്ന് തന്റെ കൃപാതിരേകത്താൽ നിന്നെ നിർമ്മലദർപ്പണമാക്കുകയും  ചെയ്യട്ടെ

(അല്ലെങ്കിൽ)

മിശിഹാ നിന്നെ  അനുഗ്രഹിക്കട്ടെ.

ജനങ്ങൾക്കുനേരേ തിരിഞ്ഞുനിന്നു വായിക്കുന്നു

**റോമാ 6:3-11 (പ്രഘോഷണഗ്രന്ഥം, പേജ് 358)**

ഈശോമിശിഹായോട് ഐക്യപ്പെടാൻ മാമ്മോദീസ

സ്വീകരിച്ചനാമെല്ലാവരും അവന്റെ മരണത്തോട് ഐക്യപ്പെടാനാണ് മാമ്മോദീസ സ്വീകരിച്ചതെന്ന് നിങ്ങൾക്കറിഞ്ഞുകൂടെ? അങ്ങനെ, അവന്റെ മരണത്തോടു നമ്മെ ഐക്യപ്പെടുത്തിയ മാമ്മോദീസയാൽ നാം അവനോടൊത്തു സംസ്കരിക്കപ്പെട്ടു. മിശിഹാ മരിച്ചതിനുശേഷം പിതാവിന്റെ മഹത്വത്തിൽ ഉയിർത്തെഴുന്നേറ്റുപോലെ, നാം പൂരിയ ജീവിതം നയിക്കേണ്ടതിനാണ് അവനോടൊത്തു സംസ്കരിക്കപ്പെട്ടത്. അവന്റെ മരണത്തിനു സദൃശമായ ഒരു മരണത്തിൽ നാം അവനോട് ഐക്യപ്പെട്ടവരായെങ്കിൽ അവന്റെ പുനരുത്ഥാനത്തിലും അവനോട് ഐക്യപ്പെട്ടവരായിരിക്കും. നാം ഇനി പാപത്തിന് അടിമപ്പെടാതിരിക്കത്തക്കവിധം പാപപൂർണ്ണമായ ശരീരത്തെ നശിപ്പിക്കാൻവേണ്ടി നമ്മിലെ പഴയ മനുഷ്യൻ അവനോടുകൂടെ ക്രൂശിക്കപ്പെട്ടിരിക്കുന്നുവെന്നു നമുക്കറിയാമല്ലോ. എന്തെന്നാൽ, മരിച്ചവൻ പാപത്തിൽനിന്നു മോചിതനായിരിക്കുന്നു. നാം മിശിഹായോടുകൂടെ മരിച്ചുവെങ്കിൽ അവനോടുകൂടി ജീവിക്കും എന്നു നാം വിശ്വസിക്കുന്നു. മരിച്ചവരിൽനിന്ന് ഉത്ഥാനം ചെയ്ത മിശിഹാ ഇനി ഒരിക്കലും മരിക്കുകയില്ലെന്നു നമുക്കറിയാം. മരണത്തിന് അവന്റെമേൽ ഇനി അധികാരമില്ല. അവൻ മരിച്ചു. പാപത്തെ സംബന്ധിച്ചിടത്തോളം എന്നേക്കുമായി അവൻ മരിച്ചു. അവൻ ജീവിക്കുന്നു. ദൈവത്തിനുവേണ്ടി അവൻ ജീവിക്കുന്നു. അതുപോലെ, നിങ്ങളും പാപത്തെ സംബന്ധിച്ചിടത്തോളം മരിച്ചവരാണെന്നും

ഈശോമിശിഹായിൽ ദൈവത്തിനുവേണ്ടി ജീവിക്കുന്ന വരാണെന്നും അറിഞ്ഞുകൊള്ളൂവിൻ.

(അല്ലെങ്കിൽ)

**ഗലാത്തിയ 3:26-29 (പ്രഘോഷണഗ്രന്ഥം, പേജ് 358)**

ഈശോമിശിഹായിലുള്ള വിശ്വാസംവഴി നിങ്ങളെല്ലാവരും ദൈവപുത്രന്മാരാണ്. മിശിഹായോട് ഐക്യപ്പെടാൻ വേണ്ടി മാമ്മോദീസ സ്വീകരിച്ചിരിക്കുന്ന നിങ്ങളെല്ലാവരും മിശിഹായെ ധരിച്ചിരിക്കുന്നു. യഹൂദനെന്നോ ഗ്രീക്കുകാരനെന്നോ അടിമയെന്നോ സ്വതന്ത്രനെന്നോ പുരുഷനെന്നോ സ്ത്രീയെന്നോ വ്യത്യാസമില്ല; നിങ്ങളെല്ലാവരും ഈശോമിശിഹായിൽ ഒന്നാണ്. നിങ്ങൾ മിശിഹായ്ക്കുള്ള വരാണകിൽ അബ്രാഹത്തിന്റെ സന്തതികളാണ്; വാഗ്ദാനമനുസരിച്ചുള്ള അവകാശികളുമാണ്.

വായന കഴിയുമ്പോൾ

**സമു** : നമ്മുടെ കർത്താവായ മിശിഹായ്ക്കു സ്തുതി

**ശുശ്രൂ** : ഹല്ലേലൂയ്യ (3)

തുടർന്ന്, രണ്ടുഭാഗമായി ദിവസത്തിന്റെ ഹല്ലേലൂയ്യഗീതം (സുമാറ) പാടുന്നു.

ഹല്ലേലൂയ്യ പാടീടുന്നേൻ  
ഹല്ലേലൂയ്യ, ഹല്ലേലൂയ്യ  
നല്ലോരാശയമെൻ മനതാരിൽ  
വന്നു നിറഞ്ഞു തുള്ളുവീടുന്നു  
രാജാവിൻ തിരുമുമ്പിൽ കീർത്തന  
മധുവായ് ഞാനതൊഴുക്കീടട്ടെ.

ഏറ്റമനുഗ്രഹപുരിതനാം കവി  
 തൻ തൂലികപോലെൻ നാവിപ്പോൾ  
 താതനുമതുപോൽ സുതനും  
 പരിശുദ്ധാത്മാവിനും സ്തുതിയുയരട്ടെ.  
 ആദിമുതൽക്കേയിനും നിത്യവും  
 മായി വേിച്ചീടട്ടെ, ആമ്മേൻ  
 ഹല്ലേലൂയ്യ പാടീടുന്നേൻ  
 ഹല്ലേലൂയ്യ ഹല്ലേലൂയ്യ.

കാർമ്മികൻ താഴ്ന്നസ്വരത്തിൽ ചൊല്ലുന്നു

**കാർമ്മി :** പിതാവിന്റെ മഹത്വത്തിന്റെ തേ  
 ജസ്സും അവിടുത്തെ പ്രതി  
 രൂപവുമായ മിശിഹായേ, മനുഷ്യശരീരത്തോടെ പ്രത്യ  
 ക്ഷപ്പെടുകയും ഞങ്ങളുടെ ഇരുളടഞ്ഞബുദ്ധിയെ സുവി  
 ശേഷത്തിന്റെ വെളിച്ചത്താൽ പ്രകാശിപ്പിക്കുകയും  
 ചെയ്ത നിനക്ക് ഞങ്ങൾ എപ്പോഴും ആരാധനയും  
 സ്തുതിയും കൃതജ്ഞതയും സമർപ്പിക്കുന്നു സകല  
 ത്തിന്റെയും നാഥാ, എന്നേക്കും. ആമ്മേൻ.

കാർമ്മികൻ തിരിക്കാലുകൾ, ധൂപകലശം  
 എന്നിവ വഹിക്കുന്നവരോടുകൂടെ ബലി  
 പീഠത്തെ സമീപിച്ച്, താഴെവരുന്ന പ്രാർത്ഥന  
 ചൊല്ലിക്കൊണ്ട്, സുവിശേഷപ്രഘോഷണ  
 ഗ്രന്ഥമെടുക്കുന്നു.

**കാർമ്മി :** ലോകത്തിന്റെ പ്രകാശവും സകലത്തിന്റെയും ജീവനു  
 മായ മിശിഹായേ, നിന്നെ ഞങ്ങളുടെ പക്കലേക്കയച്ച  
 അനന്തകാരുണ്യത്തിന് എന്നേക്കും സ്തുതി. ആമ്മേൻ.

കാർമ്മികൻ സുവിശേഷപ്രഘോഷണഗ്രന്ഥം  
 നെറ്റിവരെ ഉയർത്തിപ്പിടിക്കുന്നു.

ധൂപകലശം, കത്തിച്ചതിരികൾ ഇവ വഹി  
 ക്കുന്നവർ മുഖെയും കാർമ്മികൻ പിമ്പെയും  
 പ്രദക്ഷിണമായി വചനവേദിയിലേക്കു പോകു

ന്നു. തത്സമയം കാർമ്മികൻ താഴ്ന്ന സ്വരത്തിൽ ചൊല്ലുന്നു.

**കാർമ്മി :** കർത്താവായ മിശിഹായേ, നിന്റെ നിയമത്തിൽ ഞങ്ങളെ ജ്ഞാനികളാക്കണമേ. നിന്റെ ജ്ഞാനത്താൽ ഞങ്ങളുടെ മനസ്സിനെ ജ്വലിപ്പിക്കണമേ. നിന്റെ സത്യത്താൽ ഞങ്ങളുടെ ആത്മാക്കളെ വിശുദ്ധീകരിക്കണമേ. അങ്ങനെ ഞങ്ങൾ എപ്പോഴും നിന്റെ വചനങ്ങൾ പാലിക്കുന്നവരും കല്പനകൾ അനുസരിക്കുന്നവരുമാകട്ടെ. സകലത്തിന്റെയും നാഥാ, എന്നേക്കും. ആമ്മേൻ

പ്രദക്ഷിണം വചനവേദിയിലെത്തുമ്പോൾ

**ശുശ്രൂ :** നമുക്ക് ശ്രദ്ധാപൂർവ്വംനിന്നു പരിശുദ്ധ സുവിശേഷം ശ്രവിക്കാം.

(അല്ലെങ്കിൽ)

നിങ്ങൾ മൗനമായിനിന്നു ശ്രദ്ധാപൂർവ്വം പരിശുദ്ധ സുവിശേഷം ശ്രവിക്കുവിൻ.

സുവിശേഷപ്രഘോഷണഗ്രന്ഥംകൊണ്ടു ജനങ്ങളെ ആശീർവദിക്കുമ്പോൾ

**കാർമ്മി :** സമാധാനം □ നിങ്ങളോടുകൂടെ.

**സമു :** അങ്ങയോടും അങ്ങയുടെ ആത്മാവോടുംകൂടെ

**കാർമ്മി :** വി.മത്തായി/യോഹന്നാൻഅറിയിച്ചനമ്മുടെകർത്താവി ശോമിശിഹായുടെ പരിശുദ്ധ സുവിശേഷം

**സമു :** നമ്മുടെ കർത്താവായ മിശിഹായ്ക്കു സ്തുതി.

**യോഹ. 3:1-8 (പ്രഘോഷണഗ്രന്ഥം, പേജ് 408)**

ഫരിസേയരിൽ നിക്കൊദേമോസ് എന്നു പേരായ ഒരു യഹൂദപ്രമാണിയുണ്ടായിരുന്നു. അവൻ രാത്രി ഇഴശോയുടെ അടുത്തു വന്നു പറഞ്ഞു: റബ്ബീ, അങ്ങ് ദൈവത്തിൽനിന്നു വന്ന ഒരു ഗുരുവാണെന്നു ഞങ്ങൾ അറി

യുന്നു. ദൈവം കൂടെയില്ലെങ്കിൽ ഒരുവനും നീ ചെയ്യുന്ന ഈ അടയാളങ്ങൾ പ്രവർത്തിക്കാൻ കഴിയുകയില്ല. ഈശോ പറഞ്ഞു: സത്യം സത്യമായി ഞാൻ നിന്നോടു പറയുന്നു. വീണ്ടും ജനിക്കുന്നില്ലെങ്കിൽ ഒരുവനുദൈവരാജ്യംകാണാൻ കഴിയുകയില്ല. നിക്കൊദേമോസ് ചോദിച്ചു: പ്രായമായ മനുഷ്യന് ഇത് എങ്ങനെ സാധിക്കും? അമ്മയുടെ ഉദരത്തിൽ വീണ്ടും പ്രവേശിച്ച് അവനു ജനിക്കുവാൻ കഴിയുമോ? ഈശോ പ്രതിവചിച്ചു: സത്യം സത്യമായി ഞാൻ നിന്നോടു പറയുന്നു, ജലത്താലും ആത്മാവിനാലും ജനിക്കുന്നില്ലെങ്കിൽ ഒരുവനും ദൈവരാജ്യത്തിൽ പ്രവേശിക്കുക സാധ്യമല്ല. മാംസത്തിൽനിന്നു ജനിക്കുന്നത് മാംസമാണ്; ആത്മാവിൽനിന്നു ജനിക്കുന്നത് ആത്മാവുമാണ്. നിങ്ങൾ വീണ്ടും ജനിക്കണം എന്നു ഞാൻ പറഞ്ഞതുകൊണ്ടു നീ വിസ്മയിക്കേണ്ട. കാറ്റ് അതിനിഷ്ടമുള്ളിടത്തേക്കു വീശുന്നു; അതിന്റെ ശബ്ദം നീ കേൾക്കുന്നു. എന്നാൽ, അത് എവിടെ നിന്നു വരുന്നെന്നോ എവിടെക്കു പോകുന്നെന്നോ നീ അറിയുന്നില്ല. ഇതുപോലെയാണ് ആത്മാവിൽ നിന്നു ജനിക്കുന്ന ഏവനും.

(അല്ലെങ്കിൽ)

**മത്താ 3.13-17 (പ്രഘോഷണഗ്രന്ഥം, പേജ് 409)**

ഈശോ യോഹന്നാൻനിന്നു മാമ്മോദീസ സ്വീകരിക്കാൻ ഗലീലിയിൽനിന്ന് ജോർദ്ദാനിൽ അവന്റെ അടുത്തേക്കു വന്നു. ഞാൻ നിന്നിൽനിന്നു മാമ്മോദീസ സ്വീകരിക്കേണ്ടിയിരിക്കെ, നീ എന്റെ അടുത്തേക്കു വരുന്നൂവോ എന്നു ചോദിച്ചുകൊണ്ട് യോഹന്നാൻ അവനെ തടഞ്ഞു. എന്നാൽ, ഈശോ പറഞ്ഞു: ഇപ്പോൾ ഇതു സമ്മതിക്കുക; അങ്ങനെ സർവ്വനീതിയും പൂർത്തിയാക്കുകനമുക്ക് ഉചിതമാണ്. അവൻ സമ്മതിച്ചു. മാമ്മോദീസ കഴിഞ്ഞയുടൻ ഈശോ വെള്ളത്തിൽനിന്നു കയറി.

അപ്പോൾ സ്വർഗ്ഗം തുറക്കപ്പെട്ടു. ദൈവാത്മാവ് പ്രാവിന്റെ രൂപത്തിൽ തന്റേമേൽ ഇറങ്ങിവരുന്ന് അവൻ കണ്ടു. ഇവൻ എന്റെ പ്രിയപുത്രൻ; ഇവനിൽ ഞാൻ പ്രസാദിച്ചിരിക്കുന്നു എന്ന് ഒരു സ്വരം സ്വർഗ്ഗത്തിൽനിന്നു കേട്ടു.

സുവിശേഷവായന തീരുമ്പോൾ

**സമു** : നമ്മുടെ കർത്താവായ മിശിഹായ്ക്കു സ്തുതി.

കാർമ്മികൻ പുസ്തകമടച്ച്, അതിന്മേൽ ചുംബിച്ച് ശുശ്രൂഷിയെ എല്പിക്കുന്നു. ശുശ്രൂഷി അത് ബലിപീഠത്തിന്മേൽ വയ്ക്കുന്നു.

പ്രസംഗം

രണ്ടാം ശുശ്രൂഷി പ്രഘോഷണപീഠത്തിൽ നിന്നുകൊണ്ട് കാരോസുസ ആരംഭിക്കുന്നു.

ക

**ശുശ്രൂ** : മാമ്മോദീസവഴി ദൈവപുത്രൻ (പുത്രി) ആയിത്തീരുന്ന ഈ ശിശുവിനെ സമർപ്പിച്ചുകൊണ്ട് 'കർത്താവേ, കൃപയുണ്ടാകണമേ' എന്നപേക്ഷിക്കാം.

**സമു** : കർത്താവേ, കൃപയുണ്ടാകണമേ.

**ശുശ്രൂ** : ജലത്താലും ആത്മാവിനാലും ജനിക്കുന്നില്ലെങ്കിൽ ഒരു വനും ദൈവരാജ്യത്തിൽ പ്രവേശിക്കുക സാധ്യമല്ലെന്ന് അരുളിച്ചെയ്ത കർത്താവേ, മാമ്മോദീസയിലൂടെ വീണ്ടും ജനിച്ച് ദൈവപുത്രനാ(പുത്രിയാ)കാനുള്ള വരം ഈ ശിശുവിനു നൽകണമെന്ന് ഞങ്ങൾ പ്രാർത്ഥിക്കുന്നു.

**സമു** : കർത്താവേ, കൃപയുണ്ടാകണമേ.

**ശുശ്രൂ** : യോർദ്ദാൻ നദിയിൽ മാമ്മോദീസ സ്വീകരിച്ച് വിനയത്തിന്റെ മാതൃക കാണിച്ചുതന്ന കർത്താവേ, ദൈവഹിതം നിറവേറ്റി ജീവിക്കാനുള്ള കൃപാവരം ഈ ദാസനു



(ദാസിക്കു) നൽകണമെന്ന് ഞങ്ങൾ പ്രാർത്ഥിക്കുന്നു.

**സമു** : കർത്താവേ, കൃപയുണ്ടാകണമേ.

**ശുശ്രൂ** : ഞങ്ങൾക്കുവേണ്ടി മരിക്കുകയും സംസ്കരിക്കപ്പെടുകയും മഹത്വത്തോടെ ഉയിർത്തെഴുന്നേൽക്കുകയും ചെയ്ത കർത്താവേ, പാപത്തിനു മരിച്ച് നവജീവൻ പ്രാപിക്കുന്ന ഈ ശിശുവിനെ അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ, കൃപയുണ്ടാകണമേ.

**ശുശ്രൂ** : പരിശുദ്ധാത്മാവിന്റെആലയമായിത്തീരാനാഗ്രഹിച്ചിന്റെ പക്കലെത്തിയിരിക്കുന്ന ഈ ശിശുവിനെ വിശുദ്ധിയുടെ മാർഗ്ഗത്തിൽ നയിക്കണമെന്ന് ഞങ്ങൾ പ്രാർത്ഥിക്കുന്നു.

**സമു** : കർത്താവേ, കൃപയുണ്ടാകണമേ.

**ശുശ്രൂ** : തിരുസ്തഭയുടെ അംഗമാകുവാൻ വിളിക്കപ്പെട്ടിരിക്കുന്ന ഈ ശിശുവിനെ ആത്മീയവും ഭൗതികവുമായ എല്ലാ നന്മകളും നൽകി അനുഗ്രഹിക്കണമെന്ന് ഞങ്ങൾ പ്രാർത്ഥിക്കുന്നു.

**സമു** : കർത്താവേ, കൃപയുണ്ടാകണമേ.

**ശുശ്രൂ** : മാതാപിതാക്കൾക്ക് ആശാകേന്ദ്രവും കുടുംബത്തിനു പ്രകാശവും നാടിനു സേവനമാതൃകയും ആകുംവിധം ഈ ശിശുവിനെ വളർത്തുവാൻവേണ്ട കൃപാവരം ഇവന്റെ (ഇവളുടെ) മാതാപിതാക്കൾക്കും ജ്ഞാനസ്നാനമാതാപിതാക്കൾക്കും നൽകണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ, കൃപയുണ്ടാകണമേ.

**ശുശ്രൂ** : മിശിഹായുടെ സഭമുഴുവന്റെയും തലവനായ മാർ (പേർ) പാപ്പായെയും/ഞങ്ങളുടെ സഭയുടെ പിതാവും തലവനുമായ മേജർ ആർച്ച്ബിഷപ്പ് മാർ (പേർ) മെത്രാപ്പോലീ

ത്തെയും/ഞങ്ങളുടെ അതിരൂപതാധ്യക്ഷനായ മാർ (പേർ) മെത്രാപ്പോലീത്തയെയും/ഞങ്ങളുടെ പിതാവും മേലധ്യക്ഷനുമായ മാർ (പേർ) മെത്രാനെയും (മെത്രാപ്പോലീത്തയെയും)/അവരുടെ സഹശുശ്രൂഷികളെയും ആത്മീയനന്മകൾ നൽകി അനുഗ്രഹിക്കണമെന്ന് ഞങ്ങൾ പ്രാർത്ഥിക്കുന്നു.

**സമു** : കർത്താവേ, കൃപയുണ്ടാകണമേ.

**കക**

**ശുശ്രൂ** : സ മ ധ ധ ന ത 1 ന്റ യും അനുഗ്രഹത്തിന്റെയും മലാഖയെ അയയ്ക്കണമെന്നു വിനയപൂർവ്വം ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : ഞങ്ങളുടെ ആയുസ്സിലെ എല്ലാ ദിവസവും, രാവു പകലും, ഞങ്ങൾക്കു പാപരഹിതമായ ജീവിതവും അങ്ങയുടെ സഭയ്ക്കു ശാശ്വതമായ സമാധാനവും ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : പരിശുദ്ധാത്മാവിന്റെ നിറവിലൂടെ ലഭിക്കുന്ന പരിപൂർണ്ണതയുടെ ബന്ധമായ സ്നേഹത്തിന്റെ ഐക്യം ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : പാപമോചനവും, ഞങ്ങളുടെ ജീവിതത്തിന് ഉപകരിക്കുകയും ദൈവമായ അങ്ങയെ പ്രസാദിപ്പിക്കുകയും ചെയ്യുന്ന ദാനങ്ങളും ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : അങ്ങയുടെ അനുഗ്രഹവും കൃപയും എന്നും ഞങ്ങൾക്കു നൽകണമെന്നു ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു** : ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി** : എല്ലാ ജനതകളെയും സുവിശേഷമറിയിച്ചു ശിഷ്യപ്പെടുത്തി മാമോദീസ നൽകാൻ കല്പിച്ച കർത്താവേ, നിന്റെ കല്പന അനുവർത്തിക്കുന്ന ഞങ്ങളെ തൃക്കൺ പാർക്കണമേ. ഭൂമിയിൽ സ്വർഗ്ഗരാജ്യം സ്ഥാപിക്കുവാൻ നീ നിയോഗിച്ച സഭ ഞങ്ങളിലൂടെ ആ ദൗത്യം പൂർത്തിയാക്കട്ടെ. മനുഷ്യരെല്ലാവരും ഒരിടയന്റെ കീഴിൽ ഒരാലയത്തിൽ ഒന്നുചേരുന്ന നിന്റെ രക്ഷാകരദിനം വേഗം സംജാതമാകട്ടെ. ഞങ്ങൾ പരികർമ്മം ചെയ്യുന്ന ഈ വിശുദ്ധ കുദാശ, പരിശുദ്ധാത്മാവിന്റെ ചൈതന്യത്താൽ ഈ ശിശുവിന് നിത്യജീവനിലേക്കുള്ള കാവാടമായി ഭവിക്കട്ടെ. സകലത്തിന്റെയും നാഥാ, എന്നേക്കും.

**സമു** : ആമ്മേൻ

**ശുശ്രൂ** : കർത്താവേ, ആശീർവ്വദിക്കണമേ.  
സഹോദരരേ, നിങ്ങൾ  
കൈവല്പിനായി തലകുനിക്കുകയും ആശീർവ്വാദം സ്വീകരിക്കുകയും ചെയ്യുവിൻ.

എല്ലാവരും തലകുനിക്കുന്നു. കാർമ്മികൻ കുനിഞ്ഞുനിന്ന് താഴെവരുന്ന കൈവല്പു പ്രാർത്ഥന താഴ്ന്നസ്വരത്തിൽ ചൊല്ലുന്നു.

(ഞായറാഴ്ചകളിലും തിരുനാളുകളിലും)

**കാർമ്മി :** കർത്താവേ, ശക്തനായ ദൈവമേ, അങ്ങയുടെ അഭിഷിക്തൻ കഠിനമായ പീഡകളനുഭവിച്ചു വീണ്ടെടുത്ത അജഗണമായ പരിശുദ്ധ കത്തോലിക്കസഭ അങ്ങയുടേതാകുന്നു. ദൈവസ്വഭാവത്തിൽ അങ്ങുമായി ഒന്നായിരിക്കുന്ന പരിശുദ്ധാത്മാവിന്റെ കൃപാവരത്താൽ യഥാർത്ഥ പൗരോഹിത്യത്തിന്റെ പദവികൾ കൈവയ്പുവഴി നൽകപ്പെടുന്നു. വിശ്വാസികൾക്ക് ആത്മീയ ശുശ്രൂഷ ചെയ്യുന്നതിനു പരിശുദ്ധമായ സഭാശരീരത്തിലെ സവിശേഷാംഗങ്ങളാകുവാൻ നിസ്സാരവും ബലഹീനരുമായ ഞങ്ങളെ അങ്ങു കരുണ്യാതിരേകത്താൽ യോഗ്യരാക്കി. കർത്താവേ, അങ്ങയുടെ കൃപാവരം ഞങ്ങളിൽ നിറയ്ക്കുകയും അങ്ങയുടെ ദാനങ്ങൾ ഞങ്ങളുടെ കരങ്ങൾ വഴിവർഷിക്കുകയും ചെയ്യണമേ. അങ്ങയുടെ കരുണ്യയും അനുഗ്രഹവും ഞങ്ങളുടെയും അങ്ങു തിരഞ്ഞെടുത്ത ഈ ജനത്തിന്റെയും മേൽ ഉണ്ടാകുമാറാകട്ടെ.

(സാധാരണദിവസങ്ങളിലും വലിയനോമ്പിലും)

**കാർമ്മി :** ഞങ്ങളുടെ കർത്താവായ ദൈവമേ, സാർവ്വത്രികവും ശ്ലൈഹികവുമായ സഭയുടെമേൽ അങ്ങയുടെ കരുണ നിറഞ്ഞ വലംകൈ നീട്ടണമേ. ദൃശ്യവും അദൃശ്യവുമായ സകല വിപത്തുകളിലുംനിന്ന് അതിനെ സംരക്ഷിക്കണമേ. ഭക്തിയോടും ശ്രദ്ധയോടും വിശുദ്ധിയോടുംകൂടെ അങ്ങയുടെ മുമ്പാകെ ശുശ്രൂഷ ചെയ്യുവാൻ ഞങ്ങളെല്ലാവരെയും ദയാപൂർവ്വം യോഗ്യരാക്കണമേ.

കാർമ്മികൻ നിവർന്നുനിന്ന് ഉയർന്നസ്വരത്തിൽ ചൊല്ലുന്നു.

**കാർമ്മി :** കരുണാനിധിയായ ദൈവമേ, ഞങ്ങളെല്ലാവരും ഒന്നു ചേർന്ന് അങ്ങയെ ഞങ്ങളുമായി

രമ്യപ്പെടുത്തുന്ന നീതിയുടെ പ്രവൃത്തികളാൽ ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്തുവാൻ ഞങ്ങളെ അനുഗ്രഹിക്കണമേ. അങ്ങേക്കു സ്തുതിയും ബഹുമാനവും കൃതജ്ഞതയും ആരാധനയും നിരന്തരം സമർപ്പിക്കുവാൻ ഞങ്ങളെ യോഗ്യരാക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ. എന്നേക്കും.

**സമു** : ആമ്മേൻ

**വിശ്വാസപ്രഖ്യാപനം**

**കാർമ്മി** : സർവ്വശക്തനും പിതാവുമായ ഏകദൈവത്തിൽ ഞങ്ങൾ വിശ്വസിക്കുന്നു.

സമൂഹവും ചേർന്നു തുടരുന്നു.

ദൃശ്യവും അദൃശ്യവുമായ സകലത്തിന്റെയും / സ്രഷ്ടാവിൽ ഞങ്ങൾ വിശ്വസിക്കുന്നു. ദൈവത്തിന്റെ ഏക പുത്രനും / സകല സൃഷ്ടിക്കുംമുമ്പുള്ള ആദ്യജാതനും / യുഗങ്ങൾക്കെല്ലാമുമ്പ് പിതാവിൽനിന്നു ജനിച്ചവനും, / എന്നാൽ സൃഷ്ടിക്കപ്പെടാത്തവനും / ഏകകർത്താവുമായ ഈശോമിശിഹായിൽ ഞങ്ങൾ വിശ്വസിക്കുന്നു. / അവിടുന്ന് സത്യദൈവത്തിൽനിന്നുള്ള സത്യദൈവവും / പിതാവിനോടുകൂടെ ഏക സത്തയുമാകുന്നു. / അവിടുന്നു വഴി പ്രപഞ്ചം സംവിധാനം ചെയ്യപ്പെടുകയും / എല്ലാം സൃഷ്ടിക്കപ്പെടുകയും ചെയ്തു. / മനുഷ്യരായ നമുക്കു വേണ്ടിയും നമ്മുടെ രക്ഷയ്ക്കുവേണ്ടിയും / അവിടുന്നു സ്വർഗ്ഗത്തിൽനിന്നിറങ്ങി / പരിശുദ്ധാത്മാവിനാൽ കന്യാ മറിയത്തിൽനിന്ന് ശരീരം സ്വീകരിച്ച് / മനുഷ്യനായിപ്പിറന്നു. / പന്തിയോസ് പീലാത്തോസിന്റെ കാലത്തു / പീഡ

കൾസഹിക്കുകയും/സ്ത്രീവായിൽ തായ്ക്കപ്പെട്ടു മരിക്കുകയും / സംസ്കരിക്കപ്പെടുകയും/ എഴുതപ്പെട്ടിരിക്കുന്നതുപോലെ / മൂന്നാം ദിവസം ഉയിർത്തെഴുന്നേൽക്കുകയും ചെയ്തു. / അവിടുന്ന് സ്വർഗ്ഗത്തിലേക്ക് എഴുന്നള്ളി, / പിതാവിന്റെ വലത്തുഭാഗത്തിരിക്കുന്നു. / മരിച്ചവരെയും ജീവിക്കുന്നവരെയും വിധിക്കുവാൻ / അവിടുന്ന് വീണ്ടും വരുവാനിരിക്കുന്നു. / പിതാവിൽ നിന്നും - പുത്രനിൽനിന്നും - പുറപ്പെടുന്ന / സത്യാത്മാവും ജീവദാതാവുമായ / ഏക പരിശുദ്ധാത്മാവിലും ഞങ്ങൾ വിശ്വസിക്കുന്നു. / ഏകവും പരിശുദ്ധവും / ശ്ലൈഹികവും സാർവ്വത്രികവുമായ സഭയിലും / ഞങ്ങൾ വിശ്വസിക്കുന്നു. / പാപമോചനത്തിനുള്ള ഏക മാമ്മോദീസയും / ശരീരത്തിന്റെ ഉയിർപ്പും / നിത്യായുസ്സും ഞങ്ങൾ ഏറ്റുപറയുകയും ചെയ്യുന്നു. ആമ്മേൻ.

എല്ലാവരും പ്രദക്ഷിണമായി മാമ്മോദീസ തൊട്ടിയുടെ അടുത്തേക്കു പോകുന്നു. തത്സമയം താഴെക്കാണുന്ന ഗീതം ആലപിക്കാവുന്നതാണ്.

**ഗീതം**

വാഴ്ത്തിപ്പാടാം കർത്താവിൻ  
 പാവനമാകും തിരുനാമം  
 സീമാതീത മഹത്വം നാം  
 സാദരമെന്നും കീർത്തിക്കാം.

പാതയാരുക്കാനാഗതനാം  
 യോഹന്നാനിൽ നിന്നീശോ  
 യോർദ്ദാൻ നദിയിൽ വിനയമോടെ  
 മാമ്മോദീസ കൈക്കൊണ്ടു  
 ജ്ഞാനസ്നാന ജലത്താലേ

**നിർമ്മലരാക്കുക ഞങ്ങളെ നീ  
നിത്യം ദൈവിക തിരുനാമം  
മഹിമയണിഞ്ഞു വിളങ്ങട്ടെ.**

മാമ്മോദീസത്തൊട്ടിക്കു സമീപം എത്തിയ  
തിനുശേഷം

**ശുശ്രൂ.** : സഹോദരരേ, ദൈവികജീവൻ നൽകുന്ന പരിശുദ്ധമാമ്മോദീസയുടെ പരികർമ്മത്തിനൊരുക്കമായി കാർമ്മികൻ തനിക്കുവേണ്ടിത്തന്നെ പ്രാർത്ഥിക്കുവാൻ തുടങ്ങുന്നു. നമുക്കെല്ലാവർക്കും ഭക്തിയോടും ശ്രദ്ധയോടുംകൂടി നിന്നു മൗനമായി പ്രാർത്ഥിക്കാം.

**കാർമ്മി** : നഷ്ടപ്പെട്ടു പോയവരെ അന്വേഷിച്ചുകണ്ടെത്തുകയും ചിതറിപ്പോയവരെ ഒരുമിച്ചുകൂട്ടുകയും ചെയ്യുന്ന കർത്താവേ, നിന്റെ സഭയിൽ പുരോഹിത ശുശ്രൂഷ ചെയ്യുവാൻ വിനീതനായ ഈ ദാസനെ തിരഞ്ഞെടുത്തു വല്ലോ. സകല നീതിയും പൂർത്തിയാക്കുവാൻ വേണ്ടി യോർദ്ദാനിൽ വെച്ചു യോഹന്നാനിൽനിന്നു മാമ്മോദീസ സ്വീകരിക്കുകയും മാമ്മോദീസ നൽകാൻ ശ്ലീഹന്മാരെ നിയോഗിക്കുകയും ചെയ്ത കർത്താവേ, ഈ കൂദാശ യഥാവിധി പരികർമ്മം ചെയ്യുവാൻ എന്നെ യോഗ്യനാക്കണമേ. സകലത്തിന്റെയും നാഥാ, എന്നേക്കും.

**സമു** : ആമ്മേൻ.

**തൈലത്തിന്റെയും വെള്ളത്തിന്റെയും വെഞ്ചരിപ്പ്**

**കാർമ്മി** : നമ്മുടെ കർത്താവിശ്വാസികളുടെ കൃപയും പിതാവായ ദൈവത്തിന്റെ സ്നേഹവും പരിശുദ്ധാത്മാവിന്റെ സംസർഗ്ഗവും നാമെല്ലാവരോടുംകൂടെ ഉണ്ടായിരിക്കട്ടെ. ഇപ്പോഴും എപ്പോഴും □ എന്നേക്കും.

തൈലവും വെള്ളവും ആശീർവദിക്കുന്നു.

**സമു** : ആമ്മേൻ.

**കാർമ്മി** : നിങ്ങളുടെ വിചാരങ്ങൾ ഉന്നതത്തിലേക്കുയരട്ടെ.

**സമു** : അബ്രാഹത്തിന്റെയും ഇസഹാക്കിന്റെയും യാക്കോബിന്റെയും ദൈവമേ, ആരാധ്യനായ രാജാവേ, അങ്ങയുടെ സന്നിധിയിലേക്ക്.

**കാർമ്മി** : സകലത്തിന്റെയും നാമനായ ദൈവത്തിന് നമുക്ക് ആരാധനയും സ്തുതിയും സമർപ്പിക്കാം.

**സമു** : അത് ന്യായവും യുക്തവുമാകുന്നു.

**ശുശ്രൂ** : സമാധാനം നമ്മോടുകൂടെ.

**കാർമ്മി** : കർത്താവായ ദൈവമേ, സ്നേഹസമ്പന്നനും കൃപാനിധിയുമായ ഞങ്ങളുടെ പിതാവേ, പുനരുത്ഥാനത്തിന്റെ വാഗ്ദാനവുംപാപത്തിൽനിന്നുള്ളമോചനവുംഞങ്ങൾക്കു നൽകുവാൻ അങ്ങയുടെപ്രിയപുത്രനെ അയച്ചുകൊണ്ട് ലോകത്തെ അങ്ങു സ്നേഹിച്ചുവല്ലോ. പൂർവ്വപിതാക്കന്മാർക്ക് അങ്ങ് നൽകിയ അഭിഷേകതൈലം ജീവന്റെ അടയാളവും ലക്ഷ്യവുമാണല്ലോ. സർഗീയ സൈന്യങ്ങളോടു ചേർന്ന് ഞങ്ങൾ അങ്ങേക്ക് ആരാധന സമർപ്പിക്കുന്നു. ഉയർന്നസ്വരത്തിൽ ഇടവിടാതെ സ്തുതിച്ചുകൊണ്ട് അവർ ഒന്നുചേർന്ന് ഉദ്ഘോഷിക്കുകയും ചെയ്യുന്നു.

**സമു** : ബലവാനുംകർത്താവുമായദൈവംപരിശുദ്ധൻ, പരിശുദ്ധൻ, അവിടുത്തെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു. ഉന്നതങ്ങളിൽ ഓശാന; ദാവിദിന്റെപുത്രന്ഓശാന.കർത്താവിന്റെനാമത്തിൽവന്നവനും വരുവാനിരിക്കുന്നവനുമായവൻ അനുഗൃഹീതനാകുന്നു. ഉന്നതങ്ങളിൽ ഓശാന.



തൈലം വെഞ്ചെരിച്ചിട്ടില്ലെങ്കിൽ, താഴെക്കാണുന്ന പ്രാർത്ഥന ചൊല്ലി, വെഞ്ചെരിക്കുന്നു.

**തൈലം വെഞ്ചെരിപ്പ്**

**കാർമ്മി :** ഞങ്ങളുടെ കർത്താവായ ദൈവമേ, അങ്ങയുടെ പരിശുദ്ധാത്മാവ് എഴുന്നള്ളിവന്ന് ഈ തൈലത്തിൽ ആവശിച്ച്, ഇതിനെ **ആശീർവദിക്കുമാറാകട്ടെ.** മിശിഹായുടെ **പീഡാനുഭവത്തിന്റെയും ഉയിർപ്പിന്റെയും പ്രതീകമായ മാമ്മോദീസയുടെ പരികർമ്മത്തിനായി ആരാധ്യമായ ത്രിത്വത്തിന്റെ നാമത്തിൽ ഈ തൈലം  പവിത്രീകരിക്കപ്പെടട്ടെ.** ഈ തൈലം ഞങ്ങൾക്ക് ജീവന്റെ അടയാളമായിത്തീരട്ടെ. **അങ്ങയുടെ പൂത്രനും ഞങ്ങളുടെ രക്ഷകനുമായ ഈശോ മിശിഹായിലൂടെ പൂർത്തീകരിക്കപ്പെടുന്ന മാമ്മോദീസ വഴി ഞങ്ങൾക്കു പരിപൂർണ്ണമായ വിശുദ്ധിയും സ്വർഗലോകവും അവിടുത്തെ പൗരോഹിത്യത്തിൽ പങ്കാളിത്തവും ലഭിക്കുമാറാകട്ടെ.** ഞങ്ങൾ അങ്ങേക്കും അങ്ങയുടെ പ്രിയപുത്രനും പരിശുദ്ധാത്മാവിനും സ്തുതിയും പുകഴ്ചയും കൃതജ്ഞതയും ആരാധനയും സമർപ്പിക്കുന്നു. **ഇപ്പോഴും എപ്പോഴും  എനേക്കും**

**സമു :** ആമ്മേൻ.

തൈലം ആശീർവദിക്കുന്നു. തുടർന്ന് വി. മുരോനിൽ തള്ളവിരൽ മുക്കി താഴെ വരുന്ന പ്രാർത്ഥന ചൊല്ലിക്കൊണ്ട് തൈലത്തിൽ കുരിശടയാളം വരയ്ക്കുന്നു.

**കാർമ്മി :** പാപമോചകമായ മാമ്മോദീസയിൽ അമർത്യതയുടെ അടയാളമാകുവാൻ ഈ തൈലം വിശുദ്ധ മുരോൻ കൊണ്ട് മുദ്രിതമാവുകയും വിശുദ്ധീകരിക്കപ്പെടുകയും

പരസ്പരം കലർത്തപ്പെടുകയും ചെയ്തിരിക്കുന്നു. പിതാവിന്റെയും പുത്രന്റെയും  പരിശുദ്ധാത്മാവിന്റെയും നാമത്തിൽ.

**സമു** : ആമ്മേൻ.

തൈലം വെഞ്ചെരിക്കുന്നില്ലെങ്കിൽ, താഴെ വരുന്ന പ്രാർത്ഥന ചൊല്ലുന്നു.

**കാർമ്മി** : ഞങ്ങളുടെ കർത്താവായ ദൈവമേ, പരിശുദ്ധാത്മാവിന്റെ ആവാസത്താൽ പവിത്രീകരിക്കപ്പെട്ട ഈ തൈലം കൊണ്ട് അഭിഷിക്തരാകുന്ന അങ്ങയുടെ ദാസരെ മിശിഹായുടെ രാജകീയ പൗരോഹിത്യത്തിൽ പങ്കുകൊടുക്കാനും പരിശുദ്ധാത്മാവിന്റെ ആലയങ്ങളാകുവാനും അനുഗ്രഹിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, ഏനേക്കും.

**സമു** : ആമ്മേൻ.

**വെള്ളം വെഞ്ചെരിപ്പ്**

**കാർമ്മി** : കർത്താവായ ദൈവമേ, യോർദാനിൽവെച്ച് മാമ്മോദീസ സ്വീകരിച്ചപ്പോൾ ഈശോയുടെമേൽ ഇറങ്ങി വസിച്ചവനും മനുഷ്യപ്രകൃതിയെ നവീകരിക്കുന്നവനുമായ പരിശുദ്ധാത്മാവ് ഈ ജലത്തിൽ ഇറങ്ങി വസിക്കട്ടെ. അവിടുന്ന് ആവസിക്കുന്ന ഈ ജലത്തിൽ സ്നാനപ്പെടുന്നവർക്ക് രക്ഷ ലഭിക്കുമാറാകട്ടെ. ശരീരത്തിലും ആത്മാവിലും പവിത്രീകരിക്കപ്പെട്ട് അങ്ങേക്കുസ്തുതിയുംബഹുമാനവും കൃതജ്ഞതയും സമർപ്പിക്കുവാൻ ഞങ്ങൾ യോഗ്യരാവുകയും ചെയ്യട്ടെ. ഇപ്പോഴും എപ്പോഴും  ഏനേക്കും.

**സമു** : ആമ്മേൻ.

വെള്ളത്തിനുമീതേ കുരിശടയാളം വരയ്ക്കുന്നു.

**കാർമ്മി :** മാമ്മോദീസയിലൂടെ പാപമോചനം നൽകി, ആത്മീയജന്മം നൽകുന്ന ഒരു പുതിയ ഉദരമായിത്തീരാൻ, ഈ ജലം പിതാവിന്റെയും,പുത്രന്റെയും  പരിശുദ്ധാത്മാവിന്റെയും നാമത്തിൽ ആശീർവദിക്കപ്പെടുകയും വിശുദ്ധ തൈലത്തോടു കലർത്തപ്പെടുകയും ചെയ്തിരിക്കുന്നു.

**സമു :** ആമ്മേൻ.

വി.മുറോനിൽ വിരൽ മുക്കി ജലത്തിൽ കുരിശടയാളം വരയ്ക്കുന്നു.

**ലേപനം**

**കാർമ്മി :** പിതാവിന്റെയും പുത്രന്റെയും  പരിശുദ്ധാത്മാവിന്റെയും നാമത്തിൽ (പേര്) വിശുദ്ധ തൈലംകൊണ്ടു ലേപനം ചെയ്യപ്പെടുന്നു.

**സമു :** ആമ്മേൻ.

തള്ളവിരൽകൊണ്ടു ശിശുവിന്റെ നെഞ്ചിൽ തൈലം പുശുന്നു.

**സ്നാനം**

ശിശുവിനെ വെള്ളത്തിൽ മൂന്നുപ്രാവശ്യം മുക്കിയെടുക്കുകയോ, വെള്ളത്തിലിരുത്തി ശിരസ്സിൽ കുരിശടയാളത്തിൽ മൂന്നു പ്രാവശ്യം വെള്ളമൊഴിച്ചുകൊണ്ടോ, ശിരസ്സിൽ കുരിശടയാളത്തിൽ മൂന്നു പ്രാവശ്യം വെള്ളമൊഴിച്ചുകൊണ്ടോ മാമ്മോദീസ നൽകാവുന്നതാണ്.

**കാർമ്മി :** പിതാവിന്റെയും

**സമു :** ആമ്മേൻ.

**കാർമ്മി :** പുത്രന്റെയും

**സമു** : ആമ്മേൻ.

**കാർമ്മി** : പരിശുദ്ധാത്മാവിന്റെയും ന  
ാമത്തിൽ □(പേര്) മാമ്മോദീസ  
മുക്കപ്പെടുന്നു.

**സമു** : ആമ്മേൻ.

**വെള്ളവസ്ത്രം ധരിപ്പിക്കുന്നു**

**കാർമ്മി** : നമ്മുടെ കർത്താവിശോമിശിഹാ വിശുദ്ധിയുടെ വസ്ത്ര  
ത്താൽ നിന്നെ അലങ്കരിക്കുകയും  
നിഷ്കളങ്കമായി ജീവി  
ക്കുവാൻ നിന്നെ സഹായിക്കുകയും ചെയ്യട്ടെ.

**ഉത്തരം** : ആമ്മേൻ.

ശിശുവിനെ വെള്ളവസ്ത്രം ധരിപ്പിക്കുന്നു

**തിരി നൽകുന്നു**

**കാർമ്മി** : ലോകത്തിന്റെ പ്രകാശമായ മിശിഹാ നിനക്കു മാർഗ  
ദീപമായിരിക്കട്ടെ.

**ഉത്തരം** : ആമ്മേൻ.

കത്തിച്ച തിരി കാർമ്മികൻ ശിശുവിനു നൽകു  
ന്നു. തുടർന്ന് തൈലാഭിഷേകത്തിന് ഒരുക്ക  
മായ കാരോസുസ ചൊല്ലുന്നു.

**കാരോസുസ**

**ശുശ്രൂ** : മാമ്മോദീസയിലൂടെ ദൈവമകന  
ാ(ളാ)യിത്തീർന്ന് പരിശു  
ദ്ധാത്മാവിന്റെ വരങ്ങൾക്കായി കാത്തിരിക്കുന്ന ഈ  
ദാസനു (ദാസിക്കു) വേണ്ടി 'കർത്താവേ, ഞങ്ങളുടെ  
പ്രാർത്ഥന കേൾക്കണമേ' എന്നപേക്ഷിക്കാം.

**സമു** : കർത്താവേ, ഞങ്ങളുടെ പ്രാർത്ഥന കേൾക്കണമേ.

**ശുശ്രൂ** : സെഹിയോൻ ശാലയിൽ പ്രാർത്ഥനാനിരതരായിരുന്ന  
ശിഷ്യരിലെമ്പോലെ ഈ ദാസന് (ദാസിക്കു) അങ്ങ  
യുടെപരിശുദ്ധാത്മാവിനെ നൽകണമെന്ന് ഞങ്ങളു

പേക്ഷിക്കുന്നു.

**സമു** : കർത്താവേ.....

**ശുശ്രൂ** : അങ്ങയുടെ ചൈതന്യത്താൽ നിറഞ്ഞ് വിശുദ്ധ ജീവിതം നയിക്കുവാനും എല്ലാ സാഹചര്യങ്ങളിലും വിശ്വാസത്തിലുറച്ചുനിന്ന് അങ്ങയെ മഹത്വപ്പെടുത്തുവാനും ഇവനെ (ഇവളെ) ശക്തനാ(യാ)ക്കണമെന്നു ഞങ്ങളുപേക്ഷിക്കുന്നു.

**സമു** : കർത്താവേ....

**ശുശ്രൂ** : ക്രൈസ്തവവിശ്വാസത്തിൽ ഇവനെ (ഇവളെ) വളർത്തുന്ന മാതാപിതാക്കളെയും ഗുരുജനങ്ങളെയും ഉപകാരികളെയും അങ്ങയുടെ അരുപിയാൽ പറ്റിതരാക്കണമെന്ന് ഞങ്ങളുപേക്ഷിക്കുന്നു.

**സമു** : കർത്താവേ...

**ശുശ്രൂ.** : നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു** : ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി** : കർത്താവേ, ബലവാനായ ദൈവമേ, അങ്ങയോടു ഞങ്ങൾ വിനയപൂർവ്വം പ്രാർത്ഥിക്കുന്നു. അങ്ങയുടെ ആത്മാവിനാൽ ഇവനെ (ഇവളെ) നിറയ്ക്കണമേ. ക്രിസ്തീയ ജീവിതപൂർണ്ണതയിലേക്ക് ഇവൻ (ഇവൾ) വളരുമാറാകട്ടെ. ഐശ്വര്യകാലത്ത് അങ്ങയെ വിസ്മരിക്കാതിരിക്കുവാനും ക്ഷേത്രങ്ങളിൽ അങ്ങയിൽ ആശ്രയം വയ്ക്കുവാനും ഇവൻ (ഇവൾ) ശക്തനാ(യാ)കട്ടെ. ലോകത്തിൽ അങ്ങയുടെ സജീവസാക്ഷിയായി ജീവിച്ച് മരണശേഷം ന

ിത്യസൗഭാഗ്യമനുഭവിക്കുവാൻ ഇവനെ (ഇവളെ) അനുഗ്രഹിക്കുകയും ചെയ്യണമേ. പിതാവും, പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ.

കാർമ്മികൻ ചോദിക്കുന്നു.

**കാർമ്മി** : പരിശുദ്ധാത്മാവിനാൽ പുരിതനാ(യാ) യി വിശ്വാസത്തിൽ സ്ഥിരീകരിക്കപ്പെട്ട്, മിശിഹായ്ക്കു സാക്ഷ്യം വഹിക്കുവാൻ നീ ആഗ്രഹിക്കുന്നുവോ?

**ഉത്തരം** : ഞാൻ ആഗ്രഹിക്കുന്നു.

**കാർമ്മി** : ദൈവം നിന്നെ അനുഗ്രഹിക്കട്ടെ.

തുടർന്ന് എല്ലാവരും ചേർന്ന് പരിശുദ്ധാത്മാവിനോടുള്ള പ്രാർത്ഥനാഗീതം ആലപിക്കുന്നു.

ശ്ലീഹന്മാരിലിറങ്ങി വസിച്ചൊരു പരിശുദ്ധാത്മാവേ നിൻപ്രിയസുതരെ ദിവ്യവരത്താൽ പുരിതരാക്കണമേ.

1. സ്നേഹം നട്ടുവളർത്തിയ പാവനശാന്തി പരത്തിടുവാൻ തളർന്നുതാഴും കരളിൽപ്പുത്തൻ ജീവനുണർത്തിടുവാൻ (2)
2. ഇരുണ്ടു പുകയും മാനസവേദിയിലാശകൊളുത്തിടുവാൻ കരഞ്ഞുമങ്ങിയ കണ്ണിൽക്കാഞ്ചന കാന്തിവിരിച്ചിടുവാൻ (2)

**3. വരണ്ടുണങ്ങിയ മരുവിൽച്ചന്ദന  
കുളിർക്കാറ്റുതിടുവാൻ  
കരിഞ്ഞുണങ്ങിയ തരുവിൽപ്പുനളിർ  
പുളകം ചാർത്തിടുവാൻ (2)**

അല്ലെങ്കിൽ

പരിശുദ്ധാത്മാവേ, നീയെഴുന്നള്ളി  
വരണമേ എന്റെ ഹൃദയത്തിൽ  
ദിവ്യദാനങ്ങൾ ചിന്തിയെന്നുള്ളിൽ  
ദൈവസ്നേഹം നിറയ്ക്കണേ.

1. സ്വർഗ്ഗവാതിൽ തുറന്നു ഭൂമിയിൽ  
നിർഗളിക്കും പ്രകാശമേ- സ്വർഗ്ഗ...  
അന്ധകാരവിരിപ്പു മാറ്റിടും  
ചന്തമേറുന്ന ദീപമേ  
കേഴുമാത്മാവിലാശ വീശുന്ന  
മോഹന ദിവ്യഗാനമേ.
2. വിണ്ടുണങ്ങി വരണ്ട മാനസം  
കണ്ട വിണ്ണിൻ തടാകമേ-വിണ്ടു...  
മന്ദമായ് വന്നു വീശിയാനന്ദം  
തന്ന പൊന്നിളം തെന്നലേ  
രക്തസാക്ഷികളാഞ്ഞു പുല്കിയ  
പുണ്യജീവിതപാത നീ.

**ശുശ്രൂ.** : പ്രിയ സഹോദരരേ, പരിശുദ്ധാത്മാവിന്റെ കൃപാവര പൂർണ്ണതയാൽ കാർമ്മികൻ ഈ ദാസനെ (ദാസിയെ) മുദ്രിതനാ(യാ)ക്കാൻ തുടങ്ങുന്നു. അതിനൊരുക്കമായി അദ്ദേഹം തനിക്കുവേണ്ടിത്തന്നെ പ്രാർത്ഥിക്കുന്നു. നമുക്കെല്ലാവർക്കും ഭക്തിയോടും ശ്രദ്ധയോടുംകൂടി മൗനമായി പ്രാർത്ഥിക്കാം.

**കാർമ്മി** : കർത്താവേ, ശക്തനായ ദൈവമേ, ശ്ലീഹന്മാരുടേമേൽ പരിശുദ്ധാത്മാവിനെ അയച്ച് അവരെ ശക്തിപ്പെടുത്തിയ

അങ്ങയുടെ അനന്തകാര്യത്തിന് ഞങ്ങൾ നന്ദി പറയുന്നു. ശ്ലീഹന്മാരുടെയും അവരുടെ പിൻഗാമികളുടെയും കൈവയ്പുവഴി പരിശുദ്ധാത്മാവിന്റെ ദാനം ഇന്നും സഭയിൽ വർഷിച്ചുകൊണ്ടിരിക്കുന്ന അങ്ങ്, ഈ ദിവ്യദാനം അങ്ങയുടെ ദാസന് (ദാസിയ്ക്ക്) നൽകുന്നതിന് എളിയവനായ എന്നെയും യോഗ്യനാക്കണമേ. പിതാവും, പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ.

**കൈവയ്പു പ്രാർത്ഥന**

കാർമ്മികൻ ഇരുകരങ്ങളും നീട്ടി അർത്ഥിയുടെ മേൽ കമിഴ്ത്തിപ്പിടിച്ചുകൊണ്ടു ചൊല്ലുന്നു.

**കാർമ്മി** : മാമ്മോദീസയിലൂടെ പുതുജന്മവും മിശിഹായുടെ മൗതിക ശരീരത്തിൽ അംഗത്വവും നിത്യജീവിതത്തിനുള്ള അവകാശവും ഞങ്ങൾക്കു നൽകിയ പിതാവായ ദൈവമേ, വാഗ്ദാനം ചെയ്യപ്പെട്ട പരിശുദ്ധാത്മാവിനാൽ ഈ ദാസനെ (ദാസിയെ) മുദ്രിതനാ(യാ)ക്കണമേ. “ആബാ, പിതാവേ” എന്ന് അങ്ങയെ വിളിക്കുവാൻ പുത്രസ്വീകാരത്തിന്റെ ആത്മാവിനെ ഈ ദാസനു (ദാസിക്കു) നൽകണമേ. കൈവയ്പുശുശ്രൂഷ വഴി ദിവ്യാത്മാവിനാൽ നിറഞ്ഞ് സുവിശേഷത്തിനു സാക്ഷ്യം വഹിക്കുന്ന ധീരപടയാളിയും സഭയുടെ വിശ്വസ്ത ദാസനു(ദാസിയു)മായി ജീവിക്കുവാൻ ഇവനെ (ഇവളെ) ശക്തനാ(യാ)ക്കണമേ. അങ്ങയുടെ ആത്മാവിന്റെ ഫലങ്ങളായ സ്നേഹവും ആനന്ദവും സമാധാനവും ക്ഷമയും ദയയും നന്മയും വിശ്വസ്തതയും സൗമ്യതയും ആത്മസംയമനവും ഇവനിൽ (ഇവളിൽ) നിറയട്ടെ. അങ്ങയുടെ അനുഗ്രഹത്താൽ നിർമ്മലമായ



ജീവിതം നയിക്കുവാൻ ഈ ദാസൻ (ദാസിക്ക്) ഇടയാക്കട്ടെ. ഞങ്ങൾ അങ്ങേക്കും അങ്ങയുടെ പ്രിയപുത്രനും പരിശുദ്ധാത്മാവിനും സ്തുതിയും പുകഴ്ചയും ആരാധനയും സമർപ്പിക്കുന്നു. ഇപ്പോഴും എപ്പോഴും  എന്നേക്കും

**സമു** : ആമ്മേൻ.

കാർമ്മികൻ അർത്ഥിയെ ആശീർവദിക്കുന്നു.

**ലേപനം**

കാർമ്മികൻ തള്ളവിരൽ മുറോനിൽ മുക്കിയ ശേഷം ചൊല്ലുന്നു.

**കാർമ്മി** : മാമ്മോദീസ സ്വീകരിച്ച (പേര്) പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ പൂർണ്ണനാ(യാ)ക്കപ്പെടുകയും സ്ഥിരീകരിക്കപ്പെടുകയും ചെയ്തിരിക്കുന്നു.

അർത്ഥിയുടെ നെറ്റിയിൽ കുരിശു വരയ്ക്കുന്നു. ലേപനത്തിനുശേഷം കാർമ്മികൻ താഴെക്കാണുന്ന പ്രാർത്ഥന ചൊല്ലുന്നു.

**കാർമ്മി** : കർത്താവായ ദൈവമേ, ഈ ദാസൻ (ദാസി) സ്വീകരിച്ച ജീവദായകമായ അടയാളവും പരിശുദ്ധാത്മാവിന്റെ കൃപാ വരപൂർണ്ണതയും ഇവൻ(ഇവൾ) ആരംഭിച്ചിരിക്കുന്ന നവജീവിതവും ധരിച്ചിരിക്കുന്ന നീതിയുടെ കവചവും ശത്രുവിന്റെ എല്ലാ ഉപദ്രവങ്ങളിൽനിന്ന് ഈ ദാസനെ (ദാസിയെ) സംരക്ഷിക്കട്ടെ. മിശിഹായുടെ ദിവ്യപരിമളം ജീവിതത്തിലുടനീളം പ്രസരിപ്പിക്കുവാൻ ഇവൻ(ഇവൾക്ക്) ഇടയാവുകയും ചെയ്യട്ടെ.

**സമു** : ആമ്മേൻ.

**മുടിയണിയിക്കൽ**

# മുതിർന്നവരുടെ മാമ്മോദീസയും തൈലാഭിഷേകവും (സൈമറുലേപനവും)

## പൊതുനിർദ്ദേശങ്ങൾ

1. ഈ ശുശ്രൂഷ സാധാരണമായി നാല് ഘട്ടങ്ങളായിട്ടാണ് നടത്തേണ്ടത്. ഓരോ ഘട്ടവും തമ്മിൽ വ്യക്തമായ കാലദൈർഘ്യം ഉണ്ടായിരിക്കണം. ഈ ദൈർഘ്യം മാസങ്ങളോ വർഷങ്ങളോ ആകാം. ആരാധനാവത്സരമനുസരിച്ചും ഈ കാലദൈർഘ്യം ക്രമീകരിക്കാം. ഉദാ: ദനഹായിൽ ആരംഭിച്ച് വിവിധ ഘട്ടങ്ങൾ നടത്തി വലിയ ശനിയാഴ്ച മാമ്മോദീസ നൽകാം.
2. തക്കതായ കാരണമുണ്ടെങ്കിൽ നാലു ഘട്ടങ്ങളായി നടത്തുന്നതിനുപകരം ഒരുമിച്ച് ഒരു ശുശ്രൂഷയായും നടത്താവുന്നതാണ്.
3. സഭയുടെ ആഘോഷപൂർവ്വകമായ ഒരു ശുശ്രൂഷയായി ഇതു നടത്തണം. ഇടവകാംഗങ്ങളുടെ സഹകരണവും കുദാശയുടെ സാമൂഹികവശവും വ്യക്തമാകത്തക്കരീതിയിൽ വേണം ഈ ശുശ്രൂഷ പരികർമ്മം ചെയ്യാൻ.
4. ഓരോ ഘട്ടത്തിലും ജ്ഞാനസ്നാനമാതാപിതാക്കളുടെ ഭാഗഭാഗിത്വത്തിന് പ്രാധാന്യം നൽകണം.
5. മുതിർന്നവരുടെ നിമജ്ജനസ്നാനത്തിന് ഉപയുക്തമായ മാമ്മോദീസത്തൊട്ടികൾ കത്തീഡ്രൽ ദേവാലയങ്ങളിൽ നിർമ്മിക്കുന്നത് ഉചിതമായിരിക്കും.

**ഒന്നാം ഭാഗം**

**സ്നാനാർത്ഥിത്വത്തിലേക്കുള്ള പ്രവേശനം**

വിജ്ഞാപനം: പ്രിയ സഹോദരരേ, ഈശോയെ അന്വേഷിച്ചുവന്നിരിക്കുന്ന നമ്മുടെ സഹോദരനെ (സഹോദരിയെ) സഭയെ കൂട്ടായ്മയിലേക്കു ചേർക്കുന്നതിന് ഒരുക്കമായി നടത്തുന്ന ശുശ്രൂഷകളുടെ ആദ്യഘട്ടത്തിലേക്കു നാം ഇപ്പോൾ പ്രവേശിക്കുകയാണ്. ആദിമ സഭയിൽ ഏറെ ഒരുക്കത്തോടുകൂടി നടത്തിപ്പോന്നിരുന്ന ഒരു ശുശ്രൂഷയാണിത്. നമ്മുടെ ഈ സഹോദരനും (സഹോദരിയും) അപ്രകാരമുള്ള തയ്യാറെടുപ്പോടെയാണ് ഇവിടെ ആഗതനാ(യാ)യിരിക്കുന്നത്. ഈ സഹോദരന്റെ (സഹോദരിയുടെ) ആഗ്രഹം കാര്യബുദ്ധനായ ദൈവം സഹലമാക്കട്ടെ എന്നു പ്രാർത്ഥിച്ചുകൊണ്ട് നമുക്ക് ഈ ശുശ്രൂഷ ആരംഭിക്കാം.

മാമ്മോദീസാർത്ഥിയും സമൂഹവും ദേവാലയത്തിന്റെ കാവടത്തിങ്കൽ വന്നുനിൽക്കുന്നു.

- കാർമ്മി** : അത്യുന്നതങ്ങളിൽ ദൈവത്തിനു സ്തുതി. (3)
- സമു** : ആമ്മേൻ. (3)
- കാർമ്മി** : ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.
- സമു** : ആമ്മേൻ.
- ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.
- കാർമ്മി** : കർത്താവായ ദൈവമേ. അങ്ങയുടെ ആലയത്തിന്റെ കവാടത്തിങ്കൽ പ്രത്യാശയോടെ വന്നെത്തിയിരിക്കുന്ന ഈ സഹോദരനെ (സഹോദരിയെ) യോപൂർവ്വം കടാക്ഷിക്കണമേ. ഇയാളുടെ ആഗ്രഹം അങ്ങ് സഹലമാക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.
- സമു** : ആമ്മേൻ.

കാർമ്മികൻ അർത്ഥിയോടു ചോദിക്കുന്നു

**കാർമ്മി :** പ്രിയ സഹോദരാ (സഹോദരീ), നീ എന്തന്വേഷിക്കുന്നു?

**ഉത്തരം :** ഞാൻ ലോകഗുരുവായ ഈശോയെ അന്വേഷിക്കുന്നു.

**കാർമ്മി :** ഈശോയെ അന്വേഷിക്കുന്നതുവഴി എന്താണു നീ പ്രതീക്ഷിക്കുന്നത്?

**ഉത്തരം :** അ സ തൃ ള്ള നീ ന്നു സത്യത്തിലേക്കും അന്ധകാരത്തിൽ നിന്നു പ്രകാശത്തിലേക്കും മരണത്തിൽ നിന്നു ജീവനിലേക്കും ഈശോ നയിക്കുമെന്നാണ് ഞാൻ പ്രതീക്ഷിക്കുന്നത്.

**കാർമ്മി :** ദൈവം നിന്റെ പ്രതീക്ഷ സഫലമാക്കട്ടെ. ഞങ്ങളുടെ പ്രാർത്ഥന നിന്നോടുകൂടിയുണ്ടായിരിക്കും.

**ശുശ്രൂ :** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി :** കർത്താവായ മിശിഹായേ, നിന്നെ അന്വേഷിക്കുന്ന ഈ ദാസനെ (ദാസിയെ) ദയാപൂർവ്വം ക്ഷമാക്കണമേ. ഇയാളുടെ പ്രാർത്ഥന ശ്രവിക്കണമേ. വഴിയും സത്യവും ജീവനുമായ നീ ഇയാൾക്ക് വഴിയും വഴികാട്ടിയും ജീവനുമായിരിക്കണമേ. സകലത്തിന്റെയും നാഥാ, എന്നേക്കും.

**സമു :** ആമ്മേൻ.

(സങ്കീർത്തനം 43)

**കാർമ്മി :** ദൈവമേ, ഞാൻ അയ്യോ തേടിയിരിക്കുന്നത് അങ്ങയിലാണല്ലോ. / അങ്ങയുടെ പ്രകാശവും സത്യവും അയയ്ക്കണമേ. / അവ എന്നെ നയിക്കട്ടെ.

(കാനോന) കർത്താവ് എന്റെ ഇടയനാകുന്നു. എനിക്കൊന്നിനും കുറവുണ്ടാവുകയില്ല.

**സമു** : ദൈവമേ, ഞാൻ അഭയം തേടിയിരിക്കുന്നത് അങ്ങയിലാണല്ലോ. / അങ്ങയുടെ പ്രകാശവും സത്യവും അയയ്ക്കണമേ. / അവ എന്നെ നയിക്കട്ടെ.

**കാർമ്മി** : അവിടുത്തെ വിശുദ്ധഗിരിയിലേക്കും തിരുനിവാസത്തിലേക്കും അവഎന്നെ നയിക്കട്ടെ. / അപ്പോൾ ഞാൻ ദൈവത്തിന്റെ ബലിപീഠത്തിലേക്കു ചെല്ലും. / എന്റെ പരമാനന്ദമായ ദൈവത്തിലേക്കുതന്നെ.

**സമു** : ദൈവമേ, എന്റെ ദൈവമേ, കിന്നരംകൊണ്ട് അങ്ങയെ ഞാൻ സ്തുതിക്കും.

**കാർമ്മി** : എന്റെ ആത്മാവേ, നീ എന്തിനു വിഷാദിക്കുന്നു? / നീ എന്തിനു നെടുവീർപ്പിടുന്നു?

**സമു** : ദൈവത്തിൽ പ്രത്യാശ വയ്ക്കുക. / എന്റെ സഹായവും ദൈവവുമായ അവിടുത്തെ / ഞാൻ വീണ്ടും പുകഴ്ത്തും.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമു** : ആദിമുതൽ എന്നേക്കും / ആമ്മേൻ.

**കാർമ്മി** : (കാനോന) കർത്താവ് എന്റെ ഇടയനാകുന്നു. എനിക്കൊന്നിനും കുറവുണ്ടാവുകയില്ല.

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

കാർമ്മികൻ അർത്ഥിയുടെ ശിരസ്സിനുമീതേ വലത്തുകൈനീട്ടി കമിഴ്ത്തിപ്പിടിച്ചുകൊണ്ട് ചൊല്ലുന്നു.

**കാർമ്മി** : “ചോദിക്കുവിൻ, നിങ്ങൾക്കു ലഭിക്കും; അന്വേഷിക്കുവിൻ, നിങ്ങൾക്കുണ്ടാകും, മുട്ടുവിൻ നിങ്ങൾക്കുതുറന്നു കിട്ടും” എന്നരുളിച്ചെയ്ത കർത്താവേ, നിന്റെ കരുണയേറിയ വാഗ്ദാനം ഈ ദാസനിൽ (ദാസിയിൽ) പൂർത്തിയാക്കണമേ. നിന്റെ കൃപയാൽ മാമ്മോദീസാജലത്തിലൂടെ പാപക്കറകൾ കഴുകി ഇയാൾ പുതുജന്മം പ്രാപിക്കട്ടെ.   
ന 1 ന്റെ   
മൗതികശരീരത്തിലെ അവയവമായിത്തീരുന്ന ഈ

ദാസൻ (ദാസി) കുദാശകളുടെ സീകരണംവഴി ആത്മീയവും ശാരീരികവുമായി വളരുവാൻ ഇടയാക്കട്ടെ. ഈ ദാനത്തെ പ്രതിഈ ദാസനോടൊത്ത് (ദാസിയോടൊത്ത്) ഞങ്ങൾ നിനക്ക് നന്ദിപറയുന്നു. ഇപ്പോഴും എപ്പോഴും □ എന്നേക്കും.

**സമു** : ആമ്മേൻ.

കാർമ്മികൻ അർത്ഥിയെ ആശീർവദിക്കുന്നു. തുടർന്നു ചോദിക്കുന്നു.

**കാർമ്മി** : പാപവും പാപമാർഗ്ഗങ്ങളും നീ ഉപേക്ഷിക്കുന്നുവോ?

**ഉത്തരം** : ഞാൻ ഉപേക്ഷിക്കുന്നു.

**കാർമ്മി** : ഈശോമിശിഹായെ നിന്റെ രക്ഷകനായി സ്വീകരിക്കുന്നുവോ?

**ഉത്തരം** : ഞാൻ സ്വീകരിക്കുന്നു.

**ഒന്നാമത്തെ ലേപനം**

മുൻപ് നടത്തിയിട്ടുള്ള മാമ്മോദീസയിലെ തൈലം ഉപയോഗിച്ചാണ് ഒന്നാമത്തെ ലേപനം നടത്തേണ്ടത്. അർത്ഥിയുടെ നെറ്റിയിൽ തൈലം കൊണ്ട് കുരിശുവരയ്ക്കുമ്പോൾ ചൊല്ലുന്നു.

**കാർമ്മി** : ഈ അഭിഷേകതൈലത്താൽ പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ (പേര്) മൂദ്രിതനാ (യാ)യിരിക്കുന്നു.

**സമു** : ആമ്മേൻ.

തുടർന്ന് എല്ലാവരും പ്രദക്ഷിണമായി വചന വേദിയിലേക്കു പോകുന്നു. തത്സമയം താഴെ കാണുന്ന ഗീതം ആലപിക്കാവുന്നതാണ്.

(സങ്കീർത്തനം 34)

**കാർമ്മി** : ഉത്തരമരുളി കരുണയാടേവം  
കർത്താവിനെ ഞാൻ തേടിയ നേരം.

**സമു** : അറിവിന്നുദയം ദൈവയേം നര-  
സുതരേ, നിങ്ങൾ കേൾക്കുവിനെനെ.

**കാർമ്മി** : സകലയേത്തിൽ നിന്നവിലേശൻ  
മോചനമേകുന്നെന്നുമെനിക്കായ്

**സമു** : അറിവിന്നുദയം ദൈവയേം നര-  
സുതരേ നിങ്ങൾ കേൾക്കുവിനെനെ.

**കാർമ്മി** : ദീപ്തിവരിക്കുവിനങ്ങയെ നോക്കി  
ലജ്ജിതരാകുകയില്ലിനി നിങ്ങൾ

**സമു** : അറിവിന്നുദയം ദൈവയേം നര-  
സുതരേ, നിങ്ങൾ കേൾക്കുവിനെനെ.

**കാർമ്മി** : പാവങ്ങൾ തൻ നിലവിളികേട്ടു  
നാഥൻ കനിവായ് രക്ഷണമേകി.

**സമു** : അറിവിന്നുദയം ദൈവയേം നര-  
സുതരേ, നിങ്ങൾ കേൾക്കുവിനെനെ.

**കാർമ്മി** : സ്തോത്രം നിത്യപിതാവിനുമതുപോൽ  
സുതനും പരിശുദ്ധാത്മാവിനും

പ്രദക്ഷിണം വചനവേദിയിലെത്തുമ്പോൾ  
കാർമ്മികൻ തിരി കൊളുത്തുന്നു.

**കാർമ്മി** : ലോകത്തിന്റെ പ്രകാശമായ മിശിഹാ നിങ്ങളുടെ പാദ  
ങ്ങൾക്കു വിളക്കും വഴികളിൽ പ്രകാശവുമായിരിക്കട്ടെ.

**കാർമ്മി** : ഞങ്ങളുടെ കർത്താവായ ദൈവമേ, അങ്ങയുടെ ജീവ  
ദായകവും ദൈവികവുമായ കല്പനകളുടെ മധുര  
സ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ  
ബുദ്ധിയെ പ്രകാശിപ്പിക്കണമേ. അതുവഴി ആത്മശരീര  
ങ്ങൾക്കുപകരിക്കുന്ന സ്നേഹവും ശരണവും രക്ഷയും  
ഞങ്ങളിൽ ഫലമണിയുന്നതിനും നിരന്തരം ഞങ്ങൾ

അങ്ങയെ സ്തുതിക്കുന്നതിനും അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വശ്രാമ, എന്നേക്കും.

**സമു** : ആമ്മേൻ.

കാർമ്മികൻ താഴെവരുന്ന ലേഖനഭാഗം വായിക്കുന്നു.

**റോമ. 13:11-14**

**കാർമ്മി** : നിദ്രവിട്ട് ഉണരേണ്ട മണിക്കൂറാണല്ലോ ഇത്. എന്തെന്നാൽ, ഇപ്പോൾ രക്ഷ നമ്മൾ ആരും പ്രതീക്ഷിച്ചിരുന്നതിനേക്കാൾ കൂടുതൽ അടുത്തെത്തിയിരിക്കുന്നു. രാത്രി കഴിയാറായി, പകൽ സമീപിച്ചിരിക്കുന്നു. ആകയാൽ, നമുക്ക് അന്ധകാരത്തിന്റെ പ്രവൃത്തികൾ പരിത്യജിച്ച് പ്രകാശത്തിന്റെ ആയുധങ്ങൾ ധരിക്കാം. പകലിനു യോജിച്ച വിധം നമുക്കു പെരുമാറാം. സുഖലോലുപതയിലോ മദ്യലഹരിയിലോ അവിഹിതവേഴ്ചകളിലോ വിഷയാസക്തിയിലോ കലഹങ്ങളിലോ അസുയയിലോ വ്യാപരിക്കരുത്. പ്രത്യുത, കർത്താവായ ഈശോമിശിഹായെ ധരിക്കുവിൻ. ദുർമോഹങ്ങളിലേക്കു നയിക്കത്തക്കവിധം ശരീരത്തെപ്പറ്റി ചിന്തിക്കാതിരിക്കുവിൻ.

**സമു** : നമ്മുടെ കർത്താവായ മിശിഹായ്ക്കു സ്തുതി.

കാർമ്മികൻ ഉചിതമായ ഉപദേശം നൽകുന്നു.

**കാരോസുസ**

**ശുശ്രൂ** : നവജീവിതത്തിലേക്കുള്ള തീർത്ഥാടനമാരംഭിക്കുന്ന ഈ ദാസനെ (ദാസിയെ) ദൈവത്തിനു സമർപ്പിച്ചുകൊണ്ട്, 'കർത്താവേ, കൃപയുണ്ടാകണമേ' എന്ന് അപേക്ഷിക്കാം.



**സമു** : കർത്താവേ, കൃപയുണ്ടാകണമേ.

**ശുശ്രൂ** : അങ്ങയുടെ സ്വരം ഉണർവോടെ ശ്രവിക്കുവാനും അന്ധ കാരത്തിന്റെ പ്രവൃത്തികൾ ഉപേക്ഷിച്ച് പകലിനുയോജി ചുവ ചെയ്യുവാനും ഈ സഹോദരൻ (സഹോദരിക്ക്) ഇടയാകണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ...

**ശുശ്രൂ** : മിശിഹായെ രക്ഷകനായി സ്വീകരിച്ച് ഏറ്റുപറയുവാൻ ഈ ദാസനെ (ദാസിയെ) ശക്തനാ(യാ)ക്കണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ...

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**വിമോചകപ്രാർത്ഥന**

കാർമ്മികൻ അർത്ഥിയുടെ ശിരസ്സിൽ കൈ വച്ചു പ്രാർത്ഥിക്കുന്നു.

**കാർമ്മി** : ബന്ധിതർക്കു സ്വാതന്ത്ര്യവും പാപികൾക്കു മോചനവും കൊടുത്ത ഈശോയെ, നിന്റെ നാമം വിളിച്ചുപേക്ഷിക്കുന്ന ഈ ദാസനെ (ദാസിയെ) ആ നാമത്താൽത്തന്നെ എല്ലാ ബന്ധനങ്ങളിൽനിന്നു മോചിക്കണമേ. ഈ സഹോദരനിൽ (സഹോദരിയിൽ) നിന്ന് എല്ലാ അസ്വസ്ഥതകളും അകറ്റണമേ. ആകാശത്തിന്റെയും ഭൂമിയുടെയും നാഥനായ കർത്താവേ, നിന്റെ രക്ഷാകരമായ പീഡാനുഭവത്തെയും മരണത്തെയും ഉത്ഥാനത്തെയുമോർത്ത് ഈ ദാസൻ (ദാസിക്ക്) എല്ലാവിധ അടിമത്തത്തിൽനിന്നും മോചനം നൽകി ഇവനെ (ഇവളെ) നിന്റെ സ്വന്തമാക്കണമേ. സകലത്തിന്റെയും നാഥാ, എന്നേക്കും.

**സമു** : ആമ്മേൻ.

**സുവിശേഷഗ്രന്ഥം നൽകുന്നു.**

**കാർമ്മി :** സഹോദരാ(സഹോദരി), നമ്മുടെ കർത്താവിശോമിശിഹായുടെ സുവിശേഷഗ്രന്ഥം സ്വീകരിച്ചാലും. വഴിയും സത്യവും ജീവനുമായ ഈശോയെ കണ്ടെത്തുവാനും അനുഗമിക്കുവാനും തിരുവചനം നിന്നെ സഹായിക്കട്ടെ.

അർത്ഥിക്കു സുവിശേഷഗ്രന്ഥം നൽകുന്നു. കാർമ്മികൻ തുടരുന്നു.

**കാർമ്മി :** കർത്താവായ മിശിഹായേ, നിന്റെ നിയമത്തിൽ നിന്റെ ദാസനെ (ദാസിയെ) ജ്ഞാനിയാക്കണമേ. നിന്റെ ജ്ഞാനത്താൽ ഈ സഹോദരന്റെ (സഹോദരിയുടെ) മനസ്സിനെ ജ്വലിപ്പിക്കണമേ. പിതാവായ ദൈവമേ, അങ്ങയുടെ പ്രിയ പുത്രനായ ഈശോമിശിഹായെ അങ്ങു ലോകത്തിലേക്കയച്ചുവെന്ന് ഇയാളറിയുവാൻ ഇടയാക്കുകയും ചെയ്യണമേ.

**സമു :** ആമ്മേൻ.

തുടർന്ന് എല്ലാവരും മാമ്മോദീസാവേദിയുടെ (യമുശേലേഡ്യ) അടച്ചിട്ടിരിക്കുന്ന കാവടത്തിങ്കൽ (മുറിയില്ലെങ്കിൽ മാമ്മോദീസത്തൊട്ടിയുടെ സമീപത്ത്) പ്രദക്ഷിണമായി വന്നു നിൽക്കുന്നു. തത്സമയം താഴെ കാണുന്ന ഗീതം ആലപിക്കാവുന്നതാണ്.

**(സങ്കീർത്തനം 84)**

സൈന്യങ്ങൾ തൻ കർത്താവേ  
 എത്ര വിശിഷ്ടം നിൻഗേഹം  
 നിൻ തിരുസന്നിധി ചേരാനായ്  
 ആത്മാവെന്നും കേഴുന്നു.

ജീവിപ്പവനാം ദൈവത്തിൻ  
അപദാനാമൃത ഗാനങ്ങൾ  
മാമക ചിത്തവും എൻ നാവു  
മോദമോടേവം പാടുന്നു.

സൈന്യങ്ങൾ തൻ രാജാവാം  
ദൈവത്തിൻ ബലിപീഠത്തിൽ  
കുരുകിൽ-മീവൽ പക്ഷികളും  
സങ്കേതം കണ്ടെത്തുന്നു.

അങ്ങക്കെന്നും സ്തുതിപാടി  
നിൻഭവനത്തിൽ വാഴുന്നോർ  
ഭാഗ്യം ചെയ്തോർ കർത്താവേ  
നൽകണമേ നിൻ കൃപനിരതം.

നിൻതിരുശക്തിയിറഞ്ഞവരാം  
മർത്യരിൽ ഭാഗ്യമുദിക്കുന്നു  
ഹൃദയത്തിന്റെ വിശാലതയിൽ  
സീയോൻ വീഥികൾ തെളിയുന്നു.

ബാക്കാത്താഴ്വര തൻ വഴികൾ  
തെളിനിർ ചാലുകളാക്കുന്നു  
ശരത്കാലത്തിൻ വൃഷ്ടികളിൽ  
ജലവാഹിനിയായ് തീരുന്നു

ദൈവത്തിന്റെ മഹത്വത്തെ  
സീയോൻ ഭൂവിൽ ദർശിക്കാൻ  
അനുദിന ദൈവികശക്തിക്കായ്  
ജീവിത വീഥിയൊരുക്കുന്നു.

സൈന്യങ്ങൾതൻ കർത്താവേ  
നീയെൻ പ്രാർത്ഥന കേൾക്കണമേ  
പൂർവ്വപിതാവാം യാക്കോബിൻ  
നാഥാ പ്രാർത്ഥന കേൾക്കണമേ.

പരിപാലിക്കും പരിചയുമായ്  
കാത്തരുളീടും കർത്താവേ  
തൃക്കൈ നീട്ടി തുണയേകി  
അഭിഷിക്തനെ നീ കാക്കണമേ.

അന്യഗൃഹത്തിൽ നിരവധി നാൾ  
വാഴുവതേക്കാൾ അഭികാമ്യം  
നിൻസന്നിധിയിൽ ഒരു ദിവസം  
ചേർന്നു വസിക്കും സൗഭാഗ്യം

ദുഷ്ടത നിറയും ഭവനത്തിൽ  
വാഴുവതേക്കാൾ മഹനീയം  
ദൈവത്തിൻ ഗൃഹവാതിൽക്കൽ  
കാവൽ നിൽക്കാൻ എൻദാഹം

സൂര്യനുമായെൻ പരിചയുമായ്  
കർത്താവെന്നും ശോഭിപ്പൂ  
അവിടുനെന്നിൽ ബഹുമതിയും  
കൃപയും നൽകി നിറയ്ക്കുന്നു.

പരമാർത്ഥികളിൽ കൃപയോടെ  
നന്മകൾ അഖിലം വർഷിക്കും  
പരമപിതാവിൻ സന്നിധിയിൽ  
ആശ്രയഭാഗ്യം നൽകണമേ.

പ്രദക്ഷിണം വചനവേദിയിലെത്തുമ്പോൾ

**സമാപനാശീർവാദം**

കാർമ്മികൻ വലത്തുകൈനീട്ടി കമിഴ്ത്തി  
പിടിച്ച് പ്രാർത്ഥിക്കുന്നു.

**കാർമ്മി** : സഹോദരാ (സഹോദരീ), സമാധാനത്തിന്റെ ദൈവം  
നിനക്കു ശാന്തി പ്രദാനം ചെയ്യട്ടെ. നിന്നെ വിളിച്ചവൻ  
വിശ്വസ്തനാണ്. അവിടുന്ന് ന  
ിനിൽ സമാരംഭിച്ച പ്രവൃത്തി

## രണ്ടാം ഭാഗം പരിശീലനവും പഠനവും

*കർമ്മങ്ങൾ വചനവേദിയിൽവെച്ച് ആരാദിക്കുന്നു*

വിജ്ഞാപനം: പ്രിയപ്പെട്ടവരേ, കർത്താവിനെ അന്വേഷിക്കുകയും അവിടുത്തെ വിളി ശ്രവിച്ച് മാമ്മോദീസ സ്വീകരിക്കുവാനൊരുങ്ങുകയും ചെയ്യുന്ന സഹോദരൻ (സഹോദരി) നമ്മോടൊപ്പം ഇവിടെ സന്നിഹിതനാ(യാ)ണ്. ഈശോയെ ആശ്ലേഷിച്ച് തിരുസഭയുടെ പുത്രനായി (പുത്രിയായി)ത്തീരുവാൻ ഇയാൾ ആഗ്രഹിക്കുന്നു. ഇയാളുടെ ഈ ആഗ്രഹത്തിന് നാം സാക്ഷികളാണ്. ഈ സഹോദരനോ (സഹോദരിയോ)ടൊപ്പം നമുക്കും കർത്താവിനെ സ്തുതിക്കുകയും അവിടുത്തോടു പ്രാർത്ഥിക്കുകയും ചെയ്യാം.

**കാർമ്മി :** അത്യുന്നതങ്ങളിൽ ദൈവത്തിനു സ്തുതി. (3)

**സമു :** ആമ്മേൻ.

**കാർമ്മി :** ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

**സമു :** ആമ്മേൻ.

**ശുശ്രൂ :** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി :** കർത്താവായ ദൈവമേ, ഈശോയെ രക്ഷകനായി സ്വീകരിക്കുവാൻ ആഗ്രഹിക്കുന്ന ഈ സഹോദരനെ (സഹോദരിയെ) അങ്ങ് പരിപാലിക്കണമേ. നിത്യജീവൻ നല്കുന്ന അങ്ങയുടെ വഴി ഇയാൾക്കു തുറന്നുകൊടുക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

*കാർമ്മികൻ അർത്ഥിയോടു ചോദിക്കുന്നു.*

**കാർമ്മി :** പ്രിയ സഹോദരാ (സഹോദരി), വഴിയും സത്യവും ജീവനും

മായ ഈശോയെ തിരുവചനത്തിലൂടെ കണ്ടെത്താൻ നീ ആത്മാർത്ഥമായി പരിശ്രമിച്ചുവോ?

**അർത്ഥി :** ഉവ്വ്, ഞാൻ പരിശ്രമിച്ചു.

**കാർമ്മി :** ദൈവം നിന്റെ പരിശ്രമം വിജയത്തിലെത്തിക്കട്ടെ.

**ശുശ്രൂ :** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി :** നല്ലവനായ ദൈവമേ, മിശിഹായിലൂടെയുള്ള അങ്ങയുടെ രക്ഷാപദ്ധതി സ്വീകരിച്ചാശ്ലേഷിക്കുവാൻ ആഗ്രഹിക്കുന്ന ഈ ദാസനു (ദാസിക്കു) വേണ്ടി ഞങ്ങൾ അങ്ങയെ സ്തുതിക്കുന്നു. ഈ രക്ഷാകരരഹസ്യം വിശ്വാസത്തോടെ ഏറ്റുപറയുവാനും ദൈവവചനത്തിലും പ്രാർത്ഥനയിലും അനുഭവിച്ചറിയാനും ജീവിതത്തിൽ പ്രാവർത്തികമാക്കുവാനും ഇയാൾക്കിടയാക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു :** ആമ്മേൻ.

**(സങ്കീർത്തനം 23)**

**കാർമ്മി :** കർത്താവ് എന്റെ ഇടയനാകുന്നു. എനിക്കൊന്നിനും കുറവുണ്ടാവുകയില്ല.

(കാനോന) നീർച്ചാലുകൾ തേടുന്ന മാൻപേടയെപ്പോലെ ദൈവമേ, എന്റെ ഹൃദയം അങ്ങയെത്തേടുന്നു.

**സമു :** കർത്താവ് എന്റെ ഇടയനാകുന്നു. എനിക്കൊന്നിനും കുറവുണ്ടാവുകയില്ല.

**കാർമ്മി :** പച്ചപിടിച്ച പൂർത്തകിടികളിൽ അവിടുനെന്നിക്കു വിശ്രമമരുളുന്നു. / പ്രശാന്തമായ ജലാശയത്തിലേക്ക് അവിടുനെന്നെ നയിക്കുന്നു.

**സമു** : അവിടുനെനെബലപ്പെടുത്തുകയും/ തന്റെ നാമത്തിനു ചേർന്നവിധം നീതിയുടെ പാതയിലൂടെ എന്നെ നയിക്കുകയും ചെയ്യും.

**കാർമ്മി** : മരണത്തിന്റെ താഴ്വരയിലൂടെയാണ് ഞാൻ നടക്കുന്നതെങ്കിലും / അവിടുന്ന് എന്റെ കൂടെയുള്ളതിനാൽ / ഞാൻ ഒട്ടും ഭയപ്പെടുകയില്ല.

**സമു** : അവിടുത്തെ ഉറങ്ങുവടിയും ദണ്ഡും എനിക്ക് ഉറപ്പേകുന്നു. / എന്റെ ശത്രുക്കളുടെ മുമ്പിൽ വെച്ചുതന്നെ / അവിടുന്ന് എനിക്കു വിരുന്നൊരുക്കുന്നു.

**കാർമ്മി** : എന്റെ ശിരസ്സ് തൈലംകൊണ്ടു പുശുന്നു. / എന്റെ പാനപാത്രം കവിഞ്ഞൊഴുകുന്നു.

**സമു** : അവിടുത്തെ നന്മയും കരുണയും / ജീവിതകാലം മുഴുവൻ എന്നെ അനുഗമിക്കും. / കർത്താവിന്റെ ആലയത്തിൽ ഞാൻ എന്നേക്കും വസിക്കും.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമു** : ആദിമുതൽ എന്നേക്കും, ആമ്മേൻ.

**കാർമ്മി** : (കാനോൻ) നീർച്ചാലുകൾ തേടുന്ന മാൻപേടയെപ്പോലെ / ദൈവമേ, എന്റെ ഹൃദയം അങ്ങയെത്തേടുന്നു.

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : ഞങ്ങളുടെ കർത്താവായ ദൈവമേ, അങ്ങു നൽകിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ എല്ലാ സഹായങ്ങൾക്കും അനുഗ്രഹങ്ങൾക്കുമായി സകല സൗഭാഗ്യങ്ങളും നന്മകളും നിറഞ്ഞ് മുടിചൂടി നില്ക്കുന്ന സഭയിൽ ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാമനും

സ്രഷ്ടാവുമാകുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ.

**വിമോചക പ്രാർത്ഥന**

കാർമ്മികൻ അർത്ഥിയുടെ ശിരസ്സിൽ കൈവച്ചു പ്രാർത്ഥിക്കുന്നു.

**കാർമ്മി** : “എന്നെ കാണുന്നവൻ പിതാവിനെ കാണുന്നു” എന്നരുളിച്ചെയ്തകാരുണ്യവാനായ ഈശോയേ, നിന്റെ പക്കലണഞ്ഞിരിക്കുന്ന ഈ ദാസനെ (ദാസിയെ) തൂക്കൺ പാർക്കണമേ. എല്ലാവിധ ബന്ധനങ്ങളിൽനിന്നും മോചിച്ച് നിന്റെ മകനായി (മകളായി) ജീവിക്കുവാൻ ഇയാളെ ഒരുക്കണമേ. നിന്റെ കല്പനകൾ പാലിച്ചുകൊണ്ടു ജീവിക്കുവാനും പാപവും പാപസാഹചര്യങ്ങളും ഉപേക്ഷിച്ച് വിശുദ്ധിയുടെ മാർഗ്ഗത്തിൽ ചരിക്കുവാനും ഈ ദാസനെ (ദാസിയെ) അനുഗ്രഹിക്കുകയും ചെയ്യണമേ. സകലത്തിന്റെയും നാഥാ, എന്നേക്കും.

**സമു** : ആമ്മേൻ.

**കാർമ്മി** : ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്ക് ഉപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ



കാരുണ്യത്താലും അനുഗ്രഹ  
 ത്താലും ഞങ്ങളെ സഹായിക്കണമേ.  
 പിതാവും പുത്രനും  
 പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു :** ആമ്മേൻ.

വിജ്ഞാപനം: ഈശോമിശിഹായുടെ രക്ഷാപദ്ധതിയിൽ പൂർണ്ണമായി വിശ്വസിച്ചെങ്കിലേ അവിടുത്തെ മാമ്മോദീസ സ്വീകരിക്കുവാനും സഭയുടെ അംഗങ്ങളായി ജീവിക്കുവാനും നിങ്ങൾക്കു കഴിയൂ. മാനസാന്തരവും ജീവിതനവീകരണവും ആത്മസമർപ്പണവും ഇതിനാവശ്യമാണ്. ദൈവത്തെയും മനുഷ്യരെയും സ്നേഹിക്കുവാനും ദൈവദാനമായ പരിശുദ്ധാത്മാവിനെ സ്വീകരിച്ച്, അവിടുത്തെ ‘പിതാവേ’ എന്ന വിളിച്ചുപേക്ഷിക്കുവാനും നിങ്ങൾക്കു കഴിയണം. ദൈവവചനം ശ്രദ്ധാപൂർവ്വം ശ്രവിച്ച് ഇതിനായി നമ്മെത്തന്നെ ഒരുകാലം.

ശുശ്രൂഷികളും കാർമ്മികനും നാലു വായനകൾ നടത്തുന്നു.

**നിയമാവർത്തനം 6:1-7**

**ശുശ്രൂ :** നിങ്ങൾ അവകാശമാക്കാൻ പോകുന്ന ദേശത്ത് അനുഷ്ഠിക്കേണ്ടതിനു നിങ്ങളെ പഠിപ്പിക്കാൻ നിങ്ങളുടെ ദൈവമായ കർത്താവ് എന്നോടാജ്ഞാപിച്ച കല്പനകളും ചട്ടങ്ങളും നിയമങ്ങളും ഇവയാണ്. നിങ്ങളും നിങ്ങളുടെ മക്കളും മക്കളുടെ മക്കളും ഞാൻ ഇന്നു നല്കുന്ന ദൈവമായ കർത്താവിന്റെ ചട്ടങ്ങളും പ്രമാണങ്ങളും അനുസരിച്ച് ജീവിതകാലം മുഴുവൻ അവിടുത്തെ ഭയപ്പെടുന്നതിനും നിങ്ങൾക്ക് ദീർഘായുസുണ്ടാകുന്നതിനും വേണ്ടിയാണ് ഇവ. ആകയാൽ, ഇസ്രായേലേ, കേൾക്കുക: നിങ്ങൾക്കു നന്മയുണ്ടാകുവാനും നിങ്ങളുടെ പിതാക്കന്മാരുടെ ദൈവമായ കർത്താവു വാഗ്ദാനം ചെയ്തതുപോലെതേനും പാലും ഒഴുകുന്ന നാട്ടിൽ നിങ്ങൾ ധാരാളമായി വർധിക്കാനും വേണ്ടി ഇവ അനുഷ്ഠിക്കുവാൻ

ശ്രദ്ധിക്കുവിൻ.

ഇസ്രായേലേ, കേൾക്കുക:  
 നമ്മുടെ ദൈവമായ കർത്താവ്  
 ഒരേ ഒരു കർത്താവാണ്. നിങ്ങളുടെ ദൈവമായ കർത്താ  
 വിനെ പൂർണ്ണഹൃദയത്തോടും പൂർണ്ണാത്മാവോടും പൂർണ്ണ  
 ശക്തിയോടുംകൂടെ സ്നേഹിക്കണം. ഞാനിന്നു കല്പി  
 ക്കുന്ന ഈ വചനങ്ങൾ നിങ്ങളുടെ ഹൃദയത്തിലുണ്ടാ  
 യിരിക്കണം. ജാഗരൂകതയോടെ അവനിങ്ങളുടെ മക്കളെ  
 പഠിപ്പിക്കണം; വീട്ടിലായിരിക്കുമ്പോഴും  
 യാത്ര ചെയ്യുമ്പോഴും  
 കിടക്കുമ്പോഴും എഴുന്നേൽക്കുമ്പോഴും അവയെപ്പറ്റി  
 സംസാരിക്കണം.

**സമു** : ദൈവമായ കർത്താവിനു സ്തുതി.

**ഏശയ്യ 62:1-5**

**ശുശ്രൂ** : സീയോന്റെ ന്യായം പ്രഭാതംപേ  
 ാലെയും ജറുസലേമിന്റെ  
 രക്ഷ ജ്വലിക്കുന്ന പന്തംപോലെയും പ്രകാശിക്കുന്നതു  
 വരെ അവളെപ്രതി ഞാൻ നിഷ്ക്രിയനോ നിശബ  
 ദനോ ആയിരിക്കുകയില്ല. ജനതകൾ നിന്റെ ന  
 ിതികരണവും രാജാക്കന്മാർ നിന്റെ മഹത്വവും  
 ദർശിക്കും. കർത്താവ് വിളിക്കുന്ന ഒരു പുതിയ പേ  
 രിൽ നീ അറിയപ്പെടും. കർത്താവിന്റെ കൈയ  
 ൾൽ നീ മനോഹരമായ ഒരു കീരിടമായിരിക്കും. ന  
 ിന്റെ ദൈവത്തിന്റെ കരങ്ങളിൽ ഒരു രാജകീയ മകു  
 ടവും. പരിത്യക്തയെന്നു നീയോ, വിജനം എന്നു ന  
 ിന്റെ ദേശമോ ഇനിമേൽ പറയപ്പെടുകയില്ല. എന്റെ  
 സന്തോഷം എന്നു നീയും, വിവാഹിതയെന്നു  
 നിന്റെദേശവും വിളിക്കപ്പെടും. എന്തെന്നാൽ, കർത്താവ്  
 നിന്നിൽ ആനന്ദം കൊള്ളുന്നു. നിന്റെ ദേശം വിവാ

ഹിതയാകും. യുവാവ് കന്യകയെ എന്നപോലെ നിന്റെ പുനരുദ്ധാരകൻ നിന്നെ വിവാഹം ചെയ്യും. മണവാളൻ മണവാട്ടിയിലെമ്പോലെ നിന്റെ ദൈവം നിന്നിൽ സന്തോഷിക്കും.

**സമു** : ദൈവമായ കർത്താവിനു സ്തുതി.

**ലേഖനം: ഗലാത്തിയർ 4:4-7**

**ശുശ്രൂ** : എന്നാൽ, കാലസമ്പൂർണ്ണത വന്നപ്പോൾ ദൈവം തന്റെ പുത്രനെ അയച്ചു. അവൻ സ്ത്രീയിൽനിന്നു ജാതനായി; നിയമത്തിന് അധീനനായി ജനിച്ചു. അങ്ങനെ, നമ്മെ പുത്രൻമാരായിത്തീർത്തുകൊടുക്കേണ്ടതിന് അവൻ നിയമത്തിന് അധീനനായിക്കഴിഞ്ഞവരെ വിമുക്തരാക്കി. നിങ്ങൾ മക്കളായതുകൊണ്ട് 'ആബ്രാ, പാതാവേ' എന്നു വിളിക്കുന്ന തന്റെ പുത്രന്റെ ആത്മാവിനെ ദൈവം നമ്മുടെ ഹൃദയത്തിലേക്ക് അയച്ചിരിക്കുന്നു. ആകയാൽ, നീ ഇനിമേൽ ദാസനല്ല. പിന്നെയോ പുത്രനാണ്. പുത്രനെങ്കിൽ ദൈവഹിതമനുസരിച്ച് അവകാശിയുമാണ്.

**സമു** : നമ്മുടെ കർത്താവായ മിശിഹായ്ക്കു സ്തുതി.

**സുവിശേഷം: മത്താ. 16.13-18**

**കാർമ്മി** : ഈശോ കേസരിയാഫിലിപ്പി പ്രദേശത്ത് എത്തിയപ്പോൾ ശിഷ്യന്മാരോടു ചോദിച്ചു: മനുഷ്യപുത്രൻ ആരെന്നാണ് ജനങ്ങൾ പറയുന്നത്? അവർ പറഞ്ഞു: ചിലർ യോഹന്നാൻ മാദാന എന്നും മറ്റു ചിലർ ഏലിയാ എന്നും വേറെ ചിലർ ജരമിയാ അല്ലെങ്കിൽ പ്രവാചകൻമാരിലൊരുവൻ എന്നും പറയുന്നു. അവൻ അവരോടു ചോദിച്ചു: എന്നാൽ ഞാൻ ആരെന്നാണ് നിങ്ങൾ പറയുന്നത്? ശിമയോൻ പത്രോസ് പറഞ്ഞു: നീ ജീവനുള്ള ദൈവത്തിന്റെ പുത്ര

നായ മിശിഹായാണ്. ഈശോ അവനോട് അരുളിച്ചെയ്തു. യോനായുടെ പുത്രനായ ശിമയോനേ, നീ ഭാഗ്യവാൻ! മാംസരക്തങ്ങളല്ല, സ്വർഗ്ഗസ്ഥനായ എന്റെ പിതാവാണ് നിനക്ക് ഇത് വെളിപ്പെടുത്തിത്തന്നത്. ഞാൻ നിന്നോടു പറയുന്നു: നീ പത്രോസാണ്. ഈ പാരമേൽ എന്റെ സഭ ഞാൻ സ്ഥാപിക്കും. നരകകവാടങ്ങൾ അതിനെതിരെ പ്രബലപ്പെടുകയില്ല.

**സമു** : നമ്മുടെ കർത്താവായ മിശിഹായ്ക്കു സ്തുതി

പ്രസംഗം

**കാരോസ്യസ**

**ശുശ്രൂ** : നമുക്കെല്ലാവർക്കും ഭക്തിയോടും ശ്രദ്ധയോടും കൂടിനിന്ന് 'കർത്താവേ, കൃപയുണ്ടാകണമേ' എന്നപേക്ഷിക്കാം.

**സമു** : കർത്താവേ, കൃപയുണ്ടാകണമേ.

**ശുശ്രൂ** : അങ്ങയെ അനുഗ്രഹിക്കാനാഗ്രഹിക്കുന്ന ഈ ദാസൻ (ദാസി) സ്വയം തൃപ്തിപ്പെടുത്താൻ ശ്രദ്ധയോടെ സമാധാനവുമായമാർഗ്ഗമായ ആനന്ദവും സ്വായത്തമാക്കുവാൻ ഇടയാക്കണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ....

**ശുശ്രൂ** : ലോകം മുഴുവനും കർത്താവിന്റെ സുവിശേഷമറിയുവാൻ ഇടവരുത്തണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ....

**ശുശ്രൂ** : കുരിശിന്റെ ഭോഷത്തം ലോകത്തിന്റെ വിജ്ഞാനത്തേക്കാൾ മഹത്തരമാണെന്നു മനസ്സിലാക്കാൻ ഈ ദാസനെ (ദാസി) അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ....

**ശുശ്രൂ** : പരിശുദ്ധാത്മാവിന്റെ കൃപയാൽ ഈ ദാസനെ (ദാസിയെ) എല്ലാവിധ ഭയത്തിലും ആകുലതയിലും നിന്നു മോചിക്കണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ...

**ശുശ്രൂ** : ശത്രുതയിലും വിദ്വേഷത്തിലുംനിന്നു വിമുക്തിനേടി സഹോദരങ്ങളെ സ്നേഹിച്ചും ശുശ്രൂഷിച്ചും അങ്ങേക്കു സാക്ഷ്യം വഹിക്കുവാൻ ഈ ദാസന് (ദാസിക്ക്) ഇടവരുത്തണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ....

**ശുശ്രൂ** : പാപങ്ങളിൽനിന്നു മോചനം പ്രാപിച്ച് വിശുദ്ധിയുടെ മാർഗ്ഗത്തിൽ ചരിക്കുവാൻ ഈ ദാസനെ (ദാസിയെ) ശക്തനാ(യ)ക്കണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ...

**ശുശ്രൂ** : ജീവിതത്തിലെ എല്ലാ പ്രതിസന്ധികളും തരണം ചെയ്യാൻ ആവശ്യകമായ വിശ്വാസസ്ഥിരത ഈ ദാസനു (ദാസിക്കു) നൽകണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ.....

**ശുശ്രൂ** : നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു** : ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

വിജ്ഞാപനം: സഹോദരരേ, ഈശോയെ ഗുരുവും നാഥനും രക്ഷകനുമായി സ്വീകരിക്കുന്നതിന്റെ അടയാളമായി സഭയുടെ വിശ്വാസ

രഹസ്യങ്ങൾ നിങ്ങൾ ഇപ്പോൾ ഏറ്റുപറയുവിൻ.

**കാർമ്മി :** സർവ്വശക്തനും പിതാവുമായ ഏകദൈവത്തിൽ ഞങ്ങൾ വിശ്വസിക്കുന്നു.

സമൂഹവും ചേർന്നു തുടരുന്നു.

ദൃശ്യവും അദൃശ്യവുമായ സകലത്തിന്റെയും / സ്രഷ്ടാവിൽ ഞങ്ങൾ വിശ്വസിക്കുന്നു. / ദൈവത്തിന്റെ ഏകപുത്രനും/ സകലസൃഷ്ടിക്കുംമുമ്പുള്ള ആദ്യജാതനും/ യുഗങ്ങൾക്കെല്ലാം മുമ്പ് പിതാവിൽ നിന്നു ജനിച്ചവനും, / എന്നാൽ സൃഷ്ടിക്കപ്പെടാത്തവനും / ഏകകർത്താവുമായ ഈശോമിശിഹായിൽ ഞങ്ങൾ വിശ്വസിക്കുന്നു./ അവിടുന്ന് സത്യദൈവത്തിൽനിന്നുള്ള സത്യദൈവവും / പിതാവിനോടുകൂടെ ഏകസത്തയുമാകുന്നു./ അവിടുന്നു വഴി പ്രപഞ്ചം സംവിധാനം ചെയ്യപ്പെടുകയും/ എല്ലാം സൃഷ്ടിക്കപ്പെടുകയും ചെയ്തു. / മനുഷ്യരായ നമുക്കു വേണ്ടിയും നമ്മുടെ രക്ഷയ്ക്കുവേണ്ടിയും/ അവിടുന്നു സ്വർഗ്ഗത്തിൽനിന്നിറങ്ങി/ പരിശുദ്ധാത്മാവിനാൽ കന്യാ മറിയത്തിൽ നിന്ന് ശരീരം സ്വീകരിച്ച് / മനുഷ്യനായി പിറന്നു. / പതിയോസ് പീലാത്തോസിന്റെ കാലത്തു / പീഡകൾ സഹിക്കുകയും/ സ്ത്രീവായിൽ തറയ്ക്കപ്പെട്ടു മരിക്കുകയും / സംസ്കരിക്കപ്പെടുകയും/ എഴുതപ്പെട്ടിരിക്കുന്നതുപോലെ / മൂന്നാം ദിവസം ഉയിർത്തെഴുന്നേൽക്കുകയും ചെയ്തു. / അവിടുന്ന് സ്വർഗ്ഗത്തിലേക്ക് എഴുന്നള്ളി, / പിതാവിന്റെ വലത്തുഭാഗത്തിരിക്കുന്നു. / മരിച്ചവരെയും ജീവിക്കുന്നവരെയും വിധിക്കുവാൻ / അവിടുന്നു വീണ്ടും വരുവാനിരിക്കുന്നു. / പിതാവിൽനിന്നും -പുത്രനിൽനിന്നും- പുറപ്പെടുന്ന സത്യാത്മാവും ജീവദാതാവുമായ / ഏക പരിശുദ്ധാത്മാവിലും ഞങ്ങൾ വിശ്വസിക്കുന്നു. / ഏകവ

ും പരിശുദ്ധവും / ശ്ലൈഹികവും സാർവ്വത്രികവുമായ സഭയിലും / ഞങ്ങൾ വിശ്വസിക്കുന്നു. / പാപമോചനത്തിനുള്ള ഏക മാമ്മോദീസയും / ശരീരത്തിന്റെ ഉയിർപ്പും / നിത്യായുസ്സും ഞങ്ങൾ ഏറ്റുപറയുകയും ചെയ്യുന്നു. ആമ്മേൻ.

(അല്ലെങ്കിൽ)

**കാർമ്മി :** സർവശക്തനും പിതാവും, ദൃശ്യവും അദൃശ്യവുമായ സകലത്തിന്റെയും സ്രഷ്ടാവുമായ ഏകദൈവത്തിൽ വിശ്വസിക്കുന്നുവോ?

**ഉത്തരം :** ഞാൻ വിശ്വസിക്കുന്നു.

**കാർമ്മി :** ദൈവത്തിന്റെ ഏകപുത്രനും സകല സൃഷ്ടികൾക്കും മുമ്പുള്ള ആദ്യജാതനും യുഗങ്ങൾക്കെല്ലാം മുമ്പ് പിതാവിൽനിന്നു ജനിച്ചവനും എന്നാൽ സൃഷ്ടിക്കപ്പെടാത്തവനും ഏക കർത്താവുമായ ഈശോമിശിഹായിൽ വിശ്വസിക്കുന്നുവോ?

**ഉത്തരം :** ഞാൻ വിശ്വസിക്കുന്നു.

**കാർമ്മി :** അവിടുന്നുസത്യദൈവത്തിൽനിന്നുള്ള സത്യദൈവവും പിതാവിനോടുകൂടെ ഏകസത്തയുമാകുന്നുവെന്നും അവിടുന്നുവഴി പ്രപഞ്ചം സംവിധാനം ചെയ്യപ്പെടുകയും എല്ലാം സൃഷ്ടിക്കപ്പെടുകയും ചെയ്തുവെന്നും വിശ്വസിക്കുന്നുവോ?

**ഉത്തരം :** ഞാൻ വിശ്വസിക്കുന്നു.

**കാർമ്മി :** മനുഷ്യരായ നമുക്കുവേണ്ടിയും നമ്മുടെ രക്ഷയ്ക്കുവേണ്ടിയും അവിടുന്ന് സ്വർഗ്ഗത്തിൽ നിന്നിറങ്ങി പരിശുദ്ധകന്യകാമറിയത്തിൽനിന്നുശരീരം സ്വീകരിച്ച് മനുഷ്യനായിപ്പിറന്നുവെന്നു വിശ്വസിക്കുന്നുവോ?

**ഉത്തരം :** ഞാൻ വിശ്വസിക്കുന്നു.

**കാർമ്മി :** അവിടുന്ന് പന്തിയോസ് പീലാത്തോസിന്റെ കാലത്ത് പീഡകൾ സഹിക്കുകയും സ്ത്രീവായിൽ തായ്ക്കപ്പെട്ട് മരിക്കുകയും സംസ്കരിക്കപ്പെടുകയും എഴുതപ്പെട്ടിരിക്കുന്നതുപോലെ മൂന്നാംദിവസം ഉയിർത്തെഴുന്നേൽക്കുകയും ചെയ്തുവെന്ന് വിശ്വസിക്കുന്നുവോ?

**ഉത്തരം :** ഞാൻ വിശ്വസിക്കുന്നു.

**കാർമ്മി :** അവിടുന്ന് സ്വർഗ്ഗത്തിലേക്കെഴുന്നള്ളി പിതാവിന്റെ വലത്തുഭാഗത്തിരിക്കുന്നുവെന്നും മരിച്ചവരെയും ജീവിക്കുന്നവരെയും വിധിക്കുവാൻ വീണ്ടും വരുമെന്നും വിശ്വസിക്കുന്നുവോ?

**ഉത്തരം :** ഞാൻ വിശ്വസിക്കുന്നു.

**കാർമ്മി :** പിതാവിൽനിന്നും-പുത്രനിൽനിന്നും-പുറപ്പെടുന്ന സത്യാത്മാവും ജീവദാതാവുമായ ഏക പരിശുദ്ധാത്മാവിൽ വിശ്വസിക്കുന്നുവോ?

**ഉത്തരം :** ഞാൻ വിശ്വസിക്കുന്നു.

**കാർമ്മി :** പാപമോചനത്തിനുള്ള ഏക മാമ്മോദീസയിലും ശരീരത്തിന്റെ ഉയിർപ്പിലും നിത്യായുസ്സിലും വിശ്വസിക്കുന്നുവോ?

**ഉത്തരം :** ഞാൻ വിശ്വസിക്കുന്നു.

**കാർമ്മി :** നീ ഏറ്റുപറഞ്ഞ ഈ വിശ്വാസമനുസരിച്ച് ജീവിക്കുവാൻ സർവ്വശക്തനായ ദൈവം നിന്നെ അനുഗ്രഹിക്കട്ടെ.

**വിശുദ്ധ കുരിശു നൽകുന്നു.**

**കാർമ്മി :** പ്രിയ സഹോദരാ (സഹോദരീ), ഈശോമിശിഹായുടെ രക്ഷാകർമ്മത്തിന്റെ പ്രതീകമായ കുരിശ് ക്രിസ്ത്യാനിയുടെ മുദ്രയും അഭയവുമാണ്. നീ



## മൂന്നാം ഭാഗം കർത്തൃപ്രാർത്ഥനയും ലേപനവും

വചനവേദിയിൽവെച്ച് കർമ്മങ്ങൾ ആരംഭിക്കുന്നു

വിജ്ഞാപനം: പ്രിയ സഹോദരരേ, കർത്താവിന്റെ വിളി കേട്ട് മാമ്മോദീസാർത്ഥികൾ അവിടുത്തെ പിഞ്ചെല്ലുകയാണ്. അന്ധകാരശക്തികളിൽനിന്നു രക്ഷിച്ച് തന്റെ രാജ്യത്തിന് അവിടുന്ന് അവരെ അർഹരാക്കുന്നു. ഈശോയുടെ സർവാർത്ഥ ശ്രവിക്കാനും അവിടുത്തോടൊത്ത് അഭിഷിക്തരാകുവാനും അവിടുന്ന് അവർക്കു വരം നൽകുന്നു. ജലത്താലും പരിശുദ്ധാത്മാവിനാലും വീണ്ടും ജനിച്ച് ദൈവത്തെ 'പിതാവേ' എന്നു വിളിക്കുവാൻ അവർ യോഗ്യരാക്കപ്പെടുന്നു. ഈശോയിൽ നവസൃഷ്ടിയാകുന്നതിന്റെ അടുത്ത ഒരുക്കമായിരിക്കട്ടെ ഇന്നത്തെ ശുശ്രൂഷകൾ.

**കാർമ്മി :** അത്യുന്നതങ്ങളിൽ ദൈവത്തിനു സ്തുതി. (3)

**സമു :** ആമ്മേൻ. (3)

**കാർമ്മി :** ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

**സമു :** ആമ്മേൻ.

**കാർമ്മി :** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി :** കർത്താവായ ദൈവമേ, മാമ്മോദീസയിലൂടെ ദൈവമക്കളുടെ പദവിയിലേക്കു സീകരിക്കപ്പെടാൻ ഒരുങ്ങിക്കൊണ്ടിരിക്കുന്ന ഞങ്ങളുടെ ഈ സഹോദരനെ (സഹോദരിയെ) സത്യത്തിന്റെ പാതയിൽ അങ്ങ് നയിക്കണമേ. ഈ ദാസന്റെ (ദാസിയുടെ) അധ്വാനത്തെ അങ്ങ് ഫലമണിയിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു :** ആമ്മേൻ.

കാർമ്മികൻ അർത്ഥിയോടും ചോദിക്കുന്നു.

**കാർമ്മി :** ദൈവസ്നേഹത്തിന്റെ അടയാളമായി നിനക്കു നൽകപ്പെട്ട കുരിശ് രക്ഷയുടെ ചിഹ്നവും പ്രത്യാശയുടെ ഉറവിടവുമാണെന്നു നീ വിശ്വസിക്കുന്നുവോ?

**ഉത്തരം :** ഞാൻ വിശ്വസിക്കുന്നു.

**കാർമ്മി :** ദൈവം നിന്നെ അനുഗ്രഹിക്കട്ടെ.

**കാർമ്മി :** കർത്താവായ ദൈവമേ, അങ്ങയുടെ പുത്രസ്ഥാനത്തേക്ക് ഉയർത്തപ്പെടാൻ ആഗ്രഹിക്കുന്ന ഈ ദാസനെ (ദാസിയെ) അനുഗ്രഹിക്കണമേ. ഈശോയെ രക്ഷകനായി സ്വീകരിച്ച് ആത്മാവിൽ അഭിഷ്കതനാ(യാ) കാൻ ഈ ദാസനു (ദാസിക്കു) വരം നൽകണമേ. 'പിതാവേ' എന്ന് അങ്ങയെ വിളിക്കുവാൻ ഇയാളെ അർഹനാ(യാ)ക്കുകയും ചെയ്യണമേ. സകലത്തിന്റെയും നാമാ, എന്നേക്കും.

**സമു :** ആമ്മേൻ.

**(സങ്കീർത്തനം 42)**

**കാർമ്മി :** കാട്ടരുവി തേടിനടക്കുന്ന മാൻപേടയെപ്പോലെ ദൈവമേ, എന്റെ ഹൃദയം അങ്ങയെ തേടുന്നു.

(കാനോന) ജലത്താലും ആത്മാവിനാലും ജനിക്കുന്നില്ലെങ്കിൽ / ഒരുവനും ദൈവരാജ്യത്തിൽ പ്രവേശിക്കുക സാധ്യമല്ല.

**സമു :** കാട്ടരുവി തേടിനടക്കുന്ന മാൻപേടയെപ്പോലെ, /ദൈവമേ, എന്റെ ഹൃദയം അങ്ങയെ തേടുന്നു.

**കാർമ്മി :** ജീവന്റെ ദൈവത്തെ കാണുവാൻ / എന്റെ ആത്മാവു ദാഹിക്കുന്നു.

**സമു** : രാവു പകലും ഞാൻ കണ്ണുനീരു കുടിക്കുന്നു. ഞാൻ എപ്പോൾ എന്റെ ദൈവത്തെ കാണും?

**കാർമ്മി** : എന്റെ ആത്മാവേ, നീ എന്തിന് ആകുലപ്പെടുന്നു? നീ എന്തിനു വിഷാദിച്ചുഴലുന്നു? / നീ ദൈവത്തെ ആശ്രയിക്കുക.

**സമു** : രക്ഷകനായ ദൈവത്തെ ഞാൻ പ്രകീർത്തിക്കും. / എന്റെ ആത്മാവ് അസ്വസ്ഥമായിരിക്കുന്നു.

**കാർമ്മി** : പകൽ ദൈവം തന്റെ അനുഗ്രഹം വർഷിക്കും. / രാത്രിയിൽ ഞാൻ അവിടുത്തെ സ്തുതിക്കും.

**സമു** : നീദൈവത്തിൽ അഭയം തേടുക. / രക്ഷകനായ ദൈവത്തെ ഞാൻ പ്രകീർത്തിക്കും.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമു** : ആദിമുതൽ എന്നേക്കും ആമ്മേൻ

**കാർമ്മി** : (കാനോന) ജലത്താലും ആത്മാവിനാലും ജനിക്കുന്നില്ലെങ്കിൽ / ഒരൂവനും ദൈവരാജ്യത്തിൽ പ്രവേശിക്കുക സാധ്യമല്ല.

**ശുശ്രൂ.** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : ഞങ്ങളുടെ കർത്താവായ ദൈവമേ, അങ്ങു നൽകിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ എല്ലാ സഹായങ്ങൾക്കും അനുഗ്രഹങ്ങൾക്കുമായി സകല സൗഭാഗ്യങ്ങളും നന്മകളും നിറഞ്ഞ് മുടിചൂടിനിലിക്കുന്ന സഭയിൽ ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാമനും സ്രഷ്ടാവുമാകുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ.

**വായനകൾ**

**ഉത്പത്തി 12:1-4**

**ശുശ്രൂ** : കർത്താവ് അബ്രാമിനോട് അരുളിച്ചെയ്തു: നിന്റെ ദേശത്തെയും ബന്ധുക്കളെയും പിതൃഭവനത്തെയും വിട്ട് ഞാൻ കാണിച്ചുതന്ന നാട്ടിലേക്കു പോവുക. ഞാൻ നിന്നെ വലിയൊരു ജനതയാക്കും. നിന്നെ ഞാൻ അനുഗ്രഹിക്കും. നിന്റെ പേര് ഞാൻ മഹത്തമമാക്കും. അങ്ങനെ നീ ഒരനുഗ്രഹമായിരിക്കും. നിന്നെ അനുഗ്രഹിക്കുന്നവരെ ഞാൻ അനുഗ്രഹിക്കും. നിന്നെ ശപിക്കുന്നവരെ ഞാൻ ശപിക്കും. നീ നീനിലൂടെ ഭൃമുഖത്തെ വംശങ്ങളെല്ലാം അനുഗൃഹീതമാകും. കർത്താവു കല്പിച്ചതനുസരിച്ച് അബ്രാം പുറപ്പെട്ടു. ലോത്തും അവന്റെ കൂടെ തിരിച്ചു. ഹാരാൻ ദേശത്തോടു വിടപറഞ്ഞപ്പോൾ അബ്രാമിന് എഴുപത്തഞ്ചു വയസ്സു പ്രായമായിരുന്നു.

**സമു** : ദൈവമായ കർത്താവിനു സ്തുതി.

**ഏശയ്യ 61:1-3, 6, 8-9**

**ശുശ്രൂ** : ദൈവമായ കർത്താവിന്റെ ആത്മാവ് എന്റെ മേൽ ഉണ്ട്. പീഡിതരെ സദാർത്ഥം അറിയിക്കുന്നതിന് അവിടുന്ന് എന്നെ അഭിഷേകം ചെയ്തിരിക്കുന്നു. ഹൃദയം തകർന്നവരെ ആശ്വസിപ്പിക്കാനും തടവുകാർക്കു മോചനവും ബന്ധിതർക്കു സ്വാതന്ത്ര്യവും പ്രഖ്യാപിക്കാനും കർത്താവിന്റെ കൃപാവത്സരവും നമ്മുടെ ദൈവത്തിന്റെ പ്രതികാരദിനവും പ്രഘോഷിക്കാനും വിലപിക്കുന്നവർക്കു സമാശ്വാസം നൽകാനും എന്നെ അയച്ചിരിക്കുന്നു. സീയോനിൽ വിലപിക്കുന്നവർ കർത്താവ് നട്ടുപിടിപ്പിച്ച

നീതിയുടെ ഓക്കുമരങ്ങൾ എന്ന് വിളിക്കപ്പെടാനും അവിടുത്തെ മഹത്ത്വം പ്രകീർത്തിക്കപ്പെടുവാനും വേണ്ടി അവർക്കു വെണ്ണീറിനു പകരം പുഷ്പമാലുവും വിലാപത്തിനു പകരം ആനന്ദത്തിന്റെ തൈലവും തളർന്ന മനസ്സിനു പകരം സ്തുതിയുടെ മേലങ്കിയും നൽകാൻ അവിടുന്ന് എന്നെ അയച്ചിരിക്കുന്നു. കർത്താവിന്റെ പുരോഹിതരെന്നു നിങ്ങൾ വിളിക്കപ്പെടും. നമ്മുടെ ദൈവത്തിന്റെ ശുശ്രൂഷകരെന്നും നിങ്ങൾ അറിയപ്പെടും. ജനതകളുടെ സമ്പത്ത് നിങ്ങളനുഭവിക്കും. അവരുടെ ധനം കൈവശപ്പെടുത്തി നിങ്ങൾ അഭിമാനിക്കും. കാരണം, കർത്താവായ ഞാൻ നീതി ഇഷ്ടപ്പെടുന്നു. കൊള്ളയും തിന്മയും ഞാൻ വെറുക്കുന്നു. വിശ്വസ്തതയോടെ അവർക്കു ഞാൻ പ്രതിഫലം നൽകും. അവരുമായി ഞാൻ നിത്യമായ ഒരു ഉടമ്പടി ഉണ്ടാക്കും. അവരുടെ പിൻതലമുറ ജനതകളുടെയിടയിലും സന്തതി രാജ്യങ്ങൾക്കിടയിലും അറിയപ്പെടും. കർത്താവിനാൽ അനുഗൃഹീതമായ ജനമെന്ന് അവരെ കാണുന്നവർ ഏറ്റുപറയും.

**സമു** : ദൈവമായ കർത്താവിനു സ്തുതി.

**ലേഖനം:** എഫേ. 4:5-6

**ശുശ്രൂ** : ഒരേ പ്രത്യാശയിൽ നിങ്ങൾ വിളിക്കപ്പെട്ടതുപോലെ ഒരു ശരീരവും ഒരു ആത്മാവുമാണുള്ളത്. ഒരു കർത്താവും ഒരു വിശ്വാസവും ഒരു മാമ്മോദീസയുമേയുള്ളൂ. സകലതിലുമുപരിയും സകലതിലൂടെയും സകലതിലും വർത്തിക്കുന്നവനും നമ്മുടെയെല്ലാം പിതാവുമായ ദൈവം ഒരുവൻ മാത്രം.

**സമു** : നമ്മുടെ കർത്താവായ മിശിഹായ്ക്കു സ്തുതി.

**ശുശ്രൂ** : പ്രിയ സഹോദരീ സഹോദരന്മാരേ, ഈശോ പഠിപ്പിച്ച

പ്രാർത്ഥന ഈ ജ്ഞാനസ്നാർത്ഥിയെ കാർമ്മികൻ ഇപ്പോൾ ഔദ്യോഗികമായി അറിയിക്കുകയാണ്. പ്രാർത്ഥനയിൽ സ്ഥിരതയോടെ നിൽക്കുവാൻ ഈ സഹോദരനു (സഹോദരിക്കു) വേണ്ടി നമുക്കു പ്രാർത്ഥിക്കാം.

**സുവിശേഷം: മത്താ. 6:9-15**

**കാർമ്മി :** നിങ്ങൾ ഇപ്രകാരം പ്രാർത്ഥിക്കുവിൻ. സ്വർഗ്ഗസ്ഥനായ ഞങ്ങളുടെ പിതാവേ, അങ്ങയുടെ നാമം പുജിതമാകണമേ. അങ്ങയുടെ രാജ്യം വരണമേ. അങ്ങയുടെ ഹിതം സ്വർഗ്ഗത്തിലെപ്പോലെ ഭൂമിയിലുമാകണമേ. അന്നനുവേണ്ട ആഹാരം ഇന്നു ഞങ്ങൾക്കു നൽകണമേ. ഞങ്ങളുടെ കടക്കാരോടു ഞങ്ങൾ ക്ഷമിച്ചതുപോലെ ഞങ്ങളുടെ കടങ്ങൾ ഞങ്ങളോടും ക്ഷമിക്കണമേ. ഞങ്ങളെ പ്രലോഭനത്തിൽ ഉൾപ്പെടുത്തരുതേ. തിന്മയിൽനിന്നു ഞങ്ങളെ രക്ഷിക്കണമേ. മറ്റുള്ളവരുടെ തെറ്റുകൾ നിങ്ങൾ ക്ഷമിക്കുമെങ്കിൽ സ്വർഗ്ഗസ്ഥനായ നിങ്ങളുടെ പിതാവ് നിങ്ങളോടും ക്ഷമിക്കും. മറ്റുള്ളവരോടു നിങ്ങൾ ക്ഷമിക്കുകയില്ലെങ്കിൽ നിങ്ങളുടെ പിതാവ് നിങ്ങളുടെ തെറ്റുകളും ക്ഷമിക്കുകയില്ല.

**സമു :** നമ്മുടെ കർത്താവായ മിശിഹായ്ക്കു സ്തുതി.

പ്രസംഗം

**കാരോസുസ**

ക

**ശുശ്രൂ :** മാമ്മോദീസയിലൂടെ ദൈവപുത്രൻ (ദൈവപുത്രി) ആയിത്തീരുന്ന ഈ സഹോദരനെ (സഹോദരിയെ) സമർപ്പിച്ചുകൊണ്ട് 'കർത്താവേ, കൃപയുണ്ടാകണമേ' എന്നപേക്ഷിക്കാം

**സമു:** : കർത്താവേ, കൃപയുണ്ടാകണമേ.

**ശുശ്രൂ:** : ജലത്താലും ആത്മാവിനാലും ജനിക്കുന്നില്ലെങ്കിൽ ഒരു വനം ദൈവരാജ്യത്തിൽ പ്രവേശിക്കുക സാധ്യമല്ലെന്ന് അരുളിച്ചെയ്ത കർത്താവേ, മാമ്മോദീസായിലൂടെ വീണ്ടും ജനിച്ച് ദൈവപുത്രനാ(ദൈവപുത്രിയ)കുവാനുള്ള വരം ഈ ദാസനു (ദാസിക്കു) നൽകണമെന്നു ഞങ്ങൾ പ്രാർത്ഥിക്കുന്നു.

**സമു:** : യോർദാൻ നദിയിൽ മാമ്മോദീസ സ്വീകരിച്ച് വിനയത്തിന്റെ മാതൃക കാണിച്ചുതന്ന കർത്താവേ, ദൈവഹിതം നിറവേറ്റി ജീവിക്കുവാനുള്ള കൃപാവരം ഈ ദാസനു (ദാസിക്കു) നൽകണമെന്നു ഞങ്ങൾ പ്രാർത്ഥിക്കുന്നു.

**സമു:** : കർത്താവേ, കൃപയുണ്ടാകണമേ.

**ശുശ്രൂ:** : ഞങ്ങൾക്കുവേണ്ടി മരിക്കുകയും സംസ്കരിക്കപ്പെടുകയും ചെയ്ത മഹത്വത്തോടെ ഉയിർത്തെഴുന്നേൽക്കുകയും ചെയ്ത കർത്താവേ, പാപത്തിനു മരിച്ച് നവജീവൻപ്രാപിക്കുന്ന ഈ സഹോദരനെ (സഹോദരിയെ) അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

**സമു:** : കർത്താവേ, കൃപയുണ്ടാകണമേ.

**ശുശ്രൂ:** : പരിശുദ്ധാത്മാവിന്റെ ആലയമായിത്തീരുവാൻ ആഗ്രഹിച്ച് നിന്റെ പക്കലെത്തിയിരിക്കുന്ന ഈ ദാസനെ (ദാസിയെ) വിശുദ്ധിയുടെ മാർഗ്ഗത്തിൽ നയിക്കണമെന്നു ഞങ്ങൾ പ്രാർത്ഥിക്കുന്നു.

**സമു:** : കർത്താവേ, കൃപയുണ്ടാകണമേ.

**ശുശ്രൂ:** : തിരുസഭയുടെ അംഗമാകുവാൻ വിളിക്കപ്പെട്ടിരിക്കുന്ന

ഈ ദാസനെ (ദാസിയെ) ആത്മീയവും ഭൗതികവുമായ എല്ലാ നന്മകളും നൽകി അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ, കൃപയുണ്ടാകണമേ.

**ശുശ്രൂ** : മിശിഹായുടെ സമുദായത്തിന്റെയും തലവനായ മാർ(പേർ) പാപ്പായെയും ഞങ്ങളുടെ സഭയുടെ പിതാവും തലവനുമായ മേജർ ആർച്ച്ബിഷപ്പ് മാർ (പേർ) മെത്രാപ്പോലീത്തയെയും ഞങ്ങളുടെ അതിരൂപതാധ്യക്ഷനായ മാർ (പേർ) മെത്രാപ്പോലീത്തയെയും ഞങ്ങളുടെ പിതാവും മേലധ്യക്ഷനുമായ മാർ (പേർ) മെത്രാപ്പോലീത്തയെയും (മെത്രാനെയും) അവരുടെ സഹശുശ്രൂഷികളെയും ആത്മീയനന്മകൾ നൽകി അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

**സമു** : കർത്താവേ, കൃപയുണ്ടാകണമേ.

**കക**

**ശുശ്രൂ** : സമാധാനത്തിന്റെയും അനുഗ്രഹത്തിന്റെയും മാലാഖയെ അയയ്ക്കണമെന്നു വിനയപൂർവ്വം ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : ഞങ്ങളുടെ ആയുസ്സിലെ എല്ലാ ദിവസവും രാവുപകലും, ഞങ്ങൾക്കു പാപരഹിതമായ ജീവിതവും അങ്ങയുടെ സഭയ്ക്കു ശാശ്വതമായ സമാധാനവും ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു

**ശുശ്രൂ** : പരിശുദ്ധാത്മാവിന്റെ നിറവിലൂടെ ലഭിക്കുന്ന പരിപൂർണ്ണ



തയുടെ ബന്ധമായ സ്നേഹത്തിന്റെ ഐക്യം ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : പാപമോചനവും, ഞങ്ങളുടെ ജീവിതത്തിന് ഉപകരിക്കുകയും ദൈവമായ അങ്ങയെ പ്രസാദിപ്പിക്കുകയും ചെയ്യുന്ന ദാനങ്ങളും ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : അങ്ങയുടെ അനുഗ്രഹവും കൃപയും എന്നും ഞങ്ങൾക്കു നൽകണമെന്നു ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : നമുക്കെല്ലാവർക്കും നമ്മെയും നാമോരുരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു** : ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾക്കു സമർപ്പിക്കുന്നു.

**കാർമ്മി** : ഞങ്ങളുടെ കർത്താവായ ദൈവമേ, അനന്തമായ കാരുണ്യത്താൽ അങ്ങയുടെ സഭയിലേക്കു വിളിച്ചിരിക്കുന്ന ഈ ദാസനെ (ദാസിയെ) ആശീർവദിക്കണമേ. ദൈവത്തിന്റെയും മനുഷ്യരുടെയും മുമ്പിൽ വിശുദ്ധിയിലും വിവേകത്തിലും വ്യാപരിക്കുവാൻ ഈ സഹോദരനെ (സഹോദരിയെ) സഹായിക്കണമേ. സ്വർഗരാജ്യത്തിലെത്തിച്ചേരുന്നതുവരെ സ്നേഹം നിറഞ്ഞ അങ്ങയുടെ പരിപാലനയുടെ തണലിൽ ഈ ദാസനെ (ദാസിയെ) സംരക്ഷിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ.

**കൈവയ്പ്പു പ്രാർത്ഥന**

കാർമ്മികൻ അർത്ഥിയുടെമേൽ വലത്തുകരം നീട്ടി കമിഴ്ത്തിപ്പിടിച്ചുകൊണ്ട്

**കാർമ്മി :** ഞങ്ങളുടെകർത്താവായമിശിഹായേ, തൈലാഭിഷേകം വഴിനിന്റെ ഈ ദാസനെ (ദാസിയെ) തിരഞ്ഞെടുക്കപ്പെട്ടവരുടെ ഗണത്തിൽ ചേർക്കണമേ. പരിശുദ്ധാത്മാവിന്റെ ആലയമായിത്തീരുവാൻ ഈ സഹോദരനെ (സഹോദരിയെ) അനുഗ്രഹിക്കണമേ. സത്യത്തിലും ആത്മാവിലും അങ്ങയെ ആരാധിക്കുവാനും സ്തുതിയുടെ ബലികൾ അങ്ങേക്കർപ്പിക്കുവാനും ഈ ദാസനെ (ദാസിയെ) യോഗ്യനാ(യാ)ക്കിത്തീർക്കുകയും ചെയ്യണമേ. സകലത്തിന്റെയും നാമാ, എന്നേക്കും.

**സമു :** ആമ്മേൻ.

**ലേപന ശുശ്രൂഷ**

**കാർമ്മി :** നമ്മുടെ കർത്താവീശോമിശിഹായുടെ കൃപയും പിതാവായ ദൈവത്തിന്റെ സ്നേഹവും പരിശുദ്ധാത്മാവിന്റെ സംസർഗവും നാമെല്ലാവരോടുംകൂടി ഉണ്ടായിരിക്കട്ടെ. ഇപ്പോഴും എപ്പോഴും എന്നേക്കും.

തൈലം ആശീർവദിക്കുന്നു.

**സമു :** ആമ്മേൻ.

**കാർമ്മി :** നിങ്ങളുടെ വിചാരങ്ങൾ ഉന്നതത്തിലേക്കുയരട്ടെ.

**സമു :** അബ്രാഹത്തിന്റെയും ഇസഹാക്കിന്റെയും യാക്കോബിന്റെയും ദൈവമേ, ആരാധ്യനായ രാജാവേ, അങ്ങയുടെ സന്നിധിയിലേക്ക്.

**കാർമ്മി :** സകലത്തിന്റെയും നാമനായ ദൈവത്തിന് നമുക്ക് ആരാധനയും സ്തുതിയും സമർപ്പിക്കാം.

**സമു :** അത് ന്യായവും യുക്തവുമാകുന്നു.

**ശുശ്രൂ :** സമാധാനം നമ്മോടുകൂടെ

**കാർമ്മി :** കർത്താവായ ദൈവമേ, സ്നേഹസമ്പന്നനും കൃപാ നിധിയുമായ ഞങ്ങളുടെ പിതാവേ, പുനരുത്ഥാനത്തിന്റെ വാഗ്ദാനവും പാപത്തിൽനിന്നുള്ള മോചനവും ഞങ്ങൾക്കു നൽകുവാൻ അങ്ങയുടെ പ്രിയപുത്രനെ അയച്ചുകൊണ്ട് ലോകത്തെ അങ്ങു സ്നേഹിച്ചുവല്ലോ. പൂർവപിതാക്കന്മാർക്ക് അങ്ങു നൽകിയ അഭിഷേകതൈലം ജീവന്റെ അടയാളവും ലക്ഷ്യവുമാണല്ലോ. സ്വർഗീയ സൈന്യങ്ങളോടുചേർന്ന് ഞങ്ങൾ അങ്ങേക്ക് ആരാധന സമർപ്പിക്കുന്നു. ഉയർന്നസ്വരത്തിൽ ഇടവിടാതെ സ്തുതിച്ചുകൊണ്ട് അവർ ഒന്നുചേർന്ന് ഉദ്ഘോഷിക്കുകയും ചെയ്യുന്നു.

**സമു :** ബലവാനും കർത്താവുമായ ദൈവം പരിശുദ്ധൻ, പരിശുദ്ധൻ, പരിശുദ്ധൻ. അവിടുത്തെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു. ഉന്നതങ്ങളിൽ ഓശാന; ദാവീദിന്റെ പുത്രന് ഓശാന. കർത്താവിന്റെ നാമത്തിൽ വന്നവനും വരുവാനിരിക്കുന്നവനുമായവൻ അനുഗൃഹീതനാകുന്നു. ഉന്നതങ്ങളിൽ ഓശാന.

തൈലം വെഞ്ചെരിച്ചിട്ടില്ലെങ്കിൽ താഴെക്കാണുന്ന പ്രാർത്ഥനചൊല്ലി വെഞ്ചെരിക്കുന്നു.

**തൈലം വെഞ്ചെരിപ്പ്**

**കാർമ്മി :** ഞങ്ങളുടെ കർത്താവായ ദൈവമേ, അങ്ങയുടെ പരിശുദ്ധാത്മാവ് എഴുന്നള്ളിവന്ന് ഈ തൈലത്തിൽ ആവസിച്ച് ഇതിനെ ആശീർവദിക്കുമാറാകട്ടെ. മിശിഹായുടെ പീഡാനുഭവത്തിന്റെയും ഉയിർപ്പിന്റെയും പ്രതീകമായ മാമ്മോദീസയുടെ പരികർമ്മത്തിനായി ആരാധ്യമായ ത്രിത്വത്തിന്റെ നാമത്തിൽ ഈ തൈലം പവിത്രീകരിക്കപ്പെട്ടെട്ടെ.

ഈ തൈലം ഞങ്ങൾക്ക് ജീവന്റെ അടയാളമായിത്തീരട്ടെ. അങ്ങയുടെ പുത്രനും ഞങ്ങളുടെ രക്ഷകനുമായ ഈശോമിശിഹായിലൂടെ പൂർത്തീകരിക്കപ്പെടുന്ന മാമ്മോദീസവഴി ഞങ്ങൾക്കു പരിപൂർണ്ണമായ വിശുദ്ധിയും സ്വർഗഭാഗ്യവും അവിടുത്തെ പൗരോഹിത്യത്തിൽ പങ്കാളിത്തവും ലഭിക്കുമാറാകട്ടെ. ഞങ്ങൾ അങ്ങേക്കും അങ്ങയുടെ പ്രിയപുത്രനും പരിശുദ്ധാത്മാവിനും സ്തുതിയും പുകഴ്ചയും കൃതജ്ഞതയും ആരാധനയും സമർപ്പിക്കുന്നു. ഇപ്പോഴും എപ്പോഴും □ എന്നേക്കും.

**സമു** : ആമ്മേൻ.

തൈലം ആശീർവദിക്കുന്നു. തുടർന്ന് വി. മൂറോനിൽ തള്ളവിരൽ മുക്കി താഴെ വരുന്ന പ്രാർത്ഥന ചൊല്ലിക്കൊണ്ട് തൈലത്തിൽ കുരിശടയാളം വരയ്ക്കുന്നു.

**കാർമ്മി** : പാപമോചകമായ മാമ്മോദീസയിൽ അമർത്യതയുടെ അടയാളമാകുവാൻ ഈ തൈലം വിശുദ്ധ മൂറോൻകൊണ്ട് മുദ്രിതമാവുകയും വിശുദ്ധീകരിക്കപ്പെടുകയും പരസ്പരം കലർത്തപ്പെടുകയും ചെയ്തിരിക്കുന്നു. പിതാവിന്റെയും പുത്രന്റെയും □ പരിശുദ്ധാത്മാവിന്റെയും നാമത്തിൽ.

**സമു** : ആമ്മേൻ.

തൈലം വെഞ്ചരിക്കുന്നില്ലെങ്കിൽ താഴെ വരുന്ന പ്രാർത്ഥന ചൊല്ലുന്നു.

**കാർമ്മി** : ഞങ്ങളുടെ കർത്താവായ ദൈവമേ, പരിശുദ്ധാത്മാവിന്റെ ആവാസത്താൽ പവിത്രീകരിക്കപ്പെട്ട ഈ തൈലം കൊണ്ട് അഭിഷിക്തരാകുന്ന അങ്ങയുടെ ദാസരെ മിശിഹായുടെ രാജകീയ പൗരോഹിത്യത്തിൽ പങ്കു

## നാലാം ഭാഗം മാമ്മോദീസ

വചനവേദിയിൽവെച്ച് കർമ്മങ്ങൾ ആരംഭിക്കുന്നു.

വിജ്ഞാപനം: പ്രിയ സഹോദരേ, ജീവജലം തേടിയുള്ള ജ്ഞാനസ്നാനാർത്ഥികളുടെ പ്രയാണം നിർണായകമായ ഘട്ടത്തിലേക്ക് എത്തിച്ചേരുന്ന ദിവസമാണിത്. ഇവർ പാപവിമോചകമായ മാമ്മോദീസ സ്വീകരിച്ച് വീണ്ടും ജനിക്കുവാനും പരിശുദ്ധാത്മാവിനാൽ നിറഞ്ഞ് ത്രിയേക ദൈവത്തിന്റെ ആലയമായിത്തീരുവാനും കർത്താവിന്റെ ജീവദായകമായ തിരുശരീരരക്തങ്ങൾ സ്വീകരിച്ച് തന്നോട് ഐക്യപ്പെടുവാനും പോകുന്നു. അതോടൊപ്പം മിശിഹായുടെ ശരീരത്തിലെ അംഗമായിത്തീർന്ന് സഭാംഗങ്ങളുടെ കൂട്ടായ്മയിലേക്കു സ്വീകരിക്കപ്പെടുകയും ചെയ്യുന്നു. ഈ അനുഗ്രഹങ്ങൾക്കെല്ലാം നമുക്ക് ദൈവത്തിന് നന്ദി പറയാം.

കാർമ്മികൻ അർത്ഥിയോടു ചോദിക്കുന്നു.

**കാർമ്മി :** പ്രിയ സഹോദരാ (സഹോദരീ), നിന്റെ സത്യാന്വേഷണ തീർത്ഥാടനത്തിന്റെ ഫലമായി ഈശോയെ രക്ഷകനായി സ്വീകരിക്കുവാനും മാമ്മോദീസയിലൂടെ തിരുസഭയുടെ അംഗമാകുവാനും നീ തീരുമാനിച്ചുവോ?

**അർത്ഥി :** ഉവ്വ്, ഞാൻ തീരുമാനിച്ചു.

**കാർമ്മി :** എന്തു ക്രൈസ്തവനാമം സ്വീകരിക്കാനാണ് നീ ആഗ്രഹിക്കുന്നത് ?

**അർത്ഥി :** (പേര്) എന്ന നാമം സ്വീകരിക്കാൻ ഞാനാഗ്രഹിക്കുന്നു.

**കാർമ്മി :** ഇനിമുതൽ നീ (പേര്) എന്ന പേരിൽ അറിയപ്പെടും. ദൈവം നിന്നെ അനുഗ്രഹിക്കട്ടെ.

**കാർമ്മി :** അത്യുന്നതങ്ങളിൽ ദൈവത്തിനു സ്തുതി. (3)

**സമു :** ആമ്മേൻ. (3)

**കാർമ്മി** : ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

**സമു** : ആമ്മേൻ.

**കാർമ്മി** : സ്വർഗ്ഗസ്ഥനായ ഞങ്ങളുടെ പിതാവേ, / (സമൂഹവും ചേർന്ന്) അങ്ങയുടെ നാമം പുജിതമാകണമേ. / അങ്ങയുടെ രാജ്യം വരണമേ. / അങ്ങു പരിശുദ്ധൻ, പരിശുദ്ധൻ, പരിശുദ്ധൻ. / സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ മഹത്ത്വത്താൽ / സ്വർഗ്ഗവും ഭൂമിയും നിറഞ്ഞിരിക്കുന്നു. / മാലാഖമാരും മനുഷ്യരും / അങ്ങു പരിശുദ്ധൻ, പരിശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു. / സ്വർഗ്ഗസ്ഥനായ ഞങ്ങളുടെ പിതാവേ, അങ്ങയുടെ നാമം പുജിതമാകണമേ. അങ്ങയുടെ രാജ്യം വരണമേ. / അങ്ങയുടെ തിരുമനസ്സ് സ്വർഗ്ഗത്തിലെപ്പോലെ ഭൂമിയിലുമാകണമേ. / ഞങ്ങൾക്ക് ആവശ്യമായ ആഹാരം / ഇന്നു ഞങ്ങൾക്കു തരേണമേ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ / ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമിക്കണമേ. / ഞങ്ങളെ പ്രലോഭനത്തിൽ ഉൾപ്പെടുത്തരുതേ. / ദുഷ്ടരുപിയിൽനിന്നു ഞങ്ങളെ രക്ഷിക്കണമേ. / എന്നുകൊണ്ടെന്നാൽ, രാജ്യവും ശക്തിയും മഹത്ത്വവും / എന്നേക്കും അങ്ങയുടേതാകുന്നു. ആമ്മേൻ.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമു** : ആദിമുതൽ എന്നേക്കും ആമ്മേൻ

**കാർമ്മി** : സ്വർഗ്ഗസ്ഥനായ ഞങ്ങളുടെ പിതാവേ, / (സമൂഹവും ചേർന്ന്) അങ്ങയുടെ നാമം പുജിതമാകണമേ. / അങ്ങയുടെ രാജ്യം വരണമേ / അങ്ങു പരിശുദ്ധൻ, പരിശുദ്ധൻ, പരിശുദ്ധൻ. / സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ മഹത്ത്വത്താൽ / സ്വർഗ്ഗവും ഭൂമിയും നിറഞ്ഞിരിക്കുന്നു. / മാ

ലാഖമാരും മനുഷ്യരും / അങ്ങു പരിശുദ്ധൻ,  
പരിശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു.

(അല്ലെങ്കിൽ)

**കാർമ്മി :** സ്വർഗ്ഗസ്ഥനായ ഞങ്ങളുടെ പിതാവേ, / (സമൂഹവും ചേർന്ന്)  
അങ്ങയുടെ നാമം പൂജിതമാ  
കണമേ. / അങ്ങയുടെ രാജ്യം  
വരണമേ, / അങ്ങയുടെ തിരുമനസ്സു സ്വർഗ്ഗത്തിലെ  
പ്പോലെ ഭൂമിയിലുമാകണമേ. / ഞങ്ങൾക്ക് ആവശ്യമായ  
ആഹാരം / ഇന്നു ഞങ്ങൾക്കു തരണമേ. / ഞങ്ങളുടെ  
കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ /  
ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമി  
ക്കണമേ. / ഞങ്ങളെ പ്രലോഭനത്തിൽ  
ഉൾപ്പെടുത്തരുതേ. / ദുഷ്ടാരുപിയിൽനി  
ന്നു ഞങ്ങളെ രക്ഷിക്കണമേ. / എന്തു  
കൊണ്ടെന്നാൽ, രാജ്യവും ശക്തിയും മഹത്ത്വവും /  
എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ  
മഹത്ത്വത്താൽ / സ്വർഗ്ഗവും ഭൂമിയും നിറഞ്ഞിരിക്കുന്നു.  
/ മാലാഖമാരും മനുഷ്യരും / അങ്ങു പരിശുദ്ധൻ,  
പരിശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു.

**ശുശ്രൂ :** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി :** കർത്താവായ ദൈവമേ, അങ്ങയുടെ അനുഗ്രഹം പ്രതീ  
ക്ഷിച്ചു വന്നിരിക്കുന്ന ഈ ദാസനെ (ദാസിയെ) അങ്ങ  
യുടെ അജഗണത്തിൽ ചേർക്കുകയും പ്രസാദവരത്താൽ  
പ്രകാശിപ്പിക്കുകയും ചെയ്യണമേ. ജലത്താലും പരിശുദ്ധാ  
ത്മാവിനാലും വീണ്ടും ജനിച്ച് 'പിതാവേ' എന്ന് അങ്ങയെ  
വിളിക്കുവാൻ ഇയാളെ അർഹനാ(യാ)ക്കണമേ. ഈ  
കുദാശ യോഗ്യതയോടെ പരികർമ്മം ചെയ്യുവാൻ ബല

ഹീനരായങ്ങളെ ശക്തരാക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

**സമു** : ആമ്മേൻ.

**(സങ്കീർത്തനം 104)**

**കാർമ്മി** : എന്റെ ആത്മാവേ, കർത്താവിനെ വാഴ്ത്തുക. / എന്റെ ദൈവമായ കർത്താവേ, അങ്ങ് അത്യുന്നതനാകുന്നു. (കാനോന) സ്വർഗ്ഗത്തിന്റെയും ഭൂമിയുടെയും നാഥനായ പിതാവേ, / അങ്ങയെ ഞാൻ സ്തുതിക്കുന്നു.

**സമു** : എന്റെ ആത്മാവേ, കർത്താവിനെ വാഴ്ത്തുക. / എന്റെ ദൈവമായ കർത്താവേ, അങ്ങ് അത്യുന്നതനാകുന്നു.

**കാർമ്മി** : അങ്ങ് മഹത്ത്വവും തേജസ്സും ധരിച്ചിരിക്കുന്നു. / ഒരു കൂടാരമെന്നപോലെ അങ്ങ് ആകാശത്തെ വിരിച്ചിരിക്കുന്നു.

**സമു** : അങ്ങ് വാനമേഘങ്ങളെ വാഹനമാക്കി. / കാറ്റിന്റെ ചിറകുകളിൽ സഞ്ചരിക്കുന്നു.

**കാർമ്മി** : അങ്ങ് കാറ്റിനെ തന്റെ ദൂതനും / ജ്വലിക്കുന്ന അഗ്നിജ്വാലകളെ തന്റെ സേവകരുമാക്കി.

**സമു** : അങ്ങ് ഭൂമിയെ അതിന്റെ അടിസ്ഥാനത്തിന്മേൽ ഉറപ്പിച്ചു. / അതൊരിക്കലും ഇളകുകയില്ല.

**കാർമ്മി** : അങ്ങ് വസ്ത്രംകൊണ്ടെന്നപോലെ / ആഴികൊണ്ട് അതിനെ ആവരണം ചെയ്തു.

**സമു** : അങ്ങ് ജീവശ്വാസമയയ്ക്കുമ്പോൾ എല്ലാം സൃഷ്ടിക്കപ്പെടുന്നു. / ഭൂമുഖം നവീകരിക്കപ്പെടുകയും ചെയ്യുന്നു.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമു** : ആദിമുതൽ എന്നേക്കും, ആമ്മേൻ.

**കാർമ്മി** : (കാനോന) സ്വർഗ്ഗത്തിന്റെയും ഭൂമിയുടെയും നാഥനായ പിതാവേ, അങ്ങയെ ഞാൻ സ്തുതിക്കുന്നു.



**കാർമ്മി** : ഞങ്ങളുടെ കർത്താവായ ദൈവമേ, അങ്ങു നൽകിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ എല്ലാ സഹായങ്ങൾക്കും അനുഗ്രഹങ്ങൾക്കുമായി സകല സൗഭാഗ്യങ്ങളും നമ്മകളും നിറഞ്ഞ് മുടിച്ചുടിനിൽക്കുന്ന സഭയിൽ ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാമനും സ്രഷ്ടാവുമാകുന്നു. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

**സമു** : ആമ്മേൻ.

**ഗായക സമു** : സർവ്വാധിപനാം കർത്താവേ, നിന്നെ വണങ്ങി നമിക്കുന്നു ഈശോനാഥാ വിനയമോടെ നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാ മുത്ഥാനം നീയരുളുന്നു. അക്ഷയമവനുടെയാത്മാവി-  
ന്നുത്തമരക്ഷയുമേകുന്നു.

**വചനവേദിയിലുള്ളവർ:**

} അങ്ങയുടെ അരുപിയെ അയയ്ക്കുക / അപ്പോൾ സകലതും സൃഷ്ടിക്കപ്പെടും. / ഭൂമുഖം പുതുതാവുകയും ചെയ്യും. സർവ്വാധിപനാം....

**ഗായക സമു** } : പിതാവിനും പുത്രനും പരിശുദ്ധാത്മാവിനും സ്തുതി. ആദിമുതൽ എന്നേക്കും, ആമ്മേൻ  
സർവ്വാധിപനാം...

(അല്ലെങ്കിൽ)

**ഗായക** : സകലത്തിന്റെയും നാഥാ,  
**സമു** : നിന്നെ ഞങ്ങൾ സ്തുതിക്കുന്നു  
 ഈശോമിശിഹായേ,  
 നിന്നെ ഞങ്ങൾ പുകഴ്ത്തുന്നു.  
 എന്തുകൊണ്ടെന്നാൽ  
 നീ ഞങ്ങളുടെ ശരീരങ്ങളെ  
 ഉയിർപ്പിക്കുന്നവനും  
 ആത്മാക്കളെ രക്ഷിക്കുന്നവനാകുന്നു.

**വചനവേദിയിലുള്ളവർ:** അങ്ങയുടെ അരുപ  
 } ിയെ അയയ്ക്കുക / അപ്പോൾ  
 സകലതും സൃഷ്ടിക്കപ്പെടും.  
 / ഭൂമുഖം പുതുതാകുകയും  
 ചെയ്യും.  
 സകലത്തിന്റെയും നാഥാ,....

**ഗായക** : പിതാവിനും പുത്രനും പരിശുദ്ധാത്മാവിനും സ്തുതി.  
**സമു** : ആദിമുതൽ എന്നേക്കും, ആമ്മേൻ  
 സകലത്തിന്റെയും നാഥാ....

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : എന്റെ കർത്താവേ, നീ സത്യമായും ഞങ്ങളുടെ ശരീര  
 ങ്ങളെ ഉയിർപ്പിക്കുന്നവന  
 ും ആത്മാക്കളെ രക്ഷിക്കുന്നവനും  
 ജീവനെ നിത്യം പരിപാലിക്കുന്നവന  
 ുമാകുന്നു. ഞങ്ങൾ എപ്പോഴും നിനക്കു  
 സ്തുതിയും കൃതജ്ഞതയും ആരാധ  
 നയും സമർപ്പിക്കുവാൻ കടപ്പെട്ടവരാകുന്നു. സകലത്തി  
 ന്റെയും നാഥാ, എന്നേക്കും.

**സമു** : ആമ്മേൻ.

**ശുശ്രൂ** : ശബ്ദമുയർത്തിപ്പാടിടുവിൻ  
 സർവ്വരുമൊന്നായ് പാടിടുവിൻ  
 എന്നെന്നും ജീവിക്കും  
 സർവേശ്വരനെ വാഴ്ത്തിടുവിൻ

**ഗായക** } : പരിപാവനനാം സർവ്വേശ,  
**സമു** : പരിപാവനനാം ബലവാനേ,  
 പരിപാവനനാം അമർത്യനേ,  
 നിൻകൃപ ഞങ്ങൾക്കേകണമേ.

**വചനവേദിയിലുള്ളവർ:** പിതാവിനും പുത്രനും പരിശുദ്ധാത്മാവിനും സ്തുതി.  
 പരിപാവനനാം സർവേശാ...

**ഗായക** : ആദിമുതൽ എന്നേക്കും, ആമ്മേൻ  
**സമു** : പരിപാവനനാം സർവേശാ....

(അല്ലെങ്കിൽ)

**ശുശ്രൂ** } : സഹോദരരേ, നിങ്ങൾ സ്വരമുയർത്തി ജീവിക്കുന്ന  
 ദൈവത്തെ പ്രകീർത്തിക്കുവിൻ.

**ഗായക** : പരിശുദ്ധനായ ദൈവമേ, പരിശുദ്ധനായ ബലവാനേ, പരിശുദ്ധനായ അമർത്യനേ, ഞങ്ങളുടെമേൽ കൃപയുണ്ടാകണമേ.

**വചനവേദിയിലുള്ളവർ:** പിതാവിനും പുത്രനും പരിശുദ്ധാത്മാവിനും സ്തുതി.  
 പരിശുദ്ധനായ ദൈവമേ...

**ഗായക** : ആദിമുതൽ എന്നേക്കും, ആമ്മേൻ  
**സമു** : പരിശുദ്ധനായ ദൈവമേ,.....

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : വിശുദ്ധരിൽ സംപ്രീതനായി വസിക്കുന്ന പരിശുദ്ധനും സ്തുത്യർഹനും ബലവാനും

ും അമർത്യനുമായ കർത്താവേ,  
 അങ്ങയുടെ സ്വഭാവത്തിനെ  
 ാത്തവിധം എപ്പോഴും ഞങ്ങളെ  
 കടാക്ഷിക്കുകയും അനുഗ്രഹിക്കുകയും  
 ഞങ്ങളോടു കരുണ കാണിക്കുകയും  
 ചെയ്യണമേ. പിതാവും പുത്രനും  
 പരിശുദ്ധാത്മാവുമായ സർവേശ്വരാ, എന്നേക്കും.

**സമു** : ആമ്മേൻ.

ഒന്നാം വായനക്കാരുടെ പഴയനിയമവായനകൾ ഉൾക്കൊള്ളുന്ന ഗ്രന്ഥമെടുത്ത് കാർമ്മികന്റെ വലത്തുവശത്തുചെന്ന് ശിരസ്സു നമിക്കുന്നു. ജനങ്ങൾക്കുനേരേ തിരിഞ്ഞുനിന്നു പറയുന്നു.

സഹോദരരേ, നിങ്ങൾ ഇരുന്നൂ ശ്രദ്ധയോടെ കേൾക്കുവിൻ

എല്ലാവരും ഇരിക്കുന്നു

....പുസ്തകത്തിൽനിന്നുള്ള വായന

കാർമ്മികനുനേരേ തിരിഞ്ഞ് തലകുനിച്ച് ആശീർവാദം യാചിക്കുന്നു.

ഗുരോ, ആശീർവദിക്കണമേ.

താഴെവരുന്ന പ്രാർത്ഥന ചൊല്ലിക്കൊണ്ട് ആശീർവദിക്കുന്നു.

**കാർമ്മി** : തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാമനായദൈവം വാഴ്ത്തപ്പെട്ടവനാകട്ടെ. അവിടുത്തെ കൃപനിന്നിലും □ നിന്നെ കേൾക്കുന്നവരിലും നിരന്തരം വർഷിക്കപ്പെട്ടട്ടെ.

(അല്ലെങ്കിൽ)

ദൈവം നിന്നെ □ അനുഗ്രഹിക്കട്ടെ

വായനക്കാരുടെ ജനങ്ങൾക്കുനേരേ തിരിഞ്ഞുനിന്ന് വായിക്കുന്നു

**പുറപ്പാട്: 17:3-7**

ദാഹിച്ചു വലഞ്ഞ ജനം മോശയ്ക്കെതിരെ ആവലാതിപ്പെട്ടു ചോദിച്ചു: നീ എന്തിനാണു ഞങ്ങളെ ഈജിപ്തിൽ നിന്നു പുറത്തേക്കു കൊണ്ടുവന്നത്? ഞങ്ങളും കുട്ടികളും കന്നുകാലികളും ദാഹിച്ചു ചാകട്ടെ എന്നു കരുതിയാണോ? മോശ കർത്താവിനോടു നിലവിളിച്ചു പറഞ്ഞു: ഈ ജനത്തോടു ഞാൻ എന്താണു ചെയ്യുക? ഏതൊരു മനുഷ്യനെയും അവർ എന്നെ കല്ലെറിയും. കർത്താവു മോശയോട് അരുളിച്ചെയ്തു: ഏതാനും ഇസ്രായേൽ ശ്രേഷ്ഠന്മാരുമൊത്ത് നീ ജനത്തിന്റെ മുൻപേ പോകുക. നദിയുടെമേൽ അടിക്കാൻ ഉപയോഗിച്ച വടിയും കൈയിലെടുത്തുകൊള്ളുക. ഇതാ, നിനക്കു മുൻപിൽ ഹോറെബിലെ പാറമേൽ ഞാൻ നില്ക്കും. നീ ആ പാറയിൽ അടിക്കണം. അപ്പോൾ അതിൽനിന്നു ജനത്തിനു കുടിക്കാൻ വെള്ളം പുറപ്പെടും. ഇസ്രായേൽ ശ്രേഷ്ഠന്മാരുടെ സാന്നിധ്യത്തിൽ മോശ അങ്ങനെ ചെയ്തു. ഇസ്രായേൽക്കാർ അവിടെവെച്ചു കലഹിച്ചതിനാലും കർത്താവ് ഞങ്ങളുടെ ഇടയിൽ ഉണ്ടോ ഇല്ലയോ എന്നു ചോദിച്ചു കൊണ്ടു കർത്താവിനെ പരീക്ഷിച്ചതിനാലും മോശ ആ സ്ഥലത്തിനു മാസാ എന്നും മെറീബാ എന്നും പേരിട്ടു.

**സമു** : ദൈവമായ കർത്താവിനു സ്തുതി.

വായനകഴിയുമ്പോൾ രണ്ടാം വായനക്കാർക്ക് ക്രമപ്രകാരം കാർമ്മികനെ വന്ദിച്ച് ഒന്നാംവായന നടത്തിയ സ്ഥലത്തുതന്നെ ജനങ്ങൾക്കുനേരേ തിരിഞ്ഞുനിന്നു പറയുന്നു.

സഹോദരരേ, നിങ്ങൾ  
 ശ്രദ്ധയോടെ കേൾക്കുവിൻ.....  
 പുസ്തകത്തിൽനിന്നുള്ള വായന

കാർമ്മികനുമേൽ തിരിഞ്ഞ് ആശീർവാദം  
യാചിക്കുന്നു.

**ഗുരോ ആശീർവദിക്കണമേ.**

കാർമ്മികൻ ഇരുന്നുകൊണ്ടുതന്നെ താഴെ  
വരുന്ന പ്രാർത്ഥന ചൊല്ലി ആശീർവദിക്കുന്നു.

**കാർമ്മി :** തന്റെ പ്രബോധനത്താൽ നമ്മെ ജ്ഞാനികളാക്കുന്ന  
സകലത്തിന്റെയും നാമനായദൈവം വാഴ്ത്തപ്പെട്ടവനാ  
കട്ടെ. അവിടുത്തെ കൃപനിന്നിലും  നിന്നെ കേൾക്കുന്ന  
വരിലും നിരന്തരം വർഷിക്കപ്പെട്ടട്ടെ.

(അല്ലെങ്കിൽ)

ദൈവം നിന്നെ  അനുഗ്രഹിക്കട്ടെ

വായനക്കാരൻ ജനങ്ങൾക്കുമേൽ തിരിഞ്ഞു  
നിന്നു വായിക്കുന്നു.

**എസക്കിയേൽ 36:24-28**

ജനതകളുടെയിടയിൽനിന്നും സകല ദേശങ്ങളിൽ  
നിന്നും ഒരുമിച്ചുകൂട്ടി സ്വദേശത്തേക്കു ഞാൻ നിങ്ങളെ  
കൊണ്ടുവരും. ഞാൻ നിങ്ങളുടെമേൽ ശുദ്ധജലം തളിക്കും.  
നിങ്ങളുടെ എല്ലാ മാലിന്യങ്ങളിൽനിന്നും നിങ്ങൾ ശുദ്ധീ  
കരിക്കപ്പെടും. സകല വിഗ്രഹങ്ങളിൽനിന്നും നിങ്ങളെ  
ഞാൻ നിർമ്മലരാക്കും. ഒരു പുതിയ ഹൃദയം നിങ്ങൾക്കു  
ഞാൻ നൽകും. ഒരു പുതുചൈതന്യം നിങ്ങളിൽ ഞാൻ  
നിക്ഷേപിക്കും. നിങ്ങളുടെ ശരീരത്തിൽനിന്ന് ശിലാ  
ഹൃദയം എടുത്തുമാറ്റി മാംസജഹൃദയം നൽകും. എന്റെ  
ആത്മാവിനെ ഞാൻ നിങ്ങളിൽനിവേശിപ്പിക്കും. നിങ്ങളെ  
എന്റെ കല്പനകൾ കാക്കുന്നവരും നിയമങ്ങൾ പാലി  
ക്കുന്നതിൽ ശ്രദ്ധയുള്ളവരുമാക്കും.  
നിങ്ങളുടെ പിതാക്ക  
ന്മാർക്ക് ഞാൻ കൊടുത്തദേശത്ത് നിങ്ങൾ വസിക്കും.  
നിങ്ങൾ എന്റെ ജനവും ഞാൻ നിങ്ങളുടെ ദൈവവും

**ആയിരിക്കും.**

**സമു** : ദൈവമായ കർത്താവിനു സ്തുതി.

ശുശ്രൂഷി ഉദ്ഘോഷിക്കുന്നു.

**ശുശ്രൂ** : പ്രകീർത്തനം (ശുറായ) ആലപിക്കുവാനായി നിങ്ങൾ എഴുന്നേൽക്കുവിൻ.

എല്ലാവരും എഴുന്നേൽക്കുന്നു. കാർമ്മികൻ ജനങ്ങൾക്കു അഭിമുഖമായി നിൽക്കുന്നു. ദിവസത്തിന്റെ പ്രകീർത്തനം ആലപിക്കുന്നു.

**കാർമ്മി** : അംബരമനവരതം  
ദൈവമഹത്വത്തെ  
വാഴ്ത്തിപ്പാടുന്നു  
ദിവ്യാത്മാവിൻ ഗീതികളാൽ  
ഹല്ലേലുയ്യ ഗീതികളാൽ  
റൂഹാ തന്നഭിഷേകത്തിൻ  
നിർമ്മലമാകുമനുസ്മരണം  
കൊണ്ടാടാം ഇന്നീ വേദികയിൽ

**ശുശ്രൂ കക** തൻകരവിരുതല്ലോ  
വാനവിതാനങ്ങൾ  
ഉദ്ഘോഷിക്കുന്നു.

**സമു** : ദിവ്യാത്മാവിൻ ഗീതികളാൽ....

**ശുശ്രൂക** : പകലുകൾ പകലുകളോ-  
ടവിരതമവിടുത്തെ  
പുകളുരചെയ്യുന്നു

**സമു** : ദിവ്യാത്മാവിൻ ഗീതികളാൽ....

**കാർമ്മി** : നിത്യപിതാവിനും  
സുതനും റൂഹായ്ക്കും  
സ്തുതിയുണ്ടാകട്ടെ.

**സമു** : ദിവ്യാത്മാവിൻ ഗീതികളാൽ...

**ശുശ്രൂകക :** ആദിയിലെപ്പോലെ  
ഇപ്പോഴുമെപ്പോഴും  
എന്നേക്കും ആമ്മേൻ.

**സമു :** ദിവ്യാത്മാവിൻ ഗീതികളാൽ...

**ശുശ്രൂ :** നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി :** ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുര സ്വരംശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്ക് ഉപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു :** ആമ്മേൻ

(അല്ലെങ്കിൽ)

**കാർമ്മി :** സർവ്വജ്ഞനായ ഭരണകർത്താവും തന്റെ ഭവനത്തിൽ വസിക്കുന്നവരുടെ വിസ്തൃതനീയനായ പരിപാലകനും സകല നന്മകളുടെയും സൗഭാഗ്യങ്ങളുടെയും ഉറവിടവുമായ ദൈവമേ, അങ്ങയോടു ഞങ്ങൾ അപേക്ഷിക്കുന്നു. അങ്ങയുടെ സ്വഭാവത്തിനെ ാത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു :** ആമ്മേൻ

ഒന്നാം ശുശ്രൂഷി ലേഖനഗ്രന്ഥമെടുത്ത്,



കാർമ്മികന്റെ ഇടത്തുവശത്തുചെന്ന്, ശിരസ്സു നമിക്കുന്നു.അവിടെത്തന്നെ ജനങ്ങൾക്കു നേരേ തിരിഞ്ഞു നിന്നുകൊണ്ടുപറയുന്നു.

**സഹോദരരേ....ശ്ലീഹാ.....എഴുതിയ ലേഖനം**

കാർമ്മികനുമേരേ തിരിഞ്ഞ്, തലകുനിച്ചു ആശീർവാദം സ്വീകരിക്കുന്നു.

ഗുരോ ആശീർവദിക്കണമേ.

താഴെവരുന്ന പ്രാർത്ഥന ചൊല്ലിക്കൊണ്ട് ആശീർവദിക്കുന്നു.

**കാർമ്മി :** മിശിഹാ തന്റെ വിശുദ്ധമായ പ്രബോധനത്താൽ നിന്നെ ജ്ഞാനിയാക്കട്ടെ; നിന്റെ അധരങ്ങളിൽനിന്നു പുറപ്പെടുന്ന പ്രബോധകവചനം ശ്രവിക്കുന്ന ഏവർക്കും അവിടുന്നു തന്റെ കൃപാതിരേകത്താൽ നിന്നെ നിർമ്മല ദർപ്പണമാക്കുകയും  ചെയ്യട്ടെ.

(അല്ലെങ്കിൽ)

മിശിഹാ നിന്നെ  അനുഗ്രഹിക്കട്ടെ.

ജനങ്ങൾക്കുമേരേ തിരിഞ്ഞുനിന്നു വായിക്കുന്നു.

**റോമ 6:3-5**

ഈശോമിശിഹായോട് ഐക്യപ്പെടാൻ മാമ്മോദീസ സ്വീകരിച്ചനാമെല്ലാവരും അവന്റെ മരണത്തോട് ഐക്യപ്പെടാനാണ് മാമ്മോദീസ സ്വീകരിച്ചതെന്നു നിങ്ങൾക്കറിഞ്ഞുകൂടെ? അങ്ങനെ, അവന്റെ മരണത്തോടു നമ്മെ ഐക്യപ്പെടുത്തിയ മാമ്മോദീസായാൽ നാം അവനോടൊത്തു സംസ്കരിക്കപ്പെട്ടു. മിശിഹാ മരിച്ചതിനുശേഷം പിതാവിന്റെ മഹത്വത്തിൽ ഉയിർത്തെഴുന്നേറ്റുപോലെ നാമും പുതിയ

ജീവിതം നയിക്കേണ്ടതിനാണ് അവനോടൊത്തു സംസ്കരിക്കപ്പെട്ടത്. അവന്റെ മരണത്തിനു സദൃശമായ ഒരു മരണത്തിൽ നാം അവനോട് ഐക്യപ്പെട്ടവരാണെങ്കിൽ അവന്റെ പുനരുത്ഥാനത്തിന് സദൃശമായ ഒരു പുനരുത്ഥാനത്തിലും അവനോട് ഐക്യപ്പെട്ടവരായിരിക്കും.

**സമു** : നമ്മുടെ കർത്താവായ മിശിഹായ്ക്കു സ്തുതി.

**ശുശ്രൂ** : ഹല്ലേലൂയ്യ (3)

തുടർന്ന്, രണ്ടുഭാഗമായി ദിവസത്തിന്റെ ഹല്ലേലൂയ്യഗീതം (സുമാറ) പാടുന്നു.

ഹല്ലേലൂയ്യ പാടീടുന്നേൻ

ഹല്ലേലൂയ്യ ഹല്ലേലൂയ്യ

നല്ലോരാശയമെൻ മനതാരിൽ  
വന്നു നിറഞ്ഞു തുളുമ്പിടുന്നു.

രാജാവിൻ തിരുമുമ്പിൽ കീർത്തന  
മധുവായ് ഞാനതൊഴുക്കീടട്ടെ.

ഏറ്റമനുഗ്രഹപുരിതനാം കവി  
തൻ തൂലികപോലെൻ നാവിപ്പോൾ

താതനുമതുപോൽ സുതനും  
പരിശുദ്ധാത്മാവിനും സ്തുതിയുയരട്ടെ

ആദിമുതൽക്കേയിനും നിത്യവു-  
മായി വേിച്ചീടട്ടെ, ആമ്മേൻ.

ഹല്ലേലൂയ്യ പാടീടുന്നേൻ

ഹല്ലേലൂയ്യ ഹല്ലേലൂയ്യ

കാർമ്മികൻ താഴ്ന്നസ്വരത്തിൽ ചൊല്ലുന്നു

**കാർമ്മി** : പിതാവിന്റെ മഹത്വത്തിന്റെ തേജസ്സും അവിടുത്തെ

പ്രതിരൂപവുമായ മിശിഹായേ, മനുഷ്യശരീരത്തോടെ പ്രത്യക്ഷപ്പെടുകയും ഞങ്ങളുടെ ഇരുളടഞ്ഞ ബുദ്ധിയെ സുവിശേഷത്തിന്റെ വെളിച്ചത്താൽ പ്രകാശിപ്പിക്കുകയും ചെയ്ത നിനക്ക് ഞങ്ങൾ എപ്പോഴും ആരാധനയും സ്തുതിയും കൃതജ്ഞതയും സമർപ്പിക്കുന്നു. സകലത്തിന്റെയും നാഥാ, എന്നേക്കും. ആമ്മേൻ.

കാർമ്മികൻ തിരിക്കാലുകൾ, യുപകലശം എന്നിവ വഹിക്കുന്നവരോടുകൂടി ബലിപീഠത്തെ സമീപിച്ച്, താഴെവരുന്ന പ്രാർത്ഥന ചൊല്ലിക്കൊണ്ട് സുവിശേഷഗ്രന്ഥമെടുക്കുന്നു.

**കാർമ്മി :** ലോകത്തിന്റെ പ്രകാശവും സകലത്തിന്റെയും ജീവനുമായ മിശിഹായേ, നിന്നെ ഞങ്ങളുടെ പക്കലേക്കയച്ച അനന്തകാരൂണ്യത്തിന് എന്നേക്കും സ്തുതി. ആമ്മേൻ.

കാർമ്മികൻ സുവിശേഷഗ്രന്ഥം നെറ്റിവരെ ഉയർത്തിപ്പിടിക്കുന്നു. യുപകലശം, കത്തിച്ച തിരികൾ ഇവ വഹിക്കുന്നവർ മുഖ്യയും കാർമ്മികൻ പിന്മുറയും പ്രദക്ഷിണമായി വചന വേദിയിലേക്കു പോകുന്നു. തത്സമയം കാർമ്മികൻ താഴ്ന്നസ്വരത്തിൽ ചൊല്ലുന്നു.

**കാർമ്മി :** കർത്താവായ മിശിഹായേ, നിന്റെ നിയമത്തിൽ ഞങ്ങളെ അനാനികളാക്കണമേ. നിന്റെ അനാനത്താൽ ഞങ്ങളുടെ മനസ്സിനെ ജ്വലിപ്പിക്കണമേ. നിന്റെ സത്യത്താൽ ഞങ്ങളുടെ ആത്മാക്കളെ വിശുദ്ധീകരിക്കണമേ. അങ്ങനെ ഞങ്ങൾ എപ്പോഴും നിന്റെ വചനങ്ങൾ പാലിക്കുന്നവരും കല്പനകൾ അനുസരിക്കുന്നവരുമാകട്ടെ. സകലത്തിന്റെയും നാഥാ, എന്നേക്കും ആമ്മേൻ.

പ്രദക്ഷിണം വചനവേദിയിലെത്തുമ്പോൾ

**ശുശ്രൂ** : നമുക്കു ശ്രദ്ധാപൂർവ്വം നിന്നു പരിശുദ്ധ സുവിശേഷം ശ്രവിക്കാം.

(അല്ലെങ്കിൽ)

നിങ്ങൾ മൗനമായിനിന്നു ശ്രദ്ധാപൂർവ്വം പരിശുദ്ധ സുവിശേഷം ശ്രവിക്കുവിൻ.

സുവിശേഷഗ്രന്ഥംകൊണ്ടു ജനങ്ങളെ ആശീർവദിക്കുമ്പോൾ

**കാർമ്മി** : സമാധാനം □ നിങ്ങളോടുകൂടെ.

**സമു** : അങ്ങയോടും അങ്ങയുടെ ആത്മാവോടുംകൂടെ.

**കാർമ്മി** : വി.ലൂക്കാ അറിയിച്ച നമ്മുടെ കർത്താവീശോമിശിഹായുടെ പരിശുദ്ധ സുവിശേഷം

**സമു** : നമ്മുടെ കർത്താവായ മിശിഹായ്ക്കു സ്തുതി.

**ലൂക്കാ. 4:16-22**

**കാർമ്മി** : ഈശോ താൻ വളർന്ന സ്ഥലമായ നസറത്തിൽ വന്നു. പതിവുപോലെ ഒരു സാബത്തുദിവസം അവൻ അവരുടെ സിനഗോഗിൽ പ്രവേശിച്ച് വായിക്കാൻ എഴുന്നേറ്റുനിന്നു. ഏഴതാ പ്രാവചകന്റെ പുസ്തകം അവനു നൽകപ്പെട്ടു. പുസ്തകം തുറന്നപ്പോൾ ഇപ്രകാരം എഴുതിയിരിക്കുന്നത് അവൻ കണ്ടു: കർത്താവിന്റെ ആത്മാവ് എന്റെമേൽ ഉണ്ട്. ദരിദ്രരെ സുവിശേഷം അറിയിക്കാൻ അവിടുന്ന് എന്നെ അഭിഷേകംചെയ്തിരിക്കുന്നു.ബന്ധിതർക്കുമോചനവും അന്ധർക്കു കാഴ്ചയും അടിച്ചമർത്തപ്പെട്ടവർക്കു സ്വാതന്ത്ര്യവും കർത്താവിനു സീകാര്യമായ വസ്തുതയും പ്രഖ്യാപിക്കാൻ അവിടുന്ന് എന്നെ അയച്ചിരിക്കുന്നു. പുസ്തകം അടച്ചു ശുശ്രൂഷകനെ ഏല്പിച്ചതിനുശേഷം അവൻ ഇരുന്നു. സിനഗോഗിൽ ഉണ്ടായിരുന്ന എല്ലാവരും അവനെ ഉറ്റുനോക്കിക്കൊണ്ടിരുന്നു. അവൻ അവരോടു പറയാൻ തുടങ്ങി. നിങ്ങൾ

കേട്ടിരിക്കെത്തന്നെ ഇന്ന് ഈ തിരുവെഴുത്തു ന  
റവേറിയിരിക്കുന്നു. എല്ലാവരും അവനെപ്പറ്റി  
പ്രശംസിച്ചു പറയുകയും അവന്റെ നാവിൽ  
നിന്നു പുറപ്പെട്ട കൃപാവചസ്സുകേട്ട് അത്ഭുതപ്പെടുകയും  
ചെയ്തു. ഇവൻ യൗസേപ്പിന്റെ മകനല്ലേ എന്ന് അവർ  
ചോദിച്ചു.

സുവിശേഷവായന തീരുമ്പോൾ

**സമു** : നമ്മുടെ കർത്താവായ മിശിഹായ്ക്കു സ്തുതി.

കാർമ്മികൻ പുസ്തകമടച്ച്, അതിന്മേൽ  
ചുംബിച്ച് ശുശ്രൂഷിയെ ഏല്പിക്കുന്നു,  
ശുശ്രൂഷി അത് ബലിപീഠത്തിന്മേൽ വയ്ക്കുന്നു.  
തിരികളും അതാതിന്റെ സ്ഥാനത്തു  
വയ്ക്കുന്നു.

പ്രസംഗം

രണ്ടാം ശുശ്രൂഷി പ്രഘോഷണപീഠത്തിങ്കൽ  
നിന്നുകൊണ്ടു കാരോസുസ ആരംഭിക്കുന്നു.

കാരോസുസ

ക

**ശുശ്രൂ** : മാമ്മോദീസയിലൂടെ  
ദൈവത്തിന്റെ മകനാ(മകളാ)കാൻ  
ആഗ്രഹിക്കുന്ന ഈ ദാസനെ (ദാ  
സിയെ) അവിടുത്തേക്കു സമർപ്പിച്ച്  
'കർത്താവേ കൃപയുണ്ടാകണമേ' എന്നപേ  
ക്ഷിക്കാം.

**സമു** : കർത്താവേ, കൃപയുണ്ടാകണമേ.

**ശുശ്രൂ** : സെഹിയോൻശാലയിൽ പ്ര  
വർത്തനാനിരതരായിരുന്ന ശിഷ്യ  
രിലെന്നപോലെ ഈ ദാസന് (ദാസിക്ക) അങ്ങയുടെ  
പരിശുദ്ധാത്മാവിനെ നൽകണമെന്നു ഞങ്ങളുപേക്ഷി

ക്കുന്നു.

**സമു** : കർത്താവേ.....

**ശുശ്രൂ** : അങ്ങയുടെചൈതന്യത്താൽ നിറഞ്ഞ് വിശുദ്ധജീവിതം നയിക്കുവാനും എല്ലാ സാഹചര്യങ്ങളിലും വിശ്വാസത്തിൽ ഉറച്ചുനിന്ന് അങ്ങയെ മഹത്വപ്പെടുത്തുവാനും ഈദാസനെ (ദാസിയെ) ശക്തനാ(യാ)ക്കണമെന്ന് ഞങ്ങളപേക്ഷിക്കുന്നു.

**സമു** : കർത്താവേ...

**ശുശ്രൂ** : നിത്യജീവന്റെ അച്ചാരമായ മിശിഹായുടെ തിരുശരീരകതങ്ങൾ സ്വീകരിക്കുന്ന ഈ ദാസൻ (ദാസി) ദൈവികജീവനിൽ വളർന്നുവരുവാനും ദൈവസ്നേഹത്തിനു സാക്ഷ്യം വഹിക്കുവാനും ഇടയാക്കണമെന്നു ഞങ്ങളപേക്ഷിക്കുന്നു.

**സമു** : കർത്താവേ...

**ശുശ്രൂ** : അങ്ങയുടെപ്രിയദാസനെയും(ദാസിയെയും) ഇയാളുടെ കുടുംബാംഗങ്ങളെയും ജ്ഞാനസ്നാനമാതാപിതാക്കളെയും ഉപകാരികളെയും അങ്ങയുടെ ആത്മാവിനാൽ പുരിതരാക്കണമെന്നു ഞങ്ങളപേക്ഷിക്കുന്നു.

**സമു** : കർത്താവേ...

**ശുശ്രൂ** : മിശിഹായുടെ സഭ മുഴുവന്റെയും തലവനായ മാർ (പേർ) പാപ്പായെയും ഞങ്ങളുടെ സഭയുടെ പിതാവും തലവനുമായ മാർ (പേർ) മെത്രാപ്പോലീത്തയെയും ഞങ്ങളുടെ അതിരൂപതാധ്യക്ഷനായ മാർ (പേർ) മെത്രാപ്പോലീത്തയെയും ഞങ്ങളുടെ പിതാവും മേലധ്യക്ഷനുമായ മാർ (പേർ) മെത്രാപ്പോലീത്തയെയും (മെത്രാനെയും ) ആത്മീയനന്മകൾ നൽകി അനുഗ്രഹിക്കണമെന്ന് ഞങ്ങളപേക്ഷിക്കുന്നു.

**സമു** : കർത്താവേ....

**കക**

**ശുശ്രൂ** : സമാധാനത്തിന്റെയും അനുഗ്രഹത്തിന്റെയും മാലാഖയെ അയയ്ക്കണമെന്നു വിനയപൂർവ്വം ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : ഞങ്ങളുടെ ആയുസ്സിലെ എല്ലാ ദിവസവും, രാവുപകലും, ഞങ്ങൾക്കു പാപരഹിതമായ ജീവിതവും അങ്ങയുടെ സഭയ്ക്കു ശാശ്വതമായ സമാധാനവും ഞങ്ങൾ യാചിക്കുന്നു

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : പരിശുദ്ധാത്മാവിന്റെ നിറവിലൂടെ ലഭിക്കുന്ന പരിപൂർണ്ണതയുടെ ബന്ധമായ സ്നേഹത്തിന്റെ ഐക്യം ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : പാപമോചനവും, ഞങ്ങളുടെ ജീവിതത്തിന് ഉപകരിക്കുകയും ദൈവമായ അങ്ങയെ പ്രസാദിപ്പിക്കുകയും ചെയ്യുന്ന ദാനങ്ങളും ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : അങ്ങയുടെ അനുഗ്രഹവും കൃപയും എന്നും ഞങ്ങൾക്കു നൽകണമെന്നു ഞങ്ങൾ യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു

**ശുശ്രൂ** : നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു** : ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി** : എല്ലാ ജനതകളെയും സുവിശേഷമറിയിച്ചു ശിഷ്യപ്പെടുത്തി മാമ്മോദീസ നൽകുവാൻ കല്പിച്ച കർത്താവേ, നിന്റെ കല്പന അനുവർത്തിക്കുന്ന ഞങ്ങളെ തൂക്കൺ പാർക്കണമേ. ഭൂമിയിൽ സ്വർഗരാജ്യം സ്ഥാപിക്കുവാൻ നീനിയോഗിച്ച സഭങ്ങളിലൂടെ ആദൗത്യം പൂർത്തിയാക്കട്ടെ. മനുഷ്യരെല്ലാവരും ഒരിടയന്റെ കീഴിൽ ഒരാലയത്തിൽ ഒന്നുചേരുന്ന നിന്റെ രക്ഷാകരദിനംവേഗം സംജാതമാകട്ടെ. ഞങ്ങൾ പരികർമ്മം ചെയ്യുന്ന ഈ വിശുദ്ധ കൂദാശ പരിശുദ്ധാത്മാവിന്റെ ചൈതന്യത്താൽ ഈ ദാസന് (ദാസിക്ക്) നിത്യജീവനിലേക്കുള്ള കവാടമായി ഭവിക്കട്ടെ. സകലത്തിന്റെയും നാഥാ, എന്നേക്കും.

**സമു** : ആമ്മേൻ.

**ശുശ്രൂ** : കർത്താവേ, ആശീർവദിക്കണമേ, സഹോദരരേ, നിങ്ങൾ കൈവയ്പിനായി തലകുനിക്കുകയും ആശീർവാദം സ്വീകരിക്കുകയും ചെയ്യൂവിൻ.

എല്ലാവരും തലകുനിക്കുന്നു. കാർമ്മികൻ കുനിഞ്ഞുനിന്ന് താഴെവരുന്ന കൈവയ്പു പ്രാർത്ഥന താഴ്ന്നസ്വരത്തിൽ ചൊല്ലുന്നു.

(ഞായരാഴ്ചകളിലും തിരുന്നാളുകളിലും)

**കാർമ്മി** : കർത്താവേ, ശക്തനായ ദൈവമേ, അങ്ങയുടെ അഭിഷിക്തൻ കഠിനമായ പീഡകളനുഭവിച്ചു വീണ്ടെടുത്ത അജഗണമായ പരിശുദ്ധ കത്തോലിക്കസഭ അങ്ങയുടേതാകുന്നു. ദൈവസ്വഭാവത്തിൽ അങ്ങുമായി ഒന്നായിരിക്കുന്ന പരിശുദ്ധാത്മാവിന്റെ കൃപാവരത്താൽ യഥാർത്ഥ പൗരോഹിത്യത്തിന്റെ പദവികൾ കൈവയ്പുവഴി നൽകപ്പെടുന്നു. വിശ്വാസികൾക്ക് ആത്മീയശുശ്രൂഷ ചെയ്യുന്നതിനു പരി



ശുദ്ധമായ സഭാശരീരത്തിലെ സവിശേഷാംഗങ്ങളാകുവാൻ നിസ്സാരവും ബലഹീനരുമായ ഞങ്ങളെ അങ്ങു കാരുണ്യാതിരേകത്താൽ യോഗ്യരാക്കി. കർത്താവേ, അങ്ങയുടെ കൃപാവരം ഞങ്ങളിൽ നിറയ്ക്കുകയും അങ്ങയുടെ ദാനങ്ങൾ ഞങ്ങളുടെ കരങ്ങൾവഴി വർഷിക്കുകയും ചെയ്യണമേ. അങ്ങയുടെ കാരുണ്യവും അനുഗ്രഹവും ഞങ്ങളുടെയും അങ്ങു തിരഞ്ഞെടുത്ത ഈ ജനത്തിന്റെയുംമേൽ ഉണ്ടാകുമാറാകട്ടെ.

(സാധാരണദിവസങ്ങളിലും വലിയനോമ്പിലും)

**കാർമ്മി :** ഞങ്ങളുടെ കർത്താവായ ദൈവമേ, സാർവ്വത്രികവും ശൈഹികവുമായ സഭയുടെമേൽ അങ്ങയുടെ കരുണ നിറഞ്ഞ വലംകൈ നീട്ടണമേ. ദൃശ്യവും അദൃശ്യവുമായ സകലവിപത്തുകളിലുംനിന്ന് അതിനെ സംരക്ഷിക്കണമേ. ഭക്തിയോടും ശ്രദ്ധയോടും വിശുദ്ധിയോടുംകൂടെ അങ്ങയുടെ മുമ്പാകെ ശുശ്രൂഷ ചെയ്യുവാൻ ഞങ്ങളെല്ലാവരെയും ദയാപൂർവ്വം യോഗ്യരാക്കണമേ.

കാർമ്മികൻ നിവർന്നുനിന്ന് ഉയർന്ന സ്വരത്തിൽ ചൊല്ലുന്നു.

**കാർമ്മി :** കരുണാനിധിയായ ദൈവമേ, ഞങ്ങളെല്ലാവരും ഒന്നു ചേർന്ന് അങ്ങയെ ഞങ്ങളുമായി രമ്യതപ്പെടുത്തുന്ന നീതിയുടെ പ്രവൃത്തികളാൽ ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്തുവാൻ ഞങ്ങളെ അനുഗ്രഹിക്കണമേ. അങ്ങേക്കു സ്തുതിയും ബഹുമാനവും കൃതജ്ഞതയും ആരാധനയും നിരന്തരം സമർപ്പിക്കുവാൻ ഞങ്ങളെ യോഗ്യരാക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ. എന്നേക്കും.

**സമു :** ആമ്മേൻ.

**വിശ്വാസപ്രഖ്യാപനം**

**കാർമ്മി** : സർവ്വശക്തനും പിതാവുമായ ഏകദൈവത്തിൽ ഞങ്ങൾ വിശ്വസിക്കുന്നു.

സമൂഹവും ചേർന്നു തുടരുന്നു.

ദൃശ്യവും അദൃശ്യവുമായ സകലത്തിന്റെയും / സ്രഷ്ടാവിൽ ഞങ്ങൾ വിശ്വസിക്കുന്നു. / ദൈവത്തിന്റെ ഏകപുത്രനും / സകല സൃഷ്ടിക്കുംമുമ്പുള്ള ആദ്യജാതനും / യുഗങ്ങൾക്കെല്ലാംമുമ്പ്പിതാവിൽനിന്ന് ജനിച്ചവനും, / എന്നാൽ സൃഷ്ടിക്കപ്പെടാത്തവനും / ഏകകർത്താവുമായ ഈശോമിശിഹായിൽ ഞങ്ങൾ വിശ്വസിക്കുന്നു. / അവിടുന്ന് സത്യദൈവത്തിൽനിന്നുള്ള സത്യദൈവവും / പിതാവിനോടുകൂടെ ഏക സത്തയുമാകുന്നു. / അവിടുന്ന് വഴി പ്രപഞ്ചം സംവിധാനം ചെയ്യപ്പെടുകയും / എല്ലാം സൃഷ്ടിക്കപ്പെടുകയും ചെയ്തു. / മനുഷ്യരായ നമുക്കു വേണ്ടിയും നമ്മുടെ രക്ഷയ്ക്കുവേണ്ടിയും / അവിടുന്ന് സ്വർഗ്ഗത്തിൽനിന്നിറങ്ങി / പരിശുദ്ധാത്മാവിനാൽ കന്യാ മറിയത്തിൽ നിന്ന് ശരീരം സ്വീകരിച്ച് / മനുഷ്യനായി പിറന്നു. / പന്തിയോസ് പീലാത്തോസിന്റെ കാലത്ത് / പീഡകൾ സഹിക്കുകയും / സ്ലീവായിൽ തറയ്ക്കപ്പെട്ടു മരിക്കുകയും / സംസ്കരിക്കപ്പെടുകയും / എഴുതപ്പെട്ടിരിക്കുന്നതു പോലെ / മൂന്നാം ദിവസം ഉയിർത്തെഴുന്നേൽക്കുകയും ചെയ്തു. / അവിടുന്ന് സ്വർഗ്ഗത്തിലേക്ക് എഴുന്നള്ളി, / പിതാവിന്റെ വലത്തുഭാഗത്തിരിക്കുന്നു. / മരിച്ചവരെയും ജീവിക്കുന്നവരെയും വിധിക്കുവാൻ / അവിടുന്ന് വീണ്ടും വരുവാനിരിക്കുന്നു. / പിതാവിൽനിന്നും-പുത്രനിൽനിന്നും-പുറപ്പെടുന്ന / സത്യാത്മാവും ജീവദാതാവുമായ / ഏക പരിശുദ്ധാത്മാവിലും ഞങ്ങൾ വിശ്വസിക്കുന്നു. / ഏകവം പരിശുദ്ധവും / ശ്ലൈഹികവും സാർവ്വത്രികവുമായ സഭയിലും / ഞങ്ങൾ വിശ്വസി

**ക്കുന്നു. / പാപമോചനത്തിനുള്ള ഏക മാമ്മോദീസയും / ശരീരത്തിന്റെ ഉയിർപ്പും / നിത്യായുസ്സും ഞങ്ങൾ ഏറ്റു പറയുകയും ചെയ്യുന്നു. ആമ്മേൻ.**

എല്ലാവരും പ്രദക്ഷിണമായി മാമ്മോദീസ തൊട്ടിയുടെ അടുത്തേക്കു പോകുന്നു. തത്സമയം താഴെക്കാണുന്ന ഗീതം ആലപിക്കാവുന്നതാണ്.

**ഗീതം**

**വാഴ്ത്തിപ്പാടാം കർത്താവിൻ  
പാവനമാകും തിരുനാമം  
സീമാതീത മഹത്വം നാം  
സാദരമെന്നും കീർത്തിക്കാം.**

**പാതയൊരുക്കാനാഗതനാം  
യോഹന്നാനിൽ നിന്നീശോ  
യോർദ്ദാൻ നദിയിൽ വിനയമോടെ  
മാമ്മോദീസ കൈക്കൊണ്ടു**

**ജ്ഞാനസ്നാന ജലത്താലേ  
നിർമ്മലരാക്കുക ഞങ്ങളെ നീ  
നിത്യം ദൈവിക തിരുനാമം  
മഹിമയണിഞ്ഞു വിളങ്ങട്ടെ.**

**മാമ്മോദീസതൊട്ടിക്കു സമീപം എത്തിയതിനുശേഷം**

വിജ്ഞാപനം: സഹോദരരേ, ദൈവികജീവൻ നൽകുന്ന പരിശുദ്ധ മാമ്മോദീസയും പരിശുദ്ധാത്മാവിന്റെ കൃപാവരങ്ങൾ സമൃദ്ധമായി നൽകുന്ന തൈലാഭിഷേകവും പരികർമ്മം ചെയ്യുന്നതിനൊരുക്കുമായി കാർമ്മികൻ തനിക്കുവേണ്ടിത്തന്നെ പ്രാർത്ഥിക്കുവാൻ തുടങ്ങുന്നു. നമുക്കെല്ലാവർക്കും ഭക്തിയോടും ശ്രദ്ധയോടുംകൂടിനിന്ന് മൗനമായി പ്രാർത്ഥിക്കാം.

**കാർമ്മി :** നഷ്ടപ്പെട്ടുപോയവരെ അന്വേഷിച്ചു കണ്ടെത്തുകയും ചിതറിപ്പോയവരെ ഒരുമിച്ചുകൂട്ടുകയും ചെയ്യുന്ന കർത്താവേ,

നിന്റെ സഭയിൽ പുരോഹിത ശുശ്രൂഷ ചെയ്യുവാൻ എളിയവനായ ഈ ദാസനെ തിരഞ്ഞെടുത്തുവല്ലോ. സകല നീതിയും പൂർത്തിയാക്കുവാൻവേണ്ടി യോർദാനിൽ വെച്ച് യോഹന്നാനിൽനിന്നു മാമ്മോദീസ സ്വീകരിച്ച കർത്താവേ, പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ മാമ്മോദീസ നൽകുവാൻ നീ ശ്ലീഹന്മാരെ നിയമിച്ചുവല്ലോ. ശ്ലീഹന്മാരുടെയും അവരുടെ പിൻഗാമികളുടെയും കൈവൽപ്പുവഴി പരിശുദ്ധാത്മാവിന്റെ ദാനങ്ങൾ ഇന്നും സഭയിൽ വർഷിച്ചു കൊണ്ടിരിക്കുന്ന നീ, ഈ കുദാശകൾ യഥായോഗ്യം പരികർമ്മം ചെയ്യുവാൻ എന്നെ യോഗ്യനാക്കണമേ. സകലത്തിന്റെയും നാമാ, എന്നേക്കും.

**സമു** : ആമ്മേൻ.

**വെള്ളം വെഞ്ചരിപ്പ്**

**കാർമ്മി** : നമ്മുടെ കർത്താവീശോമിശിഹായുടെ കൃപയും പിതാവായ ദൈവത്തിന്റെ സ്നേഹവും പരിശുദ്ധാത്മാവിന്റെ സംസർഗ്ഗവും നാമെല്ലാവരോടുംകൂടി ഉണ്ടായിരിക്കട്ടെ. ഇപ്പോഴും എപ്പോഴും □ എന്നേക്കും.

വെള്ളം ആശീർവദിക്കുന്നു.

**സമു** : ആമ്മേൻ.

**കാർമ്മി** : നിങ്ങളുടെ വിചാരങ്ങൾ ഉന്നതത്തിലേക്കുയരട്ടെ.

**സമു** : അബ്രാഹത്തിന്റെയും ഇസഹാക്കിന്റെയും യാക്കോബിന്റെയും ദൈവമേ, ആരാധ്യനായ രാജാവേ, അങ്ങയുടെ സന്നിധിയിലേക്ക്.

**കാർമ്മി** : സകലത്തിന്റെയും നാമനായ ദൈവത്തിന് നമുക്ക് ആരാധനയും സ്തുതിയും സമർപ്പിക്കാം.

**സമു** : അതു ന്യായവും യുക്തവുമാകുന്നു.

**ശുശ്രൂ** : സമാധാനം നമ്മോടുകൂടെ.

**കാർമ്മി :** കർത്താവായ ദൈവമേ, യോർദാനിൽവെച്ച് മാമ്മോദീസ സ്വീകരിച്ചപ്പോൾ ഈശോയുടെമേൽ ഇറങ്ങി വന്നിരുന്ന മനുഷ്യപ്രകൃതിയെ നവീകരിക്കുന്നവനുമായ പരിശുദ്ധാത്മാവ് ഈ ജലത്തിൽ ഇറങ്ങി വന്നിരിക്കട്ടെ. അവിടുന്ന് ആവസിക്കുന്ന ഈ ജലത്തിൽ സ്നാനപ്പെടുന്നവർക്ക് രക്ഷ ലഭിക്കുമാറാകട്ടെ. ശരീരത്തിലും ആത്മാവിലും പവിത്രീകരിക്കപ്പെട്ട് അങ്ങേക്കു സ്തുതിയും ബഹുമാനവും കൃതജ്ഞതയും സമർപ്പിക്കുവാൻ ഞങ്ങൾ യോഗ്യരാവുകയും ചെയ്യട്ടെ. ഇപ്പോഴും എപ്പോഴും □ എന്നേക്കും, ആമ്മേൻ.

വെള്ളത്തിനുമീതെ കുരിശടയാളം വരയ്ക്കുന്നു.

**കാർമ്മി :** മാമ്മോദീസയിലൂടെ പാപമോചനം നൽകി ആത്മീയജന്മം നൽകുന്ന ഒരു പുതിയ ഉദരമായിത്തീരാൻ, ഈ ജലം പിതാവിന്റെയും പുത്രന്റെയും □ പരിശുദ്ധാത്മാവിന്റെയും നാമത്തിൽ ആശീർവദിക്കപ്പെടുകയും വിശുദ്ധ തൈലത്തോടു കലർത്തപ്പെടുകയും ചെയ്തിരിക്കുന്നു.

**സമു :** ആമ്മേൻ.

വി. മുറോനിൽ വിരൽമുക്കി ജലത്തിൽ കുരിശടയാളം വരയ്ക്കുന്നു.

**സ്നാനപനം**

അർത്ഥിയെ വെള്ളത്തിൽ മൂന്നു പ്രാവശ്യം മുക്കി ഉയർത്തിക്കൊണ്ടോ, വെള്ളത്തിലിരുത്തി ശിരസ്സിൽ കുരിശടയാളത്തിൽ മൂന്നു പ്രാവശ്യം വെള്ളമൊഴിച്ചുകൊണ്ടോ, ശിരസ്സിൽ കുരിശടയാളത്തിൽ മൂന്നുപ്രാവശ്യം വെള്ളമൊഴിച്ചുകൊണ്ടോ മാമ്മോദീസ നൽകാവുന്നതാണ്.

**കാർമ്മി** : പിതാവിന്റെയും □

**സമു** : ആമ്മേൻ.

**കാർമ്മി** : പുത്രന്റെയും □

**സമു** : ആമ്മേൻ.

**കാർമ്മി** : പരിശുദ്ധാത്മാവിന്റെയും ന  
മത്തിൽ □ (പേര്) മാമ്മോദീസ  
മുക്കപ്പെടുന്നു.

**സമു** : ആമ്മേൻ.

**ശുശ്രൂ** : സഹോദരരേ, പരിശുദ്ധാത്മാവിന്റെ കൃപാവരപൂർണ്ണത  
യാൽ കാർമ്മികൻ ഈ ദാസനെ (ദാസിയെ) മുദ്രിതനാ  
(യാ)ക്കാൻ തുടങ്ങുന്നു. ന  
മുക്കെല്ലാവർക്കും ഭക്തിയോടും  
ശ്രദ്ധയോടും കൂടെ പരിശുദ്ധാത്മാവിന്റെ വരദാനങ്ങൾ  
ക്കായി പ്രാർത്ഥിക്കാം.

കാർമ്മികൻ അർത്ഥിയോടു ചോദിക്കുന്നു.

**കാർമ്മി** : പരിശുദ്ധാത്മാവിനാൽ പുരിതനാ(യാ)  
യി വിശ്വാസത്തിൽ സ്ഥിരീകരിക്കപ്പെട്ട്,  
മിശിഹായ്ക്കു സാക്ഷ്യം വഹിക്കു  
വാൻ നീ ആഗ്രഹിക്കുന്നുവോ?

**അർത്ഥി** : ഞാൻ ആഗ്രഹിക്കുന്നു.

**കാർമ്മി** : ദൈവം നിന്നെ അനുഗ്രഹിക്കട്ടെ.

തുടർന്ന് എല്ലാവരുംചേർന്ന് പരിശുദ്ധാത്മാവി  
നോടുള്ള പ്രാർത്ഥനഗീതം ആലപിക്കുന്നു.

ശ്ലീഹന്മാരിലിറങ്ങി വസിച്ചൊരു  
പരിശുദ്ധാത്മാവേ  
നിൻപ്രിയസുതരെ ദിവ്യവരത്താൽ

**പുരിതരാക്കണമേ.**

- 1. സ്നേഹം നട്ടുവളർത്തിയ പാവന ശാന്തി പരത്തിടുവാൻ  
തളർന്നുതാഴും കരളിൽപ്പുത്തൻ ജീവനുണർത്തിടുവാൻ (2)
- 2. ഇരുണ്ടുപുകയും മാനസവേദിയി-  
ലാശകൊളുത്തിടുവാൻ  
കരഞ്ഞുമങ്ങിയ കണ്ണിൽക്കാഞ്ചന കാന്തിവിരിച്ചിടുവാൻ. (2)
- 3. വരണ്ടുണങ്ങിയ മരുവിൽച്ചന്ദന കുളിർക്കാറ്റുതിടുവാൻ  
കരിഞ്ഞുണങ്ങിയ തരുവിൽപ്പുന്തളിർ പുളകം ചാർത്തിടുവാൻ. (2)

**അല്ലെങ്കിൽ**

പരിശുദ്ധാത്മാവേ, നീയെഴുന്നള്ളി വരണമേ എന്റെ ഹൃദയത്തിൽ ദിവ്യദാനങ്ങൾ ചിന്തിയെന്നുള്ളിൽ ദൈവസ്നേഹം നിറയ്ക്കണേ.

- 1. സ്വർഗ്ഗവാതിൽ തുറന്നു ഭൂമിയിൽ നിർഗ്ഗളിക്കും പ്രകാശമേ-സ്വർഗ്ഗ...  
അന്ധകാരവിരിപ്പുമാറ്റിടും  
ചന്തമേറുന്ന ദീപമേ  
കേഴുമാത്മാവിലാശ വീശുന്ന മോഹന ദിവ്യഗാനമേ
- 2. വിണ്ടുണങ്ങി വരണ്ട മാനസം കണ്ട വിണ്ണിൻ തടാകമേ - വിണ്ടു...  
മന്ദമായ് വന്നു വീശിയാനന്ദം തന്ന പൊന്നിളം തെന്നലേ

രക്തസാക്ഷികളാണുപുല്കിയ  
പുണ്യജീവിതപാത നീ.

**ശുശ്രൂ** : പ്രിയ സഹോദരരേ, ഈ ദാസനെ (ദാസിയെ) വിശുദ്ധ മുറോൻകൊണ്ട് മുദ്രിതനാ(യാ)ക്കുന്നതിന് ഒരുക്കമായി കാർമ്മികൻ തനിക്കുവേണ്ടിത്തന്നെ പ്രാർത്ഥിക്കുന്നു. നമുക്കെല്ലാവർക്കും ഭക്തിയോടും ശ്രദ്ധയോടുംകൂടെ മൗനമായി പ്രാർത്ഥിക്കാം.

**കാർമ്മി** : കർത്താവേ, ശക്തനായ ദൈവമേ, ശ്ലീഹന്മാരുടെമേൽ പരിശുദ്ധാത്മാവിനെ അയച്ച് അവരെ ശക്തിപ്പെടുത്തിയ അങ്ങയുടെ അനന്തകാരുണ്യത്തിനു ഞങ്ങൾ നന്ദി പറയുന്നു. ശ്ലീഹന്മാരുടെയും അവരുടെ പിൻഗാമികളുടെയും കൈവയ്പുവഴി പരിശുദ്ധാത്മാവിന്റെ ദാനം ഇന്നും സഭയിൽ വർഷിച്ചുകൊണ്ടിരിക്കുന്ന അങ്ങ്, ഈ ദിവ്യ ദാനം അങ്ങയുടെദാസന്(ദാസിക്ക്) നല്കുന്നതിന് എളിയ വനായ എന്നെയും യോഗ്യനാക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എനേക്കും.

**സമു** : ആമ്മേൻ.

**കൈവയ്പു പ്രാർത്ഥന**

കാർമ്മികൻ ഇരുകരങ്ങളും നീട്ടി അർത്ഥിയുടെ മേൽ കമിഴ്ത്തിപ്പിടിച്ചുകൊണ്ട് ചൊല്ലുന്നു.

**കാർമ്മി** : മാമ്മോദീസയിലൂടെ പുതു ജന്മവും മിശിഹായുടെ മൗതിക ശരീരത്തിൽ അംഗത്വവും നിത്യജീവിതത്തിനുള്ള അവകാശവും ഞങ്ങൾക്കു നല്കിയ പിതാവായ ദൈവമേ, വാഗ്ദാനം ചെയ്യപ്പെട്ട പരിശുദ്ധാത്മാവിനാൽ ഈ ദാസനെ (ദാസിയെ) മുദ്രിതനാ(യാ)ക്കണമേ. “ആബാ, പിതാവേ” എന്ന് അങ്ങയെ വിളിക്കുവാൻ പുത്രസ്വീകാരത്തിന്റെ ആത്മാവിനെ ഈ ദാസനു (ദാസിക്ക്) നല്കണമേ. കൈവയ്പുശുശ്രൂഷവഴി ദിവ്യാത്മാവിനാൽ നിറഞ്ഞ് സുഖി



ശേഷത്തിനു സാക്ഷ്യം വഹിക്കുന്ന ധീരപടയാളിയും സഭയുടെ വിശ്വസ്തദാസനു(ദാസിയു)മായി ജീവിക്കുവാൻ ഇവനെ(ഇവളെ) ശക്തനാ(യാ)ക്കണമേ. അങ്ങയുടെ ആത്മാവിന്റെ ഫലങ്ങളായ സ്നേഹവും ആനന്ദവും സമാധാനവും ക്ഷമയും ദയയും നന്മയും വിശ്വസ്തതയും സൗമ്യതയും ആത്മസംയമനവും ഇവനിൽ (ഇവളിൽ) നിറയട്ടെ. അങ്ങയുടെ അനുഗ്രഹത്താൽ നിർമ്മലമായ ജീവിതം നയിക്കുവാൻ ഈ ദാസന് (ദാസിക്ക്) ഇടയാക്കട്ടെ. ഞങ്ങൾ അങ്ങേക്കും അങ്ങയുടെ പ്രിയപുത്രനും പരിശുദ്ധാത്മാവിനും സ്തുതിയും പുകഴ്ചയും ആരാധനയും സമർപ്പിക്കുന്നു. ഇപ്പോഴും എപ്പോഴും □എന്നേക്കും.

**സമു** : ആമ്മേൻ.

കാർമ്മികൻ അർത്ഥിയെ ആശീർവദിക്കുന്നു.

**ലേപനം**

കാർമ്മികൻ തള്ളവിരൽ മുറോനിൽ മുക്കിയ ശേഷം ചൊല്ലുന്നു.

**കാർമ്മി** : മാമ്മോദീസ സ്വീകരിച്ച (പേര്) പിതാവിന്റെയും പുത്രന്റെയും □പരിശുദ്ധാത്മാവിന്റെയും നാമത്തിൽ പൂർണ്ണനാ ( യ ാ ) ക്കെ പ്പെടു ക യും സ്ഥിരീകരിക്കപ്പെടുകയും ചെയ്തിരിക്കുന്നു.

**ഉത്തരം** : ആമ്മേൻ.

അർത്ഥിയുടെ നെറ്റിയിൽ കുരിശുവരയ്ക്കുന്നു. ലേപനത്തിനുശേഷം കാർമ്മികൻ താഴെ കാണുന്ന പ്രാർത്ഥന ചൊല്ലുന്നു.

**കാർമ്മി** : കർത്താവായ ദൈവമേ, ഈ ദാസൻ (ദാസി) സ്വീകരിച്ച ജീവദായകമായ അടയാളവും പരിശുദ്ധാത്മാവിന്റെ കൃപാവരപൂർണ്ണതയും ഇവൻ (ഇവൾ) ആരംഭിച്ചിരിക്കുന്ന നവജീവിതവും ധരിച്ചിരിക്കുന്ന നീതിയുടെ കവചവും ശത്രുവിന്റെ എല്ലാ ഉപദ്രവങ്ങളിൽനിന്ന് ഈ ദാസനെ (ദാസിയെ) സംരക്ഷിക്കട്ടെ. മിശിഹായുടെ ദിവ്യപരിമളം ജീവിതത്തിലുടനീളം പ്രസരിപ്പിക്കുവാൻ ഇവന് (ഇവൾക്ക്) ഇടയാവുകയും ചെയ്യട്ടെ.

**സമു** : ആമ്മേൻ.

**കിരീടധാരണം (മുടിയണിയിക്കൽ)**

**കാർമ്മി** : ആത്മീയാനന്ദത്തിന്റെയും നിത്യസൗഭാഗ്യത്തിന്റെയും അടയാളമായി (പേര്) പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ ജീവന്റെ കിരീടം അണിയിക്കപ്പെടുന്നു.

**സമു** : ആമ്മേൻ.

*കാർമ്മികൻ അർത്ഥിയെ മുടിയണിയിക്കുന്നു.*

*തുടർന്ന് എല്ലാവരും പ്രദക്ഷിണമായി മദ്ബഹയുടെ കാവടത്തിങ്കലേക്കു പോകുന്നു. തത്സമയം താഴെക്കാണുന്ന ഗീതം ആലപിക്കുന്നു.*

**ഗീതം**

യോർദ്ദാൻ നദിയിൽ ദൈവസുതൻ  
 മാമ്മോദീസ മുങ്ങുമ്പോൾ  
 വിണ്ണിൻവാതിൽ തുറക്കുന്നു  
 വാഴ്ത്തിപ്പാടാം തിരുനാമം

ദൈവത്തിൻ പ്രിയപുത്രനിതാ  
 സംപ്രീതൻ ഞാനീസുതനിൽ  
 പാവനനാദം മുഖരിതമായ്

**വാഴ്ത്തിപ്പാടാം തിരുനാമം**

**പുതുജന്മത്തിൻ ജീവജലം  
ആത്മവിശുദ്ധി പകർന്നരുളും  
മേലപഥത്തിൽ വെൺപ്രാവായ്  
പാവനരൂപനിറങ്ങുന്നു.**

ദിവ്യരഹസ്യഗീതത്തോടുകൂടി കുർബാന തുടരുന്നു. വിശുദ്ധ കുർബാനസ്വീകരണത്തിനുശേഷം “പരിശുദ്ധാത്മാവിന്റെ കൃപാ വരത്താൽ” എന്ന പ്രബോധപ്രാർത്ഥന ചൊല്ലുന്നു. തുടർന്ന് മാമ്മോദീസയും തൈലാഭിഷേകവും സ്വീകരിച്ചവർക്ക് ബൈബിളും കത്തിച്ച തിരിയും നൽകുന്നു. ബൈബിൾ നൽകുമ്പോൾ

**കാർമ്മി :** **ഒ ഒ ഒ വ വ ച ന മ നു സ ര ി ച്ച്**  
**ജീവിക്കുവാൻ രക്ഷകനായ മിശിഹാ**  
**നിന്നെ അനുഗ്രഹിക്കട്ടെ.**

**അർത്ഥി :** **ആമ്മേൻ.**

കത്തിച്ച തിരി നൽകുമ്പോൾ

**കാർമ്മി :** **മനുഷ്യർ നിങ്ങളുടെ സത്പ്രവൃത്തികൾ കണ്ട് സ്വർഗ്ഗ**  
**സ്ഥനായ പിതാവിനെ മഹത്വപ്പെടുത്തേണ്ടതിന് നിങ്ങളുടെ**  
**വെളിച്ചം അവരുടെ മുമ്പിൽ പ്രകാശിക്കട്ടെ.**

**അർത്ഥി :** **ആമ്മേൻ.**

കുർബാനയിലെ സമാപനപ്രാർത്ഥനകൾക്കു പകരം താഴെവരുന്ന പാർത്ഥനകൾ ചൊല്ലുന്നു.

## അനുരഞ്ജനകുദാശ

### പൊതുനിർദ്ദേശങ്ങൾ

1. ചില പ്രത്യേക അവസരങ്ങളിൽ (ഉദാ: ഇടവകദിനം, തിരുനാൾ, നോമ്പാരംഭം...) പാപ സങ്കീർത്തനത്തിനായി ജനങ്ങളെ പൊതു അനുതാപശുശ്രൂഷയിലൂടെ ഒരുക്കിയതിനുശേഷം വ്യക്തിപരമായി കുമ്പസാരിക്കുന്നതിന് സൗകര്യം ചെയ്തുകൊടുക്കുക അഭികാമ്യമാണ്. 'അനുരഞ്ജനശുശ്രൂഷ' എന്ന പേരിലുള്ള ക്രമം ഇതിനായി ഉപയോഗിക്കാവുന്നതാണ്.
2. അടുത്തടുത്ത് അനുരഞ്ജനകുദാശ സ്വീകരിച്ച് വിശുദ്ധിയിൽ വളരാൻ ജനങ്ങളെ ഉദ്ബോധിപ്പിക്കേണ്ടതാണ്.
3. ഉപാഠായെങ്കിലും ധരിച്ചുകൊണ്ടാണ് വൈദികൻ അനുരഞ്ജനകുദാശ പരികർമ്മം ചെയ്യേണ്ടത്. പൊതുഅനുതാപശുശ്രൂഷ നടത്തുമ്പോൾ കുർബാനയ്ക്കുള്ള തിരുവസ്ത്രങ്ങൾ ധരിക്കേണ്ടതാണ്.

വ്യക്തിപരമായി പാപമോചനം ലഭിക്കുവാൻ അനുതാപി വൈദികനെ സമീപിക്കുന്നു.

**കാർമ്മി :** കാരുണ്യവാനായ കർത്താവ് നിന്നെ  അനുഗ്രഹിക്കട്ടെ. കാർമ്മികൻ അനുതാപിയെ ആശീർവദിക്കുന്നു.

**അനു :** ആമ്മേൻ.

അല്ലെങ്കിൽ

**കാർമ്മി :** കാരുണ്യവാനായ മിശിഹാ നിന്നെ അനുഗ്രഹിക്കുകയും നയിക്കുകയും ചെയ്യുകയും പാപങ്ങൾ ഏറ്റുപറയുവാൻ  സഹായിക്കുകയും ചെയ്യട്ടെ.

**അനു :** ആമ്മേൻ.

അല്ലെങ്കിൽ

**കാർമ്മി :** സമാധാനം നമ്മോടുകൂടെ. കർത്താവേ, അങ്ങയുടെ സന്നിധിയിലേക്കു ഞങ്ങൾ ഹൃദയമുയർത്തുന്നു. അങ്ങാണു ഞങ്ങളുടെ പ്രത്യാശയും രക്ഷയും. അങ്ങയുടെ സ്വഭാവത്തിനൊത്തവിധം ഞങ്ങളുടെ കടങ്ങളും പാപങ്ങളും അങ്ങു കാരുണ്യപൂർവ്വം ക്ഷമിക്കണമേ. ഇപ്പോഴും എപ്പോഴും  എന്നേക്കും.

**അനു :** ആമ്മേൻ.

അനുതാപി പാപങ്ങളേറ്റുപറയുന്നു. വൈദികൻ ഉചിതമായ ഉപദേശവും പ്രായശ്ചിത്തവും നൽകുന്നു.

**കാർമ്മി :** (വലത്തുകരം നീട്ടി അനുതാപിയുടെമേൽ കമഴ്ത്തിപ്പിടിച്ചു കൊണ്ടു ചൊല്ലുന്നു) **അനുതപിക്കുന്ന പാപികളെ വിശുദ്ധീകരിക്കുന്ന കർത്താവിന്റെ കൃപയാൽ നീ പാപങ്ങളിൽനിന്ന് മോചിക്കപ്പെട്ടിരിക്കുന്നു. പിതാവിന്റെയും പുത്രന്റെയും  പരിശുദ്ധാത്മാവിന്റെയും നാമത്തിൽ എന്നേക്കും. (ആശീർ**

വദിക്കുന്നു.)

**അനു** : ആമ്മേൻ.

അല്ലെങ്കിൽ

**കാർമ്മി** : അനുതപിക്കുന്നപാപികളെവിശുദ്ധീകരിക്കുന്നകർത്താവ് നിന്റെ പാപങ്ങൾ പൊറുത്ത് നിത്യജീവൻ അർഹനാ(യാ) ക്കട്ടെ. പിതാവിന്റെയും പുത്രന്റെയും  പരിശുദ്ധാത്മാവിന്റെയും നാമത്തിൽ എന്നേക്കും. (ആശീർവദിക്കുന്നു.)

**അനു** : ആമ്മേൻ.

അല്ലെങ്കിൽ

**കാർമ്മി** : പാപം നീക്കിക്കളയുകയും പാപികളെ വിശുദ്ധീകരിക്കുകയും ചെയ്യുന്ന കർത്താവേ, ഈ ദാസന്റെ (ദാസിയുടെ) പാപക്കറകൾ കഴുകി ഇയാളെ നിർമ്മലനാ(യാ) ക്കണമേ. അങ്ങയുടെ കൃപയാൽ ഇയാൾ എല്ലാ പാപങ്ങളിൽനിന്നു മോചിതനാ(യാ)കുകയും നിത്യജീവൻ അർഹനാ(യാ)കുകയും ചെയ്യട്ടെ. ഇപ്പോഴും എപ്പോഴും  എന്നേക്കും.

(ആശീർവദിക്കുന്നു.)

**അനു** : ആമ്മേൻ.

**കാർമ്മി** : (തുടരുന്നു) പാപമോചനംവഴി നിന്നെ തന്നോടു രമ്യതപ്പെടുത്തിയ ദൈവം സഭയോടും സഹോദരങ്ങളോടുമുള്ള ഐക്യത്തിൽ ജീവിക്കുവാൻ നിന്നെ അനുഗ്രഹിക്കട്ടെ. നീ ആരംഭിച്ചിരിക്കുന്ന ജീവിതനവീകരണം പൂർത്തിയാക്കുവാൻ അവിടുന്ന് നിന്നെ സഹായിക്കട്ടെ. സമാധാനത്തോടെ പോവുക.

### ആസന്നമരണർക്ക് പാപമോചനം നൽകുന്നതിനുള്ള ക്രമം

**കാർമ്മി** : അനുതപിക്കുന്ന പാപികളെ വിശുദ്ധീകരിക്കുന്ന കർത്താവ് പാപങ്ങൾ പൊറുത്ത് നിന്നെ നിത്യജീവൻ

### പള്ളിക്കുറ്റ (രലിപ്പുല)ത്തിനു വിധേയമായ വൈദികനെ സഭയുടെ കൂട്ടായ്മയിലേക്കു സ്വീകരി ക്കുമ്പോൾ ചൊല്ലുന്ന ആശീർവാദപ്രാർത്ഥന

**കാർമ്മി :** ദയാനിധിയായ ദൈവമേ, അങ്ങ് ഞങ്ങളുടെമേൽ ചൊരി  
ഞ്ഞുകൊണ്ടിരിക്കുന്ന ദാനങ്ങൾ എത്രയോ നിസ്തുല  
ങ്ങളാകുന്നു. അങ്ങയുടെ കരുണയേറിയ വലംകൈ ഈ  
സഹോദരന്റേമേൽ നീട്ടണമേ. പരിശുദ്ധാത്മാവിന്റെ വര  
ദാനങ്ങളാൽ ഈ സഹോദരനെ നിറയ്ക്കണമേ. ദൈവി  
കവും ജീവദായകവുമായ ദിവ്യരഹസ്യങ്ങൾ വിശുദ്ധി  
യോടുകൂടി ഇദ്ദേഹം പരികർമ്മം ചെയ്യട്ടെ. അങ്ങയുടെ  
തിരഞ്ഞെടുക്കപ്പെട്ട ജനത്തിനുവേണ്ടി പരിശുദ്ധമായ  
അൾത്താരയിൽ ഇദ്ദേഹം ബലികളും കാഴ്ചകളും  
അർപ്പിക്കട്ടെ. അങ്ങയുടെ പുത്രസ്ഥാനത്തിനു യോഗ്യമായ  
രീതിയിൽ ഇദ്ദേഹം എന്നും വ്യാപരിക്കട്ടെ. സഭയുടെയും  
വൈദികഗണത്തിന്റെയും കൂട്ടായ്മയിലേക്കു പുനരാന  
യിക്കപ്പെടുന്ന ഈ സഹോദരൻ, അങ്ങയുടെ കല്പനകൾ  
പാലിച്ചുകൊണ്ടും ഹിതം നിറവേറ്റിക്കൊണ്ടും എന്നും ജീവി  
ക്കുവാൻ ഇടയാകട്ടെ. പരിശുദ്ധമായ മനസാക്ഷിയോടും  
നിർമ്മലമായ ഹൃദയത്തോടുംകൂടി ഇദ്ദേഹം സഭയിൽ  
ശുശ്രൂഷ ചെയ്യട്ടെ. ഞങ്ങൾ അങ്ങേക്കും അങ്ങയുടെ  
പ്രിയപുത്രനും പരിശുദ്ധാത്മാവിനും സ്തുതിയും സ്തോ  
ത്രവും കൃതജ്ഞതയും ആരാധനയും സമർപ്പിക്കുന്നു.  
ഇപ്പോഴും എപ്പോഴും □എന്നേക്കും.

**അനു :** ആമ്മേൻ.

*കാർമ്മികൻ വൈദികന്റെ ശിരസ്സിൽ കുരിശു  
ടയാളം വരച്ചുകൊണ്ട് ആശീർവദിക്കുന്നു.*

**പള്ളിക്കുറ്റ (രലിഘൂല)ത്തിനു വിധേയനാ(യാ)യ  
 വ്യക്തിയെ സഭയുടെ കൂട്ടായ്മയിലേക്കു സ്വീകരി  
 ക്കുമ്പോൾ ചൊല്ലുന്ന ആശീർവാദപ്രാർത്ഥന**

**കാർമ്മി** : ദയാനിധിയായ ദൈവമേ, അങ്ങ് ഞങ്ങളുടെമേൽ ചൊരിഞ്ഞുകൊണ്ടിരിക്കുന്ന ദാനങ്ങൾ എത്രയോ നിസ്തുലങ്ങളാകുന്നു. അങ്ങയുടെ കരുണയേറിയ വലംകൈ ഈ സഹോദരന്റെ(സഹോദരിയുടെ)മേൽ നീട്ടണമേ. പരിശുദ്ധാത്മാവിന്റെ വരങ്ങളാൽ ഈ ദാസൻ (ദാസി) പുരിതനാ(യാ)കട്ടെ. അങ്ങയുടെ പുത്രസ്ഥാനത്തിന് യോഗ്യമായ രീതിയിൽ ഇയാൾ എന്നും വ്യാപരിക്കട്ടെ. ഞങ്ങളുടെ പാപങ്ങൾ പൊറുക്കുന്നവനായ ദൈവമേ, സഭയുടെ കൂട്ടായ്മയിലേക്കു പുനരാനയിക്കപ്പെട്ടിരിക്കുന്ന ഈ ദാസൻ (ദാസി) സഭയുടെ വിശ്വസ്ത പുത്രനായി (പുത്രിയായി) ജീവിക്കുവാൻ അനുഗ്രഹിക്കണമേ. വിശുദ്ധ കുദാശകളിൽനിന്നു ശക്തി സ്വീകരിച്ച്, ഇയാൾ അനുദിനം വിശുദ്ധിയിൽ അഭിവൃദ്ധി പ്രാപിക്കട്ടെ. ഞങ്ങളുടെ രക്ഷയുടെ അടയാളമായ കുരിശിൽ ആശ്രയിച്ചുകൊണ്ട് ധന്യമായ ജീവിതം നയിക്കുവാൻ ഇയാൾക്ക് ഇടയാകുകയും ചെയ്യട്ടെ. ഇപ്പോഴും എപ്പോഴും □ എന്നേക്കും.

**അനു** : ആമ്മേൻ.

*കാർമ്മികൻ ആശീർവദിക്കുന്നു.*



## വിവാഹം

### പൊതുനിർദ്ദേശങ്ങൾ

1. കാർമ്മികൻ കൊത്തീന, സൂനാറ, ഉഴറാറ, സന്ദേ, പൈന എന്നീ തിരുവസ്ത്രങ്ങൾ ധരിക്കുന്നു.
2. വചനവേദിയിൽ താലി, മന്ത്രകോടി, (മോതിരം, ജപമാല, പൂമാല) തുടങ്ങിയവ വയ്ക്കുന്നതിന് ഒരു മേശ ഉണ്ടായിരിക്കണം.
3. തിരുക്കർമ്മത്തിനിടയ്ക്കു തെളിക്കുന്നതിനുള്ള നിലവിളക്ക്/ തിരി ഒരുക്കിവെച്ചിരിക്കണം.
4. സുവിശേഷവായനയ്ക്കുമുമ്പുള്ള സമാധാനശംസ സുവിശേഷ പ്രഘോഷണഗ്രന്ഥംകൊണ്ടാണു നൽകേണ്ടത്.
5. വായനകൾ നാലിനു പകരം മൂന്നോ രണ്ടോ ആകാം. രണ്ടെങ്കിൽ ആദ്യത്തേത് ലേഖനത്തിൽ നിന്നായിരിക്കണം.
6. സുവിശേഷപ്രഘോഷണഗ്രന്ഥത്തിൽ കൈവെച്ചുകൊണ്ടാണു ദമ്പതിമാർ സത്യപ്രതിജ്ഞ നടത്തേണ്ടത്.

വധുവരന്മാർ ബന്ധുമിത്രങ്ങളോടൊത്ത് പ്രധാനകവാടത്തിലൂടെ ദേവാലയത്തിൽ പ്രവേശിച്ച് വചനവേദിയുടെ സമീപത്തേക്കു വരുന്നു. കാർമ്മികൻ ക്രമപ്രകാരമുള്ള തിരുവസ്ത്രങ്ങൾ അണിഞ്ഞ് ശുശ്രൂഷികളോടുകൂടി പ്രദക്ഷിണമായി സങ്കീർത്തിയിൽനിന്ന് വചനവേദിയിലേക്കു വരുന്നു. തത്സമയം താഴെ കൊടുത്തിരിക്കുന്ന പ്രാരംഭഗീതം ആലപിക്കുന്നു.

**പ്രാരംഭഗീതം**

മാലാഖമാർ പാടുന്ന സമയം  
 സ്വർഗം തുറക്കുന്ന സമയം  
 ഏദേൻ കുടുംബത്തിൽ കർത്താവാം ദൈവം  
 അനുഗ്രഹം ചൊരിയുന്ന സമയം

ഇസ്രായേലൻ പ്രിയജനമായി  
 ആദിയിൽ ഉടമ്പടി ചെയ്തു ഞാൻ  
 ജീവിതകാലം കൃപയോടെ വാഴാൻ  
 വിശ്വസ്തമാം ബലിയാകാം...മാലാഖമാർ...

തിരുസഭയിൽ നവഗേഹമായി  
 ക്രിസ്തുവിൽ ഉടമ്പടി ചെയ്തിടുമ്പോൾ  
 ദാവത്യവല്ലരി പൂവണിയാൻ  
 സ്നേഹത്തിൻ കുദാശയാകാം...മാലാഖമാർ

പ്രദക്ഷിണം വചനവേദിയിലെത്തുമ്പോൾ ശുശ്രൂഷി താലി, മന്ത്രകോടി (മോതിരം, ജപമാല, പൂമാല) എന്നിവ വാങ്ങി വചനവേദിയിൽ സജ്ജമാക്കിയിരിക്കുന്ന മേശമേൽ വയ്ക്കുന്നു. വരൻ വലത്തുവശത്തും വധു ഇടത്തുവശത്തുമായി വചനവേദിയുടെ മുമ്പിൽ നില്ക്കുന്നു. സമീപത്ത് രണ്ട് സാക്ഷികളും.

**കാർമ്മി** : അത്യുന്നതങ്ങളിൽ ദൈവത്തിനു സ്തുതി. (3)

**സമു** : ആമ്മേൻ. (3)

**കാർമ്മി** : ഭൂമിയിൽ മനുഷ്യർക്കു സമാധാനവും പ്രത്യാശവും എപ്പോഴും എന്നേക്കും.

**സമു** : ആമ്മേൻ.

**കാർമ്മി** : സ്വർഗ്ഗസ്ഥനായ ഞങ്ങളുടെ പിതാവേ, / (സമൂഹവും ചേർന്ന്) അങ്ങയുടെ നാമം പുജിതമാകണമേ. / അങ്ങയുടെ രാജ്യം വരണമേ. / അങ്ങു പരിശുദ്ധൻ, പരിശുദ്ധൻ, പരിശുദ്ധൻ. / സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ മഹത്വത്താൽ / സ്വർഗ്ഗവും ഭൂമിയും നിറഞ്ഞിരിക്കുന്നു. / മാലാഖമാരും മനുഷ്യരും / അങ്ങു പരിശുദ്ധൻ, പരിശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു. / സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ നാമം പുജിതമാകണമേ. അങ്ങയുടെ രാജ്യം വരണമേ. / അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമകണമേ. / ഞങ്ങൾക്ക് ആവശ്യകമായ ആഹാരം ഇന്നു ഞങ്ങൾക്കു തരണമേ / ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ / ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമിക്കണമേ. / ഞങ്ങളെ പ്രലോനേത്തിൽ ഉൾപ്പെടുത്തരുതേ. / ദുഷ്ടാരുപിയിൽ നിന്നു ഞങ്ങളെ രക്ഷിക്കണമേ. / എന്തുകൊണ്ടെന്നാൽ, രാജ്യവും ശക്തിയും മഹത്വവും / എന്നേക്കും അങ്ങയുടേതാകുന്നു. ആമ്മേൻ.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമു** : ആദിമുതൽ എന്നേക്കും ആമ്മേൻ.

**കാർമ്മി** : സ്വർഗ്ഗസ്ഥനായ ഞങ്ങളുടെ പിതാവേ, / (സമൂഹവും ചേർന്ന്) അങ്ങയുടെ നാമം പുജിതമാകണമേ. / അങ്ങയുടെ രാജ്യം വരണമേ. / അങ്ങു പരിശുദ്ധൻ, പരിശുദ്ധൻ, പരിശുദ്ധൻ, / സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ മഹത്വത്താൽ

/ സ്വർഗ്ഗവും ഭൂമിയും നിറഞ്ഞിരിക്കുന്നു. / മാലാഖമാരും മനുഷ്യരും / അങ്ങു പരിശുദ്ധൻ, പരിശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു.

അല്ലെങ്കിൽ

**കാർമ്മി** : സ്വർഗ്ഗസ്ഥനായ ഞങ്ങളുടെ പിതാവേ, / (സമൂഹവും ചേർന്ന്) അങ്ങയുടെ നാമം പുജിതമാകണമേ. / അങ്ങയുടെ രാജ്യം വരണമേ. / അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമാകണമേ. / ഞങ്ങൾക്ക് ആവശ്യകമായ ആഹാരം / ഇന്നു ഞങ്ങൾക്കു തരണമേ. / ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതു പോലെ / ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമിക്കണമേ. / ഞങ്ങളെ പ്രലോഭനത്തിൽ ഉൾപ്പെടുത്തരുതേ. / ദുഷ്ടാരൂപിയിൽനിന്നു ഞങ്ങളെ രക്ഷിക്കണമേ. / എന്തുകൊണ്ടെന്നാൽ, രാജ്യവും ശക്തിയും മഹത്തവും / എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ മഹത്ത്വത്താൽ / സ്വർഗ്ഗവും ഭൂമിയും നിറഞ്ഞിരിക്കുന്നു. / മാലാഖമാരും മനുഷ്യരും / അങ്ങു പരിശുദ്ധൻ, പരിശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു.

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : ഞങ്ങളുടെ കർത്താവായ ദൈവമേ, വിവാഹത്താൽ ബന്ധിതരായി ഹൃദയൈക്യത്തിൽ ജീവിക്കുവാൻ ഈ ദാസരെ അങ്ങു വിളിച്ചുവല്ലോ. സ്വർഗ്ഗീയ വരങ്ങളാൽ ഈ വധുവരന്മാരെ സമ്പന്നരാക്കുകയും അങ്ങയുടെ കല്പനകൾ പാലിച്ച് മാതൃകപരമായി ജീവിക്കുന്ന കുടുംബത്തിനു രൂപം നല്കുവാൻ ഇവരെ സഹായിക്കുകയും ചെയ്യണമേ. അങ്ങയുടെ മഹത്ത്വത്തിനും മനുഷ്യകുലത്തിന്റെ നന്മയ്ക്കും വേണ്ടി ഈ കുദാശ യോഗ്യതയോടെ പരി

കർമ്മം ചെയ്യുവാൻ ഞങ്ങളെ ശക്തരാക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

**സമു** : ആമ്മേൻ

**സങ്കീർത്തനം 45, 128**

**കാർമ്മി** : എന്റെപുത്രീ,ശ്രദ്ധിച്ചുകേൾക്കുക. / നിന്റെജനത്തെയും പിതൃഗൃഹത്തെയും നീ മറന്നുകളയുക. / (കാനോന) ഞങ്ങളുടെരക്ഷകന്റെമണവാട്ടിയായസഭയേ,നീസന്തോഷിക്കുക. / നിത്യനായ ദൈവം തന്റെ സ്നേഹംമൂലം / നിന്നെ തന്റെ മണവാട്ടിയായി തിരഞ്ഞെടുത്തു.

**സമു** : രാജപുത്രിയുടെ അഴകെല്ലാം ആന്തരികമാകുന്നു. / അവളുടെ മേലങ്കി പൊന്നുപൊതിഞ്ഞതാകുന്നു.

**കാർമ്മി** : വിലേയറിയ കാഴ്ചകളുമായി രാജാവിനെ അവൾ സന്ദർശിക്കും. / തോഴികളായ കന്യകമാർ അവളെ അനുഗ്രഹിക്കും.

**സമു** : അവർ ഉല്ലാസഭരിതരായി രാജകൊട്ടാരത്തിൽ പ്രവേശിക്കും. / എല്ലാ തലമുറകളും അവിടുത്തെ നാമം അനുസ്മരിക്കും.

**കാർമ്മി** : നിന്റെ ഭാര്യ നിന്റെ ഭവനത്തിൽ വിളഞ്ഞുകിടക്കുന്ന മുന്തിരിവള്ളിയാകും. / നിന്റെ മക്കൾ മേശയ്ക്കു ചുറ്റും സൈത്തുമുളകൾപോലെയുമായിരിക്കും.

**സമു** : കർത്താവിനെ ഭയപ്പെടുന്നവരെല്ലാം ഇപ്രകാരം അനുഗൃഹീതരാകും. / ജീവിതത്തിന്റെ ഓരോ ദിവസവും / കർത്താവ്സെഹിയോനിൽനിന്ന് നിന്നെ അനുഗ്രഹിക്കുമാറാകട്ടെ.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമു** : ആദിമുതൽ എന്നേക്കും ആമ്മേൻ.

**കാർമ്മി** : (കാനോന) ഞങ്ങളുടെ രക്ഷകന്റെ മണവാട്ടിയായ സഭയേ, / നീ സന്തോഷിക്കുക. / നിത്യനായ ദൈവം തന്റെ സ്നേഹംമൂലം നിന്നെ തന്റെ മണവാട്ടിയായി തിരഞ്ഞെടുത്തു.

ശുശ്രൂഷകർ ധൂപകലശവും കുന്തുരുക്കവും കൊണ്ടുവരുന്നു. കാർമ്മികൻ ധൂപകലശത്തിൽ കുന്തുരുക്കമിട്ട് താഴെവരുന്ന പ്രാർത്ഥന താഴ്ന്ന സ്വരത്തിൽ ചൊല്ലി ആശീർവദിക്കുന്നു.

**കാർമ്മി** : പിതാവും പുത്രനും പരിശുദ്ധാത്മാവുമായ സർവ്വേശ്വരാ, അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന ഈ ധൂപം അങ്ങയുടെ മഹനീയ ത്രിത്വത്തിന്റെ നാമത്തിൽ □ആശീർവദിക്കപ്പെടട്ടെ. ഇത് അങ്ങയുടെ പ്രസാദത്തിനും അങ്ങയുടെ അജഗണത്തിന്റെ പാപങ്ങളുടെ മോചനത്തിനും കാരണമാകട്ടെ. എന്നേക്കും.

**ശുശ്രൂ** : ആമ്മേൻ. സമാധാനം നമ്മോടുകൂടെ.

(ഞായറാഴ്ചകളിലും തിരുനാളുകളിലും)

**കാർമ്മി** : ഞങ്ങളുടെ കർത്താവായ ദൈവമേ, അങ്ങയുടെ സ്നേഹത്തിന്റെ പരിമളം ഞങ്ങളിൽ വീശുകയും അങ്ങയുടെ സത്യത്തിന്റെ ജ്ഞാനം ഞങ്ങളുടെ ആത്മാക്കളെ പ്രകാശിപ്പിക്കുകയും ചെയ്യുമ്പോൾ സ്വർഗ്ഗത്തിൽനിന്നു പ്രത്യക്ഷനാകുന്ന അങ്ങയുടെ തിരുക്കുമാരനെ സ്വീകരിക്കുവാൻ ഞങ്ങൾക്ക് ഇടയാകട്ടെ. സകലസൗഭാഗ്യങ്ങളും നന്മകളും നിറഞ്ഞ് മുടിപുടി നിലകുന്ന സഭയിൽ നിരന്തരം അങ്ങയെ സ്തുതിക്കുവാനും മഹത്വപ്പെടുത്തുവാനും ഞങ്ങൾ യോഗ്യരാകട്ടെ. എന്തുകൊണ്ടെന്നാൽ, അങ്ങ് എല്ലാറ്റിന്റെയും സ്രഷ്ടാവായാകുന്നു. സകലത്തിന്റെയും നാഥാ,

എന്നേക്കും.

**സമു** : ആമ്മേൻ.

(ഓർമ്മത്തിരുന്നാളുകളിലും സാധാരണദിവസങ്ങളിലും)

**കാർമ്മി** : ഞങ്ങളുടെ കർത്താവായ ദൈവമേ, അങ്ങു നൽകിയിട്ടുള്ളതും എന്നാൽ കൃതജ്ഞത പ്രകാശിപ്പിക്കുവാൻ ഞങ്ങൾക്കു കഴിയാത്തതുമായ എല്ലാ സഹായങ്ങൾക്കും അനുഗ്രഹങ്ങൾക്കുമായി സകല സൗഭാഗ്യങ്ങളും നമ്മകളും നിറഞ്ഞ് മുടിച്ചുടി നീൽക്കുന്ന സഭയിൽ ഞങ്ങൾ അങ്ങയെ നിരന്തരം സ്തുതിക്കുകയും മഹത്വപ്പെടുത്തുകയും ചെയ്യട്ടെ. അങ്ങു സകലത്തിന്റെയും നാമനും സ്രഷ്ടാവുമാകുന്നു. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

**സമു** : ആമ്മേൻ

മദ്ബഹയുടെ വിരി നീക്കുന്നു. ശുശ്രൂഷി മദ്ബഹയിൽ പ്രവേശിച്ച് വലത്തുവശത്തുനിന്ന് ആരംഭിച്ച് മദ്ബഹ ധൂപിക്കുന്നു. മദ്ബഹയുടെ മധ്യഭാഗത്ത് എത്തുമ്പോൾ സമൂഹത്തെയും ധൂപിക്കുന്നു.

**കാർമ്മി** : ഞാൻ ലോകത്തിന്റെ പ്രകാശമാകുന്നു. എന്നെ അനുഗമിക്കുന്നവൻ അന്ധകാരത്തിൽ നടക്കുകയില്ല എന്നു ഉച്ചെയ്ത മിശിഹാ നമുക്കു മാർഗ്ഗദീപമായിരിക്കട്ടെ.

കാർമ്മികൻ നിലവിളക്ക്/തിരി തെളിക്കുന്നു.

**ഗായക** : സർവ്വാധിപനാം കർത്താവേ  
**സമു** : നിന്നെ വണങ്ങി നമിക്കുന്നു  
ഈശോനാഥാ, വിനയമോടെ  
നിന്നെ നമിച്ചു പുകഴ്ത്തുന്നു.

} മർത്യനു നിത്യമഹോന്നതമാ-  
 മുത്മാനം നീയരുളുന്നു  
 അക്ഷയമവനുടെ ആത്മാവി-  
 ന്നുത്തമരക്ഷയുമേകുന്നു.

**വചനവേദിയിലുള്ളവർ:** കർത്താവേ, അങ്ങേക്കു നന്ദി പറയുന്നത് ഉത്തമമാകുന്നു. അത്യുന്നതാ, അങ്ങയുടെ നാമം പ്രകീർത്തിക്കുന്നതും. സർവ്വാധിപനാം...

**ഗായക സമു** : പിതാവിനും പുത്രനും പരിശുദ്ധാത്മാവിനും സ്തുതി. ആദിമുതൽ എന്നേക്കും, ആമ്മേൻ സർവ്വാധിപനാം....

അല്ലെങ്കിൽ

**ഗായക സമു** : സകലത്തിന്റെയും നാമാ, നിന്നെ ഞങ്ങൾ സ്തുതിക്കുന്നു. ഈശോമിശിഹായേ, നിന്നെ ഞങ്ങൾ പുകഴ്ത്തുന്നു. എന്തുകൊണ്ടെന്നാൽ, നീ ഞങ്ങളുടെ ശരീരങ്ങളെ ഉയിർപ്പിക്കുന്നവനും ആത്മാക്കളെ രക്ഷിക്കുന്നവനുമായാകുന്നു.

**വചനവേദിയിലുള്ളവർ:** കർത്താവേ, അങ്ങേക്കു നന്ദി പറയുന്നത് ഉത്തമമാകുന്നു. അത്യുന്നതാ, അങ്ങയുടെ നാമം പ്രകീർത്തിക്കുന്നതും. സകലത്തിന്റെയും നാമാ....

**ഗായക സമു** : പിതാവിനും പുത്രനും പരിശുദ്ധാത്മാവിനും സ്തുതി. ആദിമുതൽ എന്നേക്കും, ആമ്മേൻ സകലത്തിന്റെയും നാമാ....

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയിർപ്പിക്കുന്നവന



} ും ആത്മാക്കളെ രക്ഷിക്കുന്നവനും ജീവനെ നിത്യം പരിപാലിക്കുന്നവനുമാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു. സകലത്തിന്റെയും നാഥാ, എന്നേക്കും.

**സമു** : ആമ്മേൻ

**ശുശ്രൂ** : ശബ്ദമുയർത്തിപ്പാടിടുവിൻ സർവ്വരുമൊന്നായ് പാടിടുവിൻ എന്നെന്നും ജീവിക്കും സർവ്വേശ്വരനെ വാഴ്ത്തിടുവിൻ }

**ഗായക** : പരിപാവനനാം സർവ്വേശ്വരൻ  
**സമു** : പരിപാവനനാം ബലവാനേ, പരിപാവനനാം അമർത്യനേ നിൻകൃപ ഞങ്ങൾക്കേകണമേ.

**വചനവേദിയിലുള്ളവർ:**

പിതാവിനും പുത്രനും പരിശുദ്ധാത്മാവിനും സ്തുതി. പരിപാവനനാം സർവ്വേശ്വരൻ,...

**ഗായക** : ആദിമുതൽ എന്നേക്കും ആമ്മേൻ  
**സമു** : പരിപാവനനാം സർവ്വേശ്വരൻ,....

} അല്ലെങ്കിൽ

**ശുശ്രൂ** : സഹോദരരേ, നിങ്ങൾ സ്വരമുയർത്തി ജീവിക്കുന്ന ദൈവത്തെ പ്രകീർത്തിക്കുവിൻ

**ഗായക** : പരിശുദ്ധനായ ദൈവമേ, പരിശുദ്ധനായ ബലവാനേ,  
**സമു** : പരിശുദ്ധനായ അമർത്യനേ, ഞങ്ങളുടെമേൽ കൃപയുണ്ടാകണമേ.

**വചനവേദിയിലുള്ളവർ:**

പിതാവിനും പുത്രനും പരിശുദ്ധാത്മാവിനും സ്തുതി.  
പരിശുദ്ധനായ ദൈവമേ....

**ഗായക** : ആദിമൂതൽ എന്നേക്കും, ആമ്മേൻ.

**സമു** : പരിശുദ്ധനായ ദൈവമേ,....

**ശുശ്രൂ** : നമുക്കു പ്രാർത്ഥിക്കാം, സമാധാനം നമ്മോടുകൂടെ.

**കാർമ്മി** : വിശുദ്ധരിൽ സംപ്രീതനായി വസിക്കുന്ന പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ

ഒന്നാം വായനക്കാർക്ക് പഴയനിയമപ്രഘോഷണഗ്രന്ഥമെടുത്ത്, കാർമ്മികന്റെ വലത്തു വശത്തു ചെന്ന്, ശിരസ്സുനമിക്കുന്നു. ജനങ്ങൾക്കു നേരേതിരിഞ്ഞു പറയുന്നു.

സഹോദരരേ, നിങ്ങൾ ഇരുന്നു ശ്രദ്ധയോടെ കേൾക്കുവിൻ

എല്ലാവരും ഇരിക്കുന്നു.

.....പുസ്തകത്തിൽ നിന്നുള്ള വായന.

കാർമ്മികനുനേരേ തിരിഞ്ഞ് തലകുനിച്ച് ആശീർവാദം യാചിക്കുന്നു.

ഗുരോ, ആശീർവദിക്കണമേ

**കാർമ്മി** : തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാമനായ ദൈവംവാഴ്ത്തപ്പെട്ടവനാകട്ടെ. അവിടുത്തെ കൃപ നിന്നിലും  നിന്നെ കേൾക്കു

നവരിലും നിരന്തരം വർഷിക്കപ്പെട്ടെ.

അല്ലെങ്കിൽ

ദൈവം നിന്നെ □ അനുഗ്രഹിക്കട്ടെ

വായനക്കാരൻ ജനങ്ങൾക്കുനേരേ തിരിഞ്ഞുനിന്നു വായിക്കുന്നു.

**ഉത്പ. 1:26-28 (പ്രഘോഷണഗ്രന്ഥം, പേജ് 364)**

ദൈവം വീണ്ടും അരുളിച്ചെയ്തു: നമുക്കു നമ്മുടെ ഛായയിലും സാദൃശ്യത്തിലും മനുഷ്യനെ സൃഷ്ടിക്കാം. അവർക്കു കടലിലെ മത്സ്യങ്ങളുടെയും ആകാശത്തിലെ പറവകളുടെയും നാൽക്കാലികളുടെയും ഭൂമി മുഴുവന്റെയും ഭൂമിയിൽ ഇഴയുന്ന സർവ്വജീവികളുടെയും മേൽ ആധിപത്യം ഉണ്ടായിരിക്കട്ടെ. അങ്ങനെ ദൈവം തന്റെ ഛായയിൽ മനുഷ്യനെ സൃഷ്ടിച്ചു. ദൈവത്തിന്റെ ഛായയിൽ അവിടുന്ന് അവനെ സൃഷ്ടിച്ചു. സ്ത്രീയും പരുഷനുമായി അവരെ സൃഷ്ടിച്ചു. ദൈവം അവരെ ഇങ്ങനെ അനുഗ്രഹിച്ചു: സന്താനപുഷ്ടിയുള്ളവരായി പെരുകുവിൻ. ഭൂമിയിൽ നിറഞ്ഞ് അതിനെ കീഴടക്കുവിൻ. കടലിലെ മത്സ്യങ്ങളുടെയും ആകാശത്തിലെ പറവകളുടെയും ഭൂമിയിൽ ചരിക്കുന്ന സകല ജീവികളുടെയും മേൽ നിങ്ങൾക്ക് ആധിപത്യം ഉണ്ടായിരിക്കട്ടെ.

**സമു** : ദൈവമായ കർത്താവിനു സ്തുതി.

അല്ലെങ്കിൽ

**ഉത്പ. 2:18-24 (പ്രഘോഷണഗ്രന്ഥം, പേജ് 365)**

**ശുശ്രൂ** : ദൈവമായ കർത്താവ് അരുളിച്ചെയ്തു: മനുഷ്യൻ ഏകനായിരിക്കുന്നതു നന്നല്ല; അവനു ചേർന്ന ഇണയെ ഞാൻ നൽകും. ദൈവമായ കർത്താവ് ഭൂമിയിലെ സകല മൃഗങ്ങളെയും ആകാശത്തിലെ സകല പക്ഷികളെയും മണ്ണിൽനിന്നു രൂപപ്പെടുത്തി.

അവയ്ക്കു മനുഷ്യൻ എന്തു പേരിടുമെന്ന് അറിയാൻ അവിടുന്ന് അവയെ അവന്റെ മുമ്പിൽ കൊണ്ടുവന്നു. മനുഷ്യൻ വിളിച്ചത് അവയ്ക്കു പേരായിത്തീർന്നു. എല്ലാ കന്നുകാലികൾക്കും ആകാശത്തിലെ പറവകൾക്കും വയലിലെ മൃഗങ്ങൾക്കും അവൻ പേരിട്ടു. എന്നാൽ, തനിക്കിണങ്ങിയ തുണയെ കണ്ടില്ല. അതുകൊണ്ട്, ദൈവമായ കർത്താവ് മനുഷ്യനെ ഗാഢനിദ്രയിലാഴ്ത്തി, ഉറങ്ങിക്കിടന്ന അവന്റെ വായിയെല്ലുകളിൽ ഒന്ന് എടുത്തതിനുശേഷം അവിടം മാംസം കൊണ്ടു മുടി. മനുഷ്യനിൽനിന്ന് എടുത്ത വായിയെല്ലുകളിൽ അവിടുന്ന് ഒരു സ്ത്രീക്കു രൂപം കൊടുത്തു. അവളെ അവന്റെ മുമ്പിൽ കൊണ്ടുവന്നു. അപ്പോൾ അവൻ പറഞ്ഞു: ഒടുവിൽ ഇതാ എന്റെ അസ്ഥിയിൽനിന്നുള്ള അസ്ഥിയും മാംസത്തിൽനിന്നുള്ള മാംസവും, നരനിൽനിന്ന് എടുക്കപ്പെട്ടതുകൊണ്ട് നാരിയെന്ന് ഇവൾ വിളിക്കപ്പെടും. അതിനാൽ, പുരുഷൻ മാതാപിതാക്കളെ വിട്ട് ഭാര്യയോടു ചേരും. അവർ ഒരു ശരീരമായിത്തീരും.

**സമു :** ദൈവമായ കർത്താവിനു സ്തുതി.

വായനകഴിയുമ്പോൾ രണ്ടാം വായനക്കാരൻ ക്രമപ്രകാരം കാർമ്മികനെ വന്ദിച്ച് ഒന്നാം വായന നടത്തിയ സ്ഥലത്തുനിന്നു തന്നെ ജനങ്ങൾക്കുനേരേ തിരിഞ്ഞുനിന്നു പറയുന്നു.

സഹോദരരേ, നിങ്ങൾ ശ്രദ്ധയോടെ കേൾക്കുവിൻ..... പുസ്കത്തിൽനിന്നുള്ള വായന.

കാർമ്മികനുനേരേ തിരിഞ്ഞ് ആശീർവാദം യാചിക്കുന്നു.

ഗുരോ, ആശീർവ്വദിക്കണമേ.

കാർമ്മികൻ ഇരുന്നുകൊണ്ടുതന്നെ താഴെ വരുന്ന പ്രാർത്ഥന ചൊല്ലി ആശീർവദിക്കുന്നു.

**കാർമ്മി :** തന്റെ പ്രബോധനത്താൽ നമ്മെ അന്താനികളാക്കുന്ന സകലത്തിന്റെയും നാമനായദൈവം വാഴ്ത്തപ്പെട്ടവനാകട്ടെ. അവിടുത്തെ കൃപ നിന്നിലും നിന്നെ കേൾക്കുന്നവരിലും നിരന്തരം വർഷിക്കപ്പെടട്ടെ.

അല്ലെങ്കിൽ

ദൈവം നിന്നെ □ അനുഗ്രഹിക്കട്ടെ.

വായനക്കാരൻ ജനങ്ങൾക്കുനേരേ തിരിഞ്ഞുനിന്നു വായിക്കുന്നു.

**ഏശ. 61:10-11 (പ്രഘോഷണഗ്രന്ഥം, പേജ് 366)**

**ശുശ്രൂ :** ഞാൻ കർത്താവിൽ അത്യധികം ആനന്ദിക്കും; എന്റെ ആത്മാവ് എന്റെ ദൈവത്തിൽ ആനന്ദം കൊള്ളും; വരൻ പൂഷ്പമൊലയുമണിയുന്നതുപോലെയും വധു ആരേണഭൂഷിതയാകുന്നതുപോലെയും അവിടുന്ന് എന്നെ രക്ഷയുടെ ഉടയാടകൾ ധരിപ്പിക്കുകയും നീതിയുടെ മേലങ്കി അണിയിക്കുകയും ചെയ്തു. മണ്ണിൽ മുളപൊട്ടി വരുന്നതുപോലെയും തോട്ടത്തിൽ വിത്തു മുളയ്ക്കുന്നതുപോലെയും ജനതകളുടെ മുൻപിൽ നീതിയും സ്തുതിയും ഉയർന്നുവരാൻ കർത്താവ് ഇടയാക്കും.

**സമു :** ദൈവമായ കർത്താവിനു സ്തുതി.

അല്ലെങ്കിൽ

**സുഭാഷിതങ്ങൾ 31:10-31 (പ്രഘോഷണഗ്രന്ഥം, പേജ് 364)**

**ശുശ്രൂ :** ഉത്തമയായ ഭാര്യയെ കണ്ടുപിടിക്കാൻ ആർക്കു കഴിയും? അവൾ രത്നങ്ങളെക്കാൾ അമൂല്യയത്രേ. ഭർത്താവിന്റെ ഹൃദയം അവളിൽ വിശ്വാസം അർപ്പിക്കുന്നു; അവന്റെ നേട്ടങ്ങൾ വർദ്ധിക്കുകയും ചെയ്യുന്നു. അവൾ ആജീവനാന്തം ഭർത്താവിനു നന്മയല്ലാതെ ഉപദ്രവം ചെയ്യുന്നില്ല. അവൾ രോമവും ചണവും ശേഖരിച്ച് ചുരുചുരുക്കോടെ

നെൽതെടുക്കുന്നു. അവൾ വ്യാപാരിയുടെ കപ്പലുകളെ പ്പോലെ അകലെനിന്ന് ആഹാരസാധനങ്ങൾ കൊണ്ടു വരുന്നു. പുലർച്ചയ്ക്കുമുമ്പേ അവൾ ഉണർന്ന് കുടുംബാംഗങ്ങൾക്കു ഭക്ഷണമൊരുക്കുകയും പരിചാരികമാർക്കു ജോലികൾ നിർദ്ദേശിച്ചുകൊടുക്കുകയും ചെയ്യുന്നു. അവൾ നല്ല നിലംനോക്കിവാങ്ങുന്നു; സ്വന്തം സമ്പത്തുകൊണ്ട് അവൾ മുന്തിരിത്തോട്ടം നട്ടുപിടിപ്പിക്കുന്നു. അവൾ അരമുറുക്കി കൈച്ചുരുക്കോടെ ജോലി ചെയ്യുന്നു. തന്റെ വ്യാപാരം ലാഭകരമാണോ എന്ന് അവൾ പരിശോധിച്ചറിയുന്നു; രാത്രിയിൽ അവളുടെ വിളക്ക് അണയുന്നില്ല. അവൾ ദണ്ഡും തക്ലിയുമുപയോഗിച്ച് നൂൽ നൂൽക്കുന്നു. അവൾ ദരിദ്രർക്കു ദാനം ചെയ്യുകയും പാവങ്ങളെ സഹായിക്കുകയും ചെയ്യുന്നു. മഞ്ഞു കാലത്തു കുടുംബാംഗങ്ങൾക്കു തണുപ്പേൽക്കുമെന്ന് അവൾ ഭയപ്പെടുന്നില്ല; അവർക്കു ധരിക്കാൻ ഇരട്ട വസ്ത്രങ്ങളുണ്ട്. അവൾ സ്വയം വിരിപ്പുകൾ നിർമ്മിക്കുന്നു; മുദുലവും ധൂമ്രവർണവുമായ പട്ടുവസ്ത്രങ്ങളാണ് അവൾ ധരിക്കുന്നത്. ശ്രേഷ്ഠന്മാരോടൊപ്പം ഇരിക്കുമ്പോൾ നഗരകവാടത്തിൽ അവളുടെ ഭർത്താവ് ശ്രദ്ധേയനാകുന്നു. അവൾ ചണവസ്ത്രങ്ങളുണ്ടാക്കിവിൽക്കുകയും അരപ്പട്ടകൾ വ്യാപാരിക്ക് എത്തിച്ചുകൊടുക്കുകയും ചെയ്യുന്നു. അവൾ കഴിവു അന്തസ്സും അണിയുന്നു. ഭാവിയിൽ നോക്കി പുഞ്ചിരിക്കുന്നു. അവൾ വായ് തുറന്നാൽ ജ്ഞാനമേ പുറത്തുവരൂ; ദയാമസൃണമായ ഉപദേശം അവളുടെ നാവിലുണ്ട്. കുടുംബാംഗങ്ങളുടെ നടപടികൾ അവൾ ശ്രദ്ധാപൂർവ്വം വീക്ഷിക്കുന്നു; അലസതയുടെ അപ്പം അവൾ ഭക്ഷിക്കുന്നില്ല. അവളുടെ സന്താനങ്ങൾ അവളെ ഭാഗ്യവതിയെന്നു വിളിക്കുന്നു; അവളുടെ ഭർത്താവും അപ്രകാരം ചെയ്യുന്നു. അവൻ അവളെ ഇങ്ങനെ പ്രശം

സിക്കുന്നു: പല സ്ത്രീകളും തങ്ങളുടെ കഴിവുകൾ പ്രകടിപ്പിച്ചിട്ടുണ്ട്; എന്നാൽ, നീ അവരെയെല്ലാം അതിശയിക്കുന്നു. സൗകുമാര്യം വഞ്ചന നിറഞ്ഞതും സൗന്ദര്യം വ്യർത്ഥവുമാണ്; എന്നാൽ, ദൈവഭക്തിയുള്ള സ്ത്രീ പ്രശംസയർഹിക്കുന്നു: അവളുടെ അദ്ധ്വാനത്തെ വിലമതിക്കുവിൻ; അവളുടെ പ്രവൃത്തികൾ നഗരകവാടത്തിൽ അവൾക്കു പ്രശംസയായിരിക്കട്ടെ!

**സമു** : ദൈവമായ കർത്താവിനു സ്തുതി.

അല്ലെങ്കിൽ

**പ്രഭാഷകൻ 26:1-4. 13-17 (പ്രഘോഷണഗ്രന്ഥം, പേജ് 366)**

**ശുശ്രൂ** : ഉത്തമയായ ഭാര്യയുള്ളവൻ ഭാഗ്യവാൻ; അവന്റെ ആയുസ്സ് ഇരട്ടിക്കും. വിശ്വസ്തയായ ഭാര്യ ഭർത്താവിനെ സന്തോഷിപ്പിക്കുന്നു; അവൻ സമാധാനത്തോടെ ആയുസ്സു തികയ്ക്കും. ഉത്തമയായ ഭാര്യ മഹത്തായ അനുഗ്രഹമാണ്; കർത്താവിനെയെപ്പെട്ടുനവർക്കുലഭിക്കുന്ന ദാനങ്ങളിൽ ഒന്നാണ് അവൾ. ധനവാനോ ദരിദ്രനോ ആകട്ടെ. അവന്റെ ഹൃദയം സന്തുഷ്ടവും അവന്റെ മുഖം സദാ പ്രസന്നവുമായിരിക്കും. ഭാര്യയുടെ വശ്യത ഭർത്താവിനെ പ്രമോദിപ്പിക്കുന്നു; അവളുടെ വൈഭവം അവനെ പുഷ്ടിപ്പെടുത്തുന്നു. മിതഭാഷിണിയായ ഭാര്യ കർത്താവിന്റെ ദാനമാണ്. സുശിക്ഷിതമായ ഹൃദയത്തെപ്പോലെ അമൃല്യമായി മറ്റൊന്നില്ല. ശാലീനത ഭാര്യയുടെ സൗഷ്ഠവം അതീവ വർദ്ധനമാക്കുന്നു. നിർമ്മലമായ ഹൃദയത്തിന്റെ മൂല്യം നിർണ്ണയാതീതമാണ്. കർത്താവിന്റെ ഉന്നതങ്ങളിൽ ഉദിക്കുന്ന സൂര്യനെപ്പോലെയാണ് ചിട്ടയുള്ള കുടുംബത്തിൽ ഉത്തമയായ ഭാര്യയുടെ സൗന്ദര്യം. വിശുദ്ധമായ

തണ്ടിൽ പ്രകാശിക്കുന്ന ദീപം പോലെയാണ് സുശ്രേണായ ശരീരത്തിൽ മനോഹരമായ മുഖം.

വായനകഴിയുമ്പോൾ

**സമു** : ദൈവമായ കർത്താവിനു സ്തുതി.

ശുശ്രൂഷി ഉദ്ഘോഷിക്കുന്നു.

**ശുശ്രൂ** : പ്രകീർത്തനം (ശുറായ) ആലപിക്കുവാനായി നിങ്ങൾ എഴുന്നേൽക്കുവിൻ.

എല്ലാവരും എഴുന്നേൽക്കുന്നു. കാർമ്മികൻ ജനങ്ങൾക്ക് അഭിമുഖമായി നിൽക്കുന്നു. ദിവസത്തിന്റെ പ്രകീർത്തനം ആലപിക്കുന്നു.

**ശുറായ**

നീലാകാശം ദൈവമഹത്ത്വം നിതരാമുലകിൽ കീർത്തിക്കുന്നു.

ദിവ്യാത്മാവിൻ മഹിമകൾ പാടാം ധന്യരെയെന്നും വാഴ്ത്തിടുവാനായ് ഹല്ലേലുയ്യ ഗീതികൾ പാടാം സാഘോഷം നാമോർമ്മദിനത്തിൽ

വാനകമാനം ദൈവികദാനം വിരവൊടു സാദരമുദ്ഘോഷിപ്പൂ.

ദിവ്യാത്മാവിൻ മഹിമകൾ പാടാം ധന്യരെയെന്നും വാഴ്ത്തിടുവാനായ് ഹല്ലേലുയ്യ ഗീതികൾ പാടാം സാഘോഷം നാമോർമ്മദിനത്തിൽ

പകലുകളെല്ലാം പകലുകളോടായ് പുകളുകളൊന്നായ് പാടുകയായി.



ദിവ്യാത്മാവിൻ മഹിമകൾ പാടാം  
 ധന്യരെയെന്നും വാഴ്ത്തിടുവാനായ്  
 ഹല്ലേലൂയ്യ ഗീതികൾ പാടാം  
 സാഘോഷം നാമോർമ്മദിനത്തിൽ

നിത്യപിതാവിനു കീർത്തനമെന്നും  
 സുതനും പരിശുദ്ധാത്മാവിനും.

ദിവ്യാത്മാവിൻ മഹിമകൾ പാടാം  
 ധന്യരെയെന്നും വാഴ്ത്തിടുവാനായ്  
 ഹല്ലേലൂയ്യ ഗീതികൾ പാടാം  
 സാഘോഷം നാമോർമ്മദിനത്തിൽ

ആദിയിലെപ്പോലിപ്പോഴുമെന്നും  
 സ്തുതിയും കീർത്തനമാരാധനയും

ദിവ്യാത്മാവിൻ മഹിമകൾ പാടാം  
 ധന്യരെയെന്നും വാഴ്ത്തിടുവാനായ്  
 ഹല്ലേലൂയ്യ ഗീതികൾ പാടാം  
 സാഘോഷം നാമോർമ്മദിനത്തിൽ

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ. ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്ക് ഉപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വര, എന്നേക്കും.

**സമു** : ആമ്മേൻ.

അല്ലെങ്കിൽ

**കാർമ്മി :** സർവ്വജ്ഞനായ ഭരണകർത്താവും തന്റെ ഭവനത്തിൽ വസിക്കുന്നവരുടെ വിസ്തൃതമായ പരിപാലകനും സകലനന്മകളുടെയും സൗഭാഗ്യങ്ങളുടെയും ഉറവിടവുമായ ദൈവമേ, അങ്ങയോടു ഞങ്ങൾ അപേക്ഷിക്കുന്നു. അങ്ങയുടെ സ്വഭാവത്തിനെ അന്വേഷിക്കാനും എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു :** ആമ്മേൻ.

ഒന്നാം ശുശ്രൂഷി ലേഖനപ്രഘോഷണഗ്രന്ഥമെടുത്ത്, കാർമ്മികന്റെ ഇടത്തുവശത്തു ചെന്ന്, ശിരസ്സു നമിക്കുന്നു; അവിടെത്തന്നെ ജനങ്ങൾക്കു നേരേ തിരിഞ്ഞുനിന്നുകൊണ്ടു പറയുന്നു.

സഹോദരരേ.....ശ്ലീഹാ.....എഴുതിയ ലേഖനം.

കാർമ്മികനുനേരേ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

ഗുരോ ആശീർവദിക്കണമേ.

**എഫേ. 5:20-33 (പ്രഘോഷണഗ്രന്ഥം പേജ്, 360)**

**ശുശ്രൂ :** എപ്പോഴും എല്ലാറ്റിനുംവേണ്ടി നമ്മുടെ കർത്താവായ ഈശോമിശിഹായുടെ നാമത്തിൽ പിതാവായ ദൈവത്തിനു കൃതജ്ഞതയർപ്പിക്കുവിൻ. മിശിഹായോടുള്ള ബഹുമാനത്തെപ്രതി നിങ്ങൾ പരസ്പരം വിധേയരായിരിക്കുവിൻ. ഭാര്യമാരേ. നിങ്ങൾ കർത്താവിന് എന്നപോലെ ഭർത്താക്കന്മാർക്കു വിധേയരായിരിക്കുവിൻ. എന്തെന്നാൽ,

മിശിഹാ തന്റെ ശരീരമായ സഭയുടെ ശിരസ്സായിരിക്കുന്നതുപോലെ, ഭർത്താവ് ഭാര്യയുടെ ശിരസ്സാണ്; മിശിഹാ തന്നെയാണ് ശരീരത്തിന്റെ രക്ഷകനും. സഭ മിശിഹായ്ക്ക് വിധേയ ആയിരിക്കുന്നതുപോലെ ഭാര്യമാർ എല്ലാ കാര്യങ്ങളിലും ഭർത്താക്കന്മാർക്കു വിധേയരായിരിക്കണം. ഭർത്താക്കന്മാരേ, മിശിഹാ സഭയെ സ്നേഹിക്കുകയും അവളെ വിശുദ്ധീകരിക്കാൻ വേണ്ടി തന്നെത്തന്നെ സമർപ്പിക്കുകയും ചെയ്തതുപോലെ നിങ്ങൾ ഭാര്യമാരെ സ്നേഹിക്കണം. അവൻ സഭയെ വിശുദ്ധീകരിക്കുന്നതിന് ജലംകൊണ്ടു കഴുകി വചനത്താൽ വെൺമയുള്ളതാക്കി. ഇത് അവളെ കറയോ ചുളിവോ മറ്റു കുറവുകളോ ഇല്ലാത്ത മഹത്വപൂർണ്ണയായി തനിക്കു തന്നെ പ്രതിഷ്ഠിക്കുന്നതിനും അവൾ കളങ്കരഹിതയും പരിശുദ്ധയുമായിരിക്കുന്നതിനും വേണ്ടിയാണ്. അതുപോലെതന്നെ, ഭർത്താക്കന്മാർ ഭാര്യമാരെ സ്വന്തം ശരീരത്തെ എന്നപോലെ സ്നേഹിക്കണം. ഭാര്യയെ സ്നേഹിക്കുന്നവൻ തന്നെത്തന്നെയാണു സ്നേഹിക്കുന്നത്. ആരും ഒരിക്കലും സ്വന്തം ശരീരത്തെ വെറുക്കുന്നില്ലല്ലോ. മിശിഹാ സഭയെ എന്നപോലെ അവൻ അതിനെ പരിപോഷിപ്പിക്കുകയും പരിപാലിക്കുകയും ചെയ്യുന്നു. എന്തെന്നാൽ, നാം അവന്റെ ശരീരത്തിന്റെ അവയവങ്ങളാണ്. ഇക്കാരണത്താൽ പുരുഷൻ പിതാവിനെയും മാതാവിനെയും വിട്ടു ഭാര്യയോടു ചേരും. അവർ രണ്ടു പേരും ഒന്നാകുകയും ചെയ്യും. ഇത് ഒരു വലിയ രഹസ്യമാണ്. സഭയോടും മിശിഹായോടും ബന്ധപ്പെടുത്തിയാണ് ഞാൻ ഇത് പറയുന്നത്. ചുരുക്കത്തിൽ, നിങ്ങളിലോരോ വ്യക്തിയും തന്നെപ്പോലെ തന്നെ ഭാര്യയെ സ്നേഹിക്കണം. ഭാര്യയാകട്ടെ ഭർത്താവിനെ ബഹുമാനിക്കുകയും വേണം.

**സമു** : നമ്മുടെ കർത്താവായ മിശിഹായ്ക്കു സ്തുതി.

അല്ലെങ്കിൽ

**1 പത്രോ. 3:1-7 (പ്രഘോഷണഗ്രന്ഥം, പേജ് 360)**

ഭാര്യമാരേ, നിങ്ങൾ ഭർത്താക്കന്മാർക്കു വിധേയരായിരിക്കുവിൻ. വചനം അനുസരിക്കാത്ത ആരെങ്കിലും ഉണ്ടെങ്കിൽ അവരെ വാക്കുകൊണ്ടല്ല, പെരുമാറ്റംകൊണ്ടു വിശ്വാസത്തിലേക്ക് ആനയിക്കാൻ ഭാര്യമാർക്കു കഴിയും. അവർ നിങ്ങളുടെ ആദരപൂർവ്വകവും നീഷ്കളങ്കവുമായ പെരുമാറ്റം കാണുന്നതുമൂലമാണ് ഇതു സാധ്യമാവുക. ബാഹ്യമോടികളായ പിന്നിയ മുടിയോ സ്വർണാഭരണമോ വിശേഷവസ്ത്രങ്ങളോ അല്ല നിങ്ങളുടെ അലങ്കാരം; പിന്നെയോ, ദൈവസന്നിധിയിൽ വിശിഷ്ടമായ, സൗമ്യവും ശാന്തവുമായ ആത്മാവാകുന്ന അനശ്വരത്വം അണിഞ്ഞ ആന്തരിക വ്യക്തിത്വമാണ്. ദൈവത്തിൽ പ്രത്യാശ വച്ചിരുന്ന വിശുദ്ധ സ്ത്രീകൾ മുമ്പ് ഇപ്രകാരം തങ്ങളെത്തന്നെ അലങ്കരിക്കുകയും തങ്ങളുടെ ഭർത്താക്കന്മാർക്കു വിധേയരായിരിക്കുകയും ചെയ്തിട്ടുണ്ട്. സാറാ അബ്രാഹത്തെ നാഥാ എന്നു വിളിച്ചുകൊണ്ട് അനുസരിച്ചിരുന്നല്ലോ. നന്മചെയ്യുകയും ഒന്നിനെയും ഭയപ്പെടാതിരിക്കുകയും ചെയ്താൽ നിങ്ങൾ അവളുടെ മക്കളാകും. ഇങ്ങനെത്തന്നെ ഭർത്താക്കന്മാരേ, നിങ്ങൾ വിവേകത്തോടെ നിങ്ങളുടെ ഭാര്യമാരോടൊത്തു ജീവിക്കുവിൻ. സ്ത്രീ ബലഹീനപാത്രമാണെങ്കിലും ജീവദായകമായ കൃപയ്ക്കു തുല്യ അവകാശിയെന്ന നിലയിൽ അവളോടു ബഹുമാനം കാണിക്കുവിൻ. ഇതു നിങ്ങളുടെ പ്രാർത്ഥനയ്ക്കു തടസ്സമുണ്ടാകാതിരിക്കാൻ വേണ്ടിയാണ്.

വായനകഴിയുമ്പോൾ

**സമു** : നമ്മുടെ കർത്താവായ മിശിഹായ്ക്കു സ്തുതി

**ശുശ്രൂ** : ഹല്ലേലൂയ. (3)

**സുവിശേഷഗീതം**

സാമോദം നാം പാടീടാം  
ഹല്ലേലൂയ പാടീടാം  
മധുരിതമാശയ സുധയിന്നെൻ  
മാനസ മലരിൽ നിറയുന്നു.

പുതിയൊരു കീർത്തനമായിനാ  
മധുവാഴുകട്ടെ തിരുമുമ്പിൽ  
ധന്യതയോലും നാവിപ്പോൾ  
ദൈവിക തുലിക പോലല്ലോ.

കാർമ്മികൻ താഴ്ന്നസ്വരത്തിൽ ചൊല്ലുന്നു.

**കാർമ്മി** : പിതാവിന്റെ മഹത്വത്തിന്റെ തേജസ്സും അവിടുത്തെ പ്രതി  
രൂപവുമായ മിശിഹായേ, മനുഷ്യശരീരത്തോടെ പ്രത്യ  
ക്ഷപ്പെടുകയും ഞങ്ങളുടെ ഇരുളടഞ്ഞ ബുദ്ധിയെ സുവി  
ശേഷത്തിന്റെ വെളിച്ചത്താൽ പ്രകാശിപ്പിക്കുകയും  
ചെയ്ത നിനക്ക് ഞങ്ങൾ എപ്പോഴും ആരാധനയും  
സ്തുതിയും കൃതജ്ഞതയും സമർപ്പിക്കുന്നു. സകല  
ത്തിന്റെയും നാഥാ, എന്നേക്കും. ആമ്മേൻ.

കാർമ്മികൻ തിരിക്കാലുകൾ, ധൂപകലശം  
എന്നിവ വഹിക്കുന്നവരോടുകൂടെ ബലി  
പീഠത്തെ സമീപിച്ച്, താഴേവരുന്ന പ്രാർത്ഥന  
ചൊല്ലിക്കൊണ്ട്, സുവിശേഷപ്രഘോഷണ  
ഗ്രന്ഥമെടുക്കുന്നു.

**കാർമ്മി** : ലോകത്തിന്റെ പ്രകാശവും സകലത്തിന്റെയും ജീവനു  
മായ മിശിഹായേ, നിന്നെ ഞങ്ങളുടെ പക്കലേക്കയച്ച  
അനന്തകാരുണ്യത്തിന് എന്നേക്കും സ്തുതി. ആമ്മേൻ.

സുവിശേഷപ്രഘോഷണഗ്രന്ഥം നെറ്റിവരെ  
ഉയർത്തിപ്പിടിക്കുന്നു. ധൂപകലശം, കത്തിച്ച

തിരികൾ ഇവ വഹിക്കുന്നവർ മുഖ്യയും കാർമ്മികൻ പിന്മുറയും പ്രദക്ഷിണമായി വചനവേദിയിലേക്കു പോകുന്നു. തത്സമയം കാർമ്മികൻ താഴ്ന്ന സ്വരത്തിൽ ചൊല്ലുന്നു.

**കാർമ്മി :** കർത്താവായ മിശിഹായേ, നിന്റെ നിയമത്തിൽ ഞങ്ങളെ അനാനികളാക്കണമേ. നിന്റെ അനാനത്താൽ ഞങ്ങളുടെ മനസ്സിനെ ജ്വലിപ്പിക്കണമേ. നിന്റെ സത്യത്താൽ ഞങ്ങളുടെ ആത്മാക്കളെ വിശുദ്ധീകരിക്കണമേ. അങ്ങനെ ഞങ്ങൾ എപ്പോഴും നിന്റെ വചനങ്ങൾ പാലിക്കുന്നവരും കല്പനകൾ അനുസരിക്കുന്നവരുമാകട്ടെ. സകലത്തിന്റെയും നാഥാ, എന്നേക്കും. ആമ്മേൻ.

പ്രദക്ഷിണം വചനവേദിയിലെത്തുമ്പോൾ

**ശുശ്രൂ :** നമുക്കു ശ്രദ്ധാപൂർവ്വംനിന്നു പരിശുദ്ധ സുവിശേഷം ശ്രവിക്കാം.

അല്ലെങ്കിൽ

നിങ്ങൾ മൗനമായിനിന്നു ശ്രദ്ധാപൂർവ്വം പരിശുദ്ധ സുവിശേഷം ശ്രവിക്കുവിൻ.

സുവിശേഷപ്രഘോഷണഗ്രന്ഥംകൊണ്ടു ജനങ്ങളെ ആശീർവദിക്കുമ്പോൾ

**കാർമ്മി :** സമാധാനം □നിങ്ങളോടുകൂടെ.

**സമു :** അങ്ങയോടും അങ്ങയുടെ ആത്മാവോടും കൂടെ.

**കാർമ്മി :** വിശുദ്ധ മർക്കോസ്/ യോഹന്നാൻ അറിയിച്ച നമ്മുടെ കർത്താവീശോമിശിഹായുടെ പരിശുദ്ധ സുവിശേഷം

**സമു :** നമ്മുടെ കർത്താവായ മിശിഹായ്ക്കു സ്തുതി.

**യോഹന്നാൻ 2:1-11 (പ്രഘോഷണഗ്രന്ഥം, പേജ് 410)**

മൂന്നാം ദിവസം ഗലീലിയിലെ കാനായിൽ ഒരു വിവാഹം വിരുന്നു നടന്നു. ഈശോയുടെ അമ്മ അവിടെയുണ്ടായിരുന്നു. ഈശോയും ശിഷ്യന്മാരും വിരുന്നിനു ക്ഷണി

ക്കപ്പെട്ടിരുന്നു. അവിടെ വീഞ്ഞു തീർന്നുപോയപ്പോൾ ഈശോയുടെ അമ്മ അവനോടു പറഞ്ഞു: അവർക്കു വീഞ്ഞില്ല. ഈശോ അവളോടു പറഞ്ഞു: സ്ത്രീയേ, എനിക്കും നിനക്കും എന്ത്? എന്റെ സമയം ഇനിയും ആയിട്ടില്ല. അവന്റെ അമ്മ പരിചാരകരോടു പറഞ്ഞു: അവൻ നിങ്ങളോടു പറയുന്നതു ചെയ്യുവിൻ. യഹൂദരുടെ ശുദ്ധീകരണകർമ്മത്തിനുള്ള വെള്ളം നിറയ്ക്കുന്ന ആറു കൽഭരണികൾ അവിടെ ഉണ്ടായിരുന്നു. ഓരോന്നിലും രണ്ടോ മൂന്നോ അളവു കൊള്ളുമായിരുന്നു. ഭരണികളിൽ വെള്ളം നിറയ്ക്കുവിൻ എന്ന് ഈശോ അവരോടു കല്പിച്ചു. അവർ അവയെല്ലാം വക്കോളം നിറച്ചു. ഇനി പകർന്നു കലവറക്കാരന്റെ അടുത്തുകൊണ്ടുചെല്ലുവിൻ എന്ന് അവൻ പറഞ്ഞു. അവർ അപ്രകാരം ചെയ്തു. കലവറക്കാരൻ വീഞ്ഞായി മാറിയ ആ വെള്ളം രുചിച്ചു നോക്കി. അത് എവിടെനിന്നാണെന്ന് അവൻ അറിഞ്ഞില്ല. എന്നാൽ, വെള്ളം കോരിയ പരിചാരകർ അറിഞ്ഞിരുന്നു. അവൻ മണവാളനെ വിളിച്ചു പറഞ്ഞു: എല്ലാവരും മേൽത്തരം വീഞ്ഞ് ആദ്യം വിളമ്പുന്നു, അതിമികൾക്കു ലഹരി പിടിച്ചു കഴിയുമ്പോൾ താഴ്ന്നതരവും. എന്നാൽ, നീനല്ല വീഞ്ഞ് ഇതുവരെയും സൂക്ഷിച്ചുവെച്ചുവല്ലോ. ഈശോ തന്റെ മഹത്ത്വം വെളിപ്പെടുത്തുന്നതിനു പ്രവർത്തിച്ച അടയാളങ്ങളുടെ ആരംഭമാണ്, ഗലീലിയിലെകാനായിൽ ചെയ്ത ഈ അത്ഭുതം. അവന്റെ ശിഷ്യന്മാർ അവനിൽ വിശ്വസിച്ചു.

**സമു** : നമ്മുടെ കർത്താവായ മിശിഹായ്ക്കു സ്തുതി.

അല്ലെങ്കിൽ

**മർക്കോ 10:2-9** (പ്രഘോഷണഗ്രന്ഥം, പേജ് 411)

ഫരിസേയർ വന്ന് ഈശോയെ പരീക്ഷിച്ചുകൊണ്ടു

ചോദിച്ചു: ഭാര്യയെ ഉപേക്ഷിക്കുന്നത് നിയമാനുസൃതമാണോ? അവൻ മറുപടി പറഞ്ഞു: മോശ എന്താണു നിങ്ങളോടു കല്പിച്ചത്? അവർ പറഞ്ഞു: ഉപേക്ഷാപത്രം കൊടുത്ത് അവളെ ഉപേക്ഷിക്കാൻ മോശ അനുവദിച്ചിട്ടുണ്ട്. ഈശോ പറഞ്ഞു: നിങ്ങളുടെ ഹൃദയകാഠിന്യം കൊണ്ടാണ് മോശ ഈ നിയമം നിങ്ങൾക്കുവേണ്ടി എഴുതിയത്. എന്നാൽ, സൃഷ്ടിയുടെ ആരംഭം മുതലേ ദൈവം അവരെ പുരുഷനും സ്ത്രീയുമായി സൃഷ്ടിച്ചു. ഇക്കാരണത്താൽ, പുരുഷൻ പിതാവിനെയും മാതാവിനെയും വിടുകയും അവർ ഇരുവരും ഒരു ശരീരമായിത്തീരുകയും ചെയ്യും. പിന്നീടൊരിക്കലും അവർ രണ്ടല്ല, ഒറ്റശരീരമായിരിക്കും. അതിനാൽ ദൈവം സംയോജിപ്പിച്ചത് മനുഷ്യൻ വേർപെടുത്താതിരിക്കട്ടെ.

സുവിശേഷവായന തീരുമ്പോൾ

**സമു** : നമ്മുടെ കർത്താവായ മിശിഹായ്ക്കു സ്തുതി.

കാർമ്മികൻ പുസ്തകമടച്ച്, അതിന്മേൽ ചുംബിച്ച് ശുശ്രൂഷിയെ ഏല്പിക്കുന്നു. ശുശ്രൂഷി അത് ബലിപീഠത്തിന്മേൽ വയ്ക്കുന്നു. തിരികൾ അതിന്റെ സ്ഥാനത്തു വയ്ക്കുന്നു.

**പ്രസംഗം**

രണ്ടാം ശുശ്രൂഷി പ്രഘോഷണപീഠത്തിൽ നിന്നുകൊണ്ടു കാരോസുസ ആരംഭിക്കുന്നു.

**കാരോസുസ**

**ക**

**ശുശ്രൂ** : നമുക്കെല്ലാവർക്കും സന്തോഷത്തോടും ഭക്തിയോടും കൂടെ, വിവാഹമെന്ന കൂദാശവഴി ബന്ധിതരാകുന്ന ഇവർക്കുവേണ്ടി 'കർത്താവേ, ഈ വധുവരന്മാരുടെമേൽ കൃപയുണ്ടാകണമേ' എന്നു പ്ര



ാർത്ഥിക്കാം.

**സമു** : കർത്താവേ, ഈ വധുവരന്മാരുടെമേൽ കൃപയുണ്ടാകണമേ.

**ശുശ്രൂ** : നിന്റെ മണവാട്ടിയായ സഭയ്ക്കുവേണ്ടി, സ്വജീവൻ അർപ്പിച്ച സ്വർഗീയമണവാളാ, പരസ്പരസന്ദേഹത്തിലും ഐക്യത്തിലും ത്യാഗപൂർണ്ണമായ ജീവിതം നയിക്കുവാൻ,

**സമു** : കർത്താവേ,...

**ശുശ്രൂ** : ദൈവവചനമാകുന്ന ആത്മീയവീര്യവുമായി സകലരെയും ക്ഷണിക്കുന്ന മിശിഹായേ, നിന്റെ പ്രമാണങ്ങൾ അനുസരിച്ച് മാതൃകാപരമായ കുടുംബജീവിതം നയിച്ച് സ്വർഗീയവീര്യത്തിൽ പങ്കുകാരാകുവാൻ,

**സമു** : കർത്താവേ,...

**ശുശ്രൂ** : വിവാഹബന്ധത്തിന്റെ അദ്വൈതയെപ്പറ്റി പഠിപ്പിച്ച മിശിഹായേ, പരസ്പര വിശ്വാസത്തെയും ചാരിത്രശുദ്ധിയോടുംകൂടി സന്തോഷപ്രദമായ ദാമ്പത്യജീവിതം നയിക്കുവാൻ,

**സമു** : കർത്താവേ,.....

**ശുശ്രൂ** : കാനായിലെ കല്യാണവീര്യത്തിൽവെച്ച് തന്റെ സാന്നിധ്യത്താൽ വധുവരന്മാരെ അനുഗ്രഹിച്ച മിശിഹായേ, നിന്റെ സഹായത്തിൽ ആശ്രയിച്ചും ദിവ്യസാന്നിധ്യം അനുഭവിച്ചും പ്രാർത്ഥനാനിരതരായി ജീവിക്കുവാൻ,

**സമു** : കർത്താവേ,....

കക

**ശുശ്രൂ** : സമാധാനത്തിന്റെയും അനുഗ്രഹത്തിന്റെയും മാലാഖയെ അയയ്ക്കണമെന്നു വിനയപൂർവ്വം ഞങ്ങൾ

യാചിക്കുന്നു.

**സമു** : കർത്താവേ, അങ്ങയോടു ഞങ്ങൾ യാചിക്കുന്നു.

**ശുശ്രൂ** : ഞങ്ങളുടെ ആയുസ്സിലെ എല്ലാദി  
വസവും, രാവു പകലും,  
ഞങ്ങൾക്കു പാപരഹിതമായ ജീവിതവും അങ്ങയുടെ  
സഭയ്ക്കു ശാശ്വതമായ സമാധാനവും ഞങ്ങൾ  
യാചിക്കുന്നു.

**സമു** : കർത്താവേ,....

**ശുശ്രൂ** : പരിശുദ്ധാത്മാവിന്റെ നിറവിലൂടെ ലഭിക്കുന്ന പരിപൂർ  
ണ്ണതയുടെ ബന്ധമായ സ്നേഹത്തിന്റെ ഐക്യം  
ഞങ്ങൾ യാചിക്കുന്നു.

**സമു** : കർത്താവേ,...

**ശുശ്രൂ** : പാപമോചനവും, ഞങ്ങളുടെ ജീവിതത്തിന് ഉപകരി  
ക്കുകയും ദൈവമായ അങ്ങയെ പ്രസാദിപ്പിക്കുകയും  
ചെയ്യുന്ന ദാനങ്ങളും ഞങ്ങൾ യാചിക്കുന്നു.

**സമു** : കർത്താവേ,....

**സമു** : അങ്ങയുടെ അനുഗ്രഹവും കൃപയും എന്നും  
ഞങ്ങൾക്കു നൽകണമെന്നു ഞങ്ങൾ യാചിക്കുന്നു.

**സമു** : കർത്താവേ,...

**ശുശ്രൂ** : നമുക്കെല്ലാവർക്കും നമ്മെയും നാമോരോരുത്തരെയും  
പിതാവിനും പുത്രനും പരിശുദ്ധാത്മാവിനും സമർ  
പ്പിക്കാം.

**സമു** : ഞങ്ങളുടെ ദൈവമായ കർത്താവേ, അങ്ങേക്കു  
ഞങ്ങൾ സമർപ്പിക്കുന്നു.

**കാർമ്മി** : ഞങ്ങളുടെ കർത്താവായ ദൈവമേ, ഈ വധുവരന്മാർ  
സന്തേഷത്തോടും പ്രതീക്ഷയോടുംകൂടി  
ആരംഭിക്കുന്ന കുടുംബജീവിതം വിജയകരമായി ന  
യിക്കുവാൻ ഇവരെ അനുഗ്രഹിക്കണമേ. അങ്ങയുടെ

ശാന്തിയും സമാധാനവും ഇവരിൽ നിറയ്ക്കുകയും അങ്ങയുടെ ദാസർക്കു വാഗ്ദാനം ചെയ്തിരിക്കുന്ന നിത്യകിരീടം നേടുവാൻ ഇവരെ അർഹരാക്കുകയും ചെയ്യണമേ. അങ്ങയുടെ സ്നേഹത്തിൽ ഇവരെ വളർത്തിയ മാതാപിതാക്കളെയും കുടുംബാംഗങ്ങളെയും ഈ തിരുക്കർമ്മത്തിൽ പങ്കെടുക്കുന്നതങ്ങളേവരെയും അനുഗ്രഹിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ

**ശുശ്രൂ** : പ്രിയ സഹോദരരേ, ഈ വധുവരന്മാർ വിവാഹമെന്ന കൂദാശയാൽ ബന്ധിതരാകാൻ പോകുന്നു. ഈ കൂദാശ യോഗ്യതയോടെ പരികർമ്മം ചെയ്യുന്നതിന് പുരോഹിതൻ തനിക്കുവേണ്ടിത്തന്നെ പ്രാർത്ഥിക്കുവാൻ തുടങ്ങുന്നു. നമുക്കെല്ലാവർക്കും ഭക്തിയോടും ശ്രദ്ധയോടുംകൂടെ മൗനമായി പ്രാർത്ഥിക്കാം.

**കാർമ്മി** : ആദിയിൽ പുരുഷൻ ജീവിതസഖിയെ നൽകിയ ദൈവമേ, അങ്ങയുടെ അനന്തപരിപാലനയെ ഞങ്ങൾ വാഴ്ത്തുന്നു. ഭാര്യാഭർത്താക്കന്മാരാകാൻ ആഗ്രഹിക്കുന്ന ഇവരെ സ്നേഹത്തിൽ ബന്ധിപ്പിക്കുന്ന ഈ കൂദാശ യോഗ്യതയോടെ പരികർമ്മം ചെയ്യുവാൻ അങ്ങയുടെ ഈ ദാസനെ ശക്തനാക്കണമേ. അങ്ങയുടെ കൃപാവരം സമൃദ്ധമായി എന്നിൽ ചൊരിയണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ

*താഴെവരുന്ന ഗീതം ആലപിക്കുന്നു.*

ആപ്ലോദാരവത്തോടെ കർത്താവിനെ സ്തുതിക്കുവിൻ

ആനന്ദിക്കുക പ്രിയപുത്രീ  
 ആത്മവിഭൂഷിത മണവാട്ടീ  
 നിന്നെയിതാ തിരുമണവാളൻ  
 മണവറയിങ്കൽ നയിച്ചല്ലോ.  
  
 തൻതിരുരക്തശരീരങ്ങൾ  
 സ്ത്രീധനമായി നിനക്കേകി  
 നിന്നെ ലഭിക്കാൻ സ്വയമേവം  
 കുരിശിൽ പാവന ബലിയായി.  
  
 ആത്മവിശുദ്ധി പകർന്നീടാൻ  
 നിന്നിൽ തൻകൃപ വർഷിക്കും  
 നിൻപ്രിയസുതരെ വളർത്താനായ്  
 ഹൃദയാനന്ദം നൽകുമവൻ.  
  
 ആഘോദിക്കാം സോദരരേ  
 നവവേതിമാരൊപ്പം നാം  
 ഉച്ചസ്വരത്തിൽ വാഴ്ത്തിടാം  
 മിശിഹാനാമനു സ്തുതിഗീതം

അവൻ നിന്റെ നാമനാണ് അവനെ വണങ്ങുക

ആനന്ദിക്കുക പ്രിയപുത്രീ  
 ആത്മവിഭൂഷിത മണവാട്ടീ  
 നിന്നെയിതാ തിരുമണവാളൻ  
 മണവറയിങ്കൽ നയിച്ചല്ലോ.  
  
 തൻതിരുരക്തശരീരങ്ങൾ  
 സ്ത്രീധനമായി നിനക്കേകി  
 നിന്നെ ലഭിക്കാൻ സ്വയമേവം  
 കുരിശിൽ പാവന ബലിയായി.  
  
 ആത്മവിശുദ്ധി പകർന്നീടാൻ  
 നിന്നിൽ തൻകൃപ വർഷിക്കും

നിൻപ്രിയസുതരെ വളർത്താനായ്  
ഹൃദയാനന്ദം നൽകുമവൻ.

ആപ്ലോദിക്കാം സോദരരേ  
നവദമ്പതിമാരൊപ്പം നാം  
ഉച്ചസ്വരത്തിൽ വാഴ്ത്തിടാം  
മിശിഹാനാമനു സ്തുതിഗീതം

പിതാവിനും പുത്രനും പരിശുദ്ധാത്മാവിനും സ്തുതി.  
ആദിമുതൽ എന്നേക്കും ആമ്മേൻ.

സ്നേഹം ചൊരിയും കർത്താവിൻ  
അപദാനങ്ങൾ വാഴ്ത്തിടാം  
തുണയാൽ ഇണയെ നൽകുകയാൽ  
മാനവസ്നേഹം സുരഭിലമായ്.

അവിടുനരുളീ തിരുവചനം  
ഏകത മർത്യനു നന്നല്ല  
ആദം ഹൗവ്യാ ദമ്പതികൾ  
മാനവവംശ പിതാക്കന്മാർ.

നിൻകൃപയാലെ കർത്താവേ  
ജഡികാസക്തി വെടിഞ്ഞീടാം  
നിർമ്മലമായൊരു സ്നേഹത്താൽ  
ജീവിതസഖിയെ വരിച്ചീടാം.

അവിടുനേകിയ തുണയെ ഞാൻ  
ഹൃദയതലത്തിൽ വരവേൽക്കാം  
ജീവിതകാലം മുഴുവൻ ഞാൻ  
ഒരുമയോടെന്നും മേവീടാം.

**വിവാഹ ഉടമ്പടി**

**കാർമ്മി :** (വരന്റെപേരുവിളിച്ച്) മിശിഹായുടെനിയമവും തിരുസഭയുടെ  
നടപടിയുമനുസരിച്ച് സ്വതന്ത്രമായ മനസ്സോടും പൂർണ്ണ

മായസമ്മതത്തോടുകൂടി (വധുവിന്റെ പേര്) യെ നിന്റെ ഭാര്യയായി സ്വീകരിക്കുന്നുവോ?

**വരൻ :** ഞാൻ സ്വീകരിക്കുന്നു.

**കാർമ്മി :** (വധുവിന്റെ പേരുവിളിച്ച്) മിശിഹായുടെ നിയമവും തിരു സഭയുടെ നടപടിയുമനുസരിച്ച് സ്വതന്ത്രമായ മനസ്സോടും പൂർണ്ണമായ സമ്മതത്തോടുകൂടി (വരന്റെ പേര്)നെ നീന്റെ ഭർത്താവായി സ്വീകരിക്കുന്നുവോ?

**വധു :** ഞാൻ സ്വീകരിക്കുന്നു.

**കാർമ്മി :** (സാക്ഷികളോട്) നിങ്ങൾ ഈ വിവാഹ ഉടമ്പടിക്ക് സാക്ഷികളാണല്ലോ.

**സാക്ഷികൾ:** അതെ.

**കാർമ്മി :** (വധുവരന്മാരോട്) നിങ്ങൾ തമ്മിലുള്ള ഈ ഉടമ്പടിയുടെ അടയാളമായി പരസ്പരം വലത്തുകരം ചേർത്തു പിടിക്കുവിൻ.

വധുവരന്മാർ പരസ്പരം വലത്തുകരം ചേർത്തുപിടിക്കുമ്പോൾ കാർമ്മികൻ താഴെ വരുന്ന പ്രാർത്ഥന ചൊല്ലി ആശീർവദിക്കുന്നു.

**കാർമ്മി :** അബ്രാഹത്തിന്റെയും ഇസഹാക്കിന്റെയും യാക്കോബിന്റെയും ദൈവം നിങ്ങളോടുകൂടി ഉണ്ടായിരിക്കട്ടെ. സ്നേഹത്തോടും മനസ്സിന്റെ ഐക്യത്തോടും കൂടി കുടുംബജീവിതം നയിക്കുവാൻ നമ്മുടെ കർത്താവായ ഈശോമിശിഹാ നിങ്ങളെ വിവാഹത്തിൽ ബന്ധിക്കുമാറാകട്ടെ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ, ഏനേക്കും.

**സമു :** ആമ്മേൻ.

ദമ്പതിമാർ ചേർത്തുപിടിച്ചിരിക്കുന്ന കൈകളിൽ കാർമ്മികൻ വിശുദ്ധജലം തളിക്കുന്നു.

**താലി വെഞ്ചരിപ്പ്**

**കാർമ്മി :** കുരിശുമരണംവഴി തിരുസഭയെ വധുവായി സ്വീകരിച്ച കർത്താവേ, വിശ്വാസത്തിലും സ്നേഹത്തിലും വധുവരന്മാരെ ഒന്നിപ്പിക്കുന്ന ഈ താലി ദയാപൂർവ്വം □ ആശീർവദിക്കണമേ. ഐക്യത്തിന്റെ പ്രതീകമായ ഈ താലി അദ്ദേ്യമായ സ്നേഹത്തിലും പൂർണ്ണമായ വിശ്വസ്തതയിലും ഇവരെ ബന്ധിക്കുമാറാകട്ടെ. ജീവിതത്തിൽ ഉണ്ടാകുന്ന ക്ഷേമങ്ങൾ സന്തോഷപൂർവ്വം സഹിക്കുവാനും നിന്റെ ഇഷ്ടമനുസരിച്ച് പരിശുദ്ധരായി ജീവിക്കുവാനും ഇതിൽ മുദ്രിതമായിരിക്കുന്ന കുരിശ് ഇവർക്ക് ശക്തി നൽകട്ടെ. ഇത് ഇവരുടെ വിശ്വസ്തതയുടെ അടയാളമായിരിക്കുകയും ചെയ്യട്ടെ.

**സമു :** ആമ്മേൻ.

കാർമ്മികൻ താലിയിൽ വിശുദ്ധജലം തളിക്കുന്നു.

**മോതിരം വെഞ്ചരിപ്പ്**

**കാർമ്മി :** കർത്താവായ ദൈവമേ, ഈ ദമ്പതിമാരുടെ സ്നേഹത്തിന്റെയും വിശ്വസ്തതയുടെയും അടയാളമായി ഇവർ പരസ്പരം അണിയിക്കുന്ന ഈ മോതിരങ്ങൾ □ ആശീർവദിക്കണമേ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ.

**സമു :** ആമ്മേൻ.

കാർമ്മികൻ മോതിരങ്ങളിൽ വിശുദ്ധജലം തളിക്കുന്നു

**മന്ത്രകോടി വെഞ്ചരിപ്പ്**

**കാർമ്മി :** കൃപാവരത്തിന്റെ അനശ്വരവസ്ത്രത്താൽ മനുഷ്യാത്മാവിനെ അലങ്കരിക്കുന്ന കാര്യബുദ്ധനായ കർത്താവേ, ഈ മന്ത്രകോടി □ ആശീർവദിക്കണമേ. പൂർണ്ണമായ ആത്മസമർപ്പണവും പരസ്പരസ്നേഹവും വഴി നിന്നെ ധരി

കുവാൻ ഈ ദമ്പതിമാരെ അനുഗ്രഹിക്കണമേ. നിന്റെ മണവാട്ടിയായ പരിശുദ്ധസഭയെ മഹത്വത്തിന്റെ വസ്ത്രം ധരിപ്പിച്ചുകർത്താവേ, ലോകത്തിൽ നിഷ്കളങ്കരായി ജീവിച്ച്, സ്വർഗത്തിൽ മഹത്വത്തിന്റെ വസ്ത്രമണിയുവാൻ ഇവരെ യോഗ്യരാക്കുകയും ചെയ്യണമേ.

**സമു** : ആമ്മേൻ.

കാർമ്മികൻ മന്ത്രകോടിയിൽ വിശുദ്ധജലം തളിക്കുന്നു. താലി വരനെ ഏല്പിക്കുന്നു. വരൻ അത് വധുവിന്റെ കഴുത്തിൽ കെട്ടുന്നു. (മോതിരമുണ്ടെങ്കിൽ നവദമ്പതിമാർ പരസ്പരം മോതിരം അണിയിക്കുന്നു. ജപമാലയുണ്ടെങ്കിൽ കാർമ്മികൻ അതു രണ്ടുപേർക്കും നല്കുന്നു. പൂമാല പരസ്പരം ചാർത്തുന്നുണ്ടെങ്കിൽ, അത് ഇപ്പോൾ നടത്തുന്നു.) കാർമ്മികൻ മന്ത്രകോടി വരനെ ഏല്പിക്കുന്നു. വരൻ അത് വധുവിന്റെ ശിരസ്സിൽ അണിയിക്കുകയോ അവളുടെ കൈയിൽ കൊടുക്കുകയോ ചെയ്യുന്നു. താലി കെട്ടുമ്പോൾ താഴെ കാണുന്ന ഗീതം ആലപിക്കുന്നു.

**ഗീതം**

മംഗല്യ സൗഭാഗ്യമേകാൻ  
 മണ്ണിനെ വിണ്ണോടു ചേർക്കാൻ  
 കല്യാണരൂപനാകും യേശുനാഥൻ  
 കരുണാവർഷം പൊഴിയുന്നു.

യൗസേപ്പിതാവും കന്യാംബികയും  
 ഓമൽസുതനാമീശോയും  
 കുടുംബമാം യാഗവേദിയിൽ  
 ആത്മാർപ്പണം ചെയ്തതുപോൽ  
 അർപ്പണം ചെയ്യാൻ കുടുംബമാകാൻ  
 ഭാവുകം നേരുന്നിതാ.

സദ്ഗുണവതിയാം സാറയുമൊപ്പം  
 സൗഭാഗ്യവാനാം തോബിയാസും



**പാവനമാം സ്നേഹവേദിയിൽ  
 തങ്ങളിൽ ഒന്നായ് തീർന്നതുപോൽ  
 തുണയായ് ഇണയായ് സാക്ഷികളാകാൻ  
 ഭാവുകം നേരുന്നിതാ.**

നവദമ്പതിമാർ സുവിശേഷപ്രഘോഷണ  
 ഗ്രന്ഥത്തിൽ വലത്തു കൈവെച്ച്, കാർമ്മികൻ  
 ചൊല്ലിക്കൊടുക്കുന്ന പ്രതിജ്ഞാവാചകങ്ങൾ  
 ഏറ്റുചൊല്ലുന്നു.

ഇന്നു മുതൽ മരണം വരെ / സന്തോഷത്തിലും ദുഃഖ  
 ത്തിലും/സമ്പത്തിലുംദാരിദ്ര്യത്തിലും/ആരോഗ്യത്തിലും  
 അനാരോഗ്യത്തിലും/പരസ്പരസ്നേഹത്തോടുംവിശ്വ  
 സ്തതയോടുംകൂടി/ഏകമനസ്സോടെ/ജീവിച്ചുകൊള്ളാ  
 മെന്ന് / വിശുദ്ധ സുവിശേഷം സാക്ഷിയാക്കി / ഞങ്ങൾ  
 വാഗ്ദാനം ചെയ്യുന്നു. / ഈ വാഗ്ദാനമനുസരിച്ച് / ജീവി  
 ക്കുവാൻ സർവ്വശക്തനായ ദൈവം / ഞങ്ങളെ സഹായി  
 ക്കട്ടെ.

**ശുശ്രൂ** : സഹോദരരേ, നിങ്ങൾ തലകുമിച്ച് ആശീർവാദം  
 സ്വീകരിക്കുവിൻ.

നവദമ്പതിമാർ തലകുമിച്ചുനിന്ന് ആശീർവാദം സ്വീകരിക്കുന്നു.

**കാർമ്മി** : (വലത്തുകരം ദമ്പതിമാരുടെ ശിരസ്സിനുമീതേ നീട്ടികമിഴ്ത്തിപ്പിടിച്ചു  
 കൊണ്ട്) സർവ്വശക്തനായ ദൈവം നിങ്ങളെ അനുഗ്രഹി  
 ക്കട്ടെ. ആന്തരിക സൗന്ദര്യത്താലും പ  
 രിശുദ്ധാത്മാവിന്റെ വരങ്ങളാലും അവി  
 ടുന്ന് നിങ്ങളെ സമ്പന്നരാക്കട്ടെ. തിരു  
 സഭയുടെ ശിരസ്സായ മിശി  
 ഹാ എപ്പോഴും നിങ്ങളുടെ ഭരണ  
 കർത്താവും സംരക്ഷകനുമായിരിക്കട്ടെ.  
 ജീവിതത്തിലെ എല്ലാ പ്രവർത്തനങ്ങളിലും അവി  
 ടുന്നു നിങ്ങൾക്കു തുണയായിരിക്കട്ടെ. മാനസികവ  
 ും ശാരീരികവുമായ ആരോഗ്യവും ഭൗതികമായ

സുസ്ഥിതിയും അവിടുന്ന് നിങ്ങളിൽ ചൊരിയട്ടെ. ദൈവം നിങ്ങൾക്കു നൽകുന്ന മക്കളെ സന്തോഷപൂർവ്വം സ്വീകരിക്കുന്നതിനും അവരെ വിശുദ്ധിയുടെ മാർഗത്തിൽ നയിക്കുന്നതിനും അവിടുന്ന് നിങ്ങളെ സഹായിക്കട്ടെ. അവിടുത്തേക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ നിങ്ങളെ അവിടുന്ന് യോഗ്യരാക്കുകയും ചെയ്യട്ടെ.

**സമു** : ആമ്മേൻ.

കുർബാനയുണ്ടെങ്കിൽ ദിവ്യരഹസ്യഗീതത്തോടുകൂടി കുർബാന തുടരുന്നു.

**സമാപന പ്രാർത്ഥനകൾ**

**കാർമ്മി** : ഞങ്ങളുടെ കർത്താവായ ദൈവമേ, ഈ ദമ്പതിമാരുടെ മേൽ അങ്ങയുടെ കാരൂണ്യത്തിന്റെ വലം കൈ നീട്ടണമേ. അങ്ങയുടെ സംരക്ഷണത്തിന്റെ തണലിൽ ഇവരെ കാത്തു കൊള്ളണമേ. അബ്രാഹത്തെയും സാറായെയും അനുഗ്രഹിച്ച ദൈവമേ, അദ്ദേ്യമായ ഐക്യത്തിൽ ഇവരെ ഒന്നിപ്പിച്ച പരിപാലനത്തിന് ഞങ്ങൾ നന്ദി പറയുന്നു. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

**സമു** : ആമ്മേൻ. കർത്താവേ, ആശീർവദിക്കണമേ.

**കാർമ്മി** : കർത്താവായ മിശിഹായേ, ഈ ദമ്പതിമാരെ അനുഗ്രഹിക്കണമേ. നമ്മുടെ അമ്മയായ പരിശുദ്ധ കന്യാകമരിയത്തിന്റെയും തിരുക്കുടുംബത്തിന്റെ നായകനായ മാർയസേപ്പിന്റെയും മാദ്ധ്യസ്ഥ്യം ഇവരുടെ കുടുംബജീവിതത്തെ ഐശ്വര്യപൂർണ്ണമാക്കട്ടെ. സകല വിശുദ്ധരുടെയും പ്രാർ

# രോഗിലേപനം

## പൊതുനിർദ്ദേശങ്ങൾ

1. ഈ കുദാശ ഒരു ചെറിയ ആമുഖത്തോടെ നടത്തുന്നതാണ് അഭികാമ്യം.
2. സാധിക്കുമ്പോഴൊക്കെ രോഗികളെ പൊതു അനുതാപ ശുശ്രൂഷയിലൂടെ ഒരുക്കിയതിനുശേഷം വ്യക്തിപരമായി കുമ്പസാരിക്കുന്നതിനും രോഗിലേപനം സ്വീകരിക്കുന്നതിനും സൗകര്യം ചെയ്തുകൊടുക്കുക അഭികാമ്യമാണ്.
3. രോഗിയുടെ സമീപത്ത് മേശമേൽ കുരിശും, സുവിശേഷ ഗ്രന്ഥവും കത്തിച്ച തിരികളും വയ്ക്കുന്നു. വി. കുർബാന നൽകുന്നുണ്ടെങ്കിൽ, അതിനുള്ള സജ്ജീകരണങ്ങളും ചെയ്തിരിക്കണം.
4. രോഗിലേപനം നടത്തുന്ന ഓരോ തവണയും തൈലം വെഞ്ചരിക്കുന്നതാണ് അഭികാമ്യം.
5. തൈലമായിട്ട് ഒലിവെണ്ണ, വെളിച്ചെണ്ണ, എള്ളെണ്ണ മുതലായ സസ്യ എണ്ണകൾ ഉപയോഗിക്കാം.
6. ആവശ്യമെങ്കിൽ രോഗിയെ കുമ്പസാരിപ്പിക്കുന്നു.
7. കാർമ്മികൻ കൊത്തീന, സൂനാറ, ഊറാറ എന്നിവയോ ഊറാറ മാത്രമോ ധരിക്കുന്നു.

**കാർമ്മി** : (രോഗിയുടെ മുറിയിൽ പ്രവേശിച്ച ശേഷം) കർത്താവിന്റെ സമാധാനം നിങ്ങളോടുകൂടി ഉണ്ടായിരിക്കട്ടെ.

**സമു** : ആമ്മേൻ.

**കാർമ്മി** : മാമ്മോദീസവഴി തന്റെ മരണത്തിലും ഉത്ഥാനത്തിലും നമ്മെ പങ്കാളിയാക്കിയ മിശിഹാ നിങ്ങളെ വിശുദ്ധീകരിക്കട്ടെ.

**സമു** : ആമ്മേൻ.

(എല്ലാവരുടെമേലും മുറിയിലും വിശുദ്ധജലം തളിക്കുന്നു.)

**കാർമ്മി** : അത്യുന്നതങ്ങളിൽ ദൈവത്തിന് സ്തുതി. (3)

**സമു** : ആമ്മേൻ. (3)

**കാർമ്മി** : ഭൂമിയിൽ മനുഷ്യർക്ക് സമാധാനവും പ്രത്യാശയും എപ്പോഴും എന്നേയ്ക്കും.

**സമു** : ആമ്മേൻ.

**കാർമ്മി** : സ്വർഗ്ഗസ്ഥനായ ഞങ്ങളുടെ പിതാവേ, / (സമൂഹവും ചേർന്ന്) അങ്ങയുടെ നാമം പുജിതമാകണമേ / അങ്ങയുടെ രാജ്യം വരണമേ. / അങ്ങ് പരിശുദ്ധൻ, പരിശുദ്ധൻ, പരിശുദ്ധൻ. / സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ മഹത്ത്വത്താൽ / സ്വർഗ്ഗവും ഭൂമിയും നിറഞ്ഞിരിക്കുന്നു. / മാലാഖമാരും മനുഷ്യരും / അങ്ങ് പരിശുദ്ധൻ, പരിശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു. / സ്വർഗ്ഗസ്ഥനായ ഞങ്ങളുടെ പിതാവേ / അങ്ങയുടെ നാമം പുജിതമാകണമേ. / അങ്ങയുടെ രാജ്യം വരണമേ. / അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമുമാകണമേ. / ഞങ്ങൾക്ക് ആവശ്യകമായ ആഹാരം / ഇന്നു ഞങ്ങൾക്കു തരണമേ. / ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ / ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമിക്കണമേ. /

ഞങ്ങളെ പ്രലോനേത്തിൽ ഉൾപ്പെടുത്തരുതേ. / ദൃഷ്ടാ  
രൂപിയിൽ നിന്നു ഞങ്ങളെ രക്ഷിക്കണമേ. / എന്തു  
കൊണ്ടെന്നാൽ, രാജ്യവും, ശക്തിയും, മഹത്വവും /  
എന്നേയ്ക്കും അങ്ങയുടേതാകുന്നു. ആമ്മേൻ.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമു** : ആദിമുതൽ എന്നേയ്ക്കും ആമ്മേൻ.

**കാർമ്മി** : സ്വർഗ്ഗസ്ഥനായ ഞങ്ങളുടെ പിതാവേ. (സമൂഹവ  
യും ചേർന്ന്) അങ്ങയുടെ നാമം പുജിതമാകണമേ. /  
അങ്ങയുടെ രാജ്യം വരണമേ. / അങ്ങ് പരിശുദ്ധൻ,  
പരിശുദ്ധൻ, പരിശുദ്ധൻ. / സ്വർഗ്ഗസ്ഥനായ  
ഞങ്ങളുടെ പിതാവേ, / അങ്ങയുടെ മഹത്വത്താൽ  
/ സ്വർഗ്ഗവും ഭൂമിയും നിറഞ്ഞിരിക്കുന്നു. / മാ  
ലാഖമാരും മനുഷ്യരും / അങ്ങ് പരിശുദ്ധൻ,  
പരിശുദ്ധൻ, പരിശുദ്ധൻ / എന്ന് ഉദ്ഘോഷിക്കുന്നു.

(അല്ലെങ്കിൽ)

**കാർമ്മി** : സ്വർഗ്ഗസ്ഥനായഞങ്ങളുടെപിതാവേ,/(സമൂഹവുംചേർന്ന്)  
അങ്ങയുടെ നാമം പുജിതമാകണമേ./ അങ്ങയുടെ രാജ്യം  
വരണമേ./അങ്ങയുടെതിരുമനസ്സുസ്വർഗ്ഗത്തിലെപ്പോലെ  
ഭൂമിയിലുമാകണമേ. / ഞങ്ങൾക്ക് ആവശ്യമായ  
ആഹാരം ഇന്നു ഞങ്ങൾക്കു തരണമേ. / ഞങ്ങളുടെ  
കടക്കാരോട് ഞങ്ങൾ ക്ഷമിച്ചിരിക്കുന്നതുപോലെ /  
ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമി  
ക്കണമേ. / ഞങ്ങളെ പ്രലോനേത്തിൽ ഉൾപ്പെടുത്ത  
രുതേ./ദൃഷ്ടാരൂപിയിൽനിന്നുഞങ്ങളെരക്ഷിക്കണമേ.  
/ എന്തുകൊണ്ടെന്നാൽ, രാജ്യവും, ശക്തിയും, മഹ  
ത്വവും / എന്നേക്കും അങ്ങയുടേതാകുന്നു. ആമ്മേൻ.  
സ്വർഗ്ഗസ്ഥനായ ഞങ്ങളുടെ പിതാവേ, / അങ്ങയുടെ  
മഹത്വത്താൽ /സ്വർഗ്ഗവുംഭൂമിയുംനിറഞ്ഞിരിക്കുന്നു.  
/ മാലാഖമാരും മനുഷ്യരും അങ്ങ് പരിശുദ്ധൻ, പരിശു  
ദ്ധൻ / പരിശുദ്ധൻ / എന്ന് ഉദ്ഘോഷിക്കുന്നു.

**ശുശ്രൂ** : നമുക്ക് പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : കാരുണ്യവാനായ കർത്താവേ, അങ്ങയുടെ സ്നേഹാശീയാൽ ഞങ്ങളുടെ ഹൃദയങ്ങളെ ജ്വലിപ്പിക്കണമേ. ആത്മികവും, ശാരീരികവുമായ ക്ലേശങ്ങൾ അനുഭവിക്കുന്ന ഈ സഹോദരനെ (സഹോദരിയെ) അങ്ങയുടെ പരിശുദ്ധാത്മാവിനെ അയച്ച് ആശ്വസിപ്പിക്കണമേ. രോഗികൾക്ക് ആരോഗ്യം പ്രദാനം ചെയ്യുന്ന കർത്താവേ, ഈ ലേപനശുശ്രൂഷവഴി ഈ ദാസനു (ദാസിക്കു) സൗഖ്യം നൽകണമേ. ആത്മനൈർമല്യത്തോടെ ഈ കുദാശ പരികർമ്മം ചെയ്യുവാൻ ഞങ്ങളെ യോഗ്യരാക്കണമേ. സകലത്തിന്റെയും നാഥാ, എന്നേക്കും.

**സമു** : ആമ്മേൻ.

**(സങ്കീർത്തനം 32)**

**കാർമ്മി** : കുറ്റങ്ങൾക്കു മാപ്പു കിട്ടിയവനും  
പാപങ്ങൾക്കു പൊറുതി ലഭിച്ചവനും അത്യന്തം ഭാഗ്യവാനാകുന്നു.

(കാനോന) ആരോഗ്യമുള്ളവർക്കല്ല, രോഗികൾക്കാണ് വൈദ്യനെ ആവശ്യം.

**സമു** : കർത്താവിനാൽ കുറ്റം ചുമത്തപ്പെടാത്തവനും ആത്മാവിൽ കളങ്കമറ്റവനും അനുഗൃഹീതനാകുന്നു.

**കാർമ്മി** : ഇടവിടാതെ ഞാൻ പ്രലപിച്ചുകൊണ്ടിരുന്നു. അതു രഹസ്യമാക്കി വെച്ചതിനാൽ എന്റെ ശരീരം ക്ഷീണിച്ചു.

**സമു** : എന്റെ കുറ്റം ഞാനേറ്റു പറഞ്ഞു. പാപങ്ങളൊന്നും മറച്ചു വെച്ചില്ല.

**കാർമ്മി** : എന്റെ പാപങ്ങൾ ഏറ്റുപറയുമ്പോൾ അവിടുന്ന് അതെല്ലാം ക്ഷമിക്കും.

**സമു** : നീതിമാന്മാരേ, കർത്താവിൽ സന്തോഷിക്കുവിൻ, നിർമ്മല ഹൃദയരേ, അവിടുത്തെ വാഴ്ത്തുവിൻ.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമു** : ആദിമുതൽ എന്നേക്കും, ആമ്മേൻ.

**കാർമ്മി** : (കാനോന) ആരോഗ്യമുള്ളവർക്കല്ല, രോഗികൾക്കാണ് വൈദ്യനെ ആവശ്യം.

അല്ലെങ്കിൽ

**(സങ്കീർത്തനം 51)**

**കാർമ്മി** : ദൈവമേ, എന്നോടു കരുണ തോന്നണമേ. ദയാപൂർവ്വം എന്റെ പാപങ്ങൾ മായിച്ചുകളയണമേ.

(കാനോന) കർത്താവേ, എന്റെ ആത്മാവിനെ അങ്ങയുടെ സന്നിധിയിലേക്കു ഞാൻ ഉയർത്തുന്നു. ഞാൻ ഒരിക്കലും ലജ്ജിതനാകാതിരിക്കട്ടെ.

**സമു** : എന്റെ അപരാധങ്ങൾ കഴുകിക്കളയുകയും തെറ്റുകൾ തുടച്ചുമാറ്റുകയും ചെയ്യണമേ.

**കാർമ്മി** : എന്തെന്നാൽ, എന്റെ പാപങ്ങൾ ഞാനറിയുന്നു. ഞാൻ അവയെല്ലാം കണ്ടുകൊണ്ടിരിക്കുന്നു.

**സമുഹ** : അങ്ങക്കെതിരായി ഞാൻ പാപം ചെയ്തുപോയി. അങ്ങയുടെ സന്നിധിയിൽ ഞാൻ തിന്മകൾ പ്രവർത്തിച്ചു.

**കാർമ്മി** : സോപ്പാകൊണ്ട് എന്നെ തളിക്കണമേ. / ഞാൻ ശുദ്ധിയുള്ളവനാകട്ടെ.

**സമുഹ** : അതിൽ എന്നെ കഴുകണമേ. / ഞാൻ മഞ്ഞിനേക്കാൾ നിർമ്മലനാകട്ടെ.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

**സമുഹ** : ആദിമുതൽ എന്നേക്കും, ആമ്മേൻ.

**കാർമ്മി** : (കാനോന) കർത്താവേ, എന്റെ ആത്മാവിനെ അങ്ങയുടെ സന്നിധിയിലേക്കു ഞാൻ ഉയർത്തുന്നു. ഞാൻ ഒരിക്കലും ലജ്ജിതനാകാതിരിക്കട്ടെ.

**ശുശ്രൂ** : നമുക്കു പ്രാർത്ഥിക്കാം, സമാധാനം നമ്മോടുകൂടെ.

**കാർമ്മി** : അന്ധകാരത്തിലും മരണത്തിന്റെ നിഴലിലും കഴിഞ്ഞിരുന്നവർക്കു പ്രകാശവും, ജീവനുമായി അവതരിച്ച മിശിഹായേ, നിന്റെ കാരൂണ്യം ഞങ്ങളിൽ വർഷിക്കണമേ. മാമ്മോദീസവഴി പാപത്തിന്റെ അടിമത്തത്തിൽനിന്നു ഞങ്ങളെ മോചിപ്പിച്ച് ദൈവമക്കളാക്കിയതിനും, സ്വർഗ്ഗീയ വിരുന്നിന്റെ അച്ചാരവും മൂന്നാസ്വാദനവുമായി നിന്റെ ശരീരരക്തങ്ങൾ ഞങ്ങൾക്കു നൽകിയതിനും ഞങ്ങൾ നിനക്കു നന്ദി പറയുന്നു. രോഗികളെ സുഖപ്പെടുത്തി ആശ്വസിപ്പിച്ച നീ ഞങ്ങളുടെ ഈ സഹോദരനെ (സഹോദരിയെ) അനുഗ്രഹിക്കണമേ, സകലത്തിന്റെയും നാഥാ, എന്നേക്കും.

**സമു** : ആമ്മേൻ.

**സമു** : സർവ്വാധിപനാം കർത്താവേ നിന്നെ വണങ്ങി നമിക്കുന്നു. ഈശോനാഥാ, വിനയമോടെ നിന്നെ നമിച്ചു പുകഴ്ത്തുന്നു. മർത്യനു നിത്യമഹോന്നതമാ-മുത്ഥാനം നീയരുളുന്നു അക്ഷയമവനുടെയാത്മാവി-ന്നുത്തമരക്ഷയുമേകുന്നു.

**കാർമ്മി** : കർത്താവ് നിങ്ങളിൽനിന്ന് എല്ലാ രോഗങ്ങളും മാറ്റിക്കളയും.

സർവ്വാധിപനാം...

**സമു** : പിതാവിനും പുത്രനും പരിശുദ്ധാത്മാവിനും സ്തുതി. ആദിമുതൽ എന്നേയ്ക്കും, ആമ്മേൻ.

സർവ്വാധിപനാം...

(അല്ലെങ്കിൽ)



**സമു** : സകലത്തിന്റെയും നാഥാ, നിന്നെ ഞങ്ങൾ സ്തുതിക്കുന്നു. ഈശോമിശിഹായേ, നിന്നെ ഞങ്ങൾ പുകഴ്ത്തുന്നു. എന്തുകൊണ്ടെന്നാൽ, നീ ഞങ്ങളുടെ ശരീരങ്ങളെ ഉയിർപ്പിക്കുന്നവനും ആത്മാക്കളെ രക്ഷിക്കുന്നവനുമായാണ്.

**കാർമ്മി** : കർത്താവ് നിങ്ങളിൽനിന്ന് എല്ലാ രോഗങ്ങളും മാറ്റിക്കളയും.  
സകലത്തിന്റെയും നാഥാ...

**സമു** : പിതാവിനും പുത്രനും പരിശുദ്ധാത്മാവിനും സ്തുതി. ആദിമുതൽ എന്നേക്കും. ആമ്മേൻ.  
സകലത്തിന്റെയും നാഥാ...

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയിർപ്പിക്കുന്നവനും ആത്മാക്കളെ രക്ഷിക്കുന്നവനും ജീവനെ നിത്യം പരിപാലിക്കുന്നവനുമായാണ്. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കുവാൻ കടപ്പെട്ടവരാകുന്നു. സകലത്തിന്റെയും നാഥാ, എന്നേയ്ക്കും.

**സമു** : ആമ്മേൻ.

**ശുശ്രൂ** : ശബ്ദമുയർത്തിപ്പാടിടുവിൻ  
സർവ്വരുമൊന്നായ് പാടിടുവിൻ  
എന്നെന്നും ജീവിക്കും  
സർവ്വേശ്വരനെ വാഴ്ത്തിടുവിൻ.

**സമു** : പരിപാവനനാം സർവ്വേശ്വര,  
പരിപാവനനാം ബലവാനേ,  
പരിപാവനനാം അമർത്യനേ,  
നിൻകൃപ ഞങ്ങൾക്കേകണമേ.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി.

പരിപാവനനാം സർവ്വേശ്വരാ...

**സമു** : ആദിമുതൽ എന്നേക്കും, ആമ്മേൻ.  
പരിപാവനനാം സർവ്വേശ്വരാ...

(അല്ലെങ്കിൽ)

**ശുശ്രൂ** : സഹോദരരേ, നിങ്ങൾ സ്വരമുയർത്തി ജീവിക്കുന്ന ദൈവത്തെ പ്രകീർത്തിക്കുവിൻ.

**സമു** : പരിശുദ്ധനായ ദൈവമേ, പരിശുദ്ധനായ ബലവാനേ, പരിശുദ്ധനായ അമർത്യനേ, ഞങ്ങളുടെമേൽ കൃപ യുണ്ടാകണമേ.

**കാർമ്മി** : പിതാവിനും പുത്രനും പരിശുദ്ധാത്മാവിനും സ്തുതി. പരിശുദ്ധനായ ദൈവമേ...

**സമു** : ആദിമുതൽ എന്നേക്കും ആമ്മേൻ.  
പരിശുദ്ധനായ ദൈവമേ...

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : വിശുദ്ധരിൽ സംപ്രീതനായി വസിക്കുന്ന പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ.

**കാർമ്മി** : ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കൽപനകളുടെ മധുര സ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്ക് ഉപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരൂണ്യ

ത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ.

(അല്ലെങ്കിൽ)

**കാർമ്മി** : സർവ്വജ്ഞനായ ഭരണകർത്താവും തന്റെ ഭവനത്തിൽ വസിക്കുന്നവരുടെ വിസ്തൃതനീയനായ പരിപാലകനും സകല നന്മകളുടെയും സൗഭാഗ്യങ്ങളുടെയും ഉറവിടവുമായ ദൈവമേ, അങ്ങയോടു ഞങ്ങൾ അപേക്ഷിക്കുന്നു. അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ.

ഒന്നാം ശുശ്രൂഷി ലേഖനഗ്രന്ഥമെടുത്ത്, കാർമ്മികന്റെ ഇടത്തുവശത്തുചെന്ന്, ശിരസ്സു നമിക്കുന്നു. അവിടെത്തന്നെ ജനങ്ങൾക്കുനേരേ തിരിഞ്ഞുനിന്നുകൊണ്ടു പറയുന്നു.

**സഹോദരരേ... ശ്ലീഹാ... എഴുതിയ ലേഖനം**

കാർമ്മികനുനേരേ തിരിഞ്ഞ്, തലകുനിച്ച് ആശീർവാദം സ്വീകരിക്കുന്നു.

**ഗുരോ ആശീർവദിക്കണമേ.**

താഴെവരുന്ന പ്രാർത്ഥന ചൊല്ലിക്കൊണ്ട് ആശീർവദിക്കുന്നു.

**കാർമ്മി** : മിശിഹാ തന്റെ വിശുദ്ധമായ പ്രബോധനത്താൽ നിന്നെ ജ്ഞാനിയാക്കട്ടെ; നിന്റെ അധരങ്ങളിൽനിന്നു പുറപ്പെടുന്ന പ്രബോധകവചനം ശ്രവിക്കുന്ന ഏവർക്കും അവിടുന്ന് തന്റെ കൃപാതിരേകത്താൽ നിന്നെ നിർമ്മല ദർപ്പണമാക്കുകയും ചെയ്യട്ടെ.

(അല്ലെങ്കിൽ)

മിശിഹാ നിന്നെ □ അനുഗ്രഹിക്കട്ടെ.

ജനങ്ങൾക്കു നേരേ തിരിഞ്ഞുനിന്നു വായിക്കുന്നു.

**യാക്കോ 5:13-16 (പ്രഘോഷണഗ്രന്ഥം, പേജ് 368)**

നിങ്ങളുടെയിടയിൽ ദുരിതം അനുഭവിക്കുന്നവൻ പ്രാർത്ഥിക്കട്ടെ. ആഘാദിക്കുന്നവൻ സ്തുതിഗീതം ആലപിക്കട്ടെ. നിങ്ങളിൽ ആരെങ്കിലും രോഗിയാണെങ്കിൽ അവൻ സഭയിലെ ശ്രേഷ്ഠന്മാരെ വിളിക്കട്ടെ. അവർ കർത്താവിന്റെ നാമത്തിൽ അവനെ തൈലാഭിഷേകം ചെയ്ത് അവനുവേണ്ടി പ്രാർത്ഥിക്കട്ടെ. വിശ്വാസത്തോടെയുള്ള പ്രാർത്ഥന രോഗിയെ സുഖപ്പെടുത്തും; കർത്താവ് അവനെ എഴുന്നേൽപ്പിക്കും; അവൻ പാപങ്ങൾ ചെയ്തിട്ടുണ്ടെങ്കിൽ അവിടുന്ന് അവന് മാപ്പു നൽകും. നിങ്ങൾ സൗഖ്യം പ്രാപിക്കാനായി പരസ്പരം പാപങ്ങൾ ഏറ്റുപറയുകയും പ്രാർത്ഥിക്കുകയും ചെയ്യൂവിൻ. നീതിമാന്റെ പ്രാർത്ഥന വളരെ ശക്തിയുള്ളതും ഫലദായകവുമാണ്.

**സമു** : നമ്മുടെ കർത്താവായ മിശിഹായ്ക്കു സ്തുതി.

അല്ലെങ്കിൽ

**ശ്ലീഹ 3:1-10 (പ്രഘോഷണഗ്രന്ഥം, പേജ് 367)**

ഒരു ദിവസം ഒമ്പതാം മണിക്കൂറിലെ പ്രാർത്ഥനയ്ക്കു പത്രോസും യോഹന്നാനും ദേവാലയത്തിലേക്കു പോവുകയായിരുന്നു. ജന്മനാ മുടന്തനായ ഒരാളെ എടുത്തുകൊണ്ട് ചിലർ അവിടെയെത്തി. ദേവാലയത്തിൽ പ്രവേശിക്കുന്നവരോടുഭിക്ഷയാചിക്കുവാനായി സുന്ദരകവാടം എന്നു വിളിക്കപ്പെടുന്ന ദേവാലയ വാതിൽ അവനെ കിടത്തുക പതിവായിരുന്നു. പത്രോസും യോഹന്നാനും ദേവാലയത്തിലേക്കു പ്രവേശിക്കുന്നതുകണ്ട് അവൻ അവരോടു ഭിക്ഷ യാചിച്ചു. പത്രോസ് യോഹന്നാനോടൊപ്പം അവനെ സൂക്ഷിച്ചു നോക്കിക്കൊണ്ടു പറഞ്ഞു:

ഞങ്ങളുടെ നേരേ നോക്കുക. 'അവരുടെ പക്കൽ നിന്ന് എന്തെങ്കിലും കിട്ടുമെന്നു പ്രതീക്ഷിച്ച് അവൻ അവരെ നോക്കി. പത്രോസ് പറഞ്ഞു: വെള്ളിയോ സ്വർണ്ണമോ എന്റെ കൈയിലില്ല. എനിക്കുള്ളതു ഞാൻ നിനക്കു തരുന്നു. നസറായനായ ഈശോമിശിഹായുടെ നാമത്തിൽ എഴുന്നേറ്റു നടക്കുക. പത്രോസ് വലത്തു കൈയ്ക്കു പിടിച്ച് അവനെ എഴുന്നേൽപ്പിച്ചു. ഉടൻ തന്നെ അവന്റെ പാദങ്ങളും കണങ്കാലുകളും ബലം പ്രാപിച്ചു. അവൻ ചാടി എഴുന്നേറ്റു നടന്നു. നടന്നും കുതിച്ചുചാടിയും ദൈവത്തെ സ്തുതിച്ചുകൊണ്ട് അവൻ അവരോടൊപ്പം ദേവാലയത്തിൽ പ്രവേശിച്ചു. അവൻ നടക്കുന്നതും ദൈവത്തെ സ്തുതിക്കുന്നതും ജനമെല്ലാം കണ്ടു. ദേവാലയത്തിന്റെ സുന്ദരകവാടത്തിൽ ഭിക്ഷയ്ക്കായി ചിലിട്ടുകൊണ്ടിരുന്നവനാണ് അവനെന്ന് മനസ്സിലാക്കി, അവനു സംഭവിച്ച കാര്യത്തെക്കുറിച്ച് അവർ അത്ഭുതസ്തബ്ധരായി.

**സമു** : നമ്മുടെ കർത്താവായ മിശിഹായ്ക്കു സ്തുതി.

അല്ലെങ്കിൽ

**റോമാ 8:14-18 (പ്രഘോഷണഗ്രന്ഥം, പേജ് 368)**

ദൈവാത്മാവിനാൽ നയിക്കപ്പെടുന്നവരെല്ലാം ദൈവത്തിന്റെ പുത്രന്മാരാണ്. നിങ്ങളെ വീണ്ടും ഭയത്തിലേക്കു നയിക്കുന്ന അടിമത്തത്തിന്റെ ആത്മാവിനെ യല്ല, മറിച്ച്, പുത്രസ്വീകാരത്തിന്റെ ആത്മാവിനെയാണു നിങ്ങൾ കൈക്കൊണ്ടിരിക്കുന്നത്. ഈ ആത്മാവുമുലമാണു നാം ആബാ-പിതാവേ-എന്നു വിളിക്കുന്നത്. നാം ദൈവത്തിന്റെ മക്കളാണെന്ന് ഈ ആത്മാവ് നമ്മുടെ ആത്മാവിനോടു ചേർന്ന് സാക്ഷ്യം നൽകുന്നു. നാം മക്കളെങ്കിൽ അവകാശികളുമാണ്; ദൈവത്തിന്റെ അവകാശികളും മിശിഹായുടെ

കൂട്ടവകാശികളും. എന്തെന്നാൽ  
 , അവനോടൊപ്പം ഒരിക്കൽ  
 മഹത്വപ്പെടേണ്ടതിന് ഇപ്പോൾ അവനോടുകൂടെ നാം  
 പീഡയനുഭവിക്കുന്നു. ന  
 മൂക്കു വെളിപ്പെടുവാനിരിക്കുന്ന  
 മഹത്വത്തോടു തുലനം ചെയ്യുമ്പോൾ ഇന്നത്തെ  
 കഷ്ടതകൾ നിസ്സാരമാണെന്നു ഞാൻ കരുതുന്നു.

വായന കഴിയുമ്പോൾ

**സമു** : നമ്മുടെ കർത്താവായ മിശിഹായ്ക്കു സ്തുതി.

**ശുശ്രൂ** : ഹല്ലേലൂയ്യ (3)

കാർമ്മികൻ താഴ്ന്ന സ്വരത്തിൽ ചൊല്ലുന്നു.

**കാർമ്മി** : പിതാവിന്റെ മഹത്വത്തിന്റെ തേജസ്സും അവിടുത്തെ പ്രതി  
 രൂപവുമായ മിശിഹായേ, മനുഷ്യശരീരത്തോടെ പ്രത്യ  
 ക്ഷപ്പെടുകയും ഞങ്ങളുടെ ഇരുളടഞ്ഞ ബുദ്ധിയെ സുവി  
 ശേഷത്തിന്റെ വെളിച്ചത്താൽ പ്രകാശിപ്പിക്കുകയും ചെയ്ത  
 നിനക്ക് ഞങ്ങൾ എപ്പോഴും ആരാധനയും സ്തുതിയും  
 കൃതജ്ഞതയും സമർപ്പിക്കുന്നു. സകലത്തിന്റെയും നാഥ,  
 എന്നേക്കും. ആമ്മേൻ.

കാർമ്മികൻ താഴെ വരുന്ന പ്രാർത്ഥന ചൊല്ലി  
 കൊണ്ട്, സുവിശേഷഗ്രന്ഥമെടുക്കുന്നു.

**കാർമ്മി** : ലോകത്തിന്റെ പ്രകാശവും സകലത്തിന്റെയും ജീവനു  
 മായ മിശിഹായേ, നിന്നെ ഞങ്ങളുടെ പക്കലേക്കയച്ച  
 അനന്തകാരുണ്യത്തിന് എന്നേക്കും സ്തുതി. ആമ്മേൻ

**കാർമ്മി** : കർത്താവായ മിശിഹായേ, നിന്റെ നിയമത്തിൽ  
 ഞങ്ങളെ ജ്ഞാനികളാക്കണമേ. നിന്റെ  
 ജ്ഞാനത്താൽ ഞങ്ങളുടെ മനസ്സിനെ ജ്വലിപ്പിക്കണമേ.  
 നിന്റെ സത്യത്താൽ ഞങ്ങളുടെ ആത്മാക്കളെ  
 വിശുദ്ധീകരിക്കണമേ. അങ്ങനെ ഞങ്ങൾ എപ്പോഴും

നിന്റെ വചനങ്ങൾ പാലിക്കുന്നവരും കല്പനകൾ അനുസരിക്കുന്നവരുമാകട്ടെ. സകലത്തിന്റെയും നാഥാ, എന്നേക്കും. ആമ്മേൻ.

**ശുശ്രൂ** : നമുക്കു ശ്രദ്ധാപൂർവ്വം നിന്നു പരിശുദ്ധ സുവിശേഷം ശ്രവിക്കാം.

(അല്ലെങ്കിൽ)

നിങ്ങൾ മൗനമായി നിന്നു ശ്രദ്ധാപൂർവ്വം പരിശുദ്ധ സുവിശേഷം ശ്രവിക്കുവിൻ.

സുവിശേഷഗ്രന്ഥം കൊണ്ടു ജനങ്ങളെ ആശീർവ്വദിക്കുമ്പോൾ

**കാർമ്മി** : സമാധാനം □ നിങ്ങളോടുകൂടെ

**സമു** : അങ്ങയോടും അങ്ങയുടെ ആത്മാവോടുംകൂടെ.

**കാർമ്മി** : വി.മത്തായി/മർക്കോസ്/ലൂക്കാ/യോഹന്നാൻ അറിയിച്ച നമ്മുടെ കർത്താവീശോമിശിഹായുടെ പരിശുദ്ധ സുവിശേഷം.

**സമു** : നമ്മുടെ കർത്താവായ മിശിഹായ്ക്കു സ്തുതി.

**മത്താ 15:25-31 (പ്രഘോഷണഗ്രന്ഥം, പേജ് 423)**

എന്നാൽ, അവൾ ഈശോയെ പ്രണമിച്ച് കർത്താവേ എന്നെ സഹായിക്കണമേ എന്ന് അപേക്ഷിച്ചു. അവൻ പറഞ്ഞു: മക്കളുടെ അപ്പമെടുത്ത് നായ്ക്കൾക്ക് എറിഞ്ഞു കൊടുക്കുന്നത് ഉചിതമല്ല. അവൾ പറഞ്ഞു: അതേ, കർത്താവേ, നായ്ക്കളും യജമാനന്മാരുടെ മേശയിൽ നിന്നു വീഴുന്ന അപ്പക്കഷ്ണങ്ങൾ തിന്നുന്നുണ്ടല്ലോ. ഈശോ പറഞ്ഞു: സ്ത്രീയേ, നിന്റെ വിശ്വാസം വലുതാണ്. നീ ആഗ്രഹിക്കുന്നതുപോലെ നിനക്കു ഭവിക്കട്ടെ. ആ സമയം മുതൽ അവളുടെ പുത്രി സൗഖ്യമുള്ളവളായി. ഈശോ അവിടെനിന്നു പുറപ്പെട്ട് ഗലീലി കടലിന്റെ തീരത്തുവന്ന് ഒരു മലയിൽ കയറി അവിടെ ഇരുന്നു. തത്സമയം മൂടന്തർ, വികലാംഗർ, അന്ധർ,

ഊമർ തുടങ്ങി പലരെയും കുട്ടിക്കൊണ്ടു വലിയ ജനക്കൂട്ടങ്ങൾ അവിടെ വന്ന് അവരെ അവന്റെ കാൽക്കൽ കിടത്തി. അവൻ അവരെ സുഖപ്പെടുത്തി. ഊമർ സംസാരിക്കുന്നതും വികലാംഗർ സുഖംപ്രാപിക്കുന്നതും മുടന്തർ നടക്കുന്നതും അന്ധർ കാഴ്ച പ്രാപിക്കുന്നതും കണ്ട് ജനക്കൂട്ടം വിസ്മയിച്ചു. അവർ ഇസ്രായേലിന്റെ ദൈവത്തെ മഹത്വപ്പെടുത്തി.

**സമു** : നമ്മുടെ കർത്താവായ മിശിഹായ്ക്കു സ്തുതി.

അല്ലെങ്കിൽ

**ലൂക്കാ 7:18-23 (പ്രഘോഷണഗ്രന്ഥം, പേജ് 424)**

ഈ സംഭവങ്ങളെപ്പറ്റിയെല്ലാം യോഹന്നാന്റെ ശിഷ്യന്മാർ അവനെ അറിയിച്ചു. അവൻ ശിഷ്യന്മാരിൽ രണ്ടു പേരെവിളിച്ച്, വരാനിരിക്കുന്നവൻ നീതന്നെയോ, അതോ ഞങ്ങൾ വേറൊരുവനെ കാത്തിരിക്കണമോ എന്ന് കർത്താവിനോടു ചോദിക്കാൻ പറഞ്ഞു. അവർ അവന്റെ അടുത്തു ചെന്നു പറഞ്ഞു: വരാനിരിക്കുന്നവൻ നീതന്നെയോ, അതോ ഞങ്ങൾ വേറൊരുവനെ കാത്തിരിക്കണമോ എന്നു ചോദിക്കാൻ യോഹന്നാൻ മാന്ദാനങ്ങളെ നിന്റെ അടുത്തേക്ക് അയച്ചിരിക്കുന്നു. അപ്പോൾ ഈശോ വളരെപ്പേരെ രോഗങ്ങളിൽനിന്നും പീഡകളിൽനിന്നും അശുദ്ധാത്മാക്കളിൽനിന്നും സുഖപ്പെടുത്തുകയും അനേകം കുരുന്മാർക്ക് കാഴ്ചകൊടുക്കുകയും ചെയ്തു. അവൻ പറഞ്ഞു: നിങ്ങൾ കാണുകയും കേൾക്കുകയും ചെയ്തതെല്ലാം ചെയ്ത യോഹന്നാനെ അറിയിക്കുക. കുരുന്മാർ കാണുന്നു; മുടന്തന്മാർ നടക്കുന്നു; കുഷ്ഠരോഗികൾ സുഖപ്പെടുന്നു; ചെകിടർ കേൾക്കുന്നു; മരിച്ചവർ ഉയിർപ്പിക്കപ്പെടുന്നു; ദരിദ്രരോട്



സുവിശേഷം പ്രസംഗിക്കപ്പെടുന്നു. എന്നിൽ ഇടർച്ചയുണ്ടാകാത്തവൻ ഭാഗ്യവാൻ.

സുവിശേഷവായന തീരുമ്പോൾ

സമു : നമ്മുടെ കർത്താവായ മിശിഹായ്ക്കു സ്തുതി.

കാർമ്മികൻ പുസ്തകമടച്ച്, അതിന്മേൽ ചുംബിച്ച് ശുശ്രൂഷിയെ ഏല്പിക്കുന്നു.

കാരോസുസ

ക

ശുശ്രൂ : രോഗികൾക്കു സൗഖ്യവും പാപികൾക്കു മോചനവും നൽകിയ കർത്താവിനോട് 'ഈ സഹോദരന്റെ (സഹോദരിയുടെ) മേൽ കൃപയുണ്ടാകണമേ' എന്നു പ്രാർത്ഥിക്കാം.

സമു : ഈ സഹോദരന്റെ (സഹോദരിയുടെ) മേൽ കൃപയുണ്ടാകണമേ.

ശുശ്രൂ : മരണംവഴി സഹനത്തിന്റെ മഹത്ത്വം ഞങ്ങളെ പഠിപ്പിച്ച കർത്താവേ,

സമു : ഈ സഹോദരന്റെ...

ശുശ്രൂ : 'എന്റെ ഇഷ്ടമല്ല, അങ്ങയുടെ ഇഷ്ടം നിറവേറട്ടെ' എന്നു പറഞ്ഞുകൊണ്ടു പിതാവിനു പൂർണ്ണമായി സമർപ്പിച്ച കർത്താവേ,

സമു : ഈ സഹോദരന്റെ.....

ശുശ്രൂ : എഴുന്നേറ്റ് കിടക്കയുമെടുത്തു വീട്ടിലേക്കു പോകുവാൻ തളർവാതരോഗിയോടു കല്പിച്ച കർത്താവേ,

സമു : ഈ സഹോദരന്റെ....

ശുശ്രൂ : വിശ്വാസവും ലേപനവും വഴി രോഗികൾക്കു സൗഖ്യം നൽകുന്ന കർത്താവേ,

സമു : ഈ സഹോദരന്റെ....

കക

ശുശ്രൂ : സ മ ധ ധ ന ത 1 ന്റെ യും അനുഗ്രഹത്തിന്റെയും മാലാഖയെ അയയ്ക്കണമെന്നു വിനയപൂർവ്വം ഞങ്ങൾ യാചിക്കുന്നു.

സമു : കർത്താവേ, അങ്ങയോടു ഞങ്ങൾ യാചിക്കുന്നു.

ശുശ്രൂ : ഞങ്ങളുടെ ആയുസ്സിലെ എല്ലാ ദിവസവും രാവു പകലും ഞങ്ങൾക്കു പാപരഹിതമായ ജീവിതവും അങ്ങയുടെ സഭയ്ക്കു ശാശ്വതമായ സമാധാനവും ഞങ്ങൾ യാചിക്കുന്നു.

സമു : കർത്താവേ, അങ്ങയോടു ഞങ്ങൾ യാചിക്കുന്നു.

ശുശ്രൂ : പരിശുദ്ധാത്മാവിന്റെ നിറവിലൂടെ ലഭിക്കുന്ന പരിപൂർണ്ണതയുടെ ബന്ധമായ സ്നേഹത്തിന്റെ ഐക്യം ഞങ്ങൾ യാചിക്കുന്നു.

സമു : കർത്താവേ, അങ്ങയോടു ഞങ്ങൾ യാചിക്കുന്നു.

ശുശ്രൂ : പാപമോചനവും, ഞങ്ങളുടെ ജീവിതത്തിന് ഉപകരിക്കുകയും ദൈവമായ അങ്ങയെ പ്രസാദിപ്പിക്കുകയും ചെയ്യുന്ന ദാനങ്ങളും ഞങ്ങൾ യാചിക്കുന്നു.

സമു : കാർത്താവേ, അങ്ങയോടു ഞങ്ങൾ യാചിക്കുന്നു.

ശുശ്രൂ : അങ്ങയുടെ അനുഗ്രഹവും കൃപയും എന്നും ഞങ്ങൾക്കു നൽകണമെന്നു ഞങ്ങൾ യാചിക്കുന്നു.

സമു : കർത്താവേ, അങ്ങയോടു ഞങ്ങൾ യാചിക്കുന്നു.

ശുശ്രൂ : നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

സമു : ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി :** രോഗികൾക്ക് ആരോഗ്യവും പാപികൾക്കു മോചനവും ദുഃഖിതർക്കു ആശ്വാസവും നൽകുന്ന കർത്താവേ, നിന്നെ ഞങ്ങൾ സ്തുതിക്കുന്നു. ശാരീരികവും മാനസികവുമായ ക്ഷേത്രങ്ങളാൽ വലയുന്ന ഈ സഹോദരനു (സഹോദരിക്കു) വേണ്ടിയുള്ള ഞങ്ങളുടെ പ്രാർത്ഥന സ്വീകരിക്കണമേ. നിന്റെ കരസ്ഥമാക്കാൻ ഇയാളെ സുഖപ്പെടുത്തണമേ. രോഗങ്ങളും വേദനകളും സന്തോഷപൂർവ്വം സ്വീകരിച്ച് തിരുഹിതത്തിനു സ്വയം സമർപ്പിക്കുവാനുള്ള ശക്തിയും കൃപാവരവും നൽകി ഇയാളെ അനുഗ്രഹിക്കണമേ. സകലത്തിന്റെയും നാഥാ, എന്നേക്കും.

**സമു :** ആമ്മേൻ.

തൈലം വെഞ്ചരിച്ചിട്ടില്ലെങ്കിൽ ഇപ്പോൾ വെഞ്ചരിക്കുന്നു.

**കാർമ്മി :** രോഗികൾക്കു സൗഖ്യം നൽകുന്ന കാരുണ്യവാനായ കർത്താവേ, നിന്റെ പരിശുദ്ധാത്മാവിനെ അയച്ച് ഈ തൈലം ആശീർവദിക്കണമേ. ഇത് എല്ലാ രോഗങ്ങൾക്കും ദിവ്യഔഷധമായിരിക്കട്ടെ. ഈ ലേപനം വഴി വേദനകൾ കുറയുകയും ക്ഷേത്രങ്ങൾ അകലുകയും മുറിവുകൾ ഉണങ്ങുകയും ആത്മാവിനും ശരീരത്തിനും സൗഖ്യം ലഭിക്കുകയും ചെയ്യട്ടെ. പരിശുദ്ധ ത്രിത്വത്തിന് സ്തുതിയും ബഹുമാനവും കൃതജ്ഞതയും ആരാധനയും സമർപ്പിക്കുവാൻ ഞങ്ങൾക്കിടയാകട്ടെ. സകലത്തിന്റെയും നാഥാ, എന്നേക്കും.

**സമു :** ആമ്മേൻ.

**കൈവയ്പ്പു പ്രാർത്ഥന**

**കാർമ്മി :** (രോഗിയുടെമേൽ വലത്തുകരം നീട്ടി കമിഴ്ത്തിപ്പിടിച്ചുകൊണ്ടു ചൊല്ലുന്നു) രോഗികളുടെമേൽ കൈവച്ചു പ്രാർത്ഥിച്ചാൽ

അവർ സുഖം പ്രാപിക്കുമെന്ന് ശിഷ്യരോട് അരുളി  
 ചെയ്ത മിശിഹാ, നിനക്ക് സൗഖ്യമരുളട്ടെ. അവിടുന്ന്  
 നിന്റെ പാപങ്ങൾ പൊറുത്ത് നിന്നെ ആശ്വസിപ്പിക്കട്ടെ.  
 നിന്റെ ക്ഷേമങ്ങളും സഹനങ്ങളും  
 രക്ഷാകരമായീത്തീരുവാൻ അവിടുന്ന് നിന്നെ സഹായിക്കട്ടെ. നിന്നെ ആശ്വസി  
 പ്പിക്കുവാൻ തന്റെ സ്വർഗ്ഗീയദൂതന്മാരെ അവിടുന്ന് നിയോഗി  
 ക്കട്ടെ. നിന്റെ പ്രിയപ്പെട്ടവരെയും നിന്നെ ശുശ്രൂഷിക്കു  
 നവരെയും അവിടുന്ന് സമൃദ്ധമായി അനുഗ്രഹിക്കട്ടെ.  
 ഇപ്പോഴും എപ്പോഴും □ എന്നേക്കും.

**സമു** : ആമ്മേൻ

രോഗിയെ ആശീർവദിക്കുന്നു.

**ലേപനം**

വിജ്ഞാപനം: ലേപനം വഴി രോഗികൾ സുഖപ്പെടുമെന്ന് വി.ലിവി  
 തങ്ങൾ പ്രസ്താവിക്കുന്നു. വിശ്വാസത്തോടുകൂടിയ ലേപനംകൊണ്ട്  
 സൗഖ്യം ലഭിക്കുമെന്ന വി.യാക്കോബിന്റെ വാക്കുകൾ നാം ശ്രവി  
 ക്കുകയുണ്ടായി. രോഗിക്ക് ആരോഗ്യം പ്രദാനം ചെയ്യുവാനും നഷ്ട  
 പ്പെട്ടു പോയതിനെ കണ്ടെടുക്കുവാനുമായിട്ടാണ് മിശിഹാ വന്നത്.  
 അതുകൊണ്ടാണ് അവിടുന്ന് യാഥാർത്ഥ വൈദ്യനും സൗഖ്യദായ  
 കനുമായി സ്വയം വിശേഷിപ്പിക്കുന്നത്. മനുഷ്യർ നൽകുന്ന ആശ്വാ  
 സവും സമാധനവും ക്ഷണികവും നശ്വരവുമാണ്. എന്നാൽ അവിടുന്ന്  
 നൽകുന്ന സമാധാനം ശാശ്വതവും നിത്യവുമാണ്. അചഞ്ചലമായ  
 വിശ്വാസത്തോടുകൂടി നമുക്ക് ഈ അഭിഷേകകർമ്മം നടത്താം.  
 നിങ്ങൾ മൗനമായി ഈ സഹോദരന്റെ (സഹോദരിയുടെ) ആത്മീകവും  
 ശാരീരികവുമായ സൗഖ്യത്തിനുവേണ്ടി പ്രാർത്ഥിക്കുവിൻ.

**കാർമ്മി** : (രോഗിയുടെ നെറ്റിയിൽ  
 കുരിശടയാളത്തിൽ തൈലം പുശിക്കൊണ്ട്)  
 ആത്മീകവും ശാരീരികവുമായ സൗഖ്യം ലഭിക്കുവാൻ  
 (പേര്) ലേപനം ചെയ്യപ്പെടുകയും, വിശുദ്ധീകരിക്ക

പ്പെടുകയും ചെയ്യുന്നു. പിതാവിന്റെയും പുത്രന്റെയും  
□പരിശുദ്ധാത്മാവിന്റെയും നാമത്തിൽ

**സമു** : ആമ്മേൻ.

**കാർമ്മി** : (കണ്ണുകൾ പുശിക്കൊണ്ട്) ദിവ്യമഹത്വം ദർശിച്ച ഈ കണ്ണുകൾ നിനക്കു പാപകാരണമായിട്ടുണ്ടെങ്കിൽ ദൈവം നിന്നോടു ക്ഷമിക്കട്ടെ. പിതാവിന്റെയും പുത്രന്റെയും □പരിശുദ്ധാത്മാവിന്റെയും നാമത്തിൽ.

**സമു** : ആമ്മേൻ.

**കാർമ്മി** : (ചെവികൾ പുശിക്കൊണ്ട്) ദൈവവചനം ശ്രവിച്ച ഈ കാതുകൾ നിനക്കു പാപകാരണമായിട്ടുണ്ടെങ്കിൽ ദൈവം നിന്നോടു ക്ഷമിക്കട്ടെ. പിതാവിന്റെയും പുത്രന്റെയും □പരിശുദ്ധാത്മാവിന്റെയും നാമത്തിൽ

**സമു** : ആമ്മേൻ.

**കാർമ്മി** : (അധരങ്ങൾ പുശിക്കൊണ്ട്) ദിവ്യകീർത്തനങ്ങൾ ആലപിച്ച ഈ അധരങ്ങൾ നിനക്കു പാപകാരണമായിട്ടുണ്ടെങ്കിൽ ദൈവം നിന്നോടു ക്ഷമിക്കട്ടെ. പിതാവിന്റെയും പുത്രന്റെയും □പരിശുദ്ധാത്മാവിന്റെയും നാമത്തിൽ

**സമു** : ആമ്മേൻ.

**കാർമ്മി** : (കൈകൾ പുശിക്കൊണ്ട്) മറ്റുള്ളവരെ സഹായിക്കാൻ ഉപയോഗിച്ച ഈ കരങ്ങൾ നിനക്കു പാപകാരണമായിട്ടുണ്ടെങ്കിൽ ദൈവം നിന്നോട് ക്ഷമിക്കട്ടെ. പിതാവിന്റെയും പുത്രന്റെയും □പരിശുദ്ധാത്മാവിന്റെയും നാമത്തിൽ

**സമു** : ആമ്മേൻ.

**കാർമ്മി** : (കാലുകൾ പുശിക്കൊണ്ട്) ദേവാലയത്തിൽ സഞ്ചരിച്ച ഈ പാദങ്ങൾ നിനക്കു പാപകാരണമായിട്ടുണ്ടെങ്കിൽ ദൈവം നിന്നോടു ക്ഷമിക്കട്ടെ. പിതാവിന്റെയും പ

പുത്രന്റെയും പരിശുദ്ധാത്മാവിന്റെയും നാമത്തിൽ.

സമു : ആമ്മേൻ.

**വൈദികർക്ക്**

കാർമ്മി : (കണ്ണുകൾപുശിക്കാണ്ട്) ദിവ്യമഹത്വംദർശിച്ച ഈ കണ്ണുകൾ നിനക്കു പാപകാരണമായിട്ടുണ്ടെങ്കിൽ ദൈവം നിന്നോടു ക്ഷമിക്കട്ടെ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ

സമു : ആമ്മേൻ.

കാർമ്മി : (ചെവികൾപുശിക്കാണ്ട്) ദിവ്യവചനംശ്രവിച്ച ഈ കാതുകൾ നിനക്കു പാപകാരണമായിട്ടുണ്ടെങ്കിൽ ദൈവം നിന്നോടു ക്ഷമിക്കട്ടെ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ.

സമു : ആമ്മേൻ.

കാർമ്മി : (അധരങ്ങൾ പുശിക്കാണ്ട്) ദൈവവചനം പ്രഘോഷിച്ച ഈ അധരങ്ങൾ നിനക്കു പാപകാരണമായിട്ടുണ്ടെങ്കിൽ ദൈവം നിന്നോടു ക്ഷമിക്കട്ടെ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ.

സമു : ആമ്മേൻ.

കാർമ്മി : (കൈകൾപുശിക്കാണ്ട്) വിശുദ്ധബലിയർപ്പിച്ച ഈ കരങ്ങൾ നിനക്കു പാപകാരണമായിട്ടുണ്ടെങ്കിൽ ദൈവം നിന്നോടു ക്ഷമിക്കട്ടെ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ.

സമു : ആമ്മേൻ.

കാർമ്മി : (കാലുകൾപുശിക്കാണ്ട്) വിശുദ്ധസ്ഥലത്തു സഞ്ചരിച്ച ഈ പാദങ്ങൾ നിനക്കു പാപ

കാരണമായിട്ടുണ്ടെങ്കിൽ ദൈവം  
നിന്നോടു ക്ഷമിക്കട്ടെ. പിതാവിന്റെയും പുത്രന്റെയും  
പരിശുദ്ധാത്മാവിന്റെയും നാമത്തിൽ.

**സമു** : ആമ്മേൻ.

ലേപനം കഴിയുമ്പോൾ താഴെക്കാണുന്ന  
ഗീതം ആലപിക്കാവുന്നതാണ്.

**ഗീതം**

1. **ഹൃദയം തകർന്നവരെ അവിടുന്ന് സുഖപ്പെടുത്തുന്നു**  
സന്തതമുയരുന്നെൻ കണ്ണുകളിലേശാ  
നിൻ തിരുസന്നിധിയിൽ വന്നവ പതിയുന്നു  
നീതാനല്ലോ വിലയേറും  
ജന്മമെനിക്കേകി.

ദൈവമേ, എന്റെ നിലവിളി കേൾക്കണമേ.  
രോഗമലട്ടുന്നു നൽകണമാരോഗ്യം  
കദനം തിങ്ങുന്നു ചൊരിയണമാശ്വാസം  
കാരുണ്യത്തിൻ വിളനിലമേ  
നീതാനവലംബം.

കർത്താവേ, എന്റെ യാചനയുടെ സ്വരം ശ്രവിക്കണമേ.  
കരയുന്നവരൊന്നായ് നിന്നെ വിളിക്കുന്നു.  
ക്ലേശിതമാനസരും തേടിവരുന്നരികിൽ  
കരുണാനിധിയാം കർത്താവേ  
സാന്ത്വനമരുളണമേ.

ഞാൻ അവിടുത്തെ അഭയം പ്രാപിച്ചു.  
അലയും പാപികളെ നേർവഴി ചേർക്കണമേ  
നിയ്യും കുരിരുളിൽ കിരണം വീശണമേ.  
തനയർക്കുഴിയിലുന്നതമാം  
അഭയം നൽകണമേ.

പിതാവിനും പുത്രനും പരിശുദ്ധാത്മാവിനും സ്തുതി.

കൃപയുടെ മോഹനമാം വഴികൾ തുറന്നവനേ  
പാപിക്കാനന്ദം തുകിവരുന്നവനേ,  
ഭക്തിയോടങ്ങേ  
തൃപ്താദം താണുനമിക്കുന്നു.

ആദിമുതൽ എന്നേക്കും ആമ്മേൻ

നന്മനിറഞ്ഞവളേ, ദാവീദിൻ പുത്രി  
ആകുലമാനസർ നിൻ, ചരണം തേടുന്നു  
നിൻ പ്രാർത്ഥനയാൽ മാതാവേ  
സാന്ത്വനമേകണമേ.

വിശുദ്ധ കുർബാനയുണ്ടെങ്കിൽ ദിവ്യരഹസ്യ  
ഗീതത്താടുകൂടി കുർബാന തുടരുന്നു. വി.കുർ  
ബാനയില്ലെങ്കിൽ രോഗിക്കു ദിവ്യകാരുണ്യം  
നൽകുന്നതിനു മുമ്പായി താഴെക്കാണുന്ന പ്രാർ  
ത്ഥനകൾ ചൊല്ലാവുന്നതാണ്.

**കാർമ്മി :** 'ഞാൻ സ്വർഗ്ഗത്തിൽനിന്നു വന്ന ജീവന  
ുള്ള അപ്പമാകുന്നു. എന്നെ സ്വീകരിക്കുന്ന  
എല്ലാവരും എന്നിൽ നിത്യം ജീവിക്കുകയും  
സ്വർഗ്ഗരാജ്യം അവകാശപ്പെടുത്തുകയും ചെയ്യും'  
എന്നരുളിച്ചെയ്ത കർത്താവേ, ഞങ്ങളുടെ പാപ  
ങ്ങൾ പൊറുത്തു ഞങ്ങളെ അനുഗ്രഹിക്കണമേ. അങ്ങ  
യുടെ തിരുശരീരരക്തങ്ങൾ സ്വീകരിക്കുവാൻ ഈ  
ദാസനെ (ദാസിനെ) യോഗ്യനാ(യാ)ക്കണമേ. അവ  
യുടെ ശക്തിയാൽ ഇയാൾക്കു പാപമോചനവും ന  
ിത്യജീവനും ലഭിക്കുമാറാകട്ടെ.

**ശുശ്രൂ :** നമ്മുടെ രക്ഷകന്റെ അമൂല്യമായ ശരീരരക്തങ്ങളുടെ  
രഹസ്യങ്ങളെ നമുക്കെല്ലാവർക്കും ഭക്ത്യാദരങ്ങളോടെ  
സമീപിക്കാം. അനുതാപത്തിൽനിന്നുളവാകുന്ന ശരണ  
ത്തോടെ അപരാധങ്ങളിൽനിന്നു പ



നിന്ദിക്കുകയും പാപങ്ങളെക്കുറിച്ച് പശ്ചാത്തപിച്ചുകൊണ്ടും സഹോദരരുടെ തെറ്റുകൾ ക്ഷമിച്ചുകൊണ്ടും നമുക്കു സകലത്തിന്റെയും നാമനായ ദൈവത്തോടു കൃപയും പാപമോചനവും യാചിക്കുകയും ചെയ്യാം.

**സമു** : കർത്താവേ, ഈ സഹോദരന്റെ (സഹോദരിയുടെ) പാപങ്ങളും അപരാധങ്ങളും ക്ഷമിക്കണമേ.

**ശുശ്രൂ** : ഭിന്നതകളും കലഹങ്ങളും വെടിഞ്ഞ് നമ്മുടെ മനസ്സാക്ഷിയെ ശുദ്ധീകരിക്കാം.

**സമു** : കർത്താവേ, ഈ....

**ശുശ്രൂ** : ശത്രുതയിലും വിദ്വേഷത്തിലുംനിന്ന് നമ്മുടെ ആത്മാക്കളെ വിമുക്തമാക്കാം.

**സമു** : കർത്താവേ, ഈ....

**ശുശ്രൂ** : വിശുദ്ധ കുർബാന സ്വീകരിക്കുകയും പരിശുദ്ധാത്മാവിനാൽ പവിത്രീകരിക്കപ്പെടുകയും ചെയ്യാം.

**സമു** : കർത്താവേ, ഈ.....

**ശുശ്രൂ** : കർത്താവേ, ഇവങ്ങളുടെ ശരീരങ്ങളുടെ ഉയിർപ്പിനും ആത്മാക്കളുടെ രക്ഷയ്ക്കും കാരണമാകട്ടെ.

**സമു** : നിത്യജീവനും കാരണമാകട്ടെ. എന്നേക്കും ആമ്മേൻ.

**ശുശ്രൂ** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി** : കർത്താവായ ദൈവമേ, കാരൂണ്യപൂർവ്വം അങ്ങു ഞങ്ങൾക്കു നൽകിയ മനോവിശ്വാസത്തോടുകൂടെ അങ്ങയുടെ സന്നിധിയിൽ എപ്പോഴും നിർമ്മലഹൃദയവും പ്രസന്നവദനവും നിഷ്കളങ്കരുമായി വ്യാപരിക്കുവാൻ ഞങ്ങളെ യോഗ്യരാക്കണമേ. ഞങ്ങളെല്ലാവരും ഒന്നു ചേർന്ന് അങ്ങയെ വിളിച്ച് ഇപ്രകാരം അപേക്ഷിക്കുന്നു.

**കാർമ്മി** : സ്വർഗസ്ഥനായ ഞങ്ങളുടെ പിതാവേ,

(സമൂഹവും ചേർന്ന്) അങ്ങയുടെ നാമം പൂജിതമാകണമേ/. അങ്ങയുടെ രാജ്യം വരണമേ. / അങ്ങയുടെ തിരുമനസ്സ് / സ്വർഗത്തിലെപ്പോലെ ഭൂമിയിലുമാകണമേ. / ഞങ്ങൾക്ക് ആവശ്യമായ ആഹാരം / ഇന്നു ഞങ്ങൾക്കു തരണമേ. / ഞങ്ങളുടെ കടക്കാരോട് ഞങ്ങൾ ക്ഷമിച്ചിരിക്കുന്നതുപോലെ / ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമിക്കണമേ. / ഞങ്ങളെ പ്രലോഭനത്തിൽ ഉൾപ്പെടുത്തരുതേ. / ദുഷ്ടാരൂപിയിൽ നിന്നു ഞങ്ങളെ രക്ഷിക്കണമേ. / എന്തുകൊണ്ടെന്നാൽ, രാജ്യവും ശക്തിയും മഹത്വവും / എന്നേക്കും അങ്ങയുടേതാകുന്നു. ആമ്മേൻ.

രോഗിയെ ആശീർവദിച്ചുകൊണ്ട്,

**കാർമ്മി :** നമ്മെ ജീവിപ്പിക്കുന്ന കർത്താവീശോമിശിഹായുടെ കൃപാ വരം അവിടുത്തെ കാരൂണ്യത്താൽ നിന്നിൽ  സമ്പൂർണ്ണമാകട്ടെ.

**സമു :** എപ്പോഴും എന്നേക്കും. ആമ്മേൻ.

വിശുദ്ധ കുർബാന നൽകികൊണ്ട്

**കാർമ്മി :** നമ്മുടെ കർത്താവീശോമിശിഹായുടെ തിരുശരീരവും തിരുരക്തവും നിനക്കു പാപങ്ങളുടെ പൊറുതിക്കും നിത്യജീവനും കാരണമാകട്ടെ.

സമാപനപ്രാർത്ഥനകൾ

**കാർമ്മി :** സർവ്വശക്തനായ ദൈവമേ, അങ്ങയുടെ അദ്ഭുതകരമായ പരിപാലനയെ ഞങ്ങൾ വാഴ്ത്തുന്നു. പാപികൾക്കു മോചനവും രോഗികൾക്കു സൗഖ്യവും ക്ഷേമത്തിൽ ആശ്വാസവും നൽകുവാൻ അങ്ങയുടെ പ്രിയപുത്രനെ ഞങ്ങളുടെ

പക്കലേക്കയച്ചതിന് ഞങ്ങൾ അങ്ങേക്കു നന്ദി പറയുന്നു. അങ്ങയുടെ പൈതൃകമായ സംരക്ഷണവും രക്ഷാകരസാന്നിധ്യവും അനുഭവിക്കുവാൻ ഈ സഹോദരൻ (സഹോദരിക്ക്) ഇടയാക്കട്ടെ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സമു** : ആമ്മേൻ, കർത്താവേ, ആശീർവദിക്കണമേ.

**കാർമ്മി** : കാരൂണ്യവാനും സൗഖ്യദായകനുമായ മിശിഹായേ, ഈ സഹോദരനു (സഹോദരിക്കു) വേണ്ടിയുള്ള ഞങ്ങളുടെ പ്രാർത്ഥനയും ലേപനശുശ്രൂഷയും സ്വീകരിച്ചിട്ടുയാൾക്ക് ആത്മികവും ശാരീരികവുമായ സാന്ത്വനം നൽകിയതിന് ഞങ്ങൾ നിന്നെ സ്തുതിക്കുന്നു. പരിശുദ്ധ കന്യാമറിയത്തിന്റെയും മാർ യൗസേപ്പിന്റെയും ഞങ്ങളുടെ പിതാവായ മാർതോമ്മാശ്ലീഹായുടെയും സകല വിശുദ്ധരുടെയും വിശുദ്ധ അൽഫോൻസയുടെയും പ്രത്യേകമായി ഈ സഹോദരന്റെ (സഹോദരിയുടെ) മധ്യസ്ഥനായ (യായ) വിശുദ്ധ(പേര്)യും പ്രാർത്ഥനാസഹായം ഇയാളോടുകൂടി ഉണ്ടായിരിക്കട്ടെ. സകലത്തിന്റെയും നാഥാ, എന്നേക്കും.

**സമു** : ആമ്മേൻ.

**സമാപനാശീർവാദം**

**കാർമ്മി** : (രോഗിയുടെമേൽ വലത്തുകൈ നീട്ടി കമിഴ്ത്തിപ്പിടിച്ചുകൊണ്ട്) പിതാവായ ദൈവം നമ്മുടെ കർത്താവിശോമിശിഹാവഴി എല്ലാ ആധ്യാത്മികദാനങ്ങളും നൽകി നിന്നെ അനുഗ്രഹിക്കുകയും പാപങ്ങൾ പൊറുത്തു നിന്നെ വിശുദ്ധീകരിക്കുകയും ചെയ്യട്ടെ. മാലാഖമാരെ അയച്ച് നിരന്തരം നിന്നെ സംരക്ഷിക്കട്ടെ. ക്ഷേമങ്ങൾ സന്തോഷത്തോടെ സഹിച്ച് മിശിഹായുടെ കുരിശിൽ സ്വയം സമർപ്പിക്കുവാന

A\p\_Ôw

## hnhmlhmKvZm\{law

s]mXp\nÀtZi\$Ä

1. hnhmlhmKvZm\w Hcp IqZmim\plcWw am{Xamlbmđ km[mcWbmbn Cu IÀ½w hnip<sup>2</sup> IpÀ\_m\tbmS\p\_Ôn̄v\Š\_pónñ.
2. RmbdmgvNlfntem, ISapÅ Znhk\$fntem BWv hnhml hmKvZm\w \Š\_pósX|nđ, Cu IÀ½{la\_n\ v ap<sup>3</sup>t]m, tijtam IpÀ\_m\ AÀ, n;ipóp.

കാർമ്മികൻ തിരുവസ്ത്രങ്ങളണിഞ്ഞ് ശുശ്രൂഷികളോടുകൂടെ പ്രദക്ഷിണമായി സങ്കീർത്തിയിൽ നിന്ന് വചനവേദിയിലേക്ക് വരുന്നു. വിവാഹനിശ്ചയം നടത്താനുള്ളവർ ബന്ധുമിത്രാദികളോടൊത്ത് ദേവാലയത്തിൽ പ്രവേശിച്ച് വചനവേദിയുടെ സമീപത്തേക്ക് വരുന്നു. പുരുഷൻ വലത്തുവശത്തും സ്ത്രീ ഇടത്തുവശത്തുമായി വചനവേദിയുടെ മുമ്പിൽ നില്ക്കുന്നു. സമീപത്ത് രണ്ടു സാക്ഷികളും.

**കാർമ്മി :** അത്യുന്നതങ്ങളിൽ ദൈവത്തിനു സ്തുതി (3)

**സമു. :** ആമ്മേൻ (3)

**കാർമ്മി. :** ഭൂമിയിൽ മനുഷ്യർക്ക് സമാധാനവും പ്രത്യാശയും എപ്പോഴും എന്നേക്കും.

**സമു. :** ആമ്മേൻ.

**കാർമ്മി. :** സ്വർഗ്ഗസ്ഥനായ ഞങ്ങളുടെ പിതാവേ, (സമൂഹവും ചേർന്ന്)

അങ്ങയുടെനാമം പുജിതമാകണമേ. അങ്ങയുടെ രാജ്യം വരണമേ. അങ്ങ് പരിശുദ്ധൻ, പരിശുദ്ധൻ, പരിശുദ്ധൻ. സ്വർഗ്ഗസ്ഥനായ ഞങ്ങളുടെ പിതാവേ, അങ്ങയുടെ മഹത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു. മാലാഖമാരും മനുഷ്യരും അങ്ങ് പരിശുദ്ധൻ, പരിശുദ്ധൻ, പരിശുദ്ധൻ എന്ന് ഉദ്ഘോഷിക്കുന്നു.

സ്വർഗ്ഗസ്ഥനായ ഞങ്ങളുടെ പിതാവേ, അങ്ങയുടെ നാമം പുജിതമാകണമേ. അങ്ങയുടെ രാജ്യം വരണമേ. അങ്ങയുടെ തിരുമനസ്സ് സ്വർഗ്ഗത്തിലെപ്പോലെ ഭൂമിയിലുമകണമേ. ഞങ്ങൾക്കാവശ്യകമായ ആഹാരം ഇന്നു ഞങ്ങൾക്കു തരണമേ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതുപോലെ ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമിക്കണമേ. ഞങ്ങളെ പ്രലോഭനം

ത്തിൽ ഉൾപ്പെടുത്തരുതേ. ദുഷ്ടാരുപിയിൽനിന്നു ഞങ്ങളെ രക്ഷിക്കണമേ. എന്തുകൊണ്ടെന്നാൽ രാജ്യവും ശക്തിയും മഹത്ത്വവും എന്നേക്കും അങ്ങയുടേതാകുന്നു. ആമ്മേൻ.

**കാർമ്മി. :** പിതാവിനും പുത്രനും പരിശുദ്ധാത്മാവിനും സ്തുതി.

**സമു. :** ആദിമുതൽ എന്നേക്കും, ആമ്മേൻ.

**കാർമ്മി. :** സ്വർഗ്ഗസ്ഥനായ ഞങ്ങളുടെ പിതാവേ, (സമൂഹവും ചേർന്ന്) അങ്ങയുടെ നാമം പുജിതമാകണമേ. അങ്ങയുടെ രാജ്യം വരണമേ. അങ്ങു പരിശുദ്ധൻ, പരിശുദ്ധൻ, പരിശുദ്ധൻ. സ്വർഗ്ഗസ്ഥനായ ഞങ്ങളുടെ പിതാവേ, അങ്ങയുടെ മഹത്ത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു. മാലാഖമാരും മനുഷ്യരും അങ്ങു പരിശുദ്ധൻ, പരിശുദ്ധൻ, പരിശുദ്ധൻ, എന്ന് ഉദ്ഘോഷിക്കുന്നു.

**(അല്ലെങ്കിൽ)**

**കാർമ്മി. :** സ്വർഗ്ഗസ്ഥനായ ഞങ്ങളുടെ പിതാവേ, (സമൂഹവും ചേർന്ന്)

അങ്ങയുടെ നാമം പുജിതമാകണമേ. അങ്ങയുടെ രാജ്യം വരണമേ. അങ്ങയുടെ തിരുമനസ്സു സ്വർഗ്ഗത്തിലെപ്പോലെ ഭൂമിയിലുമുമാകണമേ. ഞങ്ങൾക്ക് ആവശ്യമായ ആഹാരം ഇന്നു ഞങ്ങൾക്കു തരണമേ. ഞങ്ങളുടെ കടക്കാരോടു ഞങ്ങൾ ക്ഷമിച്ചിരിക്കുന്നതു പോലെ ഞങ്ങളുടെ കടങ്ങളും പാപങ്ങളും ഞങ്ങളോടും ക്ഷമിക്കണമേ. ഞങ്ങളെ പ്രലോഭനത്തിൽ ഉൾപ്പെടുത്തരുതേ. ദുഷ്ടാരുപിയിൽനിന്നു ഞങ്ങളെ രക്ഷിക്കണമേ. എന്തുകൊണ്ടെന്നാൽ, രാജ്യവും ശക്തിയും മഹത്ത്വവും എന്നേക്കും അങ്ങയുടേതാകുന്നു. ആമ്മേൻ.

സ്വർഗ്ഗസ്ഥനായ ഞങ്ങളുടെ പിതാവേ, അങ്ങയുടെ മഹത്ത്വത്താൽ സ്വർഗ്ഗവും ഭൂമിയും നിറഞ്ഞിരിക്കുന്നു.

മാലാഖമാരും മനുഷ്യരും അങ്ങു പരിശുദ്ധൻ, പരിശുദ്ധൻ, പരിശുദ്ധൻ എന്ന് ഉദ്ഘോഷിക്കുന്നു.

**ശുശ്രൂ.** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി.** : ഞങ്ങളുടെ കർത്താവായ ദൈവമേ, ആദിയിൽ മനുഷ്യനെ പുരുഷനും സ്ത്രീയുമായി സൃഷ്ടിക്കുകയും, സ്നേഹകൂട്ടായ്മയ്ക്കും മനുഷ്യവംശത്തിന്റെ നിലനില്പിനുമായി അവരെ തമ്മിൽ യോജിപ്പിക്കുകയും ചെയ്ത അങ്ങയെ ഞങ്ങൾ സ്തുതിക്കുന്നു. പൂർവ്വപിതാവായ ഇസഹാക്കിനെയും അവന്റെ ജീവിതപങ്കാളിയാകാൻ തിരഞ്ഞെടുത്ത റബേക്കായെയും അനുഗ്രഹിച്ച കർത്താവേ, വിവാഹവാഗ്ദാനത്തിനായി തിരുമുമ്പിൽ അണഞ്ഞിരിക്കുന്ന ഈ ദാസരെ (പേര്) സ്വതന്ത്രമനസ്സോടും, തികഞ്ഞ സന്തോഷത്തോടും കൂടെ വിവാഹവാഗ്ദാനം നടത്തുവാൻ അനുഗ്രഹിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

**സങ്കീർത്തനം (34: 8-14)**

**കാർമ്മി.** : കർത്താവ് നല്ലവനാണെന്ന് നിങ്ങൾ അനുഭവിച്ചറിയുവിൻ. (കാനോന) ഇസഹാക്കിന് ഭാര്യയെ കണ്ടെത്താൻ വഴി ഒരുക്കിയ കർത്താവേ, വിവാഹവാഗ്ദാനത്തിന് അണഞ്ഞിരിക്കുന്ന ഈ ദാസരെ അനുഗ്രഹിക്കണമേ.

കർത്താവിൽ ആശ്രയിക്കുന്നവരെല്ലാം ഭാഗ്യവാന്മാരാകുന്നു.

ധനികർ ദരിദ്രരാകാം, വിശന്നു വലയാം കർത്താവിനെ തേടുന്നവർക്കോ നന്മകൾക്കൊന്നും കുറവുണ്ടാകയില്ല.

മക്കളേ, വന്നുകേൾക്കുവിൻ

ദൈവഭയം നിങ്ങളെ ഞാൻ അഭ്യസിപ്പിക്കാം.

ജീവിതം ഇഷ്ടപ്പെടുകയും  
നല്ല ദിനങ്ങൾക്കായി കാംക്ഷിക്കുകയും ചെയ്യുന്നുവോ?

എങ്കിൽ തിന്മയിൽനിന്ന് നാവിനെയും  
വ്യാജഭാഷണത്തിൽനിന്ന്  
അധരത്തെയും സൂക്ഷിച്ചുകൊള്ളുവിൻ.

അകൃത്യത്തിൽ നിന്നകന്ന് നന്മചെയ്യുവിൻ  
സമാധാനംതേടി അതിനെ പിന്തുടരുവിൻ.

പിതാവിനും പുത്രനും പരിശുദ്ധാത്മാവിനും സ്തുതി.  
ആദിമുതൽ എന്നേക്കും, ആമ്മേൻ.

**കാർമ്മി.** : (കാനോന) ഇസഹാക്കിന് ഭാര്യയെ കണ്ടെത്താൻ വഴി  
ഒരുക്കിയ കർത്താവേ, വിവാഹവാഗ്ദാനത്തിന് അണ  
ഞ്ഞിരിക്കുന്ന ഈ ദാസരെ അനുഗ്രഹിക്കണമേ.

**ശുശ്രൂ.** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി.** : ഞങ്ങളുടെ കർത്താവായ ദൈവമേ, അങ്ങു നൽകിയിട്ടു  
ള്ളതും എന്നാൽ കൃതജ്ഞത പ്രകാശിപ്പിക്കുവാൻ  
ഞങ്ങൾക്കു കഴിയാത്തതുമായ എല്ലാ സഹായങ്ങൾക്കും  
അനുഗ്രഹങ്ങൾക്കുമായി സകല സൗഭാഗ്യങ്ങളും നന്മ  
കളും നിറഞ്ഞ് മുടിച്ചുടി നില്ക്കുന്ന സഭയിൽ ഞങ്ങൾ  
അങ്ങയെ നിരന്തരം സ്തുതിക്കുകയും മഹത്വപ്പെടു  
ത്തുകയും ചെയ്യട്ടെ. അങ്ങു സകലത്തിന്റെയും നാഥനും  
സ്രഷ്ടാവുമാകുന്നു. പിതാവും പുത്രനും പരിശുദ്ധാത്മാ  
വുമായ സർവ്വേശ്വരാ, എന്നേക്കും.

**സമു.** : ആമ്മേൻ.

**സമു.** : സർവ്വാധിപനാം കർത്താവേ,  
നിന്നെ വണങ്ങി നമിക്കുന്നു  
ഈശോ നാഥാ, വിനയമൊടെ



നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാ-  
മുത്ഥാനം നീയരുളുന്നു  
അക്ഷയമവനുടെയാത്മാവി-  
ന്നുത്തമരക്ഷയുമേകുന്നു.

**കാർമ്മി.** : കർത്താവേ, അങ്ങേക്കു നന്ദി പറയുന്നത് ഉത്തമമാകുന്നു; അത്യുന്നതാ, അങ്ങയുടെ നാമം പ്രകീർത്തിക്കുന്നതും. സർവ്വാധിപനാം കർത്താവേ...,

**സമു.** : പിതാവിനും പുത്രനും പരിശുദ്ധാത്മാവിനും സ്തുതി. ആദിമുതൽ എന്നേക്കും, ആമ്മേൻ. സർവ്വാധിപനാം കർത്താവേ...,

**(അല്ലെങ്കിൽ)**

**സമു.** : സകലത്തിന്റെയും നാമാ, നിന്നെ ഞങ്ങൾ സ്തുതിക്കുന്നു; ഈശോമിശിഹായേ, നിന്നെ ഞങ്ങൾ പുകഴ്ത്തുന്നു. എന്തുകൊണ്ടെന്നാൽ, നീ ഞങ്ങളുടെ ശരീരങ്ങളെ ഉയിർപ്പിക്കുന്നവനും ആത്മാക്കളെ രക്ഷിക്കുന്നവനുമായാകുന്നു.

**കാർമ്മി.** : കർത്താവേ, അങ്ങേക്കു നന്ദി പറയുന്നത് ഉത്തമമാകുന്നു; അത്യുന്നതാ, അങ്ങയുടെ നാമം പ്രകീർത്തിക്കുന്നതും. സകലത്തിന്റെയും നാമാ...,

**സമു.** : പിതാവിനും പുത്രനും പരിശുദ്ധാത്മാവിനും സ്തുതി. ആദിമുതൽ എന്നേക്കും ആമ്മേൻ. സകലത്തിന്റെയും നാമാ...,

**ശുശ്രൂ.** : നമുക്കു പ്രാർത്ഥിക്കാം. സമാധാനം നമ്മോടുകൂടെ.

**കാർമ്മി.** : എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയിർപ്പിക്കുന്നവനും, ആത്മാക്കളെ രക്ഷിക്കുന്ന

വനും ജീവനെ നിത്യം പരിപാലിക്കുന്നവനുകുന്നു.  
ഞങ്ങൾ എപ്പോഴും നിനക്കു സ്തുതിയും കൃതജ്ഞതയും  
ആരാധനയും സമർപ്പിക്കുവാൻ കടപ്പെട്ടവരാകുന്നു.  
സകലത്തിന്റെയും നാഥാ, എന്നേക്കും.

**സമു.** : ആമ്മേൻ.

**ശുശ്രൂ.** : ശബ്ദമുയർത്തിപ്പാടിടുവിൻ  
സർവ്വരുമൊന്നായ് പാടിടുവിൻ  
എന്നെന്നും ജീവിക്കും  
സർവ്വേശ്വരനെ വാഴ്ത്തിടുവിൻ.

**സമു.** : പരിപാവനനാം സർവ്വേശാ,  
പരിപാവനനാം ബലവാനേ,  
പരിപാവനനാം അമർത്യനേ,  
നിൻകൃപ ഞങ്ങൾക്കേകണമേ.

**കാർമ്മി.** : പിതാവിനും പുത്രനും പരിശുദ്ധാത്മാവിനും സ്തുതി.  
പരിപാവനനാം സർവ്വേശാ...,

**സമു.** : ആദിമുതൽ എന്നേക്കും ആമ്മേൻ.  
പരിപാവനനാം സർവ്വേശാ...,

**(അല്ലെങ്കിൽ)**

**ശുശ്രൂ.** : സഹോദരരേ, നിങ്ങൾ സ്വരമുയർത്തി  
ജീവിക്കുന്ന ദൈവത്തെ പ്രകീർത്തിക്കുവിൻ.

**സമു.** : പരിശുദ്ധനായ ദൈവമേ, പരിശുദ്ധനായ ബലവാനേ,  
പരിശുദ്ധനായ അമർത്യനേ, ഞങ്ങളുടെമേൽ കൃപയു  
ണ്ടാകണമേ.

**കാർമ്മി.** : പിതാവിനും പുത്രനും പരിശുദ്ധാത്മാവിനും സ്തുതി..  
പരിശുദ്ധനായ ദൈവമേ...,

**സമു.** : ആദിമുതൽ എന്നേക്കും, ആമ്മേൻ.  
പരിശുദ്ധനായ ദൈവമേ...,

- ശുശ്രൂ.** : നമുക്കു പ്രാർത്ഥിക്കാം. സമാധാനം നമ്മോടുകൂടെ
- കാർമ്മി.** : ഞങ്ങളുടെ കർത്താവായ ദൈവമേ, അങ്ങയുടെ ജീവദായകവുംദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്കുപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമു.** : ആമ്മേൻ.

**വിശുദ്ധഗ്രന്ഥവായന**

സുവിശേഷഗ്രന്ഥംകൊണ്ടു ജനങ്ങളെ ആശീർവദിക്കുമ്പോൾ

- കാർമ്മി.** : സമാധാനം ത നിങ്ങളോടുകൂടെ.
- സമു.** : അങ്ങയോടും അങ്ങയുടെ ആത്മാവോടുംകൂടെ.
- കാർമ്മി.** : വി. യോഹന്നാൻ / മത്തായി അറിയിച്ച നമ്മുടെ കർത്താവിശോമിശിഹായുടെ പരിശുദ്ധ സുവിശേഷം.
- സമു.** : നമ്മുടെ കർത്താവായ മിശിഹായ്ക്കു സ്തുതി.

**യോഹ 15:9-12**

പിതാവ് എന്നെ സ്നേഹിച്ചപോലെ ഞാനും നിങ്ങളെ സ്നേഹിച്ചു. നിങ്ങൾ എന്റെ സ്നേഹത്തിൽ നിലനില്ക്കുവിൻ. എന്റെ പിതാവിന്റെ കല്പനകൾ പാലിച്ചാൽ അവിടുത്തെ സ്നേഹത്തിൽ നിലനില്ക്കുന്നപോലെ, എന്റെ കല്പനകൾ പാലിച്ചാൽ നിങ്ങളും എന്റെ സ്നേ

ഹത്തിൽ നിലനില്ക്കും. ഇത് ഞാൻ നിങ്ങളോടു പറഞ്ഞത് എന്റെ സന്തോഷം നിങ്ങളിൽ കുടികൊള്ളാനും നിങ്ങളുടെ സന്തോഷം പൂർണ്ണമാകാനും വേണ്ടിയാണ്. ഇതാകുന്നു എന്റെ കല്പന: ഞാൻ നിങ്ങളെ സ്നേഹിച്ചപ്പോലെ നിങ്ങളും പരസ്പരം സ്നേഹിക്കണം.

**അല്ലെങ്കിൽ**

**മത്താ 6:25-33**

അതിനാൽ ഞാൻ നിങ്ങളോടു പറയുന്നു: എന്തു ഭക്ഷിക്കും, എന്തു പാനം ചെയ്യും എന്നു ജീവനെക്കുറിച്ചോ എന്തു ധരിക്കും എന്നു ശരീരത്തെക്കുറിച്ചോ നിങ്ങൾ ഉത്കണ്ഠാകുലരാകേണ്ടാ. ഭക്ഷണത്തെക്കാൾ ജീവനും വസ്ത്രത്തെക്കാൾ ശരീരവും ശ്രേഷ്ഠമല്ലേ? ആകാശപ്പുറവകളെ നോക്കുവിൻ; അവവിതയ്ക്കുന്നില്ല, കൊയ്യുന്നില്ല, കളപ്പുരയിൽ ശേഖരിക്കുന്നുമില്ല. എങ്കിലും, നിങ്ങളുടെ സ്വർഗസ്ഥനായ പിതാവ് അവയെ തീറ്റിപ്പോറ്റുന്നു. അവയെക്കാൾ എത്രയോ വിലപ്പെട്ടവരാണു നിങ്ങൾ! ഉത്കണ്ഠമൂലം ആയുസ്സ് ഒരു വിനാഴികയെങ്കിലും കൂട്ടാൻ നിങ്ങളിലാർക്കെങ്കിലും സാധിക്കുമോ? വസ്ത്രത്തെപ്പറ്റിയും നിങ്ങൾ എന്തിന് ആകുലരാകുന്നു? വയലിലെ ലില്ലികൾ എങ്ങനെ വളരുന്നു എന്നു നോക്കുക; അവ അദ്ധ്വാനിക്കുന്നില്ല, നൂല്ക്കുന്നുമില്ല. സത്യമായി ഞാൻ നിങ്ങളോടു പറയുന്നു: സോളമൻ പോലും തന്റെ സർവമഹത്വത്തിലും ഇവയിൽ ഒന്നിനെപ്പോലെ അലംകൃതനായിരുന്നില്ല. ഇന്നുള്ളതും നാളെ അടുപ്പിൽ എറിയപ്പെടുന്നതുമായ പുല്ലിനെ ദൈവം ഇപ്രകാരം അലങ്കരിക്കുന്നെങ്കിൽ, അല്പവിശ്വാസികളേ, നിങ്ങളെ അവിടന്ന് എത്രയധികം അലങ്കരിക്കുകയില്ല! അതിനാൽ എന്തു ഭക്ഷിക്കും, എന്തു പാനം ചെയ്യും, എന്തു

ധരിക്കും എന്നു വിചാരിച്ചു നിങ്ങൾ ആകുലര  
 ാകേണ്ടാ. വിജാതീയരാണ് ഇവയെല്ലാം അനേ  
 പക്ഷി കുന്നത്. നിങ്ങൾക്കിവയെല്ലാം ആവശ്യ  
 മാണെന്ന് നിങ്ങളുടെ സ്വർഗീയപിതാവ് അറി  
 യുന്നു. നിങ്ങളാകട്ടെ, ആദ്യം അവിടത്തെ രാജ്യ  
 വും അവിടത്തെ നീതിയും അന്വേഷിക്കുവിൻ.  
 അതോടൊപ്പം മറ്റുള്ളവയെല്ലാം നിങ്ങൾക്കു ന  
 ല്കപ്പെടും.

**സമു.** : നമ്മുടെ കർത്താവായ മിശിഹായ്ക്കു സ്തുതി.

**സുവിശേഷസന്ദേശം**

**കാരോസുസാ**

(ശുശ്രൂഷി പ്രഘോഷണപീഠത്തിങ്കൽ നിന്നുകൊണ്ട് കാരോസുസ ആരംഭിക്കുന്നു.)

**ശുശ്രൂ.** : നമുക്കെല്ലാവർക്കും സന്തോഷത്തോടും ഭക്തിയോടും  
 കൂടെ, വിവാഹവാഗ്ദാനത്തിനായി ഒരുങ്ങിനില്ക്കുന്ന  
 ഈ ദാസരുടെമേൽ കരുണയുണ്ടാകണമേ എന്ന്  
 കർത്താവിനോട് പ്രാർത്ഥിക്കാം.

**സമു.** : കർത്താവേ, ഈ ദാസരുടെമേൽ കരുണയുണ്ടാക  
 ണമേ

**ശുശ്രൂ.** : വിവാഹവാഗ്ദാനം ചെയ്യുന്ന ഈ ദാസരെ ആശീർവദി  
 ക്കുകയും, ഇവർ ചെയ്യുന്ന വാഗ്ദാനമനുസരിച്ച് വിവാ  
 ഹിതരാകുവാനുള്ള കൃപ ഇവർക്ക് നല്കുകയും ചെയ്യ  
 ണമെന്ന് ഞങ്ങൾ പ്രാർത്ഥിക്കുന്നു.

**സമു.** : കർത്താവേ, ഈ ദാസരുടെമേൽ കരുണയുണ്ടാക  
 ണമേ.

**ശുശ്രൂ.** : ക്രൈസ്തവവിശ്വാസത്തിലും ഹൃദയവിശുദ്ധിയിലും  
 അധിഷ്ഠിതമായ വിവാഹജീവിതം നയിക്കുവാൻ  
 ഇവരെ സജ്ജരാക്കണമെന്ന് ഞങ്ങൾ പ്രാർത്ഥിക്കുന്നു.

**സമു.** : കർത്താവേ, ഈ ദാസരുടെമേൽ കരുണയുണ്ടാകണമേ.

**ശുശ്രൂ.** : ക്രിസ്തീയകുടുംബജീവിതത്തിന്റെ കടമകൾ മനസ്സിലാക്കി വിവാഹത്തിലേക്ക് പ്രവേശിക്കുവാൻ ഈ ദാസരെ അനുഗ്രഹിക്കണമെന്ന് ഞങ്ങൾ പ്രാർത്ഥിക്കുന്നു.

**സമു:** : കർത്താവേ, ഈ ദാസരുടെമേൽ കരുണയുണ്ടാകണമേ.

**ശുശ്രൂ.** : വിവാഹമെന്ന കുദാശ ദമ്പതികൾ തമ്മിലും ദൈവവുമായും നടത്തുന്ന ഉടമ്പടിയും, മരണംവരെ നിലനില്ക്കുന്ന ബന്ധവുമാണെന്ന ബോധ്യത്തോടെ അത് സ്വീകരിക്കുവാൻ ഈ ദാസരെ ഒരുകണമെന്ന് ഞങ്ങൾ പ്രാർത്ഥിക്കുന്നു.

**സമു.** : കർത്താവേ, ഈ ദാസരുടെമേൽ കരുണയുണ്ടാകണമേ.

**ശുശ്രൂ.** : നമുക്കെല്ലാവർക്കും നമ്മെയും നാമോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു.** : ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി.** : ഞങ്ങളുടെ കർത്താവായ ദൈവമേ, വിവാഹ വാഗ്ദാനം ചെയ്യുവാനായി തിരുമുഖിൽ അണഞ്ഞിരിക്കുന്ന അങ്ങയുടെ ഈ ദാസരുടെമേൽ കരുണയുണ്ടാകണമേ. ഇവരുടെ വാഗ്ദാനം പൂർത്തിയാക്കുവാനും അങ്ങേക്ക് പ്രീതികരമായ ജീവിതം നയിക്കുവാനും വേണ്ട അനുഗ്രഹം ഇവർക്ക് നല്കണമേ. ഇവരെയും ഇവരുടെ കുടുംബാംഗങ്ങളെയും സ്നേഹത്തിലും ഐക്യത്തിലും കാത്തുസംരക്ഷിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ എന്നേക്കും.

**സമു.** : ആമ്മേൻ.

**കാർമ്മി.** : ശരിയായ അറിവോടും സ്വതന്ത്രമായ മനസ്സോടും പൂർണ്ണമായ സമ്മതത്തോടുകൂടി മാത്രമേ വിവാഹനിശ്ചയത്തിലേർപ്പെടാൻ പാടുള്ളൂവെന്ന് നിങ്ങൾ മനസ്സിലാക്കിയിട്ടുണ്ടല്ലോ. നിങ്ങളുടെ ഈ വിവാഹ നിശ്ചയം പരസ്യമായി പ്രഖ്യാപിക്കാനുള്ള അവസരം തിരുസഭ നിങ്ങൾക്ക് നൽകുകയാണ്.

(കാർമ്മികൻ വരന്റെ പേര് വിളിച്ചുകൊണ്ട് ചോദിക്കുന്നു)

**കാർമ്മി.** : (വരന്റെ പേര്) മിശിഹായുടെ നിയമവും തിരുസഭയുടെ നടപടിയുമനുസരിച്ച് വിവാഹമെന്ന കുദാശയിലൂടെ (വധുവിന്റെ പേര്) നിന്റെ ഭാര്യയായി സ്വീകരിച്ചുകൊള്ളാമെന്ന് നീ വാഗ്ദാനം ചെയ്യുന്നുവോ?

**മറുപടി.** : ഞാൻ വാഗ്ദാനം ചെയ്യുന്നു.

(കാർമ്മികൻ വധുവിന്റെ പേര് വിളിച്ചുകൊണ്ട് ചോദിക്കുന്നു)

**കാർമ്മി.** : (വധുവിന്റെ പേര്) മിശിഹായുടെ നിയമവും തിരുസഭയുടെ നടപടിയുമനുസരിച്ച് വിവാഹമെന്ന കുദാശയിലൂടെ (വരന്റെ പേര്) നിന്റെ ഭർത്താവായി സ്വീകരിച്ചുകൊള്ളാമെന്ന് നീ വാഗ്ദാനം ചെയ്യുന്നുവോ?

**മറുപടി.** : ഞാൻ വാഗ്ദാനം ചെയ്യുന്നു.

**കാർമ്മി.** : (സാക്ഷികളോട്) ഈ വിവാഹവാഗ്ദാനത്തിന് നിങ്ങൾ സാക്ഷികളാണല്ലോ?

**മറുപടി.** : ഞങ്ങൾ സാക്ഷികളാണ്.

**കാർമ്മി.** : വിവാഹവാഗ്ദാനം നടത്തിയ നിങ്ങളെ (പേര്) മിശിഹാ അനുഗ്രഹിച്ച് ആശീർവദിക്കുകയും ഈ വാഗ്ദാനം നിറവേറ്റുവാൻ നിങ്ങളെ സഹായിക്കുകയും ചെയ്യട്ടെ. (വിശുദ്ധ ജലം തളിക്കുന്നു)

**സമു.** : ആമ്മേൻ.

**കാർമ്മി.** : സഭയെ നിർമ്മല വധുവായി സ്വീകരിച്ച കർത്താവായ മിശിഹായേ, വിവാഹവാഗ്ദാനം ചെയ്ത ഈ ദാസരുടെ മേൽ അങ്ങയുടെ കാരുണ്യത്തിന്റെ വലംകൈ നീട്ടണമേ. ഞങ്ങളുടെ അമ്മയായ പരിശുദ്ധ കന്യകാ മറിയത്തിന്റെയും, തിരുക്കുടുംബത്തിന്റെ നാമനായ മാർ യൗസേപ്പിന്റെയും ഞങ്ങളുടെ പിതാവായ മാർ തോമാശ്ലീഹായുടെയും പ്രാർത്ഥന ഇവരുടെ വാഗ്ദാനത്തെ സഫലമാക്കട്ടെ. സകല വിശുദ്ധരുടെയും, വിശിഷ്ട്യാ, ഞങ്ങളുടെ സഭയിലെ വിശുദ്ധരുടെയും വാഴ്ത്തപ്പെട്ടവരുടെയും മാധ്യസ്ഥ്യം ഇവർക്ക് സംരക്ഷണവും സഹായവുമായിരിക്കട്ടെ. സകലത്തിന്റെയും നാമാ എനേക്കും.

**സമു.** : ആമ്മേൻ. കർത്താവേ, ആശീർവദിക്കണമേ.

(കാർമ്മികൻ ഹുത്താമ ചൊല്ലിക്കൊണ്ട് വിവാഹാർത്ഥികളെ ആശീർവദിക്കുന്നു)

**ഹുത്താമ**

**കാർമ്മി.** : ദൈവത്തിന്റെ പരിപാലനയിൽ നിങ്ങൾ ചെയ്ത ഈ വിവാഹവാഗ്ദാനത്തെ അവിടുന്ന് തന്റെ വചനത്താൽ ശക്തിപ്പെടുത്തുകയും, സ്നേഹത്തിന്റെ കല്പനയാൽ സുസ്ഥിരമാക്കുകയും കരുണയാൽ പൂർത്തിയാക്കുകയും ചെയ്യട്ടെ. അബ്രാഹാമെയും സാറായെയും, ഇസഹാക്കിനെയും റബേക്കായെയും, യാക്കോബിനെയും റാഹേലിനെയും സംയോജിപ്പിച്ച ദൈവം നിങ്ങളുടെ വാഗ്ദാനത്തെ വിശ്വാസത്തിലും സത്യത്തിലും സ്നേഹത്തിലും മനസ്സിന്റെ ഐക്യത്തിലും മുദ്രിതമാക്കട്ടെ. തീക്ഷ്ണമായ പ്രാർത്ഥനയോടും ആത്മീയമായ ഒരുകത്തോടുംകൂടെ വിവാഹമെന്ന കുദാശയ്ക്കായി അണയുവാൻ ദൈവം നിങ്ങളെ ശക്തിപ്പെടുത്തട്ടെ. നിങ്ങളെയും നിങ്ങളെ സ്നേഹത്തിൽ വളർത്തിയ മാതാപിതാക്കളെയും കുടുംബാംഗങ്ങളെയും ഈ തിരുക്കർമ്മത്തിൽ പങ്കെടുത്ത എല്ലാവരെയും ദൈവം സമൃദ്ധമായി